

5 వ సంపుటములోని వ్యాసముల పత్రికాప్రచురణలు

పేజీ	పేరు	పత్రిక	నెల	సంవత్సరం
3	అపవదలు	ప్రౌఢభారతి	నవం	1934
16	మతోకఅపవద	కృష్ణ	మే	1934
19	కీర్తి - అపకీర్తి	ఉదయలక్ష్మి	నవం	1935
26	కవికన్న విమర్శ....	ప్రజాపితృ	ఏప్రిల్	1936
32	వెక్కిరింపబోయి....	భారతి	నవం	1936
41	డిటో	డిటో	జన	1936
47	డిటో	డిటో	మార్చి	1936
60	యింకో అపవద	కృష్ణ	మే	1936
67	శీంతవ్యుడుగారు	భారతి	మే	1936
70	బ్రిటికించారు....	భారతి	జూన్	1936
90	నన్నయ్యభట్టు	కృష్ణ	మే	1939
122	"కుబ్జకీమర్షమ్"	త్రిలింగ	డిసెం	1939
200	వైకర్తనాబ్ధిచారము	కృష్ణ	ఏప్రిల్	1923
211	అమవసనిపి	కృష్ణ	జన	1937

శ్రీమత్పరదేశికామై నమః

కథలు - గాథలు



అయిదవ సంపుటిము,

చెళ్లచిళ్ల. వంశశాస్త్ర. శతావధి

మొదటి కూర్పు
వెయ్యి పేజులు,

1955

క్కులు:

శ కు ల వి



వెల:

280

హెచ్చరిక

*

కథలు - గాథలు అనబడే - ఆయా గ్రంథాలలోని వ్యాసాలన్నీ - లోగడ అనేక పత్రికలలో ప్రచురింపబడి - ప్రకాశకులకు మాత్రమే - సంపూర్ణ కాపీరైటు హక్కులు కలిగియున్నవి - సదరు హక్కులకు భంగం కలిగే విధంగా వీటను యెవరు యేవిధంగా ఉపయోగించినా - మాచే జరుపబడే సివిల్ క్రిమినల్ చర్యలన్నింటికీ బాధ్యులగుదురని హెచ్చరింపబడుచున్నారు.

ప్రకాశకులు :

చెళ్లపిళ్ల వెంకటశాస్త్రి సన్సు

వేంకటేశ్వర పబ్లికేషన్సు

కడియం P. O.

తూర్పు గోదావరి జిల్లా.

సంకలనకర్త :

'విద్వాన్' చెళ్లపిళ్ల దుర్గేశ్వరశాస్త్రి

ముద్రణ :

వేంకటేశ్వర ప్రింటింగు పెర్స్

అలమూరు, తూర్పు గోదావరి జిల్లా.

అ ప వా ద లు

అనగా నెవరిమీదనేని లేనినిందను మోపుటయని సామాన్య జనుల వాడుక. కాని బాగుగ విమర్శించినచో నిందను మాత్రమేకాక లేని సుగుణము నాపాదించుటకూడ అపవాదమే యగునని పరిశీలకులకు, తోచకమానదు. పశ్చిమత మీవిషయమై వ్రాయుటకు గల వీజము నుదాహరించి పిమ్మట దీనింగూర్చి వ్రస్తావించెదను.

విశాఖవట్టణం డి॥ భీమునిపట్నమునుండి, బి॥ శ్రీ॥ గడ్డం ఆది నారాయణశర్మ ఉపాధ్యాయుడుగారు 31-32-35 తేదీని నాపేర నిట్లు వ్రాసినారు —

“తమరు శతావధానము చేయునపుడు, ఏవిషయమైన స్ఫురణకు రానిసమయమున ‘అంబా’ యని అనుకొనుటయు, అయమ అనుగ్రహము వెంటనే కలుగుచుండుటయు, కలదని తెలిసిన పెద్దలవలన వింటిని, ఇది నిజమా ?”

జ వ బ

అయ్యా! ఇది నిజముకాదు, కేవలమనత్యము. స్ఫురణకురాక పొవుట కల్గినప్పుడు ఉర్ధ్వదృష్టిమీఁదఁగొందొకసేపు యోచించుట మాకే కాదు ప్రతిమనుష్యునకును స్వభావమే, అట్టి సమయములో, అన్తికుడగు ప్రతిమనుజునకును, ఇష్టదేవతను స్మరించుటకూడ సహజగుణమే కనుక మేముగూడ నెప్పుడేని మనస్సులో నట్లు ఇష్టదేవతయగు శాశికను స్మరించియుండుమేమో, దానింబట్టి ప్రపంచమునందలి పెద్దలలో మాయందు విశేషాభిమానముగల వారట్లనుకొనియుండురు. అదియుంగాక మేము అవధానమారంభించుటకుముందు —

శ్లో॥ నాశీకజాద్యదితిజాశీశిరఃకలితః

లోనగు నన్మత్కృత శ్లోకములు పఠించుటగూడ వారియూహను బలపరచి యుండును. ఈశ్లోకపఠనమేకాక, ఆయాయవధానములయందు తత్తత్కాలోచితముగా మేము —

“ఉ॥ ధారణనిల్పనా ? నిలువదా ?”

ఇత్యాది పద్యములు దేవియనుగ్రహము నభ్యర్థించుటను దెల్పునని రచించుట కలదు — దీనివలననేమి. అత్మకూరు రాజుగారిచ్చిన గ్రంథమును తెలుగుచేయు సందర్భములో —

“మాకునెట్టి దుష్కరమగు కార్యమేని కొనసాగఁగఁజేసెడి తల్లి కాశీయున్. బరమకృపారసంబు పయిపై వెదఁజల్లి యనుగ్రహింపదే”

అని నొడువుటంబట్టియేమి మఱికొన్ని పద్యములవలననేమి మీఁకు జెప్పిన పెద్దలకు —

“తిరుపతివేంకటకవులకు శ్రీకాశీమహాదేవితోడఁబుచ్చును”

అను నపోహ జనించియుండును — అహంకార నిరాసార్థము మనలో ననేకులు పెద్దలట్లు స్వక్రీయప్రజ్ఞా విశేషములను భగవంతునియం దాపాదించుట కలదు — శ్రీపోతరాజుగారు —

“క. పలికెడిది భాగవతమఁట! పలికించెడువాఁడు రామభద్రుండఁట!”

అన్నారు. ఇట్లే పలువురు పలికిరి. మేమును అట్లే అనునది ముఖ్యాంశము. ఇంతమాత్రముచే మేము భగవద్భక్తిలేనివార మని కాని నాస్తికులమనికాని మీరుగాని లోకులుగాని భావించకుండురుగాక. మనుష్యుడు నిమిత్తమాత్రుఁడనియు సర్వమునకు భగవంతుఁడే కర్తయనియుఁ జెప్పెడి సిద్ధాంతమును మేము శిరసావహించువారిలోఁ జేరినవారమే. కాని మాకు శ్రీకాశీమహాదేవి ప్రత్యక్షమును నపవాదమును మాత్రము మేము మోయఁజాలము. అసత్యమైనను మంచిదేకదాయని సంతసించి మిన్నకుందు

మేని పిమ్మటఁ గొన్నిచిక్కులు కలుగవచ్చును. మొదటినుండి మము మంత్రోపదేశమునకుఁగా నాశ్రయించి పీడించువారితో—ఒట్లు. సత్యములు పెట్టుకొని, మేము మంత్రశాస్త్రవేత్తలము కామని యెంతమొట్టువెట్టి చెప్పినను వారు విశ్వసింపక యీశ్రవాచమును వ్యాపింపఁజేయును నుండెడివారు. ఒకపరి శ్రీఆత్మకూరు సంస్థానపు వివాదల సంవర్షములో, ఆగ్రామమున చలిజ్వరబాధ విశేషించి యున్నది. దానిబారిని రాజుగారుమొదలెల్లగును బడియేయుండిరి. మాకు, ప్రతికక్షియగు శ్రీశ్రీనివాసాచార్యులుగారును దానిబారిఁబడి యంతంబోక రక్తగ్రహణిచేఁ బీడితులగునమయమున ఆయన కే తోచినదో? లేక యెవరేని బోధించిరో? నిజము భగవంతున కెఱుక ఈరక్తస్రావమునకు కారకులు. శతావధానులని యొక పుకారుపుట్టింది దాని నివారణకుఁగా నెక్కడనుండియో శాఖరతంత్రజ్ఞులంబిలిపించి యేమేమో చేయించునందర్ప మెట్లో శ్రీరాజావారికిఁ దెలిసి వారిట్లుమందలించిరి. “మీరు వ్యాధినివారణ కౌషధసేవచేయుటకు బదులు నిరుపయోగముగు పని చేయుచున్నారు. శతావధానులకు మీ రనుకొన్న ప్రజ్ఞ శేఖరేమి, ఏప్రజ్ఞయు లేకున్నచో, ఇంతదూరమువచ్చి ఇక్కడవారికన్న నెక్కుడుగా సంస్థానపండితులతో డీకొని పోట్లాడగలరా? అగుచో “మామీద వారి శక్తి నెందుకు ప్రయోగించలే” దందురేని, ఇక్కడ మాకు గ్రంథము కృతి యిచ్చి మావల్ల వృత్తి (అగ్రహారము) కూడ స్వీకరించి మాకు ముఖ్యులైన మీవల్ల దాని నుపయోగించునెడల మామీదగూడ నుపయోగింపవలసినదే.”

ఇట్లు శ్రీరాజావారు మందలించినమీద వారాయుర్వ్యమమునుండి విరమించిరి. కాని మాకుమాత్రము కలిగిన అపవాదను రాజుగారుకూడ విశ్వసించినట్లేకదా, ఒకపరి గద్వాలలోఁగూడ నిట్టిదే జరిగినది. దానిఁ గూడ నుదాహరించుట అప్రస్తుతము కాదు. మాశతావధానము జరిగిన మఱువటివత్సర మొకకవిపర్యుఁడవధానమునకుఁ బూనుకొనెను, ఈయన

శాస్త్రవేత్త. కవి, అవధానమెన్నడును జేసినవాడుగాఁడు సరికదా చూచిన వాడుగూఁడఁగాఁడని నేను అప్పటికి గతమైన వత్సరమే గ్రహించితిని. ఎట్లనగా ఈయనశతావధానము, గంటలేక రెండుగంటలకాలములోఁ జేయవచ్చునని నాతో సిక్కుర్షగా నుడివెను. ఈమాట విన్నదిమొదలు ఈయన వట్టి యమాయకుఁ డనియు, కవిత్వముచెప్పినఁ జెప్పు వచ్చునేమో కాని అవధానము మాత్రము చేయనేరఁ డనియు గ్రహించితిని. తుదకట్లే జరిగినది. ఎంతోమందికిఁగాదు. 25 గురుమాత్రమే పృచ్ఛకులు. శ్రీ గద్వాలరాజావారికి మా అవధానము చూడనిపూర్వము అవధానమనినచో నిష్టమేలేదు. చూచినపిమ్మట కేతాకరి చేయఁగల రని నమ్మకము లేదు. అందుచేత 25 గురినిమాత్రమే యేర్పఱచినారు. శ్రీ రాజావారి హృదయమునఁగూడ మాకు దేవి ప్రత్యక్షమనియే దృఢనిశ్చయము. ఈ కవి 25 గురకే పూర్తిచేయలేక తప్పినతోడనే మేము ప్రస్తావనమున—

“శతావధానకవితా సామ్రాజ్యపట్టాభిషేకముఁ బొందంగను మాకు, దక్కఁగలదే గద్వాలభూపాలకా!” (నానరాజసందర్శనము చూ.)

అను పద్యమును జదివితిమి. ఈమాట శ్రీ రాజావారి యుద్దేశమును మఱింత బలపఱచి యుండనోపు. అది యటులుండె. గంటకో, లేక రెండు గంటలకో, శతావధానము చేయఁగలమన్న వారింగూర్చి వ్రాసినమాలిక—

“బి? బి? యెంతవెంతయో”

అన్నది నానారాజసందర్శనములో నచ్చయి యున్నది. అది యీకవినిగూర్చి నదియే, సందర్శనములోని పద్యములలో ననేకముల కిట్టి యుపోద్ఘాతము వ్రాయవలసినది కలదు. అది తజ్జులవలన నెఱుఁగుదురని యందందువా హరింప మైతిమి. ఉదాహరించినచో నెంతపెరుఁగునో చెప్పఁజాలము. ఇది యటులుండె. మఱి యెనిమిదేండ్లకు కర్ణూలుప్రాంతముననుండి యేలూరికి నేత్రావధానమున కని వచ్చిన వేసవేత్తలవలన, ఆ గద్వాలలో నాటియవధానమున, ఆకవి తప్పినది. మాప్రయోగతంత్రమువలననే, అని తేలినది.

అయేలూరిలో వారి నేత్రావధానముకూడ నట్లగునేమోయని చారు నాదినీ
వచ్చి నన్ను మిక్కిలిగాఁ బ్రార్థింపఁబోడఁగిరి. నాకుమిక్కిలిసరిగే నని. ఏమిటి
నేమి. యథార్థముచెప్పినవారుపిందురా? వినరు, ఇట్టిపనేకములు. చారునీత్రావధాన
సారపీఠికలోనుదాహరించియేయున్నాము. అదిగోదావరీమండలముమీదను
కుసంబంధించినది. ఈభాగ్గ్రంథివడినవారుఅపాదుకాంతదీక్షితులచేబ్రాహ్మణ
శిష్య రామమూర్తిశాస్త్రిలవారు. “అపాదుకాంత” పదమువల్ల జ్ఞానరేఖ
నది. నన్నేమో? ఇట్టిమహానుభావులందఱును మంత్రశాస్త్రచేర్చియున్న
అంతమాత్రమేకాదు, మంత్రసిద్ధిని పొందినవానినిగాఁ నలఁచుచున్నామని
నాప్రజ్ఞ యెఱియో? ఈవిషయమున నీక్రిందిసంగతివలన విజ్ఞు లందఱును
గాక: నేనుఇప్పటికి 5, 6 సంవత్సరములకు పూర్వమునాకును

అపాదుకాంతదీక్షి”

అనఁగా పావుకోళ్ళు తొడిగికొని నర్వదా నడచునంత గొప్పవనముగల
మంత్రశాస్త్రజ్ఞులకు సంబంధించిన దని యనుకొనుచుండువాఁడను. అట్లు
దాయార్థ మెటులున్నను. సామాన్యముగా, అదవమునకు, తోచు నట్లు
కూడ నిదియే. ఇటీవల నా కాపదమునకుఁ గల యదార్థ మొక విజ్ఞాన
చెప్పఁగాఁ దెలిసినది. ఆజ్ఞాని నేరిపుడు జ్ఞాపకము లేదు. అయినచో
తిరువతిశాస్త్రిగారికి మంత్రశాస్త్రగురువు. మీరు మంత్రశాస్త్రవాదులను లేదు
చెప్పుచున్నారే? స్వవదో వ్యాఘాతముగా మరల, ౧౧ శా॥ గారికి మంత్ర
శాస్త్రగురువున్నట్లు వ్రాయుమంట కర్థ మేమందురా? ౧౧శా॥ గారికి అది
సానకాలమునకు నాలుగేండ్లకు ముందు మంత్రశాస్త్రమున మిక్కిలిగా
బరిశ్రమ చేసిరి. అందువలన నతనికి గురువేర్పడియెను. అయిన అట్లు
ములో నొకపరికన్నబ్బి నన్నుగూడ నుపదేశము పొందవలసియనుచు
వించెను. నేను తపశ్శక్తిలోపమువలన నిరాశించితిని. దీనిని
పరిష్కారమునలో ఈతిరువతిశాస్త్రిగారి గురువువలన — “అపాదుకాంతదీక్షి”
అనఁగా నేమొ తెలిసికొంటిని. తేలికసారము: మూడుపుస్తకములు

లాదులు వెళ్ళునప్పటికి మంత్రశాస్త్రప్రవేశము సుంతయులేదనియు తి||శా|| గారికిమాత్రము అవసానకాలమున కిండుకపూర్వము తచ్చాస్త్రప్రవిష్టతకలిగినది కాని నాకిప్పటికిని లేనేలేదనియు తేలినది. కాశీసహస్రములో—

“అమంత్రోపాసకాసంతా”

అని వ్రాసితిని. ఇట్లు కంతోక్తిగా నచ్చటచ్చట నేను వ్రాసినను లోకము దీని యెడల నిశ్చయము లేకయేయున్నది. ఉపదేశమునకై ఎచ్చియాశ్రయించు పలువురతో నే నీవిషయమును జెప్పుచునేయున్నాను, వారుమాత్రము విశ్వ సించినట్లులేదు ఇట్లుచెప్పట మా తిరుపతిశాస్త్రీగారి కిష్టముగా నుండెడిది కాదు. అయినను నేను జెప్పుట మానలేదు. నాకుఁ దెలిసినదెంతో అంతే యొప్పుకొనుట నమ్మతము. కాని చాలమంది తెలియనివిషయము తెలిసినట్టి తరులకు నెక్కింపవలయునని మిక్కిలిగాఁ బ్రయత్నింతురు. కొందఱు కావ్యసాహిత్యముమాత్రమే సంపాదించుకొని కవిత్వరచన చేయుచుఁ జేరు ప్రతిష్ఠలు సంపాదించికూడ, అన్నా! మనకు శాస్త్రప్రవేశము లేదను నప వాదము తొలఁగు పెట్లని దానికై బ్రహ్మాండమైన ప్రయత్నము చేయుచుం దురు. అంతమాత్రమున ప్రాజ్ఞలోకము వారిని శాస్త్రజ్ఞులనుగాఁ గైకొనదు. కైకొనకున్నను వారు ప్రయత్నము మానరు. లేనిప్రజ్ఞను, ఉన్నట్లుమేమును నొప్పికొంటిమే యనుకొందము. పనివడినప్పుడు ఆప్రజ్ఞను చూపఁగలమా? లేము. మేము గురునన్నిధి నభ్యసించినది వ్యాకరణముమాత్రమే. లోకులు కొందఱు మమ్మును, తదిరతశాస్త్రములనుగూడ వచ్చినవారినిగా వ్రాయుచుం దురు. ఈవ్రాతకూడ దేవీప్రత్యక్షపుకథవలెనే ఆపవాదమని లోకు లరయు దురుగాక, మేముమాత్రము—

“శబ్దశాస్త్రప్రశస్తప్రభావం జాతపత్రమ్ము దివ్యచారిత్ర మాకు”
అనియు

“గురుపాదసేవనాదరలబ్ధ మగువిద్య నాగరాజముఖోదితాగమంబు”
అనియు

(2) అయిదవ సంపుటము

“అ ఇ డ ణ్ మొదలుగాగ” అనియు, అక్కడక్కడ శబ్దశాస్త్రమునుమాత్రమే నేర్పితి మనునంశమునే ప్రకటించుచు వచ్చితిమి. ఇది నొకటి. మేము చదివిన దింతమాత్రమేయైనను మాముఖ్య గురువులు బ్రహ్మశ్రీ చర్ల బ్రహ్మయ్యశాస్త్రిలవారి పాండిత్యముమాత్రము నప్పుడో ముఖమైనది. వారు వ్యాకరణపాఠము చెప్పుచున్నపుడు పూర్వమునానాది శాస్త్రములయందలి విశేషాంశములు తఱచు దొరుకుచుండెడివి. మాకు గ్రహణధారణములు భగవద్దత్తములయి చిన్నప్పటినుండి యుండుట వారు నాడివిన విశేషములన్నియుఁ గాకున్నను గొన్నియేని జ్ఞప్తియందుండెడివి. అందుచేతనేమి. ఇటీవల దేవీభాగవతాంధ్రీకరణమువల్లనేమి. యేస్వల్పమో మఱియితరశాస్త్రప్రసక్తియాత్య కుపకరించునంత విరిగిపోయి అది ఇతరులకు గురుత్వమొనర్చుటపాదిగాదు. మా పరిచయగున్న నన్ని శాస్త్రవేత్త. వారివద్ద మే మభ్యసించినదిమాత్రము వ్యాకరణ శాస్త్రము. స్వబుద్ధిచే నార్జించికొన్నవి చాల విషయములు గలవు. అది సాహిత్యమును బలపఱచునేకాని శాస్త్రమును బలపఱుపనేరవు. వనిచేసిందో నంత యంతో మాకు.

“శబ్దశాస్త్రమువచ్చునుగాని తక్కుశాస్త్రములురావు” అనుట స్వభావోద్భవమైనదెన్నినేర్చినను —

“నహి సర్వ సర్వం విజానాతి”

అని యూరక యనలేదు. సర్వజ్ఞత్వ మనఁగా? సర్వశాస్త్రవేత్తత్వమే సంభవింపదు. కావుననే,

“సర్వజ్ఞానామధేయము శర్యునకే ”

ఏవిషయమేని స్వబుద్ధిచే సాధింపనగునుగాని శాస్త్రములుమాత్రమే నెట్టివి కావు,

“అనభ్యాసే విషం శాస్త్రమ్”

అని పరంపరగా వచ్చుచున్నది. శాస్త్రములనఁగా నన్నియు శాస్త్రములు గావు. తర్క, వ్యాకరణ, పూర్వోత్తరమీమాంసలే శాస్త్రములు. ఇందు మొదటిరెండును గురుకుశ్రావచేసి సంపాదించినచోఁదిక్కురెండును గొంత సులభసాధ్యము లనుటకు సందియములేదు. ప్రసక్తాను ప్రసక్తముగా శాస్త్రప్రస్తావనలోనికి విషయము కాలితుచున్నది. మాకు అమ్మవారు తోడఁబుట్టిననునది ప్రవాదమాత్రముగాని నిక్కముగాదనునది ప్రధానాంశము. మాకాపెయిండు భక్తిమాత్రము విశేషించి కలదు. దైవవశమున మాయిరువుర కుటుంబములును శ్రీకామేశ్వరి యిలువేల్పుగా గలవియ్యేయైనవి. అయినను మాతిరుపతిశాస్త్రిగా రవధానములలోఁదక్కదేవీవిషయమున నంతగా భక్తిందెలుపు కవనము రచింపలేదు. నాకు అవసరము గలుగుటచే —

1. కామేశ్వరీ శతకము. 2. ఆరోగ్యకామేశ్వరి,

లోనైనవి వ్రాయవలసి వచ్చినది. అందలి సంగతులన్నియు ఫలించిన వనిగూడ వ్రాయుచున్నాను. ఇంతమాత్రమేకాదు. నాకు, ఈ రీతి వత్సరముల కాలమునందును జాలసార్లు స్వప్నప్రత్యక్షముకూడ జరిగినది. ఈస్వాప్నిక ప్రత్యక్షము లనేకులకుఁ గలుగ వచ్చును. అవి వారి వారి భావనల ననుసరించియుండును. అంతమాత్రమున వారికాదేవత ప్రత్యక్షమని వారుగాని లోకులుగాని తలచుట యుక్తిసహము కాదని నేననుకొందును. ఆయా భావనలుగూడ భిన్నభిన్నములు. శైవులకొకమాదిరి. వైష్ణవుల కొకరీతి. శాక్తేయుల కొకతీరు, మహమ్మదీయులకొకఫక్కి. క్రైస్తవుల కొకలేవ, అంతమాత్రమున దేవతలు ప్రత్యక్షమైనట్లువారు కాని ఇతరులుగాని నిశ్చయించుకోరాదనియే నేననుకొందును. స్వప్నమనఁగా సామాన్యముగాదు. మనుజుఁడు నిజముగా సుఖమునుగాని దుఃఖమునుగాని యనుభవింపలసినచో స్వప్నమందే యనుభవింపవలయునుగాని

జాగ్రదవస్థలో నేమున్నది. పుట్టమట్టి, వేదాంతశాస్త్రమంతయు స్వస్థముననే యాలంబించియున్నది. అదియటులుండె. నాకొకప్పుడు నూజిపీటీ లోనుండఁగా స్వస్థమున శ్రీకాళికావిగ్రహము పొడకట్టినది. అపెయో కాళ్ళు పెద్దతాటియంత ప్రమాణముగనున్నవన్నచో శిరస్సెంతవఱకుండునో వ్రాయనక్కఱలేదుగదా! పృత్యక్షమైనచో బొక మహారణ్యము సమయము తెల్లతెల్లవారుతఱి నేను భయనంభ్రములతో గద్గదస్వరమునఁగొన్ని పద్యములుకూడ నప్పుడు చెప్పుచు నామహాదేవి పాదములపైఁబడి నుతించితిని. కాని యీ పద్యములు మేల్కొన్నపిమ్మట జ్ఞప్తికి దగులవయ్యె. మోరాళ్ళు మునుఁగువఱకును పూజకుసంబంధించిన పుష్పములును, కుంకుమమును రాశిపడియున్నది. అట్లుపద్యములతో నుతించునావీపుమీద. నాదేవి అన చేతితో నిమిరి—

“ వాఁడే డి రా ”

అని, తిరుపతిశాస్త్రినిగూర్చి యడిగినది. ఈ మాటకేమీ బదులు చెప్పితివో యిప్పుడుజ్ఞాపకములేదు. ఇంతవిలక్షణముగాఁగూరున్నను. చాల సారుల్లె జరిగినది. ఇంతమాత్రమున దీనింబట్టి పృత్యక్షమైనదని మొదలను కొందురు? కాని యొకటిమాత్రమున్నది. ఇట్టి సంగతి జరిగిన కొలది కాలమున కేదో మంచికలుగుట మాత్రము కలదు. ఇందులకు స్వప్నశాస్త్రజ్ఞు లంగీకరింతురు. ఈ నూజిపీటీ పృత్యక్షగాఢ జరిగిన ములు నాడే నేను బందరు హైస్కూలు పండితుఁడనుగా నాహళాతుఁడనై చెళ్ళ వలసివచ్చినది. అక్కడనే గ్రంథరచనాదులవలన నాకు విశేషించి మంచి కల్గినది. ఇంత మాత్రమున నాకు శ్రీకాళికాదేవి పృత్యక్షమని లోబల పృవాదముతో బాటు నేనుగూడఁ జెప్పికొన మొదలిడినచో నెంచుటలో యెన్నో చిక్కులు దీర్చవలసివచ్చును. అది చేతఁగడుగదా? చదువని శాస్త్రము వదిలినట్లు పృచురించుకొన్నవారు పాఠముచెప్పలేక చూఱులునై నట్లే నేనును గావలసివచ్చును. కాన లోకులభిమానాతిథ్యముచే నాయు

దాపాదించు మహత్త్వమును నేనపవాదమునుగాఁ బరిగణించి యిందుమూలమునఁ దొలగించుకొనుచున్నాఁడను. నేటికి సుమారు 16 యేండ్లునాఁడొక బ్రాహ్మణుఁడు నాయొద్దకువచ్చి, దాను కొన్నివత్సరములనుండి దేవినుపాసించుచున్నట్లును, ఆయుషాసనకు సంబంధించిన సంతర్పణలకిందఁదనకు గల భూవసతి యావత్తును గడతేటినట్లు, చెప్పి ప్రస్తుతము మిగిలినది కడుస్వల్పమనియు, ఇంత పఱకు నేమాత్రమును లాభము కలుగలేదనియు, ఈమధ్యమాత్రము స్వప్నములో దర్శనమిచ్చి మీవిగ్రహమును జూపి: -

“నీకు వీరివలనఁ గృతార్థత కల్గును”

అని చెప్పినదనియుఁ జెప్పి నన్నుఁబీడింపఁజొచ్చెను. నాకేమియుఁ దెలియదని యాయనకెంత చెప్పినను నామాటలు చెవికెక్కలేదు. తుదకాయనకు దేవీ భాగవతములోని కుమార్యర్చనా విధానమునుజెప్పి దీనివలన నీవు కృతార్థుఁడవగుదువని గంభీరముగ దీవించి పంపితిని. పిదప నేమిజరిగినదో కాని ఆయన మరలనాయొద్దకింతవఱకురాలేదు. ఆయన గ్రామము మా గ్రామమునకు నాతి దూరముననున్న రామచంద్రపురమునకు సమీపమునందలిదనిజ్ఞాపకము. నాజీవితములో నన్నిట్లుపీడించి మోమోటపెట్టిన వారుపలువురుగలరు. వారిలో నేను పలువురపేళ్ళుగూడ నెఱుఁగుదును. వారిప్పుడు కవులై అక్కడక్కడ నెల్లెట్లో అవధానములుకూడఁ జేసి కొంత గౌరవమును సంపాదించుకొని యున్నవారగుటచే వారిపేళ్ళిం దుదాహరించుట యుక్తముకాదని మిన్నకుంటిని. ఏదోపూర్వజన్మమున నంతో యంతో దేవీపూజ చేసితిమేమో? లేనిచో ఈనాలుగక్షరములును చిన్ననాట నవ్రాయత్నముగ రావేమో? మీవంటి వారిలోఁ బలువురాదరింపరేమో? అని మేమును అప్పుడప్పుడు మాలో ననుకొనుచుండువారము. ఇట్లునుమాన ప్రమాణము తప్ప మాకుఁ బ్రత్యక్ష ప్రమాణము లేకమును లేదని లోకులకు మనవిచేయుచున్నాను— ఈయంశము మాపౌత్తములలో జాలచోట్ల నుపలబ్ధమగును, అయినను దిజ్ఞాత ముదాహరింతును—

శా. ఈజన్మమునఁ గొంచేమేయనుము మున్నేజన్మమందేని నీ
 పూజన్ బూర్తిగఁజేసె వీడదికమ్ముంజేసి యేలోకముల్ పూటించెన్ ।
 (ఆరోగ్యకామేశ్వరి)

ఇంతయెందులకు మనపెద్ద లిట్లువ్రాసిరి,

శ్లో॥ యద్వారేమత్త మాతంగా । వాయువేగాస్తురంగమాః
 పూర్ణేందువద నానార్య । శ్శివపూజావిధేఃఫలమ్''

దీనిననుసరించియే యీమధ్య మొన్నమొన్న వ్రాసినపుత్యం
 జయస్తవములో నేనీపద్యమును వ్రాసితిని....

శా. ద్వారంబేరిది మత్తదంతి తురగ స్థానంబో? యెవ్వారి సం
 సారం బాత్మజ సత్కళత్ర సకలైశ్వర్యాన్నివృత్తంబో? భవ
 చ్చీరమ్యాంఘ్రిసరోజ భక్తులని వారిన్నిర్ణయింపంజనున్
 వేరెచ్చో ఘటియించు నిట్టి మహిమల్ విశ్వేశ! పుత్యంజయా?॥

విష్ణుభక్తులలో విశేషించి యైశ్వర్యవంతులు లేకపోలేదు గాని శివభక్తులలో
 మిక్కిలి మనకుఁ గన్నట్లుదురు. ఇందుల కుదాహరణము నైజాములోని
 పలువురు శైవులగు కోమట్లు, దక్షిణదేశమునందలి నాటకకోట్లును అని
 యెఱుఁగఁదగు. దీనిమీఁదఁ బూర్వపక్షము లేకపోలేదు. కాని మనశాస్త్రము
 లను నమ్మువారినిగూర్చియే యీ నాటిఖించుట, తక్కినవారు నాట దేవీప్రత్య
 క్షవిషయముయి యడుగువారిలోఁ జేరరుగదా? మనవారు యజ్ఞములచలన
 వర్షములు గుఱియునని వేదమున నుండుటను విశ్వసించుట, అగుచో
 యూరపుఖండమున. అమంత్రగోమేధములు తప్ప సమంత్రకములు లేక
 మును లేవుగదా, అచ్చట వర్షము లేల గుఱియుచున్నవి యడుటకు సమా
 ధానము దుర్లభము. ఇతరులు విశ్వసించకున్నను, ప్రైశంసకుఁగూడ మన
 వారు మనకు సమాధానము చెప్పఁగలరు. మే మొకభండము నుచ్చేరించి
 యజ్ఞము చేయలేదు. కనుక మాయజ్ఞములే ఆయాభండములకుఁగూడ వర్ష

మును గల్గించునున్నవని రహస్యములో సంతసించుచుండురు. ఏకదేశమాత్రమున నెగ్గెదగు జవాబుగల విషయములందుఁ జిన్ననాటనుండి నాకు విశ్వాసము లేదు. ఏవిషయము మనఁగఁ దెలియునని యొప్పుకొందుమో? అందొకనికి జంకనియంతశక్తియేని యుండవలెను. ఏమిడిమిడి జ్ఞానమో పనికిరాదు, అని నేను పలకెను. ఈయంశముకూడ నేనిప్పటికి నలువది యేండ్లనాడు వ్రాసిన కామేశ్వరీశతకములో వాక్రుచ్చియున్నాఁడను.

మ. పరగేహమ్మున భుక్తి, యన్యసతితో భాషించు బల్లరక్తి, యక్కుకున్ గానిపగినక్తి, వేటొకనికిఁ గంపించుధిశక్తి, నీచరణమ్ముల్ గనలేనిభక్తియును నిస్సారమ్ము లీయెదిటిఁ
మఱుఁగన్మీకుము మన్మథునం బిదియెనిన్ బ్రార్థించుఁ గామేశ్వరీ.

ఈపద్యరచనకు ముఖ్యకారణము మొదటియంశమే కాని తక్కినవి కావు. తక్కినవి పగినక్తానుపగినక్తములు. అంత్యప్రాసమును బురస్కరించుకొని చేరినవి. అయినను—

“ప్రాసకోసమన్ననే కూసుముండా”

వంటివిమాత్రము కావు. సార్థకమైనవియే మొదటిదానికిఁగల ప్రసక్తి యెట్టిదో తెల్పుట అంతయప్రస్తుతము కాదనుకొందును. నేను మందసా సంస్థానమునకు వెళ్ళినపుడు వెళ్ళిననాడు మొదలుకొనియే నాకు గ్రహణీయోగ మారంభమై మిగులబాధించినది. సంస్థానపు దివాగారు నన్ను మిక్కిలిగా నాదరించి భోజనాదినదుపాయములు వారియింటనే జరిగించినారు. ఆయన శ్రీవిజయనగరసంస్థానమునుండి ఆయ్యెడ కుద్యోగమునకు వెళ్ళినవారు. శ్రీమదానందగజపతిమహారాజులుంగారి తండ్రిగారి రోజులలో శ్రీవారిప్రయత్నము మీద విజయనగరము కేవలము ననేకసందర్భములలోఁ గాశీక్షేత్రముగా మార్చబడినది. ఆమార్పువలనఁ గాశీక్షేత్రములోని భంగుపానము విజయనగరమునకు సంతృప్తిగాఁ గా కున్నను జాలవలె కలవడినది. అది మన ప్రస్తుతపుదివాన్ జీవారికిని ముఖ్యమగుటచే, ఆయన సాయంకాలము సుమారు

5½ గంటలవేళ దానిని పుచ్చుకొని పికారుకు బయలు వెదలి రాత్రి సుమారు 11 గంటలప్రాంతమునగాని భోజనమునకు వచ్చువారు కాదు. నేను గ్రహణిలోగపిడితుడనై యంతవఱకు భోజనమున కాగుట యెంతచిక్కో? ఆలోచింపుడు. అట్టిసంకటస్థితిలో వ్రాసిన యీ పద్యము మొట్టమొదటి యంశమునే పురస్కరించికొని పుట్టినదనుట యుక్తమగుటచే నట్లుయథార్థమును తెలిపితినేకాని, యిందలి యంశములన్నియు సుపాదేయములే. ఆ యీ చిక్కులన్నియును గాకున్నగొన్నియేనియు నప్పుడప్పుడు పడియున్న కతముననే “పడవలె బడరాని పాటులెల్ల” అని నేను వ్రాయవలసి వచ్చినది. ఆ యీ చిక్కులన్నియు కవిత్వమున కుపకరించునవియే యని లాక్షణికులు వక్కాణించియే యున్నారు.

“అహోభారో గురుఃకవేః”

దీనిని విస్తరించుట కిది చోటుగాదు. చిక్కులుపడి కవియైనదాని పిదపఁ గొంతకాలము మిగులవలెను. అది యెక్కిడనోగాని ఘటించును. ఘటించినచో నతని రచనకుఁ బై చిక్కులు చక్కని పనిచేయును. అది యటులుండె. మాకుఁ గాళిక ప్రత్యక్షమగుటగాని, తోడఁ బుట్టుటగాని లేదనునది వక్తవ్యాంశము, హృదయమందుండి ఆయాపద్యములనో శ్లోకములనో అవధానాదులలో పలికించునందురా? అగుచో నెల్లఁ హృదయమునందును భగవంతుడుండి పల్కించుచునే యున్నాడు. ఇచ్చటనే యననేల? అందులో విశేషములేదుగదా?

శ్లో॥ ఈశ్వరస్సర్వభూతానాం హృదై శేఽర్జునతిష్ఠతి॥

(భగవద్గీత)

ఉపాధ్యాయుడుగారి మొదటిప్రశ్నమునకు నాయెఱిగినంతలో, అత్మవంచన లేకుండ నుత్తరమిచ్చితిని. వారే ఇంకొకప్రశ్నమునుగూడ నడిగిరి. అది భగవద్గీతలోని యంశము, అర్జునుడు మొట్టో నేను

యుద్ధముచేయనని వెనుదీయుచుండగా శ్రీకృష్ణభగవానుడు చేయకతప్పదని పురికొల్పవచ్చునా? అది దేవుడు చేయదగిన పనియేనా అనునది ఇదివారికి స్వయముగా దోచిన శంకకాదనియు మతాంతరులు చేసిన పృశ్నమనియు వారేవ్రాసరి. ఆమతాంతరులు భీమునిపట్నంలో నెవరైయుండురో? చెప్పకయే తెలిసెడిని. వారిలో నీస్యాంతములలో విశేషించి స్వాగ్ఘాయించురు. “హావూపేదామీరుహాల్కికొంటారు” తెగలోవారుండురు. వారిప్రశ్నలకు జవాబక్కఱలేదని యుపాధ్యాయులవారికి విన్నవించుకొనుచు నింతటితో ముగించుచున్నాడను.

మ తొ క అ ప వా ద

అంటే యిదివఱలో. తి॥ వెం॥ కవులకు సాక్షాత్తుగా దేవీప్రత్యక్షం వుంది అనే అపవాదనుగూర్చి “ప్రౌఢభారతి” లో కొంత వ్రాసివున్నాను. యిప్పుడు వ్రాసేది మతోఅపవాదనుగూర్చి కనుక, శీరిక అలా పెట్టవలసి వచ్చింది.

మొల్ల అనే కవయిత్రి పేరెఱుగనివారంటూ తెలుగు దేశంలో లేరుకదా. ఏమూర్ఖుడుగాని యేవండితుడుగాని ఆపె కవయిత్రి కాదనిన్నీ, ఆపె తండ్రో సోదరులో లేక భర్తొ కవిత్వం చెప్పిఆపెపేరు పెట్టి ప్రకటించి వుండురనిన్నీ చెప్పినట్లెక్కడనూ విన్నవారున్నట్లున్నూ లేదు. యీ అపవాద దైవవశాత్తు నాకేవచ్చింది. యేలావచ్చిందంటే. యిప్పుడు నాకు శనిమహాదళ జరుగుతూవుంది. వాడు చేసేకార్యాలుచాలావున్నాయి. అందులో మొదటిది— “మిథ్యాపవాద” అన్నది. ప్రస్తుతం నాకు సంభవించినదిన్నీ అదేకనుక, గ్రహచారంవల్లనే యీఅపవాద వచ్చిందంటే యుక్తి సహంగా

వుంటుంది. మొల్ల తండ్రిగిగాని సోదరులుగాని భర్తగాని కవులుగావుంటే. వెం॥శా॥ అట్టి వుద్దేశం పద్మాదనదానికేనా వీలుగావుండేది. అట్టిప్రతితి యెక్కడనూ లేదుగదా! అట్టిస్థితిలో వెం ॥శా॥ అలా వుపన్యసించేదెక్కడో అనే లోకులక్షద్దేశం యెట్టిదై వుండునో! యీ మొల్లనంగతే నిలిచేటట్టులేదు కదా? యిక దీన్ని వుపజీవకంగా చేసికొని ధ్వనింపచేశాడన్న అంశాన్ని గుఱించి విచారించడమెందుకు? “నిమిత్తాపాయేనై మిత్తికస్యాస్యపాయః” కదా! కాబట్టి దాన్నిగుఱించి వ్యాసి కథ పెంచేదిలేదు.

మొల్లనుగూర్చి నాకుగల వుద్దేశాన్ని బందరు హిందూహైస్కూలులో నేను తెలుగుపండితుడుగా వుండేరోజుల్లో చదువుకున్న విద్యార్థులు పలువురెఱుగుదురు. నేనుపండితుడుగావున్న పదమూడేండ్లలోరెండుసార్లు కాబోలును మొల్లరామాయణం స్కూలుపైనల్కుఁబెట్టుగా పడ్డది. అప్పుడు సీత రావణాసురునితో గడ్డివరక మధ్యగాపెట్టుకుని మాట్లాడే పద్యాలు పాఠం చెప్పేటప్పుడు నాకు వొళ్ళు తెలిసేదేకాదు. మొల్ల సాక్షాత్తుగా రానే సీతాదేవి ననుకోవడంచేత అలాటి కవిత్వం చెప్పగలిగిందని విద్యార్థులతో అనేవాణ్ణి. సాటిఆడుదానికిగల్గిన పరాభవాన్ని గుఱించి ఆడుచి చెప్పిన కవిత్వంకనుకనే కవిత్వం అంతపాకంగా వుంది అనేవాణ్ణి. వాల్మీకంలోగాని భాస్కరాదుల కవిత్వంలోగాని యీ పాకం లేనేలేదు అనేవాణ్ణి. నేను స్కూలులో వున్నా ననే సంగతి మఱచిపోయి స్వేచ్ఛగా కంఠంవిప్పి చదివేవాణ్ణి చూచాను. యిట్టిస్థితిలో మొల్లవిషయంలో వెం॥ శా॥ దురభిప్రాయంకలవాడనేఅపవాదు గ్రహవారవశం కాక యెట్టిదనుకోవాలి?

ఈగ్రహవారాన్ని నేను మిక్కిలిగా నమ్మడంపల్ల యితరులకంటె ఆ యీగ్రహాలు నామీద యెక్కువ ఆధికారాన్ని చూపి చెలాయిస్తున్నట్లు నాకు తోస్తూవుంది. దేవుడుగాని గ్రహాలుగాని నమ్మితేనేరాని యేమీ చేయ లేవంటారు పెద్దలు. త్యాగరాయలువారేమన్నారు— “రచ్చన్నవారికి రచ్చు, కద్దనిమొఱిడిన, పెద్దలబుద్ధులు, నేడబద్ధ మగునె” అన్నారు. యీలా

సందర్భంలో గృహాలు నన్ను లోకువచేశాయంటే చేయవు? చేయుగాక, నేను నమ్ముతూనే వుంటాను. నమ్మి, నామీదవచ్చిన “అపవాద” ను, మిథ్యాపవాదనుగా అగృహస్థితినిబట్టే సమర్థించాను గనుక నా నమ్మకం కూడా నాకు పునకారమే అయిందని సంతోషిస్తూ దీన్ని ముగిస్తాను. ముగిస్తూ నేనే పద్యాలు మొల్లరామాయణంలో పాఠం చెప్పేటప్పుడు మొల్లకు సీతతో ఐక్యంచెప్పేవాణ్ణో ఆపద్యాలు మాత్రం పుదాహరిస్తాను—

కం. పతిదైవముగా నెప్పుడుమతిఁదలచుచు నుండునట్టిమగువలఁజెఱుపన్
బ్రతినిన గలయట్టి నీతోఁ బ్రతివచనము లాడుకంటెఁ బాపముగలదే.

ఉ. సంగరరంగమందు నతిశౌర్యమునన్ రఘురాముతోడ మా
తంగతురంగ నచ్చట. శతాంగబలంబులఁ గూడి నీవు పో
రంగను నోప కిప్పుడు విరాధ ఖరాదులపాలు జూచియున్
దొంగిలి నన్ను దెచ్చితివి తుచ్చపుఁ బల్కులు వల్కుఁబాడియే.

సీ. చూకటిముడికినై కురులు గూడనినాఁడె

బెదరక తాటకఁ బీచమడఁచె

గాధేయుఁ డొనరించు కృతువును రక్షింపఁ

బెక్కండు దైత్యుల నుక్కణంచె

సవనిపై విలసిల్లు నఖిలరాజన్యలు

వేల్చఁజూపఁగలేని విల్లు విఱిచె

ఘోరాటపులలోనఁ గ్రుమ్మరునప్పుడు

ఖరదూషణాదిరాక్షసులఁ జంపెఁ

తే. బాచరజమున నొకరాయిఁ బడఁతిఁజేసె

లీల మాయామృగంబును గూలనేసె

రాజమాత్రుండె మేదిని రక్షకుండు

రామభూపాలుఁ డాదినారాయణుండు.

తే. అట్టి రామున కీయద్ది యనఁగ నెంత
లంక యననెంత, దనుజులపొంక మెంత
సీవనిఁగ నెంత, నీలావుచేవ యెంత
చెప్పనేటికి నీవ చూచెదవుగాక.

కా. వీరాలాపము లాడనేల వినుమీ విశ్వప్రకాశంబుగాఁ
బారావారము గట్టి రాఘవుఁడు కోపస్ఫూర్తి దీపింపఁగా
ఘోరాజిన్ నిను డాసి లావుకలిమిఁ గోటిరయుక్తంబుగాఁ
గ్రూరాత్మంబుల మస్తముల్ దునిమి భక్తుల్ వెట్టు భూతాశీన్.

కా. ఆరూఢప్రతిమాన విక్రమకళా హంకార తేజోనిధిఁ
శ్రీరాముఁ సుగుణాభిరాముఁ దెగఁడ జేకొన్న ని న్నాటిలో
దారన్ దొంగిలితంచు నిష్ఠరగతిన్ దండించి ఖండింప ము
న్నీ రెఱైనను దాఁటివచ్చు నలుకన్ నేఁడెల్లి కాంతింపుమా !

కీర్తి — అ ప కీర్తి

“ పుణ్యైర్యశోలభ్యతే ”

అని యభియుక్తులు వచించినను అంతకన్న కీర్తినంపాదనము
ఋజువర్తనమే ముఖ్యమని నేననుకొందును. పుణ్యమువరంపరా కారణ
మైనఁ గావచ్చును గాని సాక్షాత్కారణము మాత్రము కాజాలదు. ఇందుల
కెన్నియో యుదాహరణములు సుప్రసిద్ధములు కలవు. రావణుఁడెంత
తపశ్శాలియైనను, పరాక్రమసంపన్నుఁడైనను ఋజువర్తనగల రాముని
వచ్చినకీర్తి వానికిరా లేదు. ఇట్లే సుయోధనునికిని ఇతర ప్రస్తుతము
యువ సం॥ అషాఢమాస చంద్రికలో శ్రీయుత దుష్టుని జగద్వాచకర్మ
గారు శ్రీవిజయనగర ప్రభువుల చరిత్రను వ్రాయుచు —

బొబ్బిలియుద్ధ సందర్భమున

అప్పటి శ్రీవిజయనగర ప్రభువానర్చిన కార్యమును సమర్థింప వలయునని కొంత ప్రయత్నించిరి. బొబ్బిలివారు వీరికాగ్రహమురాదిగు చెడ్డపనులంతకుమున్నెన్నో చేసినట్లుదాహించిరి. అందుకు గాంధ్ర పాపయ్యగారు మహారాజును వధించుటను గూడ నుదాహరించి, అదియొక పౌరుషముగాదని వక్కాణించిరి. శ్రీశర్మగారు వ్రాసిన ప్రతివాక్యమును నేను శిరసావహించువాడనేయైనను ఈక్రింది మాటలు వ్రాయుచున్నాడను శ్రీమహారాజువారికిని బొబ్బిలివారికిని ఎట్టేటు విషయముననేమి యితర విషయములయందేమి హస్తముకాంతరమున్నను కాదనువారుండరు. కాని యీహెచ్చుతగ్గువల్లనే బొబ్బిలివారి కీర్తికి వన్నెయు మహారాజువారి కీర్తికి కళంకమును విస్తరించుచున్నవి. ఎక్కుడు సేనయు రాజ్యమును గల శ్రీమహారాజులుంగారు. ఫ్రేంచి సైన్యమును, పైగా తురుష్కసైన్యమునుసాయముగాఁగొనుట, పిరికితనమునకు స్ఫోరకము, సమయము కాని సమయమున దండెత్తివచ్చుట కూడ డిబో, బొబ్బిలివారెన్ని విధముల సామోపాయము నవలంబించినను దానికి నంగీకరింపమి కూడ డిబో. బుస్సీరక్షింపనెంచిన పసిబాలుని పధింపవలయునని నిర్ణయించుటయు డిబో. ఇంకను ఇట్టిహేతువులు బోలెడుకలవు, అన్నియు జగత్ప్రసిద్ధములే. కాన విస్తరింపనక్కరలేదు. బొబ్బిలికథ వ్రాసిన యతఁడు బొబ్బిలివారివలన ధనముగొని వ్రాసియుండఁడు. మరల బొబ్బిలికి నామరూపములు చాల వత్సరములకు పిమ్మటఁగాని రాలేదనుట చరిత్రప్రసిద్ధమే. ఈకథయో! యుద్ధముజరిగినకొలదివాళ్లలోనే ఆనగా! ఆవేడిచల్లాఱకపూర్వమే రచింపఁబడి యుండుననుట యుక్తియుక్తము. కావున నిది యొకరి పేర్కొనమునఁగాని ధనముగొనిగాని రచింపఁబడియుండదు, కొందఱు కవులట్లు రచించిన చరిత్రములు లేకపోలేదు. గాని కొందఱు తమంతటఁదాము స్వతంత్రించి వ్రాసిన కవులు లేకపోలేదు. “ఘనమతు

“అల్లవారికి నకారణబంధులుగారె : సత్కవుల్”, భారతరామాయణముబట్టి రచనలే, ఆయాచరిత్రలతో నచ్చటచ్చట సతిశయోక్తి వర్ణనలున్నట్లే ప్రకృతకథయందును అయ్యవి లేకపోలేదు. కాని ప్రధానాంశమునందట్టి దిలేదని యెల్లరును విశ్వసించిరి.

ప్రధానాంశమనగా ?

బొబ్బిలికిని విజయనగరమునకును యుద్ధముజరిగినది. ఇందులకు రారిణము తమకిన్న మిన్నయు అప్పటి కాలములో మహారాజై తమిళులవారి ననేకులను సామంతులుగాఁ జేసుకొని యేచుమన్న విజయనగర ప్రభువును బొబ్బిలి లక్ష్మపెట్టకుంటామే. సదరు యుద్ధముతో బొబ్బిలి నాశమైనది. విజయనగరము గెల్చినది, కాని

“అత్యుత్కృతైః పుణ్యపాపైః ”

అనురీతిని మహారాజు తాండ్ర పాపయ్యగారిచే మడియుటచే విజయనగరపు విజయముకన్న బొబ్బిలి పరాజయమే రవిగేమమైనది. అనునది; ప్రస్తుత నాటకములుగాని వెనుకటి ప్రబంధములుగాని యాప్రధానాంశమును బురస్కరించుకొనియే బయలుదేరినవి. శ్రీశర్మగారికింజెర విజయనగరమునెడల నాకు మిక్కిలి యభిమానము, ఈ విషయము—

“అల పతంజలి కృతంబైన భాష్యమునకే

పరిధవిల్లును మహాభాష్యపదము”

అను సీసములోని యంశముల పలననే లోకము గురితొలగెను. వైగా నిన్నమొన్నఁ ప్రకటింపఁబడిన నాజాతరచర్యతో —

“రాజనగ నాతఁడే, మంత్రిరాట్టనంగ నాతఁడే ”

అనుపద్యమును గూడ శ్రీశర్మగారు తిలకింతురుగార. ఇట్టి విషయములు గల నానోటనే అచ్చు పు బొబ్బిలికి వెళ్ళినపుడు చరిత్రను గురించి విషయమును బురస్కరించుకొని—

మ॥ వెలమల్ రాజులకన్న మిన్నలను నవ్వివ్యాతి కిం దావుగా
వెలసెన్ బొబ్బిలి ..

అని నుడువవలసి వచ్చినది. శర్మగారీవ్రాతయెడల నెట్టి యభి
ప్రాయమిత్తురో! చూడవలెను, ఈ యుద్ధకాలము వఱకును వెలమ
వారు శూరులలో నొకరుగానున్నను, అగ్రేనరులని అంచుతో క్షత్రియుల
కన్న మిన్నలనిపించుకొనుచున్నట్లు లేదు. ఈ విజయనగర ప్రభువే వారి
కీర్తికి వన్నెవెట్టినట్లు నాకుఁదోచినది. నేను బొబ్బిలివారిచే సమ్మానింప
బడవలయునను కోరికతో నట్లున్నాయలేదు. విజయనగరము వారును
సన్ను సమ్మానించిరి. కావున చరిత్రమునుబట్టి నాకు స్ఫురించినట్లు వ్రాసి
తినేకాని ప్రయోజనాపేక్షచేఁగాదని మనవి చేయుచున్నాను. మఱియు
బొబ్బిలి పట్టాభిషేకము వ్రాయుచు. అందీయుద్ధప్రసక్తిరాఁగా —

ఉ.రాతికంబమొకఁ డెత్తెయినట్టిది చూడనయ్యెడిన్”

చ॥ అది గనుఁగొన్నమాత్ర విజయావనిపాలుని దుర్నయంబు దు

ర్మదులు పరాసుపై న్యములరాయిడి. దుష్టతురుష్క సైన్యరా
డదయత. వెల్గుశూరులనయాంచిత బాహుపరాక్రమస్ఫుర

త్కదనము నొక్కపెట్టునను కన్నులఁగట్టినయట్లు పేరెడిన్”

అని నుడివెలిచి.

ఈవ్యాత నాకు ఆస్థలము చూచుటవలనఁ గల్గిన యభిప్రాయమును
బట్టి వ్రాసినదేకాని యొకరిని సంతోషపెట్టుటకుఁగాదు నాకొక నియమము
లేదు,

ఉ. ఆవల నెవ్వఁడేని కవి యల్లిన పద్యములం బఠించుచో

నీవిధమెల్ల నిశ్చయమః యీ నుతికిన్ దగు నీతడంచు నం

భావనగల్గఁగావలయు భావమటుల్ పొడగట్టుకున్న నా

దేవురుగొట్టు పదైముల దీవనలేమిటి కప్పరాట్రుభూ ॥

నానియమము పైపద్యమువలనఁ దెలియఁగలదని యుదాహరించితిని ఏకొంచెమో ఆధారములేని వ్యాజ్యము వ్రాయుటకు, కవులెవ్వరును ఇట్లు పడరు. అందులో చరిత్రవిషయమున బొత్తిగా నిష్టపడరు, ఏదో కొంచెమున్నచోఁ గొందఱు మిక్కిలి పెంచివ్రాయుదురు. కొందఱు సామాన్యముగా పెంచివ్రాయుదురు. బొబ్బిలి కథవలెనే జేతొరలు విజయ నగరపుకథ అనుపేరుతో నేలవ్రాయలేదో మనమాలోచించుకోవలెను. పేరేదిపెట్టినను బొబ్బిలివారినే పైకెక్కింపవలయుననియే నేననుకొందును. అనేకాగ్రహారములిచ్చి కవులను, పండితులను పోషించిన మహారాజు చరిత్రమును విజయనగరాస్థానము వారెవరేని వ్రాయకుండురా? వ్రాయుదురు గాక. లోతులకది విశ్వాసపాత్రముగ నుండవలదా! లోతుల యాదరము నపేక్షించుచో యధార్థము వ్రాయ వలెను. అట్లు వ్రాసినచో పోషకుఁడగు ప్రభువునకుఁ గళంకము రాక తప్పదు. అందుచే వారుపేక్షించిరి నేననుకొందును. కొన్నిలోపములున్నను తరువాలి కవులచు జంగముకథలోని యంశములే మూర్గప్రదర్శకము లైనవనుకొందును. ఈ రెండుసంస్థానములకును గలపూర్వదైర కారణములను గూడ నేటినాటక గ్రంథకర్తలుదాహరించినను తుదకు బొబ్బిలివారి కుత్కర్షమును జేతొరికిన కవకర్షమును వ్రాయకతప్పదు. కావున శ్రీశక్రగారి యీక్రింది వాక్యమునకు సమంజసమైన యర్థము నాకు స్ఫురింపదయ్యె — అవార్థముదియే

“పైనుదాహరించిన శాత్రువ బీజములను వినాయించి ఉత్తరరథము కేవల వధాపూర్వకమైన దానిని నాటకముగారచించి ప్రదర్శించుట చారిత్రక సత్యము లేనిపనియనియు, నాటకలక్షణము తెలిసిన విమర్శనాక్షేపింపఁదగిన పనియనియుఁగాఁజెప్పవలెను.”

మఱియునాటక కర్తలకు — “అన్యధావాచ్యకల్పయేత్ ”

అనునొక యాచారముకలదు. అది నాయకునియందేదేని లోపమున్నచో బహునుగుణములుగల నాయకునియందలి యాస్పష్టలోపమును

అన్యధాగామార్పుచేసి సవరించుట కుపకరించును. ప్రస్తుతమీ బొబ్బిలి కథను నాటకమునకుఁగైకొన్నకవి విజయనగర ప్రభువును ప్రధాననాయకుని గాఁగైకొనుటయే తటస్థింపదుగాన మార్పున కవకాశమేలేదు. కావున నాటకకర్తల కీయాక్షేపణ తగులదు. శర్మగారింకొక వాక్యము నీనందర్పములో వ్రాసియున్నారు. అదియిది—

.... తాండ్ర పాపయ్య యను వెలమసేవకుఁడొకఁడు దొంగపోటున పొడిచిన ఖానీకథను మహావీరలక్షణముగల నాటకముగా బ్రదిదర్శింప బూనుట ఆంధ్రదేశమందలి నాటకరంగ మరణవార్తగా విబుధులు తలంపవలసియుండును.”

ఈవాక్యము కూడ నాకునచ్చలేదు. వెలమసేవకుఁడు, అని వ్రాయటకూడ సమంజసముగా లేదు. కర్మచారయనమానమో? తత్పురుషమో? అను సందియము కలుగనట్లు వ్రాయుటయు క్తముగాదు. తాండ్ర పాపయ్యగారి నింతకన్న గౌరవముగా వ్రాయుట యొప్పుని నేననుకొందును. శూరుఁడను పేరు వంశపత్రికనుబట్టి వచ్చెడిదికాదు. ఇతఁ దొంగపోటును గూర్చి యతని నిందింప వలెను. కాని అప్పుడంతకన్న నయ్యనమున కవకాశములేదు.

“ అశ్వత్థానువలె ”

పాపయ్యగారును కొంతవఱకు సమ్మానార్హులే. ఒకటిమాత్రమున్నది. విజయనగర ప్రభువు సర్వవీరు యుద్ధము సర్వవిధముల నిర్దుష్టమైనవ్యాయబద్ధమై యున్నచో, అట్టి ధర్మవీరు నిట్లువధించిన పాపయ్యగారు నిందులైన నగుదురు గాని అన్యధాగా, పాపయ్యగారు నిందులుగారు. ఆయనకు నాయకత్వమును కల్పించిన నాటకకర్తలును నిందులుకాఁబని నేననుకొందును. నేనీ బొబ్బిలి చరిత్రను నాటకముగాఁగాని, ప్రబంధముగాఁగాని వ్రాసిన నేటికవులలోఁ జేరినవాఁడను. గాకున్నను, శర్మగారువ్రాసిన —

“ విబుధుల జేపింపవలసినపని ” “నాటకరంగ ముదావార్తగా”
విబుధులు తలంపవలసియుండును. ”

అనేది వాక్యద్వయము పేర్చేదుటచే నించుకనాకు, దోచినది
వ్రాసినది, ఇంక నొకటి, నేను బొబ్బిలి పట్టాభిషేకమును వ్రాసియుంటింటే
నీవ్రాతకు నది నిమిత్తము కావచ్చునని చదువరు లూహింతురేయో ?
నేవ్రాసిన చరిత్రకును ప్రస్తుత యుద్ధమునకును సంబంధములేదు. అందు
బ్రసక్తాను ప్రసక్తముగా దొరలిన పద్యములలో నొకటి యువాహరించి
యే యుంటిని. ఆఘట్టములోని మఱికొన్ని పద్యములు గూడ నుదాహ
రించి దీనిని ముగించు చున్నాడను.

ఉ. ఇప్పటి బొబ్బిలిం గుఱించియే యిప్పుడిందుక చచ్చజేసి నేఁ
జెప్పితివెన్నఁ బొబ్బిలి విశేషములకా దిలకింప నొక్కనాఁ
డప్పురి తూర్పునందు నొకయర్ధ పుఁగోళముఁ బోయినార మం
దిప్పుడు రాతికంట మొకఁడెత్తయినట్టిది చూడనయ్యెడికా॥

క. వెనుకటి యుద్ధమునకుఁ జెం
దిన ముఖ్యంశములుదానఁ దేట తెనుఁగుదా
సను వ్రాయబడినపున్నవి.
మొనమొన్న నెఱ్ఱావకార్థము నిలిపిరిదియుకా

తే. గీ. దాని నిల్వినయట్టిభూజాని నేఁటి
తేనికేఁ బితామహుండు విజ్ఞానమనుఁడు
అంతటి ప్రయోజకుండు ధరాధిపతుల
యందు నెందులేడని చెప్పవిందుమెందు

ఉ. బొబ్బిలివారికిన్ మిగులఁ బొంపిరి వోపు యశమ్మునిచ్చి. పే
రబ్బరమున్ ఘటించు నలయల్పిడి యుద్ధము రారదమ్ముగాఁ
బ్రబ్బినక స్తినన్నగరి పాడటి బాడటి కాదువారియున్
దిబ్బగమాటియుకా బ్రభిత దృశ్యములందొక దృశ్యమై వగెన్.

కా. వీరక్షేత్రముటన్న పేరుగనుటన్ విశ్వస్తుతిం బొల్పుటన్
 కూరశ్రీమృల నచ్చరిత్రములచే స్తుత్యర్హ మౌటన్ సమి,
 దీరాగ్రేనరులైన వెల్మల యన్య క్తేజంబుచే నానుటన్
 శ్రీరంజిల్లనితత్రదేశ మఖిలప్రేమాన్మదం బయ్యెడిన్."

అయీ పద్యములవలన నా హృదయము చదువరులకు గోచరింపక
 మానదు. ఇక నొకటి. తాండ్ర పాపయ్యగారిచేతకును అశ్వత్థామచేత
 కును గొంతపోలిక కలదుగాని బాగుగఁ బరిశీలించినచో ధర్మాత్ములగు
 పాండవుల వధింపఁనేగి యెఱిఁగియో యెఱుఁగకో తాననుకొన్నవని
 నిర్వర్తింపనేరక తత్పుత్రుల వధించిన యశ్వత్థామతో, తాననుకొన్నవని
 ననుకొన్నట్లే నిర్వర్తించిన పాపయ్యగారిని బోల్పుట కొంత తప్పేయగు
 నేమో! యని కొంకుచు — "గుణాఃపూజాస్థానమ్ "

అను నభియుక్తోక్తిని స్మరించుచు దీనిని ముగించెదను.

కవి కన్న విమర్శకు డికి జాగరూకత ఎక్కువగా ఉండాలి

కవి, విమర్శకుడు—యీ యిద్దరికి చాలాసంబంధం అనాదిగా
 వస్తూవుంది. ఇప్పటిరోజుల్లో పదమిటిగాలి తగలడంవల్ల యీ సంబంధం
 ముటీ కనబడుతూవుంది. విమర్శకుడికి, వ్యాఖ్యాతకి ఆటై భేదం కనపడదు.
 గాని యిటీవల పదమిటిగాలి సోఁతేక మాత్రం విశేషభేదం కనపడుతూనే
 వుంది. వ్యాఖ్యాత శాయకత్తులా తంటాలపడి కవిని సమర్థించడం ఆచారం
 పూర్వకాలపు విమర్శకులుకూడా యించుమించు అలాగే వుండేవారు.

అయిదవ సంపుటము

అయితే యేదేనా వ్యక్తిగతమైన దురుద్దేశం వుండి విమర్శించేటప్పుడు మాత్రం ప్రైవేటికి కొంత వ్యతిరేకంగా ప్రవర్తించడం వుండేది. దీని కుదాహరణంగా పండితరాయలు అప్పయ్య దీక్షితులవారి గ్రంథాలనీ, భట్టోజీ దీక్షితుల గ్రంథాలనీ విమర్శించిన ఫక్కిని చూపవచ్చును.

యిప్పటి విమర్శకులలో ప్రాజ్ఞులైన వారివిధానంచూస్తే వ్యక్తిగతంగా దూషణ లేకమున్నూ కనపడదుగాని అసలు కమియుద్దేశాన్ని కని పెట్టకుండా తోచినట్లల్లా విమర్శించి మహాకవుల పోకడల్ని యీసరించడం విస్తారంగా కనపడుతుంది. యిందులకు కళాపూర్ణోదయపు విమర్శనం వగయిరా బుదాహరణం. కళాపూర్ణోదయం కవి నేటివాడుకాదు కాబట్టి విమర్శకునకున్నా. ఆయనకున్నా వ్యక్తిగతమైన మైత్రినిగాని, ద్వేషాన్ని గాని ఆరోపించడానికి లేకమున్నూ అవకాశంవుండదు. లేవలం కవితా నిష్ఠమైన గుణాలూ, అనగుణాలుమాత్రమే యీవిమర్శకులకు ఆచారం. అయితే వెనుకటి విమర్శకులకేమి, వ్యాఖ్యాతలకేమి, చట్టన పూర్వమహాకవులను కాదనడానికి సాహసంవుండేదికాదు. యిప్పటివారికట్లాకాదు. యెంతటి మహాకవివైనా సరే తోటకూరలోపురుగులాగా తీసిపాడేయడానికి సాహసం కలిగి వుంటావుంది. యిది యుక్తమైనా. అయుక్తమైనా యిప్పటి వారిలో బాగా వ్యాపించిఉన్నవిశేషం.

యిక అధునాతనుల కవిత్వాన్ని అధునాతనులు విమర్శించవలసివస్తే వారికీ, వారికీ యేదో వ్యక్తిగతమైన విరోధం వున్నదన్నమాటే చూడండి సాపేక్షము. యెంత అన్యాయమోను! వకాయన వకరి ప్రేరేపణమీద వది పెద్ద మహాపండితుణ్ణి విమర్శిస్తూ, ఆ విమర్శించే పుస్తకం కనపడు పెంట మీదకాబోలును దొరికిందని వ్రాశారు. దానిపల్లకూడా చాలా సైత్యం కలగలనే ఆయన ఉద్దేశం అంతతోకూడా తృప్తిపొంది గ్రంథింతర్ల ధిద్దుకున్న దిద్దుబాటు నొకదాన్నెత్తికొని, ఆ దిద్దుబాటు అనరాదునని.

తోచి చేసినది కాదనిన్నీ, అది యెవరో చెప్పినమీదట తోచిందనిన్నీ కూడా వ్రాశారు. యేమనుకోవాలో ఆయన పుదారత్వాన్ని :

సహజగుణం

యింకొక విషయం మనం గమనించాలి. కవికి దేవుడిచ్చివున్నంత తెల్వి తేటలతో మంచో, చెడ్డో, రసమో, అరసమో, గిలకడం తప్పనినరి, యెందుచేతనంటారా, వాడి కది సహజగుణం కనక. “సహజగుణమేరికేని దు స్వజము” కదా! అందుచేత కవిని “నీవెందుకు కవిత్వం చెబుతావు నీకు ? అది తెలియదు, ఇది తెలియదు” అని మందలించడానికి వల్లకాదు. వ్రాయగా వ్రాయగా యెక్కడో కొద్దో గొప్పో గుణంఉంటే వుండవచ్చు. లేకపోతే లే కేపోతుంది. “యెవడిపిచ్చి వాడి కానందం” గదా ? అందుచేత యేదో రాసుకోవడం వారికితప్పదు. అయితే వాడికేలారాసుకోవడం తప్పదో వీడికల్లాగే విమర్శించడమున్నూ ఉప్పుదనడానికి వీలులేదు. వీడికిది సహజగుణంకాదు. తెచ్చిపెట్టుకొన్నది “కవులుపుట్టుదురుగాని చేయబడరు” అన్నట్లు విమర్శకులనుగూర్చి అభియుక్తోక్తిలేదు. అందుచేత వాడికి, వీడికి యీవిషయంలో పోలిక సహృదయసమ్మతంకాదు. చెప్పేమాటేమిటంటే, కవికన్న విమర్శకుడికి జాగరూకతయెక్కువగా ఉండాలనే. సహజమైనకవిత్వధారవుండి యితరసామగ్రిలేకపోతే కవికి చాలాదోషాలు తటస్థిస్తాయి. విమర్శకుడి విమర్శనలోకూడా అలావుండకూడదు. యెక్కడో, వకటి అటావుంటే యేమోకాని అంతకంటే అడికంగావుంటే విమర్శకణ్ణి పాఠక లోకం ఊమించదనుకుంటాను యెందుచేతనంటే “తీరి కూర్చున్నమంగలి పిల్లితలగొట్టిగే డన్నట్టుయితనికి పరిశ్రమ యెందుకంటూ లోకులు గర్హిస్తారని నావూహ. కారణం యిదివఱకే వ్రాశాను. అయినా విశ్వావ్రాస్తాను.

కవికి కవిత్వంచెప్పకోవడం తప్పదు. చెప్పడ మనక చెప్పకోవడ మున్నాను. చూచారా కేవలం తనకుమాత్రమే వుపయోగించినాఅతని రచనకు వైయర్థ్యంలేదని వాడు సంతోషపడవచ్చును. విమర్శకుడి విషయమట్టిది

అయిదవ సంపుటము

కాదు. లోకం చూచికూడా వప్పుకోవాలి. విమర్శనం అలావుండటపోలే
“వాణ్ణి వెక్కిరించబోయినందుకు మంచిపని జరిగిం” దని లోకులు విమర్శ
కుడికి జరిగిన పరాభవానికి సంతోషిస్తారు. కవితవస్తులని విమర్శించెన్ని
చూపిస్తాడో, అవతలివాడు తిరగబడ్డప్పుడు అన్నింటినీ నిలుపుకోవాలి.
వకటి నిల్పుకోలేకపోయినా విమర్శకుడికి అది మహాపరాభవే అవుతుంది.
నన్నుడిగితిరా, వకమాటచెప్తాను. వెక్కిరించగూడదు

అనంతటవానై వకణ్ణి వెక్కిరించడానికి యెవడున్నూ రాలపెట్టనే
కూడదు. తనమీద కెవడేనావస్తే అప్పుడు వా డాక్షేపించిన అక్షేపకాలకు
సమాధానాలు వ్రాయడాని కెవరున్నూ గర్వించరు, యీచెప్పేసమాధానాలు
నిలుస్తాయా పరమసంతోషం; నిలవకపోతాయా, అప్పుడుకూడా పీడ్చుతూ
లోకులు నిందించరు. పీడ్చినంతలో అత్మరక్షణానికి ప్రయత్నించడం
ప్రతివానికిన్నీ విధి. దానిలో కృతార్థత్వం కలిగితే కలుగుతుంది. లేకపోలే
లేదు. దానికెవ్వరున్నూ ఆక్షేపించరు. పనిలేనిపాటగా వకరిని వెక్కిరించ
డానికి మొదలెట్టి బోల్తాపడితేమాత్రం “చచ్చినచా” వన్నట్లుపరిమానము.
కొబట్టి నిజమైన విమర్శకులను గూర్చిరాదు. గాని విమర్శ కాపరిచుకొని
వాళ్ళనుగూర్చి “వెట్టినాయనలారా! మీరెవళ్ళని వెక్కిరించినా జాగ్రత్తగా
వెక్కిరించండి. నాలు వెక్కిరించాంకదా. అందులో మరేకా నిలవదా
అని మాత్రం పెట్టుకోకండి. మీ వెక్కిరింపులలో యేవరటి గాని, అలా
గాని, పాతికగాని, పేలిపోయినా అది మీకు పూర్తిగా అపమానార్హం కలిగిం
చేదే అని తెలుసుకోండి” అని కోరింది గాథంగా మంచలించవలసివచ్చింది.
యంతమాత్రానికి వాళ్ళు వెనక తగ్గుతారా అంటారా అదివేయి. మనస్ఫూర్తిం
మనం చేసుకుంటే తరవాత యేమైనా మనకు చింతవుండదు.

“కర్మణ్యేవాధికారస్తే మాఫలేషు రవాచన” అనా? మొట్టమొదట
సారం, కవిని వారించడానికి వల్లరాదు గాని విమర్శకుడి హితవుగా.

అవకాశంవుందన్నది. ముఖ్యాంశం యిదే అయినా యేదో కొంత దీనికి సంబంధించిన యితరాంశం రాయడంచేత గొంథం పెరిగింది.

అయితే యేలాంటి చేతకానివాడైనా విమర్శకుడంటూ వకడుండటం వల్ల చాలాలోకానికి ప్రయోజనంఉంటుందని కొందఱంటారు. కొంతవఱకు యిదిన్నీ సత్యమే. యేమంటారా? “నాపృష్ఠః కన్యచిద్రూయాత్” కనుక యేపిచ్చి ప్రశ్నో బయలుదేరితేనేకాని సమాధానం చెప్పవలసి రానేరదుగా? అవును, అయినప్పటికీ “ప్రతి చిగిలింత మొక్క చింతచెట్టుతో ధీకాం దన్నట్లుండరాదా విమర్శనాలు యిప్పుడల్లాటి విమర్శనలె” న్నొకసబడతాయి. యిందులో కొందరు యెలాగయితేయేం, మనపేరు పేపరెక్కి ప్రకాశిస్తుంది గదా అని సంతోషించే తరగతివాళ్ళే. యేవకళ్ళిద్దరోతప్ప యిప్పుడందఱూ యీతెగలోకే చేరతారని నానిశ్చితాభిప్రాయం.

కవిత్వం పిచ్చివంటిది

విస్తారంగా వ్రాయడ మెందుకుగాని, కవిత్వం చెప్పకపోతే చెప్పేవాణ్ణి అది బాధిస్తుందిగాని విమర్శనమాత్రం అట్టిదిగాదు. బాగా ఆలోచిస్తే కవిత్వం వకపిచ్చివంటిదనుకొంటాను. పిచ్చివంటిదీకాదు. యేలాంటిదో చెప్పడానికి నాకు బాగాతోచడంలేదు. భవభూతి వకసం దర్భంలో యేమీచెప్పడానికి పాలుపోకే కాబోలు. అత్తైక గోచరమైన విషయం అనడానికిబదులు “జ్వరోవా మూర్ఛావా కిము విషవిసర్పః కిముమదః” అని పూరుకున్నాడు. అలాగే కవిత్వాన్ని దేనితో పోల్చాలో నాకు నిష్కర్షగా తేలడంలేదు.

ప్రయత్న పూర్వకంగా వ్రాసేకవిత్వాన్ని గూర్చి నేను వ్రాయలేను గాని దానంతటది తోచేదాన్నిగూర్చి కొంచెం వ్రాస్తాను. అది తోచినప్పుడు దాన్ని కాగితంమీదెక్కించేదాకా చాలబాధగా వుంటుంది. యీ విషయాన్ని గుఱించి నేచదివి చూచినంతలో యేకచి నిర్వచనంచేసినట్టులేదు గాని

కుట్టికవి కొంచెం సూచించాడు. "అర్ధాశ్వబ్దిచయా స్సవాహ మహామి త్యగ్రే స్ఫురంతి" అన్నాడు. అని పూరుకొన్నాడా. మళ్ళా యిట్లా అన్నాడు: "స్వీకు ర్యాంకమివత్యజామికమివ శ్రీమన్ బులూయ పృథో" అంటేమేమటంటే ఆగ్రంధక ర్తకు దున్నపోతుమీద కవిత్వంచెప్పవలసిన అనసరం కలిగింది. ఆపట్లాన్ని మొదలెట్టేడు. ఆకల్పనలకు మితే కనబడకపోయింది కాబో యను, దానిమీద పైసందర్భాన్ని ఆవాక్యాలతో ప్రకటించాడు. పూరితే తందోపతండాలుగా. సముద్రపుతరంగాలుగా. అర్ధాలూ, శబ్దాలువచ్చి మెదడులో నాట్యంచేస్తూండేటప్పటికి వాట్లాల్లో దేన్ని స్వీకరించేది. దేన్ని వదలిపెట్టేది అంటాడు పాపం ఆకుట్టికవి. అనమయంలో ఆ మహాకవికేలా వుందో యెవరికి తెలుస్తుంది: అతనికే తెలియాలి.

అందుచేతనేకాబోలు మాముత్తాత నరసన్నగారు "కవిశాచమత్కార గౌరవంబు మనసెయంగునుగాక నెవ్వనితరంబు" అన్నారు. అవును, వక బంగారుగనో, వజ్రాలగనో వకపేదకు దొరికిందనుకోండి. ఆపద్యాలని త్వరలో యింటికి అనసూయంగా తెచ్చుకోవాలంటే యేలావుంటుందో ఆలోచించండి. ప్రస్తుత శబ్దార్థవిషయంకూడా అలాంటిదే అనుకుంటాను. కుట్టికవిగారి అనుభవానికిన్నీ, నాఅనుభవానికిన్నీ పోలికవున్నట్టు తోచడం చేత ఆయన వాక్యాలుదాహరించి యింతవ్యాఖ్యానంచేశాను. అందరిదిన్నీ యిట్లే ఉంటుందని నేను నిశ్చయింపజాలను, నాఅనుభవములో రవిత్వం అనేది తోచకనేపోవాలి గాని తోచినతర్వాత దాన్ని కాగితంమీదరెక్కించక పోతే అది వ్యాధినికూడా కలిగించి శరీరానికి అపాటవం తెస్తుందనే నమ్మకం అందుచేతనే దీన్ని నేను "ఫారిన్ మేటరు"గా చూపిస్తూ వచ్చాను.

బాధిస్తుంటుంది. తోచినకవిత్వాన్ని వ్రాయకపోతే అన్నమాటమీద జ్ఞాపకంవచ్చింది. వక జ్యోతిష్కుడున్నాడు మా ప్రాంతంలో. ఆయన జాతకభావంలో కొంత ప్రవేశం కలవాడు. ఆయనకి జాతకం చేతికేస్తే

చూచి యేవేనా అరిష్టాలు కనబడితే వాట్లకి శాంతిచేసుకొమ్మని చెప్పడం కలదు. చెప్పినవ్యక్తకారం అవతలివాళ్ళు శాంతిచేసుకుంటే సరేసరి అలా చేసుకోకపోయినట్లయితే ఆ అరిష్టకారక గ్రహాలు తనమీదకొచ్చి, తన్నేమో బాధిస్తాయంటూ చెప్పగా నేను స్వయంగా విని ఆయన్ని చేదస్తబ్రాహ్మ డనుకున్నాను. అట్లే నేనువ్యాసిన పృస్తుతపు వ్రాతనుబట్టి నన్ను కూడా కొందఱు వదువరులనుకుంటారేమో? అనుకున్నానరే, నా అనుభవాన్ని నేను వ్రాశాను.

కవికిన్నీ విమర్శకుడికిన్నీ వుండే భేదాన్ని నాకు తెలిసినంతలో నిరూపించాను. యెంతవ్యాసినా యింతే. కవికి కవిత్వంసహజం కనుక లోకులేమనుకొన్నా యేదో గిలకడం వానికి తప్పనిసరి. విమర్శకుడికో, పనిలేనిపాటగా కల్పించుకొనేపని గనుక సహజమైన ఆవేశంలోకి చేరదు. అందుచేత వాణ్ణి తమించినట్లు వీణ్ణి తమించకూడదన్నది ముఖ్యంశం.

“వెక్కిరింపబోయి బోల్తాపడుట”



ప్రెసామెతను అసంగతముగా నునాహరించును నన్ను మిక్కిలిగావెక్కిరించును. పిలువనిపేరంటముగా, పనిలేనిపాటగా, ఓలేటి — కాదు, వోలేటి — ముప్పారాయశాస్త్రులవారు గతమాసపు భారతీసంచికలో — “ప్రభావతీప్రద్యుమ్నము” అనుశీర్షికతో నొకవ్యాసమును ప్రకటించినారంటే; ఇదివఱలో భారతీ నాకును వచ్చెడిది కాని నేనెన్నఁడుగాని యేవ్యాసమును పంపలేని కారణమునఁ గాబోలును సుమారువత్సరమునుండి యదివచ్చుటలేదు. అందుచేదానిని నేను జూడలేదు. ఏమి తోచినదో, ప్రస్తుతము మద్రాసునివాసి, పురాణంసూర్య నారాయణ తీర్థులుగారు నాకు సంబంధించిన వ్యాసభాగమును పంపిరి. పత్రిక

వారికఁదోచలేదు గాని, తక్కినవి పంపకున్నను ఈసందికనేని వారే పంప వలసినది. అది యటులుండె. ఎట్లయిన నేమి? వ్యాసము చేరినదిగదా! చేరుఁ గాక. చదివికొనుకర్తముండ వలయునుగదా! రెండుసంవత్సరముల నుండి నేను మిక్కిలి యనారోగ్యముగ నున్నసంగతి యెఱుఁగనివా రెవరు? అట్లుఁ బడచే చదివించివిని, అవగాహన చేసికోవలసి వచ్చినది. తేలిక సారాంశము—

“పూర్వోత్తర విరోధముగా గ్రంథము వ్రాసి పాడుచేసినా రనునదియే ” అదిప్రధానము. వెక్కిరింపుట, టక్కులు టమారాలు, ఇవితోదాసములు. ముసలి వాళ్లనుకట్టులు వెక్కిరించుటలో తప్పేమి? అదియటులుండె. విమర్శకులు తమరెత్తుకొన్న యంశమును స్థిరపఱచుటకై—గ్రంథకర్త, వజ్రనాథుని మ సుమలు ముగ్గురనియొకట, నల్వరని వేఱొకటవ్రాసి, తిప్పిప్పుల పట్టికలో సవరణను చూపెను గాని ఆసవరణ వచనములలో లగించును గాని పద్యము లలో లగింపదని కొంతగ్రంథము వ్రాసి తుదకాపద్యములలో సవరింప పీలగు నని మూడునాల్గుగా స్వయముగా సవరించికొని పిమ్మట,

“ఈమూఁగురు జామాతల

కామూఁగురు పుత్రకులు మహాబలకాలుత్.”

అనుపద్యము నుదాహరించి యిందు మూఁగురు సలుగురుగా సవరింప వల నుబడదని మిక్కిలి చింతించిరి శాస్త్రులవారు. తుదకు పూర్వోత్తర గ్రంథ విరోధమును జూపించినట్లు దృఢనిశ్చయములై శాస్త్రులవారు—

“పూర్వోత్తరవిరోధ మొదవకుండః

బిరుక నేర్చుట బహుతపః ఫలముగాదెః” అని యుదాహరించి అట్టి తపఃఫలము లేని వేంకటశాస్త్రిగారు ఇట్టి గ్రంథరచనకు దిగరాదని తమ యాశయ మన్నట్లు తేల్చినారు. ఇట్లుతేల్చి—

శాస్త్రులుగారు “ఈమూగురు జామాతల” అను పద్యమును, ఆస్థాంతమందలి వచనములను పరిశీలింపలేదేమో? అని మొదలవ్యాఖ్యము

వ్రాసి. “ద్వితీయ ముద్రణమునందైనను జూడకపోవుట చాలయాశ్చర్యము” అని మిక్కిలిగా ఆక్కజపడినారు. ఆక్కజపడి యంతతో, గూడ విరమింపనేలేదు; ఇంకను గొంతగ్రంథము పెంచి యీ పూర్వోత్తరవిరోధము కుదురదని తేల్చిరి. ఒకటిరెండు మాటలలో, దేల్పవలసిన యంశమునకింత గ్రంథము పెంచుటేలాకో యని నే నక్కజ పడుచున్నాను. విమర్శకులగు వోలేటి శాస్త్రిలవారో? “ద్వితీయ ముద్రణమునందైనను జూడకపోవుట చాల యాశ్చర్యము,” అని ముక్కుపై వేలిడికొనుచున్నారు.

ఇది యిటులుండె, ఈనాటకము మొదట శ్రీచెలికాని లచ్చారావుగారు తమ యాజమాన్యమునఁ బ్రకటించు పత్రికయందు ప్రకటించుట కారంభించినారు. ప్రథమాంకము ముగియ కుండఁగనే, తిరుపతిశాస్త్రిగారు స్వర్గతులైనారు. పిమ్మట లచ్చారావుగారు నన్ను సప్రయత్నముగ రప్పించి నాకు నెలకు 25 రు. చొ. గౌరవవేతన మేర్పఱచి బహుకరించి పిమ్మట దీనిని పూర్తిచేసి యీవలసినదని కోరిరి. నా కప్పటికిఁ జిరకాలమునాడే దేహమున—ముఖ్యముగా శిరస్సునందు—భ్రమణ మేర్పడియుంటచే కవిత్వరచనమన్న భీతి యుదయించినది. కాని శ్రీ లచ్చారావుగారి సమ్మానము నన్ను వశీకృతుఁగాఁ జేసినది. “అర్ధస్య పురుషోదాసః”

ప్రసక్తానుప్రసక్తముగా నింత వ్రాసితినేకాని యిది ప్రస్తుతవిరోధ సమర్థన కుపకరింపఁజేయు తలంపుతోఁ గాదు. సుబ్బారాయశాస్త్రిలవారికి మాయందు దయలేకపోయినది గాని అదియే యున్నచో ఆయన కంత వ్యాసము వ్రాయవలసియే యుండదు; మేమిన్ని వాక్యములు వ్రాయవలసియునుండదు. దయ యనఁగా నెట్టి దందురా? ఇట్టిది. కష్టపడి రెండుముద్రణములు సుబ్బారాయశాస్త్రిలవారు చిత్తగించియున్నారకదా; ఇటీవల షష్టిపూర్తిసందర్భములో మరల గ్రంథము లన్నియు ముద్రింపఁబడినవనికూడ శ్రీ సుబ్బారాయశాస్త్రిలవారు వినియుండక పోరుగదా! అగుచో—బందరు చునర్వాప్రేస్తునందు ముద్రింపఁబడిన 1934 సంవత్సరపు ప్రతిని

గూడ శాస్త్రులవారు చిత్తగించి యుండినచో, ఆ యీ వాదవారికి లేకయుండునుగదా! అప్రతిరో 66 వ పుటలో నిటులు దిద్దఁబడియున్నది. —

“ఈమూఁగురు జామాతల

కామూఁగురు నొకరు పుత్రు లాహవ దీరుల్.”

ఈవిరోధమునుమాత్రము నేను దెల్పితినే కాని దిద్దిబాటు తెలుపనే లేదు. దానిపై ప్రమరణకార్యకర్త యగు కాటూరి వేంకటేశ్వరరావు వట్లు సవరించెను. నే నాసవరణ నిందనుక చూడనే లేదు. సుబ్బరాయ శాస్త్రులవారు దయచేసి నిన్నుమొన్న విమర్శించి వెక్కిరించునప్పటి కిది వెలువడి వత్సరముకావచ్చినను వారిది చూడకుండుట మాదురస్పష్టమనుకొనుటకన్న నన్యమేమున్నది? ఈయనపాండిత్యము చూచుపాండిత్యములవలె లాకలూకాయి పాండిత్యములలోఁ జేరినది కాదు. ఇప్పుడు కొత్తగా బయలుదేరిన ఖక్కిని సూటికి ముప్పదియైదు మార్కులు సంపాదించి డిగ్రీని పొందినది. అందుచే విమర్శనజ్ఞానము కడుంగడుమెంబి. అందుచేతనే తామేపొత్తమును విమర్శింపఁబూనినారో, ఆ పొత్త మెన్ని ముద్రణములై నదోకూడ పరిశీలింపకుండుట యని చదువరు లరయుదురుగాక. ఇంత సుళువుగా సవరింపఁదగిన విషయమును చదుబుద్ధికి నుపయోగించి యంతమాత్రమున — “తనకల్మ యింద్రోహము” నుగా నిర్ణయించుకొని శ్రీశాస్త్రులవారు — “అను పద్యమును దిద్దుటెట్లు? శాస్త్రులగారే దానిని సవరింపవలయును.” అని వ్రాయ సాహసించినారు. ఈవ్రాత కర్థ మేమో చదువరు లెఱుఁగకుండురా? గ్రంథకర్త కుద్దవత్సరకలో సవరించుకొమ్మని సూచించెను. నిశ్చయమే. ఆ సూచనప్రకారము సవరణచేయుట కిది చదువరులకే కాదు, గ్రంథకర్తకుఁగూడ పీలగునది కాదనియేకదా! కవిత యన నెట్టిదో యెఱిగిన వేంకటేశ్వరరావున కెట్లు సవరణయయ్యెనో! విమర్శకున కట్లే కాలే చనువోవలయును భావోయిను. ఈపొత్తము నేను పరేచ్చా ప్రార్థనశమున వ్రాయ మొనరిడితినేకాని

స్వేచ్ఛచే గానని గ్రంథకర్త తెల్పినట్లును. శుద్ధపత్రికలో సవరణను సూచించినట్లును విమర్శకుఁ డంగీకరించికూడా దీని కింత గ్రంథము పెంచుట కర్థమే లేదు. పైఁగా ఈయన లోకముతోపాటు గ్రంథమును విమర్శింపక వ్యక్తిపరముగా వాడినసామెత యెంత — “ కుర్వీత బుధ సోమయోః ” అన్నట్లున్నదో చదువరులు తిలకింపుఁడు.

“ అని చెప్పబడే నీపాత్రలో వేంకటశాస్త్రిగారు ప్రతిఫలింపఁ జూచినారని చెప్పవలయును. కాబట్టి శుచిముఖిపాత్ర అనందర్యస్థితిలో నున్నదని చెప్పవలసి వచ్చినది — వెక్కిరింపఁబోయి బోల్తాపడినట్లు ప్రతిఫలింపఁబోయి బ్రత్యక్షవిరోధమును పరిశీలించలేదు. ”

ప్రతిఫలింపఁబోయిన దెవరు ? వేంకటశాస్త్రిగారు, ప్రత్యక్షవిరోధమును పరిశీలించని దెవరు ? ఆయనయేకదా ! వేంకటశాస్త్రిగారు చేసిన యపరాధము శుచిముఖిపాత్రలో ప్రతిఫలింపఁబోవుటయేకదా ? అగుచో నది వెక్కిరింపఁబోవుటవంటిదేయగునా ? కానిచో ఆలోకోక్తిని వాడుట కర్థములేమి స్పష్టమేకదా ! అగుచో ఈవిమర్శకునకు చక్కఁగా నాలుగు వాక్యములు వ్రాయుటకూడ నేర్చికోదగిన యవస్థయేకదా ! అగుచో నెక్కడనో ఉపాధ్యాయులుగా నెటులుండి రని శంక రావచ్చును. ఇప్పుడు న్యాయమైన పాండిత్యముల నధఃకరించుటయు, నూటికి మూడవవంతు పాండిత్యములను మన్నించుటయు, ననఁగా నూటికి ముప్పదియైదు మార్కుల పాండిత్యములను మన్నించుటయు సర్వత్ర అనుభూతమే కావున నాశంక కవ కాశములేదు. లేదా విద్యార్థుల యదృష్టమనియేని యనుకోవలయు, అది యటుండె. ఈ సామెతవలన విమర్శకుఁడేదో తనసితృప్తితామసాలను ఉద్ధరించుతలపుతో నీవిమర్శనకు దిగెననికాని, లేదా, పేరుతెచ్చుకొనుటకై ఈ “ ముటం భింద్యాత్తు ” లోనికి దిగెనని కాని యూహింపవలసియున్నది — అగుచో —

“పలుకనేర్చుట బహుతఃఫలముగాదె” అనుఘట్టములో మఱ్ఱును లేదా, నన్నును లాకలూకాయిగాళ్ళలో చేర్చిన యీవిమర్శకుడుగారి పూనిక కార్యకారిగాదు. ఇందులకై యెవరినో గొప్పవారిని విమర్శించి పేరుతెచ్చుకొనలయు నని సుబ్బరామశాస్త్రిలవారు వయస్సుచేఁ జిన్నతై నను. “అన్యోన్యం గురవోవిప్రః” అనునభియుక్తోక్తి ననుసరించి ప్రార్థింపబడుచున్నారు. ఇంతియకక యిట్టడేని మమ్మునుగ్రహించి షష్టిపూర్తిముద్రణమును జిత్తగింపవలయు ననికూడఁ జార్పింపఁ బడుచున్నాట. మఱియును మీవంటి విమర్శకాగ్రగణ్యులకు మావంటి లాకలూకాయిలను విమర్శించుట

“మొనగాఁ దొక్కరుఁ డాఱు మానములు సా,ముగా జేసి మార్మూలఁ బం, విన భీషెంపున దాఁగియున్న మునలాపెం బోరికిం జీరులాగున”

అనుపద్యార్థమున కుదాహరణము కాఁగలదనికూడ మనవిచేయుచున్నాను.

చదువరులారా! ఇక్కడకీయనచూపిన విరోధమెట్టిదో మీరు విశదమేకదా? ఇంకను ఈయన యింతతో విరిమింపలేదు.

“వేంకటశాస్త్రిగారి చిక్కులను పరిశీలింపక శుచిముఖపాత్రోడు జంట తగిల్చి, చిలవలు పలవలు పెంచినారు” అని యెత్తికొని యేమో కొంత నిస్వారపు పరిసంగము వెళ్ళబోసినారు.

ఈయన వాడిన “వెక్కిరింపబోయి” అను సామెతనుబట్టి యీయన కౌచిత్యజ్ఞాన మెంతయుండునో, ఇంతటి యౌచిత్యజ్ఞాఁడు పాత్రౌ చిత్యవిమర్శన కేమాత్రము తగియుండునో చదువరులు పూర్తిగ గ్రహించి యే యుండురుగాన శాస్త్రిలవారి — చెట్టుక్రింది ప్లేడరు కబుర్లకు ఇప్పటికింతతో సమాధానము వ్రాయఁపూనికనుండి విరమింతును.

“ఈగండం గడచి పిండం బయలఁబడితే” అప్పుడు తక్కినది పూర్తిచేయుదును. ఏమైనను, ఇట్టి “తటాదాధానాల”తో వాదము

నమంజనముకాదని లోకులు ముఖ్యముగా నన్ను విందింతు రని యెఱుఁగుదును. ఎఱిగికూడా, నా కీదెబ్బదవ పదిలోసయిత మావ్యసనము బాధించుచునే యున్నది. భర్తృహరి యేమన్నాడు ?

“వివ్యాయాం వ్యసనమ్” అన్నాడు. ఈయన సాహిత్యశిరోమణి గారు. ఇంకొకాయన యొకపుస్తకము తెలుఁగులోనికి పరివర్తన చేసినారు. ఆయన తర్కశిరోమణి అని జ్ఞాపకము. ఆయన ఆపొత్తములో, పనిలేని పాటగా మావ్రాత నెత్తికొని కొంత తెలిసి తెలియని వ్రాత వెళ్ళబోసినారు. ఆవ్రాతనుగూర్చి కూడ ఈ సందర్భములో ఒక కారుణ్యము” వేయుట మంచి దనుకొందును. కావున ఆయన వ్రాతను రంగాన కవతరింపజేయుదును—

“పూర్వమహాకవిచర్యయోగము లున్నను నిట్టివి పనికిరావు”

ఇది ఆయనవాక్యము. దీనివల్లనే ఆయనవ్రాత యంతయు బయటబడును. ఇట్టివనఁగా నెట్టివి? అని ఆ కాంక్షించుకొందము—

“పృథ్వీభరం బొక్కటా?” వంటివి. ఇందు “బొక్క” అని యశ్లీలార్థము స్ఫురించుచున్నదట! ముం దీశిరోమణిగారి హృదయము నాక్రమించిన యశ్లీలార్థము నైఘంటికులు వ్రాయనేలేదు; వ్రాసిరేయనుకొండము. ఏపూర్వమహాకవిగాని పాటించని యపు డీలక్షణము నెవరు మన్నింతురు? కాశిదాసంతవాడు దీనిని లక్షింపనియపుడు తక్కివారిగణన యేల? ఈ “పృథ్వీభరంబొక్క” యెట్టిదనగా? “చకాశే పనసప్రాయైః పురీషండమహోద్రుమైః” వంటిది. అనగా పైశ్లోకములో, శకాశే అను క్రియలో చివరగల ‘శే’ అనువర్ణమునకు “పనస” శబ్దాదియందున్న పకారమును ముడిపెట్టి “చచ్చిచెడిచాయంగలవిన్నపములుగా” “శేప” శబ్దమునుసృష్టించి, ఇంతతోగూడ తన కిష్టసిద్ధి కాక, ఈశబ్దము శేవశ్శబ్దమునకు స్మారక మగునని చెప్పి దోషనిరూపణము చేసినాడు. ఇట్లు కష్టించి పాడుసృష్టి సేయుట చాల గర్హ్యము. అగుచో లాక్షణిక

హృదయ ముక్తేల పగవర్తిందె నందురా ? లక్షణమనగా కట్టుబాటు. దానిని జేయునపుడు తత్కర్త యెన్ని నియమము లేర్పలున వలయునో అన్నియు నేర్పఱచితియనదేకాని ఇటీవల లక్ష్యలక్షణవేర్త లానియదు ములలో మహాకవులెంతవఱకు గౌరవించినారో. యెంతవఱ కీనడించివారో యనునంశము తత్తత్ప్రవృత్తిం బట్టి తెలిసికొని తా నేది యేని వ్యాసికో నగును. అంతియ కాని “గుర్జిల్లెడు చేలో బడ్డట్టు” వ్రాయుట తెలివితీ లక్షణము గాదు. లక్షణ మున్నను, అయ్యది మహాకవిమాన్యము గానిచో దానికి విలువ యుండదు. ఈవిశేషాంశములు చెట్టుక్రింది ప్లీడరు తెగలోని విమర్శకులకు గోచరింపవు. కవిత్వముమా టటు లుంతము. ధర్మశాస్త్ర విషయ మింతకన్న గరీయము కదా ! ధర్మజ్ఞు లేమన్నారో చూడుడు :

“యద్యపి శుద్ధం లోకవిరుద్ధం నాచరణీయం నాకలనీయమ్”

దీనివలన శాస్త్రమునకన్న ఆచారమునకు గౌరవ మిచ్చిన ట్లయినది. పగిస్తుతము లక్ష్యమాచారస్థానాపన్నము. కావున శిరోమణిగారు “పూర్వ మహాకవి ప్రయోగములున్నను” అని వ్రాయుట మహాపరాధము. ఈ కోరికను తప్ప శ్రీ కాళిదాసు గారి “ఉచ్చైః కులం చాత్మనః” లోనగు నవి నిలువవు. శేఫమునకు శేపశబ్దము స్ఫోరకమైనట్లే “ఉచ్చైః” “ఉచ్చ”కు స్ఫోరక మగును. ఇది యిటు లుండె. ఆలంకారికవామనుడు ‘అవతార’ శబ్దము కుదురదని వ్రాసినవ్రాత, దాని నాంధ్రీకరించిన శిరోమణిగా రెఱిగినదేకదా ! అగుచో నీయనకు “మా భూత్పరీ వాచనవాచతారః” అను కాళిదాస ప్రయోగము కుదురునా ? ఇదియు నిటు లుండఁగా నీయన విశిష్టాద్వైతికదా ! తఱచు శ్రీమహావిష్ణుపునవతారములకు సంబంధించిన స్తోత్రములఁ బఠింపవలసి యుండునుగదా : అందు : “మత్స్యావతార. గోవింద” అనునో లేక “మత్స్యావతర” అనునో చదువరుల తిలకిం పుడు. లేక అవతరపదమే ఉచ్చరింపనిండు. అది హృదయంగమమగునో కాదో పరిశీలింపుడు. ఆ యీ విషయములు మాకొకటే వ్రాయఁబడినవి

కావు. ఇట్టి వెట్టిమొట్టి వ్రాతలు వ్రాయు జ్ఞానలవ దుర్విదగ్ధుల జ్ఞానము మిగుల శోచ్యము !

“విలువగలకవుల లక్ష్యములై తా మీభార మెల్ల మోయగ వలయు”

“వ్యాకరణ మొక్కతోవ మహాకవు లొకతోవ”

ఇత్యాదులు పైసందర్భములను బోధించుచున్నను జ్ఞానదుర్విదగ్ధుల రేదో మాకు వృథగా పని కల్పించుట మానకున్నారు. ఇదిగాక ఈ శిరోమణిగారికి మారచించినవి పెక్కుగ్రంథములుండఁగా

ఈ బొక్కమాత్రమే యుదాహరించుటకు దొరకెనా? దీనివలన నీయన కేవల రంధ్రాన్వేషణతత్పరుఁ డనియును, అందుచే “బొక్క” దొరికిముందుననియు పాఠజ్ఞులనుకొని దీనికి సంబంధించిన శ్లోకమును పఠింతురు కాఁబోలును : శాంతం : పాపం, ఇంత స్తనశల్యపరీక్ష చేయు నీశిరోమణి ఆంధ్రీకరణమున నిలువఁదగినది, హృదయంగమమైనది యొప్పుటముకూడ లేదే? వ్రాత యంతయు తప్పుల తడక. ఉదాహరించిన పద్యములలోఁ గొన్నిచోట్ల గణములే సరిపడవు. ఈయన వ్రాసె దివి లక్షణగ్రంథము. దానిలో — “అయితే. యోచించు” లోనగు నపవ్రయోగములకు మితిలేదు. ఇట్టి తెల్వితేటలతో నొరులపైకి డాడి వెడలుట. ఇదియే కాఁబోలును “ఉట్టి కెగురలేనమ్మ స్వర్గాని కెగిరిం దనుకొనుట.”

ఇం దొకరు సాహిత్య శిరోమణులు, వేతొకరు తర్కశిరోమణులు; వీరివ్రాతలయందలి సారాసారములను జర్పింపఁ దగువారు నహృదయులు. వారే మందలింపఁదగువారును అని ఇప్పటికింతతో ముగించు చున్నాఁడను.

“ వెక్కిరింపబోయి బోల్తా పడుటయే ”

౨

దీనిని గూర్చి డిసెంబరు భారతీ సంచికలో సంగ్రహముగ నా వ్రాసిన వ్యాసమును చదివిన నా శిష్యులు పలువురు నన్నుగూర్చి “ఈ వయస్సులో, ఈ అనారోగ్యస్థితిలో మీకేల యీ పరిశ్రమము ? అదిగాక మీరు సమాధానము వ్రాయఁదగిన యంశము లందేమియున్నవి ? ఏమేని యున్నదో వ్రాయుటకు మే మెందఱ మున్నారము కాము” అనుచు నన్ను మందలించుచు నుత్తరములు వ్రాయుచున్నారు. కొందఱు తమ తమ నేర్పు కొలఁదియు ఖండనములు వ్రాసి నాకడకంపి యున్నారు. అందొక ప్రశిష్యుని ఖండనము నందలి పద్యములలోని యొక పద్యమిట నుదాహరించుచున్నాఁడను —

ఉ. “చాలును జాలు నీ వెఱుక చాలక దూకితి చింతనిప్పులో
లోలత, దోమయుంబలె విలోలుఁడ వైతివి, దారితప్పి, తో
యొలెటివార్ధి శీతకర : ఓపుడె ? యోర్వఁగ వేంకటేశ్వరుఁ
మాలిమి వీడు వేడుము తమాపణ, వారిని వారి శిష్యులకా”

ఇతఁడు ప్రశిష్యుఁ డెట్లయ్యెనో యీ క్రింది యితని వాక్యముల వలన నవగత మయ్యెడిది.

“అయ్యా : నేను మీ శిష్యులగు మల్లికార్జున శాస్త్రిలవారి తృతీయ పుత్రుఁడను. చిట్టిగూడూరి పాతశాలలో విద్యాన్ ౨ వ క్లాసు చదువుచు న్నాను. మీ పొత్తముపై వ్రాసిన విమర్శనకు నాకుఁ దోచిన భంగిఁ బై రీతి నుత్తరం బిచ్చితి ” (చేవ్రాలు.)

ఈ ప్రశిష్యుని పేరు. వీరేశ్వరశర్మ. ఇంటిపేరు మల్లంపల్లెవారు. ఇతఁడు చాల పూవప్రాయము వాఁడనుకొందును. ఈతని తండ్రి మంచి

విద్యత్కవి. కొమరులందఱును విద్వాంసులై పయికి వచ్చినారు. తండ్రిగారి యదృష్ట మభినందనీయము. ఈ ప్రశిష్యుని జూచిన జ్ఞాపకము లేదు గాని యితని యన్నలంజూచినట్లు జ్ఞప్తియన్నది. వారల విద్యకన్నను వినయము మిగుల నభినందనీయము, “విద్యవలనను వినయంబు” అను నభియుక్తికి నిజమైన యుదాహరణ మాటలురే ! ఇతఁడుగూడ నట్టి వినయముగల వాడే అని నా యూహ. అగుచో మన “విమర్శకబుధులు” శ్రీ సుబ్బారాయశాస్త్రిలవారిపై నిట్లు కాలు దుస్వపచ్చునా అనియు సంశయింతును. కాని “సుబ్బారాయ శాస్త్రిలవారేమంత తారతమ్యమును గమనించిరి నే గమనించుట” కని యితఁడనుకొని యుండునని సమాధానము చెప్పికొంటిని. అయినను ప్రశిష్యుని మందలించెదను. “అబ్బాయీ ! సుబ్బారాయశాస్త్రిల వారుపాఠ్యాయులు. నీ వింకను విద్యార్థివి. వయస్సులోఁగూడ నీకన్న వారు చాల పెద్దలు, తెల్వితేటలు దైవాధీనములు గదా ! మనకు వయస్సే ప్రధానము. వారు వారి తప్పును గ్రహించి క్షమాపణ చెప్పికొన్నను చెప్పికొనకున్నను నీవు వారిపై కాలు దువ్వినందులకు క్షమాపణ చెప్పట యుక్తమనుకొందును. కావున నటులొనర్తువుగాక”

చదువరులారా ! ఇదివఱలో దీనిని గుఱించి నేను వ్రాయునప్పటి కన్న నిపుడు కొంచె మెక్కుడు దేహారోగ్యము కల్గియున్నాను. లోకులు నా వ్రాయుట కంగీకరింపకున్నను “విమర్శకబుధుడు” గారి యింకొక వాక్యమును రంగమున కవతరింపజేసి రెండు పంక్తులు వ్రాసి విరమింతును. క్షమింపుడు —

“వరుఁడు నశినాసన వాహన హంసములలో నొకఁడు. వధువు నశినాసన రథవాహన హంస పతివంశ సంభవ. అట్లయినచో, నేకగోత్ర జనితులకు వివాహ మంగీకరింపవలయునా ?”

చూచితిరా ? విమర్శకబుధుడు గారి ధర్మశాస్త్రపరిశీలనము, హంస ములకు వివాహమొనరించుటన్నఁ గూడ —

“చాతుర్థీ” అను శ్లోకార్థమునే కాక “కూటస్థగణనాయాం తుస్త్వసా
రం మాతరం వినా, ఊనద్వాదశవార్షికీం” లోనగు శ్లోక తాత్పర్యములను
గూడ విచారించి కాని చేయఁగూడ దన్నంతలో నున్నది. ఒకటి మనుమా
లోచించుకోవలెనేమో? సర్వసామాన్యమైన పక్షులవిషయమే యగుచో
“విమర్శకబుధుఁడు” గా రింత విచారించరు. ఈ పక్షులకు మనుష్యభాషదా
దులే కాక చాల విద్యలు వచ్చినట్లున్నది కావున వీని వివాహ విషయము
మనుష్యులతోపాటుకూడ కాక అంతో యింతో బ్రహ్మసంబంధముకూడ
నుంటచే బ్రాహ్మణులతోపాటు చేయింపవలె నని వారి తాత్పర్యమేమో?
మహత్కార్యములగు సంభాషణాదులు వీనియం దుండుటచేతనే మహద్వి
వక్షచేసి—“ఏకగోత్రజనితులు” అని ప్రయోగించియున్నారనుకొందమా?
ఆ యీ సందర్భములనుబట్టి యీ వివాహమునకు పంచరహితమైన అగ్ని
ముకూడ బలవత్తరమైనది యున్నంగాని విమర్శకుఁడుగా లొప్పురు కాఁబో
లును! ఇంతేకాక రజస్వలా వివాహమునకుఁగూడ నొప్పునుకోవలెను.
పక్షుల విషయమున రజోదర్శన వయోనిర్ణయము వగయిరా లీయనకు
తెలిసియే యుండు ననుకోవలెను. మఱచితి నింకొక పెద్దచిక్కున్నదిగదా!
“శారదా” బిల్లుబాధ కూడ గమనింపక యీలోఁగానే యీపక్షుల వివా
హము జరుపవలె నని నిర్బంధింతురు కాఁబోలును! ఇతరుల తెలులైనను
మాకును. ఈయనకును ప్రాచీనపును యానాము పరిచయము పూర్తిగా
నుంటచే బిల్లుబాధకు మేము భయపడము. అయ్యో! విమర్శనమా! నీ తెన్ని
పాట్లువచ్చినవి! నీకర్మ మెట్లు కాలచున్నదో చూచితివా? “కాదు, ఇది
హూణభాషావేత్తల సంప్రదాయపు వాసనతో మిళితమైన విమర్శన”
మందువా? అఘోరించినట్లే యున్నది నీ సమాధానము. చెప్పెద నాలిం
పుము. కాళిదాసు నెఱుఁగుదువా? రఘువంశ మెఱుఁగుదు పనుకొందును.
అగుచో నందినీధేనువు నెఱుఁగకుండువా? ఎఱుఁగుదువు. దానియందున్న
మహత్కార్యములనుమాత్ర మేల యెఱుఁగకుండువు? అగుచో, ఆనందినీ

ధేనువునకు పంచభక్ష్య పరమాన్నములను కెట్టింపక కాదాను డిలీ పమహా రాజువంటి చక్రవర్తిచేత గడ్డినే పెట్టించినాఁ దేలొకో ? తెలిసికొంటివా ?

“శ్లో. అస్వాదవద్భిః కబళై స్తృణానామ్ ”

(రఘువంశము. ౨ వ సర్గము)

ఎంత మహద్భివక్షకు తగినదానికేని జాతిదర్మ మనివార్య మనియే కద ! అనందినీధేను సంతానమునకు దాంపత్యవిషయమున వరుసవాపులుండునా ? లోకముననున్న పశువులలో నెక్కడనేని యీ విషయము నెఱుఁగనివారు మనుష్యమాత్ములలో నేజాతిలోనేని గలరా ? భవతు. అది పక్షివిషయము. ఈ దృష్టాంతము పశువిషయ మందువేమో. పక్షులకు మాత్రము వరుసవాపు లున్నవా ? హంసముల నెఱుఁగవుగాని పావురముల నేని యెఱుఁగవా ? ఏకగోత్ర జనితులకంటఁ బివాహముఁట ! అంగీకరింప వలయునఁట ! మేలు ! మేలు ! మాటలాడనేర్చిన మాత్రాన జాతిదర్మములకు స్వస్తి చెప్పనెడల శ్రీహర్షాదుల కీజ్ఞాన మేల లేకపోయినదో ? “మృణాలాగ్ర భుక్కులనుగా శ్రీహర్షుఁ డాహంసముల నేల చిత్రించెనో కదా ? చిత్రించుఁగాక. దానినాంధ్రీకరించిన శ్రీనాథునకుఁ గూడ సవరించు తెల్వి లేదాయెనే ! “రసంబు పోషించియు అనుచితంబు త్యజించియు” ఇత్యాదికము లెన్నోమాటలుపోద్ఘాతములో వ్రాసికొని కదా శ్రీ నాథుఁ డాంధ్రీకరింప మొదలిడినాఁడు ?

“చంద్రలేటి జంగారుజలరుహంబుల తూండ్లు

భోజనంబులు మాకుఁ బూవుఁబోడి”

అని యేల యాంధ్రీకరించెనో ? మనుష్య భక్షణ యోగ్యమైన వస్తువులనే భక్షించెదమని హంసచేఁ జెప్పించినచో “విమర్శక బుధుఁడు” గారి వంటివా రానందింతురుగదా ! స్థాలీశ్వలాకన్యాయమున— “వెక్కిరింపఁ దోయి” అనుసామెతను వాడినస్థలమునుబట్టియే “విమర్శకబుధుఁడు” గారి

తెల్విలేటలు స్పష్టమయినవిగదా? పిమ్మట విమర్శించు పౌత్తమునంగల సవరణను గుఱుతింపక వృథాసోదెను పెంచి విలువగల భారతీపత్రికకు వ్యర్థపుబిని గల్పించి. “చావల్ బరాబు” సామెతను జ్ఞప్తికిఁ దెచ్చుట వలన మఱిత స్పష్టపడియుండును. ఇక నీ “ఏకగోత్రజనిత” వివాహ విచారమువలననో? “సర్వం సంపన్నం. సుసంపన్నం” అనున దనుకొని వారుండ రనుకొందును. ఈ వివాహసందర్భము పృథమాంకములోనిదే. ఇది నూటఁ దొంబది వంతులు పూర్తి మగువఱకు తిరుపతిశాస్త్రిగారు జేసించి యేయున్నారు. ఇది మనమందుఁ బెట్టికొని యాకింది గ్రంథమును చిలకింపుడు.

“తిరుపతిశాస్త్రిగా రొక్కరే సంపూర్ణముగ నీ నాటకమును రచించిన నిట్టి పూర్వోత్తరవిరోధము లుండకుండునో? లేక యితరకన్న నెక్కుడుగా నుండునో?”

“విమర్శకబుధుడు” గారి తాత్పర్యము కాదు గాని పైకిమాత్రమీ వాక్యమున కర్థము. “అయ్యవారిని జేయఁబోయిన” అను సామెతకు స్ఫోరక మగుచున్నది కావున నిదిగూడ “బోల్తాపడు” అన్నచానితో జమకట్టుకొని. అతని తాత్పర్యమునుబట్టియే పైవాక్యమున కర్థము చెప్పికొందము. తాను తెల్విలోపముచే మానాటకమునఁ జూపిన లోపములకు ముఖ్య కారణము. వేంకటశాస్త్రిలుగారి రచనముగూడ నిందుఁజే రుటయే యున్నది “విమర్శక బుధుడు” గారి తాత్పర్య మైయున్నది. అగుచో. ప్రథమాంకస్థ మగు— “ఏకగోత్రజనిత వివాహము” వెం. శా. రచనకు సంబంధించినది కాదుగదా; ఇది స్వవచో వ్యాఖ్యాతమా. కాదా? బ్రహ్మకలయొ స్వవచో వ్యాఖ్యాతముగా నున్నప్పుడు—ఇది అని విడదీసి చూపరా దని పొజ్జిలందురు కాఁబోలును; అగుచో. నీకిందిమాటలు వ్రాసి ముగింతునుగాక—తాగుగ నాలోచించినచో నీనాటకము రచించుటకు, తి. శా. గారును అర్హులు గారు. వెం. శా. గా రంతకుమున్నే కారుగదా; ఈ కథా

నాయిక ప్రభావతిగాని, నాయకుడు ప్రద్యుమ్నుడు గాని. లేక యిరువురుంగాని యేకాంబెమైనను అన్యష్టవంతులే యైనచో నెన్నటికేని యిద్దరి చరణకు మా వోలేటి వెంకటసుబ్బరాయశాస్త్రిలవారే పూనుకోవలయు ననుకొండును. అది యటులుండె. సంశయమున్నచో, విమర్శక బుధుడుగారు వ్రాసినచొప్పున — “జీవతః కవేః ప్రష్టవ్యమ్” కనుక జీవించియున్న నాకొక కార్డు వ్రాసి కనుగోవచ్చునే! లేదా తనకన్న గొన్నిరెట్లధికుడు తారతమ్యజ్ఞానశాలి, మాయింటి యల్లుడు, విశేషించి తనకన్నయున్న సూర్యనారాయణశాస్త్రి నడుగవచ్చునే! లేదా? అతనిద్వారమున నాకు కబారు చేసి తెలిసికోవచ్చునే! పత్రికలో వ్రాసియే కనుగోవలెనోటు? కావున నీప్రయత్నము సర్వదా యశస్సంపాదనార్థ మనుకోకతప్పదు. దానికిని మంచిమార్గము లనేకము లున్నవి. ఈయన వాని నన్నింటిని విడచి యీముళ్ళకంచెలోఁ బడినాడు. పాపము: గ్రంథకర్తచే జీనూపణ చెప్పించి సంతోషింపవలయు నని యీయన కుతూహలము చూడుడు.

“పరిశీలించి సవరింప నక్కఱలేదనిన సంతనము”

ప్రైవాక్యమువలన “విమర్శకబుధుడు” గారి కుతూహలము వెల్లడి యగుచున్నదిగదా? ఈయనను తఱచుగా మీరు విమర్శకబుధుఁ డనివ్రాయు చుంటేరే, కారణ మేమని చదువరు లడుగుదురేమో? అవిరుద మాయన వాక్య ములయందలిదే:

“శ్లో. గుణదోషా....నియచ్ఛతి” అను విషయము విమర్శకాన్య బుధవిషయమని చెప్పవలయును.”

ఈయన కేవలబుధుడు కాక “విమర్శకబుధుఁ” డట! అక్కతమున “గుణమును గ్రహించుట మాని దోషమునే గ్రహించు” నట! అందులకై వెదకి వెదకి — “వెక్కిరింపఁబోయి బోల్తాపడెను” కాఁబోలు! నాకు శీర్షికను వెదకికొను పరిశ్రమలేకుండఁ జేసిపెట్టినందుల కీ “విమర్శక బుధుడు” గారిని మిక్కిలి యభినందించును, నిప్పుటికి దీనిని ముగింతును.

ఇంకొకవరి “ప్రతిఫలన” మునుగూర్చి యోపిక తెచ్చికొని కొండొక వ్రాయుదును. వ్రాయుట కేమిగాని యీవిమర్శకణుధుని చోలోనేని అన్న సూర్యనారాయణశాస్త్రి మందలించుట యావశ్యక మని నాతలంపు. ఇది యుక్తమే యని తోచినచో నతఁ డట్లొనరించుగాక లేదా, “కాదగ్గపని గంధర్వులే తీర్తురు !”

“వెక్కిరింపబోయి బోల్తాపడుటయే”

3

ఇదివఱలో రెండువ్యాసములు దీనింగూర్చి కొంత సంగ్రహముగా వ్రాసియుంటిని. ఇంకొక శంకనుగూర్చి యిప్పుడు వ్రాయుచున్నాను. ఆయన వాక్యములనే వ్రాసినచో గ్రంథము పెరుగును. కావున నా వాక్యతాత్పర్యమిట నుదాహరించి పిమ్మట నేను వ్రాయఁదలచినది వ్రాయుచును. ఆయనశంకయిది “ఒక్కఁగుచిముఖిపాత్రలో తి. వేం. కవులలో నెవరో యొక్కరే ప్రతిఫలంప వీలగును గాని యిరువురును నెట్లు ప్రతిఫలంప వీలగును” అని శంకించువారి ముఖ్యతాత్పర్య మిది మాత్రమే యైనను దీనిని బలపఱుపఁదగిన వాక్యములు చాల నున్నవి. పరిభాషతీప్రద్య మ్ము తి. శా. గా రొకరే రచింపమొనరిడినారు గాన ప్రథమాంశము నందలి ప్రతిఫలనము యుక్తమేకాని, ద్వితీయాంశమునందలి వేం. శా. గారి ప్రతిఫలనము మాత్రము యుక్తము కాదని తేల్చినట్లుగుపడెడిది. వ్యంగ్యముగాఁగన్నట్లు విషయముగదా ఇది? అట్టి సందర్భమున నిట్టి స్తనశల్యపరీక్షతో నావశ్యకతయే యుండదు. మాటవరుసకు, పోతన్న గారికి నేపాత్రమునందు భాగవతమున ప్రతిఫలనము కలదో విచారించిన, విశేషించి వామనునియందని తేలును. అది సంస్కృతమున కనువాద

మని తోసివేయరాదు. ఆ ఘట్టమున పోతన్నగారి స్వకపోలకల్పితము చాలనున్నది. అగుచో నాయా లక్షణములన్నియుఁ బట్టింపవలె నన్నఁ బట్టునా? “ఒంటివాడఁ జుట్టు మొకఁడులేఁడు” అని వామనుఁ డనియె. పెండ్లమును, బిడ్డలను గల పోతన్నగారియెడల నిది సమన్వయించునా? కావున వలనై నంతవఱకును సమన్వయమును గమనింపవలెను. ఇరువు రొక పాత్రమున ప్రతిఫలించుట యొకచేయద్దమున నేకకాలమునఁగాని, లేక పర్యాయముగాఁ గాని పలువురు ప్రతిబింబించుటవంటిది యనుకొన్నచో సుళువుగాఁ దేలుచున్నను విమర్శకులు మిక్కిలి పెంచికోలాహల మొనర్పిరి. ఇయ్యెడ విమర్శకుఁడుగా రొనర్చికొన్నశంకా సమాధానములు, “తుమ్మికొని దీర్చాయుష్య” మనుకొనుతరిగతిలోనివి. విమర్శకుఁడు వసుదేవునియొగమున ననధాన మొనర్చిన దొక్కశుచిముఖియే యనుకొని కొంతచెత్త పెంచెను. తోవానముగా వేతొకహంసమున్నది. నన్ను-నాకు-నేను అను నేకవచనములు బాధింపవు. అప్పుడు నూటలాడుచున్న దెవరు? పరికింపుఁడు. ఒక్కశుచిముఖిపాత్రముమాత్రమే కావున, తత్తదేకవచన ప్రయోగములు లేకమును బాధింపవు.

రాజు—“నేనుగొంత పరివారముతో.

క. విద్వాంసు లనేకులుగలతద్వారక కేగ శతావధానముచే.....”

పైగ్రంథమువలన శుచిముఖి యొంటరిగా వెళ్ళలేదనుట స్పష్టము. ఆ పరివారములో శుచిముఖితో నాడవధాన మొనర్చినపుడు తోడుగా నున్నహంస మంతర్గతము. కావుననే, ద్వితీయాంకమున శ్రీ కృష్ణుఁడు, “మీ రిరువురును కన్నులకుఁ గట్టిన ట్లగపట్టిన ట్లయ్యెడిని” అనియు, పరిచారకుఁడు “మీరిరువురు గాదూ?” అనియు నడుగుట సంభవించిన దిని బాహుకుఁ గూడ మగమమే. అయినను విమర్శకబుధుఁడుగారి కీయంశము గోపరించినట్లు లేదు. ఈవిమర్శకుఁడు తుట్టతుది కేదో చేదస్తపు వ్రాత వ్రాసివ్రాసి తిరుపతి

శాస్త్రిగారి ప్రతిఫలనము నంగీకరించిన ట్లీయక్కరములు తెల్పెడిని. “తిరుపతి శాస్త్రిగారు ప్రతిఫలించుట గమనింపక కాఁబోలు వేంకటశాస్త్రిగారు....నాటకమును వ్రాయుటకు ప్రారంభించిన తిరుపతిశాస్త్రిగారు స్వవిషయమును తెలియఁబఱచుటలో లోప మేదియును గానరాదు.” పైయక్కరములు తి. శా. గారి ప్రతిఫలనమంగీకరించిన ట్లగువట్టెడిని, కాని యీవిమర్శకునకు ప్రథమాంకప్రారంభమునందలి తి. శా. గారి యీవాక్య మేల విరోధింపదో చదువరులు పరికింతురుగాక.

“శతావధానులు తిరుపతి వేంకటేశ్వరులు రచించిన ప్రభావతీ ప్రద్యుమ్ననాటకమే నేఁడు ప్రదర్శింపఁబోవునది” ఉభయకర్తృకత్వ మున్న పుడు ప్రతిఫలన ముభయులకును వివక్షితమై తీరవలసినదే కదా! అట్లయ్యెనేని విమర్శకుఁ డొక్కరికిఁ ప్రతిఫలన మెట్లు నమంజన మనుకొనెనో? మఱియు, “నాకవిత్వంబునకు మెచ్చి నరస్వతియే బాలనరస్వతియను బిరుదాసంగి యీ గండ పెండేరంబు కాలికిం దొడిగె,” బాలనరస్వతీబిరుదము నటుంచి ఈ ‘గండపెండేరము’ అనుదానిని నమస్వయ మెట్లు చేసికొనెనో? ఇది బందరునుండి యుపాధ్యాయత్వము విరమిం చుకొని వచ్చునపుడుగదా యిచ్చినది. అగుచో నా యుపాధ్యాయులు తి. శా. గారే యనుకొనెఁ గాఁబోలు : పోలు!! పోలు!!! కాకినాడలో నున్నది యెవరో. బందరులో నున్నది యెవరో తెలిసికొనుపాటి వివేచనము తెలియనితాను ఆయనప్రతిఫలనము యుక్తము, ఈయన ప్రతిఫలన మయుక్తము అని చేటభారతము వ్రాసెనే! బొరా సాహసము: పోసీక్షణకాలము తి. శా. గారు, రాదు వేం. శా. గారొక్కరే ప్రతిఫలించినట్లు వ్రాయవలె ననుకొని విమర్శకుఁడుగారు— “బెంకాయపిచ్చికొండ” చేసి రనుకొని పరిశీలితమా? అప్పడీయక్కరములు కుదురవు. “మఱియు రాజరాజేశ్వరీ షోడశీ మహావిద్య నభ్యసించితి” వేం. శా. గారి ప్రతిఫలనమున కీ “రాజ రాజేశ్వరీ” వ్యతిరేకించును. ఇది ప్రత్యేకించి తి. శా. గారికే సంబంధించినది. ఈయంశము కొలఁదిమానములనా

దొక వ్యాసమున వ్యాసియున్నాను, చూడుడు. తి. శా. గార, అవసాన కాలమునకు నాలుగేండ్లకు ముందు మంత్రశాస్త్రమున మిక్కిలిగాఁ బరిశ్రమ చేసిరి."

(నవంబరునెల ప్రౌఢభారతిలో " అపవాదము " చూ.)

తేలిససారమేమన? ఈముఖపాత్రలో విమర్శకునితోనైననుసరించి మాయయివ్వరితో నెవరి ప్రతిఫలనముగూడ లగింపదు. అగుచో తి. శా. గారిదిమాత్రము సమంజసమని విమర్శకుఁడుగారు వ్రాయుట కర్థములేదని తేలినది. ఈ ప్రభావతీవ్రద్యుమ్న నాటకము నీటు లంఠముగాక. "భూదేవ తాగారగోదావరీరీరకరణగ్రామంబు కాపురంబు" కంకణగ్రామ మనఁగా? కడియ మని యేకదా! ఆగ్రామ పీఠపురకును నివాస గ్రామ మని చదువరులు విశ్వసించురా? ఇది విమర్శకుఁడుగారి కెట్లు సమన్వయించినదో? కాదు, వేం. శా. గారికి మాత్రమే అసి సమన్వయించుకొని రందురా? అగుచో, ఆసీనగీతిలోని "తగు నుపాస్యంబు కాశీనదంబు మాకు" అనునది బాదించునే? విమర్శకునిత్రవనుబట్టి మా కివసమునఁగుదురని వెన్నియొకలవు. వానిసన్నిధిని జూపుచో గ్రంథము బళ్ళను దోలవలయును కావున నిక నొకటిమాత్రముచూపి విమర్శింతును. "చ. తిరుపతి వేంకటేశు లని ధీరులు పిల్లరు మమ్ముఈకవిత్వ మనఁగా? నది పిన్నఁటినాఁడెప్పుటై నమ్మరిముగఁ బెంచికొంటిమి" ఇయ్యది విజయనగరపుమహారాజావారి పద్యములలోనిది. పిన్ననాఁటినుండి కవిత్వము చెప్పినదెవరు? "గోవివెట్టక మున్నె కోపి లకివిత చెప్పినవాఁడు సహపారి వేంకటకవి" (దేవీభాగవతము ౧ స్కం.) "ఉ. గోణము పెట్టుటాది బుధకోటి నుతింపఁ గవిత్వవైదుషీ బేటియోదుఁ దేర్చుచిన వేంకటశాస్త్రికి"

(గీరత ప్రథమ భాగము)

తిరుపతిశాస్త్రిగారు వ్రాసిన పయనందర్శనమునుబట్టి బాల్యమందే కవిత్వముపట్టుట వేం.శా. గారతనికేలినను తి. శా. గారికెప్పుడు కవిత్వమారంభ

మైనదియుఁ దేలదు (కాశీసహస్రమునుండి) “శ్లో. సాహిత్యాం గురుపాతే నీ
యజనితా. పౌరాణ సంవర్జితా. దేశాలోకన పుష్పితాచ కవితాకన్యామయి
సత్యయాత్, వప్రేమాం స్వయమేవ”.

పైశ్లోకార్థము ప్రౌఢావివాహమును ధ్వనింపఁ జేయుచున్నది. ఇది తి. శా.
గారి శ్లోకము. అతఁడు బ్రహ్మయ్యహస్తూరిలవారి నన్నిదికి వచ్చునప్పటికి
గల వత్సరములు దాటినవి. పిమ్మట నొకటిరెండేండ్లకుఁగాని కవితర్జనచనకు
తి. శా. దిగలేదు. కావున నట్లు వ్రాసికొనెను. పైశ్లోకములో “మయి” మామె
అనునేకవచనములను గూడా గమనింపవలయును. విమర్శకుఁడుగారి భోరణి
కీమేకవచనములుగూడ ప్రస్తుతనాటకమునందలి ప్రతిఫలనమువలె సస్త,
వ్యస్తములే కావలయును. అది యటులుంతుము. తి. శా. గారి
జీవిత కాలములో నేనుమాత్రమే రచించిన కామేశ్వరీశతకములో.
“సహాధ్యాయింగా నల తిర్పతికా సలిపి” అని యొకపద్యమున వ్రాసి
యున్నాను. కాని ఆశతకముకూడ “తిరుపతి వేంకటేశము” అనియే
ప్రకటింపఁబడినది. ఇదిమాత్రము విమర్శకుఁడుగారికి సమన్విత
మగునా? ఆయన ప్రత్యేకించి వ్రాసినవియుం గలవు. మచ్చునొకటి
చూపుదును. “తిరుపతిశాస్త్రి తెలుంగుజేసె” అని బాలరామాయణ ప్రస్తా
వనలో నున్నది. ఆ బాలరామాయణముకూడ—“తిరుపతి వేంకటేశమే”
ఇదిమాత్రము విమర్శకుఁడుగారి కెట్లు సమన్వయించును? పైఁగా అవాక్యమే
సీసపద్యమునందున్నదో ఆసీసపద్యములో తి. వేం. కవు రిద్వరును శ్రీపొల
వరపు జమీన్దారుగారి యాస్థానమున నున్నట్లే తెలుపు వాక్యముగూడ
నున్నది. ప్రత్యేకించి తి. శా. గారికిఁగల పైసంబంధము వేం. శా. గారికి
విమర్శకుఁడుగా రెట్లు లగింపఁ జేతురో? ఈ సీసములోనివాక్యము
నెట్లో విడఁదీసి, తి. శా. గారికి మాత్రమే సమన్వయించి సమాధానము
చెప్పికొంద మన్నను బుద్ధచరిత్ర పీఠికలోని యీక్రిందివాక్యముట్లు చెప్పుకో
నీయదే? “అని కోరికొని నాటఁగోలె నాప్రభువుచేఁ దోషింపఁబడుచు

దదాస్థానమంద యుంటిమి” ఎక్కడో వంగ్యమర్యాదచే స్ఫురించెడి ప్రతి ఫలనమునకై బోలెడు వెక్కిరింపుమాటలను వ్యయమొనర్చిన విమర్శకుడు గారికి వాచ్యముగానున్న పైవిషయము మఱియు నసంగతము కావలయును గదా? లేక నేనుగూడ శ్రీ పోలవరపు జమీన్దారుగారి యాస్థానమందండి పోషింపఁబడిన ప్లేమేని యాధారములు చూపఁగలరా? దీనినిగుఱించి దివాకరాస్తవయములో విస్తరించి కలదు గాన వలయువా రందుఁ దిలకింప గలరు, ఇట్టి బుద్ధిమంతులు బయలుదేరుదు రని నే నించుక గుఱితినిచియే దానియందొకింత ప్రస్తుతవిషయము నుట్టంకించితిని, అట్లుచేసినను, “భక్షితేఽపి లభునే న రోగశాంతిః” అను న్యాయముకతన, ప్రయోజనము కనుపట్టనే లేదు. “ఏదో తోచినట్లు వెక్కిరించెనేకాని విమర్శకుడిన్నిచూడలే” దని కొందఱునవచ్చును. సమ్మతమేకాని దేనిని విమర్శింప మొనరిడెనో దానింగూడఁ దిన్నగాఁ జూడలే దని ఋజువుచేసితినిగదా? “అవును సత్యమే. ఆయన నేమిచేయమందు”? రనియెదరా? యేమియును జేయవలదు. తరువాయి నరయుడు—ఇంతవఱకు, తి. శా. గారి జీవిత కాలమున జరిగినరచన లుదాహరింపఁబడినవి. తి. శా. గారి స్వర్గతికిఁ బిమ్మటివికూడ, “ఆరోగ్యకామేశ్వరి”, “ఆరోగ్యభాస్కరము”, “మృత్యుంజయస్తవము” లోనైన పద్యములును. కొన్నివచనములును వేం. శా. గారి వున్నవి. వానినన్నిటిని ఉభయకర్తృకములుగనే షష్టిపూర్తి కమిటీవారు ప్రచురించుచున్నారుగదా! అందలి పద్యముల కుభయకర్తృత్వ మెట్లునునవిమర్శకబుధుఁడుగారికి సంగతమయ్యెడిని? ‘బొబ్బిలిపట్టాభిషేకము’ గూడఁ దిరుపతి వేంకటేశ్వరమే. ఇవియన్నియు విమర్శకునకు నసంగతములే యని తేలినది, ఇట్టి ప్రాజ్ఞులకొఱకే కాఁబోలును కాటూరి వేంకటేశ్వరరావు జాతకచర్య పీఠికలో నీక్రింది యక్కరములు లిఖించినాడు. “ఈగ్రంథము వేంకటేశాస్థులవారి పృథగ్గ్రంథమే యైనను—“ఒక్కరు రచించిరేనియును గాఁదగు దిర్భతి వేంకటేశ్వరమై” అనువారి సమయము

చొప్పున నుభయకర్తృకముగానే ప్రకటించితిమి.” పైరీతి సంగీకరించి ప్రకటించినవారికి మన విమర్శకుడుగారికిఁ గల్గిన సందేహము కలుగలే దనుకోవలయునా ? ఈసమయము ప్రస్తుతవిమర్శకుడుగా రెఱుంగ రనుకో వలయునా ? లేక యెఱిగిపూడ దీనివిషయమున విమర్శకుడు తనయనంగీ కారమును లోకమునకుఁ దెల్పుటకే యీవ్యాత వ్యాసియుందుననుకో వలయునేమో ? తుది యభిప్రాయము కూడ నిలువదు. ఏమందురా ? అట్లే యైనచో తి. వేం. కవుల సమయము నుదాహరించి పదవఁ దన యసమ్మతిని దెలుపవలసి యుండును. అట్లొనర్చలేదుకదా? అదియునుగాక తి. వేం. కవుల సమయమును కాదనుట కీవ్యక్తి కేఱు యధికారము ? ఇంతవల కెవ్వరును దీని సంగీకరింపనివారు లేరే ? పైఁగా వీరి కీమైత్రి యెట్లొనర్చుకాలము నిలచినదని యక్కజవడుచు సంతసింపట జగత్ప్రసిద్ధమే కావున విస్తరింపను. తి. శా. గారి స్వర్గతికిఁ బిమ్మట నొకపుష్కరపరిమిత మగు కాలమునకు జరిగిన నా షష్టిపూర్తిసందర్భములో నొకరు తిరుపతికాశ్రిగారు కూడ వచ్చి యాసభ నలంకరించినట్లే భావించినారు, చూడుడు. “తిరుపతి దివ్యరూప మరుదేరెను మీదగు షష్టిపూర్తికిన్” కవికి ముఖ్యమైనది భావనాశక్తి, అట్టిశక్తిని పైపద్యములో తత్పద్యకర్త ప్రదర్శించినాడు. ఇక తి. శా. గారి కొమారుని భావశక్తి నుపపాదించి విషయాంతర ముపక్రమింతును. “వేంకటేశ్వరరూపమ్మున నున్న తండ్రికి నమో నాకమ్ము లర్పించెదన్.” ఆయాభావనలవలన లోకులు విద్యాసందర్భమున వా రొనర్చు కొన్న సమయము నేమాత్రమోకాక పూర్తిగా నామోదించు చున్నట్లు స్పష్టము. ఈ విషయమున నుదాహరింపవలసినచో నెన్నియో కలవు. విస్తరభీతిచే సూచించి విడచితిని. విమర్శకుడుగా రిట్టిలోకులలో నొకరుకదా ? వీ రీమార్గమును వదలి “నేల విడిచిన సామునకు దిగు” పెట్టిదో ? బందరులో కారణాంతరమున నొక రేకై కొన్న గండపెండేరము వేటొకరికిఁ గూడ నున్నట్లే సమన్వయించుకొన్నట్లును , కాకినాడలో నిం

దొకరుమాత్రమే జపించిన రాజరాజేశ్వరీవిద్య యుభయులకును గలిగినట్లే నమన్వయించుకొన్నట్లును ప్రథమాంకమునందలి శుచిముఖి వాక్యములవలన సుశువుగా దేలుచున్నను విమర్శకుఁడుగారు “ముంజేతి కింకణమున కద్దము”ను గోరినట్లు “జీవతః కవేః ప్రవృష్టమ్” అని యీ వృథా వ్యాపారమునకు దిగినకారణమేమో? మఱియు జాతకదర్శలో “ఆ. యయ లకు లేదు భేద మరయంగఁ గుటుంబములందుఁ దక్కినన్,” అని కంఠోక్తిగాఁ జెప్పఁబడియున్నదే : మాకు జరిగిన విద్యావిషయపుసమ్మాన ములు నూటఁ దొంబది తొమ్మిదిన్నఱవఱకు జంటగానే జరిగినవి. తక్కిన యఱుము ప్రత్యేకించి జరిగినను అయ్యదికూడ నిరుపురము జనుకట్టుకొను వారము. ధనవిషయమునఁ గూడ నిట్లేయని యెఱుఁగఁదగునని చదువరు లకు నాయొనర్చు విజ్ఞప్తి, సుమారు నలువదియేండ్ల నాఁడు నేను జీవిత సంశయావస్థలో నున్నపుడు శ్రీజయంతి రామయ్యపంతులవారు నరసరావు పేటలో డిప్యూటీకలెక్టరుగా నుండి యున్నవాడనాఁడ మాహ్వానించిరి. అప్పుడు తి. శా. గారుమాత్రమే వెళ్ళిరి కాని, అట జరిగిన సమ్మానము తి. శా. గారింట్లనేయున్న నాకును బంచిపెట్టిరి. బందరు నేను ప్రవేశించుటకు మున్నొకటిరెండు సంవత్సరములుమాత్రము మాలో మా కీవిషయమున గొంత చచ్చజరిగి వృథాత్వము తటస్థించినది. అప్పటిదే శ్రీకాకుళము మందసా, నూజివీఁడు లోనగు కొన్నిసభలలోని సమ్మానము, అదితప్పవృథా క్కరణము మా కెన్నడును ద్రవ్యవిషయమున లేనేలేదు. రచనలో నపుడును లేదు. అంత నేను బందరు ప్రవేశించితిని. వెంటనే శ్రీవాసమాలస్వామివారి మాహ్వానము సంఘటించినది. కలిసియే వెళ్ళితిమి. పిమ్మట బందరులో సన్ను సమ్మానించుటకై పౌరులు చేసినసభ బొత్తిగా కవిత్వమునకు సంబంధించినది కాకపోఁబట్టి ఆసభలో తి. శా. గారి ప్రసక్తి యేమియు లేని కారణమున దాని కతఁడు నల్వరు పండితులతో పాటుగ నాహ్వానింపఁబడియు రాలేదు. పదపడి యతని జీవితాంతమువఱకును కలిసియే అన్నవ

రోత్సవాదుల కరుగుచుండుట ప్రసిద్ధమే. అతని స్వగతి యనంతరమునఁ గూడ నేను ఆన్నవరపు వార్షికమును గొన్ని సంవత్సరములవఱకు నాని కుటుంబమునకు సరిగా పంచిపెట్టుట ఆ జమీన్దారు లెఱిగినదియే. పిమ్మట జమీన్దారులే పంచిపెట్టకుండ నాపుడేసి, తి. శా. గారి కొమరునకు వేఱుగా వార్షికము నేర్పఱచిరి. మఱియు నేలూరిలో తి. శా. గారి స్వగతికిఁ జాల నిజీవల శ్రీ మోతే నారాయణరావుగారు మా మృచ్ఛకటికమును బ్రకృత ర్థించుచు నన్నాహ్వానించి నూటపదాఱులు సమ్మానించిరి. అది సైతము నేను పంచియిచ్చితిని. ఇంతయెండులకు వ్రాయవలసివచ్చిన దనఁగా, మాకుఁగల కవితాసంబంధ మిట్టివని తెల్పుటకే, అతనిబంధుగు లెల్లరు నన్నతనింబడెఁ బ్రేమించి వరుసవాపులతో గౌరవింతురు. నాబంధువు లతనింగూడ నట్లే. ఈవిషయము ప్రస్తుత విమర్శకబుధుఁడుగారి తండ్రి గారును, పెద్దతండ్రిగారును గూడ నెఱిగినదే. జీవిత కాలమునందలి యవిసాధావమును గూర్చి కొంతయు, తి. శా. గారి జీవితముతరువాతి యవిసాధావమును గూర్చి కొంతయు సంగ్రహముగా వివరించితిని. భవిష్యద్విషయమున నాయభిప్రాయ మెఱులున్నదో తిలకంపుఁడు. ఇట్టివి చర్యనుండి.

“తే. గీ. కొడుకు నామేనగోడలికొడుకుఁగూడ

శతావధానంబు నాఁ జను న్యందనంబు.

నడపుటకు నాకు మిగుల నానింద మయ్యు

మనములో నున్న కోరిక మఱపురాదు ”

“చ, తిరుపతి నేనునుంబలెనె తిర్పతిపుఁతుఁడు మత్తుతుండు ని

ర్వురు గనగూడి సత్సథలఁ బొంపిరివోయెడిపాండితి” బర

స్పర మపధానమున్ సలిపి పండితులం గరఁగించుదో యశ

స్కర మగు మాకు నిర్వరకు సర్వవిధముల నంచు నెంచెనా.

“ తే. గీ. ఇందులకుఁ దగ్గ సామగ్రి యేఱుపడియుఁ,
బట్టవయ్యె నీదృశమహాభాగ్యగరిమ.
వచ్చుతరముననేని తిర్పితిమనుమలు,
నామనుమలు తీర్తురుగాక నాదుకోర్కి..”

విస్తర మెందులకు ? తి. వేం. కవుల యవినాభావ మెఱుంగని వారెవరు? “ రోళ్ళా రోకళ్ళం బాడినకూరుము లెపుడింతదాచికొన్న నఱుగునే ” అయ్యది దేవీభాగవతమునందలి శివశక్తుల యభేదమువంటిది.

“ ఆ. వె. అతఁడ యేను నేన యాతఁడు భేదం బొ
కింతయేని యుండ దిరువురకును,
బుద్ధిమంతులైన పురుషు లెఱుంగుదు
రెఱుంగలేరు బుద్ధిహీనజనులు. ”

—దేవీభాగవతము, ౩ స్కంధము.

తి. శా. గారి బిరుదములు. వేం. శా. గారికి, వేం. శా. గారి బిరుదములు తి. శా. గారికి సమన్వయించినట్లే, ఆయన ప్రతిఫలన మీయనకును, ఈయన ప్రతిఫలన మాయనకును కడు సుఖపుగా సమన్వయించునని మున్నుందే నిరూపింపఁబడినది. వాస్తవమునకు హంసములు రెండుగాని యొక్కటిమాత్రమే కాదనుట నిర్వివాదము. విమర్శకుఁడుగారు హంస మొక్కటిమాత్రమే వసుదేవుని యాగమునకు వెళ్ళియుండలే దను నంశమును బోధింపఁగల యక్కరముల నొక్కచోటమాత్రమేకాక రెండుచోట్ల నుదాహరించియు నీయంశము స్ఫురింపక కాఁబోయి లేనిపోని వికల్పములకుఁ గడంగెను. హంసములు రెండైనను దేనియం దెవరు ప్రతిఫలించిరో యనునంశము విడఁదీయవలసిన యావశ్యకత లేదు, నాటక మొక్కరే మొనరిడినను నిరువురు మొనరిడినట్లే తి. వేం. కవులసమయమని వ్రాసి, అందులకుఁ గల యాధారమును ప్రస్తావననుండి యుదాహరించి

యున్నాను. వసుదేవునిజన్మము నప్పుడు శుచిముఖము వేటొక హంసమును జంటగా నుండి శతవధానము చేసినట్లు స్పష్టముగాఁ దెలియు నక్షరములు నాటకమునఁ గలవు. శుచిముఖితో జంటగానున్న హంసముపేరు వ్రాయ వలసిన యావశ్యకత లేమింజేసి వ్రాయలేదు. ఆ ప్రశ్నము జనకమహా రాజు భార్యపే రెవరనుటవంటిది. ఇది యిటు లుండె. తి. వేం. కవులకు దేవీభాగవతములోని శివశక్తుల యవినాభావ ముదాహరణ మీఁబడినదిగదా : వీరిలో నెవరికిఁ బ్రాధాన్యము అను చొప్పుదంటుశంకకూడా రావచ్చును. కావునఁ గొన్ని యక్కరము లప్రస్తుతములే యైనను వ్రాయుచును. ద్వంద్వసమాసమును బుచ్చికొందము, “శివకేశవులు.” ఇట నిరువురకును ప్రాధాన్యము తుల్యమే యైనను నొకరి కొకపరియును, వేటొకరికి వేటొక పరియును పర్యాయముగా ప్రాధాన్యము వివక్షింపవలసివచ్చును. భారణ మేమన ? సమాసమెట వచ్చునో అచట నేకార్థభావరూపసామర్థ్య ముండి తీరవలెను. ఆ సామర్థ్యములోని ముఖ్యాంశము విశేష్యవిశేషణభావము. అయ్యది ద్వంద్వము నందలి పదముల కితరసమాసమునందలి పదములకుం బలె సులభముగా లగింపదు, అక్కతమున నెటులో కల్పించుకోవలసివచ్చును, దాని స్వరూప మిట్టిది, “శివసహితః కేశవః” అని యొకపరియు. “కేశవసహితశ్శివః” అని యొకపరియు వారివారి యిచ్చ ననుసరించి చెప్పి కొందు రనుకొందము. అప్పు డొకరి కొకప్పుడును. వేటొకరి కింకొకపరి యును ప్రాధాన్యాప్రాధాన్యములు వచ్చినట్లే. తి. వేం. కవులలోఁ గూడ వివక్షించుకోవలెను. జంటకవులు గదా యని సభలలో మాటలాడునపుడు గాని. యింటఁగూర్చుండి కవిత రచించునపుడుగాని కంఠస్వరములు కల్పియే యా యా వాక్యము లుచ్చరింతు రనుకొనువారుండరు. ఎప్పు డెవరు మాటలాడుదురో వారు ప్రధానులు, రెండవవా రప్రధానులు. ఆయీవిషయ మాటల గోపాలముగా నెఱిగినదే యయ్యును దీనినిగూడ నవగతము చేసికోనేరని విమర్శకుఁడు మాకర్మముకాలి మాకుఁ దటస్థించుటచే నింత చెత్తప్రసంగము వ్రాయవలసివచ్చినది. ఇందుల కుదాహరణముగూడ నిత్తును.

“ ఒకచరణం బతండు మఱియొక్కటి నేను మఱొక్క టాత
డుకా.” ఈ పద్యము గద్వాలరాజుగారినిగూర్చి మాటలాడునందర్భము
లోనిది. పేరులేనందున తి. శా. గా రుచ్చరించినదో, వేం. శా. గా రుచ్చ
రించినదో నిర్ణయము చేయవలనుగాదు గాని యిరువురును కంఠస్థరములు
కల్పి యుచ్చరించిన దని మాత్ర మెవ్వరును చెప్పరు. మఱియొకటి,

“ తిరుపతి యతండు వేంకటేశ్వరుడ నేను, వెరసి తిరుపతి వేంక
టేశ్వరుల మేము ” ఈపద్య ముచ్చరించినది వేంకటశాస్త్రియని స్పష్టము.
అప్పుడు తి. శా. గా రూరక యుండు రనుట సుగమము, ఇట్లే తి. శా.
గారు చదువుచున్నప్పుడు వేం. శా. గా రూరక యుందురు. అవధానసమ
యముననో? చెరియొక చరణముగా నొడువుదురు, కాని అప్పుడుగూడఁ
బ్రత్యేకరచన కొంతయుండును. ఇది పలువురు ప్రేక్షకు లెఱిగినదే. ఇక
ప్రస్తుత ముపకర్మమింతము. ప్రథమాంకములో శుచిముఖి మాటలాడుచు
న్నది. అందు తి. వేం. కవులకుఁగల ప్రజ్ఞలు వ్యంగ్యమర్థ్యాదచే నగపట్టు
చున్నవి. అట్టిచో నయ్యవి తి. శా. గారిప్రజ్ఞలా? వేం. శా. గారిప్రజ్ఞలా? యని
శంకించుకోవలసి యేమివచ్చెను? ఇరువుర ప్రజ్ఞలును గూడఁ గావచ్చునే?
రచనకు మొదలిడినవారిరువురా, యొకరా యని శంకింపనేల? ఒకరు మొద
లిడినను ఇరువురు మొదలిడినట్లే వ్రాసికొనుట తి. వేం. కవుల యాచార
మైనట్లుప్రస్తావనలోని వాక్యము ఘోషించుచున్నది కదా! వారు మొదలిడిరి,
వీరు మొదలిడిరి అని వ్రాయుటకు మా యితరపు స్తకములలో నెక్కడోకాని
యాధారములే దొరకవు. మధ్యకాలమున. తి. శా. గారు స్వర్ణతులగుటచే
స్వయముగా నీవిషయ ముపొద్దాతములో వ్రాయుటవలన విమర్శకుఁడు
దానింబట్టి వ్రేలాడఁదొడఁగెను. అంతమాత్రమున తి. వేం. కవులసమయ
మేమగును? సమయము నెఱిగియో యెఱుగకో యేవో కొన్నిపుటలు
భారతిలో వ్యర్థముగా పమ్మొనర్చినను, ఈవిమర్శకుని విషయమున నింతగా
గలుగఁజేసికోదలంపను గాని యితని హృదయమునఁ గొంత దురభిప్రాయ

మున్నట్లు కనుపట్టుచున్నది. అది యెట్టిదన ? ఇరువుర జీవితరాల మైనచో
మాయరువురకును, పృస్థతము మాయరువుర కుటుంబములకును విరో
ధము కల్పింపవలయు ననునట్టిదియే. ఈవిషయ మాయన విమర్శనాద్యానము
లోని యక్కరములను సవిమర్శముగాఁ జదివిన బుద్ధిమంతులు గ్రహించఁ
గలరు గాన విస్తరింపను. ముఖ్యాంశము, వసుదేవునియాగమున శతవిధాన
మొనర్చినది శుచిముఖి మాత్రమే రాదు; వేటొక హంసము చూడ నున్నది.
ఇది వాచ్యవృత్తిచేఁ దెలియుచునే యున్నది. శుచిముఖిమాత్రమే మాటలాడి
నపుడు వ్యంగ్యమర్యాదచే స్ఫురించుచున్న విద్యావిశేషములు తి. చేం. రపు
లిరువురకును సమన్వయించుకొనుట కేవిధమైన యవ్యంతరమునునుండదు.
ఇట్టిస్థితిలోఁ విమర్శకుఁ డంత వ్రాత వ్రాయుటయు నాచే నింత వ్రాయుం
చుటయు “జలతాడనము”, వంటిది. అయినను వ్రాసినందులకుఁ జదువ
రులు నన్ను తమింతురుగాక—

“ముంజేతి కంకణమ్మున కద్దమేల ? ” అన్నటు లున్న మా యాహ్వానిభల
నమే యావిమర్శకునికిఁ గుదురలేదుకదా, చుహాభారతమునందలి యాకిరించి
పద్యము నమన్విత మెట్లగునో చూత మని యుదాహరించి యిప్పటి
కిద్దానిని ముగింతును.

“చ. పరమగురూపదేశమునఁ బార్థుఁడు పార్థివరత్న శేఖరం
డరిదిబలమ్మునఁ భుజబలాతిశయమ్మున నీకుఁ బన్నుగా
భరణుఁ బ్రసన్నుఁ జేసి దయఁ బాశుపతాదికవివ్యభాజముల్
హరసుర రాజదేవనివహమ్ములచేఁ బడసెన్ గ్రహమ్మునన్.”

ఇట్టి చొప్పదంటుశంకలు నేఁదే మాకుఁ చటస్థింపలేదు: విద్యాద్రివళ
నాటినుండియు నెవరో చేయుటయు, నుత్తరమిచ్చుటయు, గల దని చదు
వరు లెఱుఁగనిది కాదు. విద్యాద్రిదళలో మాతోఁ జదివికొనునొకరు.

“శ్లో. పశుపతిదయితాత్పతీయపుత్రౌ । తిరుపతివేంకటశాస్త్రిచౌ..... ”

అను ధాతురత్నాకరశ్లోకములో మీ కిరువురకును తృతీయపుత్రత్వ మెట్లు సిద్ధించునని శంకింపఁదొడగిరి. దానింగూర్చి చెప్పినసమాధాన మిప్పుడు పృస్తుతము గామింజేసి యిట నుదాహరింపక పృస్తుతపుశంకకును దానికిని గొండొక పోలిక యుంటుందే స్పృశించి విడుచుచున్నాను.

“ సీ. ఏమహాత్ములు గల్గి భూమీశసభలలో,

గవులకు బహుళవిఖ్యాతి గల్గె

అది యటు లుంతము. ఇక నొకటి మఱచితి. ఈనావ్యాసిన వ్యాతఁగూడ తిరుపతి వేంకటేశుని ముందు సంపుటములలో, బృక టిత మగును. అది విమర్శకునకు సమయము ననునరింపనిచో నెట్లు సమన్వయించునో ? “ శాంతం పాపమ్, ”

యింకో అపవాద

వక అపవాదనిగూర్చి ఫౌరీషభారతిలో వ్యాసీవున్నాను. మఱో అపవాదనుగూర్చి కృష్ణకే పంపివున్నాను. యంతద్వో భారతిలో వకాయన యింకో అపవాదను ఆరోపించాడు. యీ అపవాదకున్నా ఇదివఱలో మొల్లకు సంబంధించిన అపవాదకున్నా, ఆరోపించినవారికి స్వార్థపరత్వం యెక్కువగా వున్నట్లు తోస్తుంది. గతం దానికి వ్రాసేవున్నాను. దీనికి కక్కడ వ్రాస్తాను.

వకాయన మానాటకాన్ని అక్షేపిస్తూ యేవో కొన్నిమాటలు వ్రాస్తూ అందులో పృనక్తనుపృనక్తంగా, వెం॥ శా॥ గారు “ వెక్కిరింపఁబోయి బోల్తాపడ్డా ” రని వ్రాశారు. అవ్రాత చూచి నేను జవాబువ్రాస్తూ, యీ రోకోక్తి వాడడానికి లేకమున్నూ అవకాశం లేదు, యిది “ కుర్వీత బుధ

శోమయోః ” అన్నరీతిగా వుందంటూ వ్రాసి పిమర్నకుడుగారి స్థితి చాలా “లోయర్ ” క్లాసులో వుంది అనే అర్థమిచ్చేమాటలు వ్రాసివున్నాను. అది చూచుకునేటప్పటికి ఆయనకూడా తాను చేసిన ప్రమాదం గోచరించి- తక్కినవారితోతా వకవంతున్నూ పనిలేనిపాటగా వయోమాత్రం చేతనేనా పెద్దవాడైన వెం॥ శా॥ ని వెక్కిరించబోయి బోల్తాపడ్డాడనడం వకవంతుగా వుండడంచేత, దీన్ని మనం సమర్థించడం యెట్లాగా అని ఆయనకు ఆందోళన కలిగింది పాపం ! దానిమీద వకపెద్దయెత్తు యెత్తే రాయన. మొట్టమొదట “ బోల్తాపడ్డారన్నది వెం॥ శా॥ ని మాత్రమే ఆతప్పును సవరించుకోవడానికి యిప్పు డెత్తిన యెత్తులో స్వర్గతుడైన తి. శా. గారినికూడ కలిపాడు. మొదట వెం. శా. గారిని మాత్రమే అలా అనడమేమి ? యిప్పుడీలా అనడమేమి ? అనేశంక వారికితోచివుండదనుకుంటాను. లేదా ? తి. వెం. కవులకు గల అభేదాన్ని వెం. శా. గారిమధ్య ప్రకటించిన వ్యాసంలో చదివినతర్వాత వ్రాసే వ్రాత కనక, ఆరీతిచే సమర్థించుకుందామనే అనుకున్నారో ! దానికేమి ? ప్రాజ్ఞలోకం కొఱకు ఆయీ అవవాదస్వరూపాన్ని తెలపడం అవశ్యక మవడంచేత. ఆయనవ్రాసిన యితరసందేహాల జాపితాను స్పృశింపక, యిది మహాకవి పింగళి సూరన్న గారికి సంబంధించినదవడంచేత, వోపిక లేకపోయినా కొన్నిమాటలు వ్రాయడం తప్పక వ్రాస్తూవున్నాను.

“ తి. వేం. కవులు ప్రభావతీవ్రద్యుమ్న నాటకంలో పింగళి సూరన్నగారిని వెక్కిరించబోయినారు ” అని నిన్న నేడు భారతిలో మొదటిదాన్ని సమర్థించుకోవడానికి లిఖించారు. అయితే మొట్టమొదట యేలావ్రాశారు— ఆవ్రాతలో వున్న లోపేమిటి— యిప్పుడీలావ్రాయడం యెందుకు— అవసరమయింది అని చదువరులకు శంక కలుగకమానదు. కాబట్టి పూర్వాపర సందర్భంగా వాటివాటిని పుదాహరిస్తాను.

“అని చెప్పటచే నీపాత్రలో వేంకటశాస్త్రిగారు ప్రతిఫలింపజూచి నారని చెప్పవలయును— కాబట్టి శుచిముఖిపాత్ర అనందర్ఘస్థితిలో నున్నదని చెప్పవలసి వచ్చినది. వెక్కిరింపబోయి బోల్తాపడినట్లు ప్రతిఫలింపబోయి ప్రత్యక్షనిరోధమును పరిహరింపలేదు ”

అని విమర్శకుఁడుగారు మొదట వ్రాసివున్నారు. దానిని నేను చూచి వ్రాసినమాటలుకూడా వుదాహరిస్తాను—

“ప్రతిఫలింపబోయిన దెవరు ? వేంకటశాస్త్రిగారు. ప్రత్యక్షనిరోధమును పరిహరింపని దెవరు ? ఆయనయే కదా ? వేంకటశాస్త్రిగారు చేసిన యసరాధము శుచిముఖిపాత్రలో ప్రతిఫలింపఁ బోవుటయేకదా ? అగుచో నది వెక్కిరింపబోవుటవంటిదే యగునా ? కానిచో ఆలోకోక్తిని వాడుట కర్థము లేమి స్పష్టమేకదా ? అగుచో యీ విమర్శకునకు చక్కఁగా నాలుగు వాక్యములు వ్రాసుటకూడ నేర్పికోఁదగిన యవస్థయేకదా ? అగుచో నెక్కడనో ఉపాధ్యాయులుగా నెటులుండిరని శంకరావచ్చును ”

యిత్యాది వాక్యములతో ఆ లోకోక్తిని వాడడం బాగుందికదని ఆయనకు తెల్పివున్నాను. దానిమీద దాన్నేలాగో సమర్థించడానిక్కాబోలు వకయెత్తు యెత్తేరు. దాన్ని చూపుతాను.

“ వెక్కిరింపబోయి బోల్తాపడినట్లు ” అను వాక్యమునకు నా యభిప్రాయమిది. తాను బ్రతిఫలింపఁదలఁచుకొనుటచేఁ బింగళి సూరనార్యుఁడు శుచిముఖిపాత్రను గవయిత్రిగాను, విదుషిగాను, మాత్రమే చూపియున్నాఁడు. అంతమాత్రమునఁ బ్రకృతిమునకుఁ గల్గు ప్రయోజనముకంటె దారణాసంపత్తితోఁ గూడి కొనినదని చెప్పటచేఁ బ్రయోజన మెక్కువగా నుండు ననితలఁచి, పిం. సూ. కంటెఁ దమ కెక్కువశక్తి కలదని చూపుటకేకదా వీ రారీతిగా వ్రాసియున్నారు. దీనివలన పిం. సూ. కవియుఁ బండితుఁడును మాత్రమేకాని శతవధానాదికమును జేయఁగలవాఁడుకాఁడు—

మేమో ?— కవులము, పండితులము, శతవధానాదికమును జేయఁగలవారము నని లోకులకుఁ దెలియబడుచుటకే కదా అవిషయమునుగూడఁ దలుచుగా వ్రాయుట, కాఁగా, ఇది పి. సూరన్నను “ వెక్కిరించుటకాదా ? ” ఇట్టి యభిప్రాయముతో వ్రాసిన నావాక్య మేల ప్రకృతమునకు సమన్వయింపకుండును ? నాయూహ తెలియక శ్రీ శాస్త్రిలవారు.....”

అని తాము మొదటచేసిన అవ్యక్తప్రసంగాన్ని సమర్థించారు విమర్శకులు. యిది “ అబద్ధలాడి దిద్దుకోవడం ” వంటిది కాకపోయింది పైఁగా వకతప్పుచేసి దాని సమర్థనకోసం అంతకంటే కూడా పెద్దతప్పుచేసినట్లువుతూవుంది. ఆయన తప్పులతో వన కవసరమేమిటి— అని పుష్పేశ్వర్దామంతుః లోకోత్తర కవీశ్వరుడైన పూర్వమహాకవిని తి. వెం. కవులు వెక్కిరించారంటూ వక తప్పుడుమాట దీనిలో కనబడుతూవుంది. మొదట వెం. శా. గారిని గూర్చి ఆతప్పుడు సామెతను తారతమ్యజ్ఞానచైతన్యం చేత “ కుర్వీత బుధ సోమయోః ” అన్నట్టుగా వాడి, ఆ విషయం వెం. శా. తెల్పితే తెలుసుకొని దాన్నే సమర్థించుకోవడానికి యీయన పడే బాధను చూస్తే యెవరికేనా చాలా విచారం కలుగుతుంది కాని— పైఁగా యిప్పుడు తొక్కే తప్పుడుతోవకు, అనఁగా “ అబ్బాయీ ! కొబ్బరిచెట్టైందుకు కెక్కేవంటే, దూడ గడ్డికి ” అనేవాని మాదిరికి దిగి, పింగళి సూరన్నగారిని “ వెక్కిరించారు కనుక తి. వెం. కవులు— వారిని నేను వెక్కిరించడానికి దిగేను కాని లేకపోతే నాకు వీరితో లేశమున్నూ పనిలేదని వాదించడం చూస్తే కోపంకూడా వచ్చితీరుతుందనుకుంటాను. యీ వెక్కిరింపును యీ విమర్శకుఁడుగారు తి. వెం. కవుల తాలూకు యే మాటలవల్ల గ్రహించారో ఆ మాటలుకూడా వుదాహరించడం ప్రస్తుతం కాకపోదు. కావున వుదాహరిస్తాను,

“ సంగీతసాహిత్యంబులు నేర్పితి. వ్యాకరణంబుఁ జదివితి. లక్ష్య లక్షణ చాకచక్యంబునం దద్వితీయ ననిపించుకొంటి....ఆశుకవిత్వముల్లు

టభ్యసించితి....కొన్నికావ్యంబులు నాటకములు వ్రాసితి....సరస్వతియే బాలసరస్వతి యను బిరుదొసంగి యీ గండపెండేరంబు కాలికిం దొడ్డిగ.... రాజరాజేశ్వరీషోడశీమహావిద్య నభ్యసించితి....శతవధానముచే.....కలధాత బిరుదమాన్యత గంటి= ”....

తి. వెం. కవులు శుచిముఖిపాత్రచే వారి నాటకమున జెప్పించిన మాటలు చిత్తగించండి. యీ మాటలలో వాచ్యంగాగాని వ్యంగ్యంగాగాని పింగళి సూరన్నగారిని వెక్కిరించడం యేలా వస్తుందో అలోచించండి. అయితే విమర్శకునకుమాత్రం యీ అంశం తెలియదా అంటారా? అట్లనగలమా? మనుష్యమాత్రునకు తెలిసేవిషయంగదా యిది. పైగా ఆయన పండితుడాయె. తెలియదనుకోవడం యేలాగ? తెలుసునుపాపం! చిక్కులో పడివుండడంచేత వూపిరి తిరగక యిదోతోవ తొక్కినట్లు తోస్తుంది. పోనీ ఆయన ఆత్మసంరక్షణకు పడేపాట్లతో మనకేంపని అంటే, మనమీద అపవాద అంటగట్టటం వకటి వచ్చిపడిందిగా! మన సంరక్షణ కొరకు ఆయన చేసిన తప్పును బయటబెట్టవలసి వచ్చింది. అందుచే పెద్ద చిక్కు వుండిన ఆయననుగూర్చి యీ కాస్తా వ్రాసి లోకులకు సత్యం తెలిపినందుకు ఆయన్ని క్షమాపణ వేడకతప్పదు.

ఆయనకేవో చాల సందేహాలు మానాటకంలో వున్నట్లు వ్రాశారాయన. వుండవచ్చు, అవి తీర్చడానికి నాకు వోపికలేదు. అక్కడకీ కొంత వోపికతెచ్చుకొని మూడు వ్యాసాలు కాబోలును విస్తరించే వ్రాసి తెలిపి వున్నాను. అవేవిన్నీ తన సందేహాన్ని పోగొట్ట నట్లే ఆయన వ్రాస్తూ వున్నారు, ఆయన శంకల మాదిరి యెట్టిదో యింతవఱకు నేను వ్రాసిన సమాధానాలవల్ల లోకులు తెలిసికొనివుంటారు. మళ్ళా మొదలెట్టిన శంకల వైఖరి చూపుతాను. మచ్చుకు మాత్రం వకటి రెండు, యెక్కడో మానాటకంలో “నలుగురు” అనడానికి “ముగ్గురు” అని పడిందనుకోండి. దాన్ని శుద్ధపత్రంలో సూచించాము. అంతేకాక వేతొక ముద్ర

జంలో సవరించాము. అది చూడక ఆయన వెక్కిరించారు. సమాధానంలో వేటొక ముద్రణం చూడవలసిందన్నాను. చూచారుకాని యింకా షకచోట “మూగురు” అనే వుండటం. అదుగో విజయానికాధారం దొరికిందను కున్నారు. దీని కేముద్రణం చూచుకోవాలో చెప్పమంటారు. చిన్నతన మయితే చిన్నతనంగా వుండాలికాని యీ విమర్శనా లెందుకో గదా ! శుద్ధ పత్రికలో చూడక వెక్కిరించడమా ? వేటొక ముద్రణంలో వున్న సవ రణ గమనించక వెక్కిరించడమా ? అందులో యింకావకటి మిగిలించంటూ మళ్ళా అడగడమా ? షకచోట సవరణకనపడ్డప్పుడు సజాతీయ విషయ మైనప్పుడు మళ్ళా తెలపడమెందుకో గదా ! “ముద్దముద్దకి మిస్మిల్లా” కావాలి కాబోలు !

యింకొకశంక. యెక్కడో వ్యాకరణశాస్త్రమర్యాద మాటలు పడ్డాయి మా నాటకంలో. వాల్లనుగూర్చి కొంత సందేహించారు విమర్శ కులు. యేమనుకోను ? మురారి మహాకవి తన నాటకంలో (1) “జనికర్తుః ప్రకృతితా” (2) “కథ మపత్యప్రత్యయాన్నిశ్చిన్మి” (3) “బ్రాహ్మణాదేశోఽపిస్థానివద్యాపేన” (4) ప్రకృష్టకర్తృభిర్పాఠ్యక్రియాఫలవతః” యిత్యాదులు బోలెడు వాడివున్నాడు. అయినా యాయనకు ఆయీ పుదా హరణాలు, కవులపోకడలూ, చూపడంకన్న, నీవు మాపుస్తకాన్ని గౌర వించనద్దు. నీవద్దవున్న పుస్తకాన్ని చింపి పారవేయవలసింది. సొమ్ము పెట్టి కొనుక్కొని వున్నయెడల ఆనష్టం మామీర కడితే యిచ్చుకొంటాము. అని ప్రార్థించడం వుత్తమం అనితోచింది. యీఅంశం పాణిగృహీతాపీఠికలో యిదివఱకే సూచించి యున్నాముగదా ?

యాయనకు “గంధర్వలోకం” లోనుంచి లేఖలు వస్తూవున్నట్టు వ్రాశారు. దాని నంబరు ౧౪ అని అంతెనుకూడా తెల్పివున్నారు. నాకున్నా ఆలేఖ వచ్చింది. నాకువచ్చినదాని నంబరు ౧౨ అని మనవి చేస్తూవున్నాను. దానితత్వం పూర్తిగా కనిపెట్టాను. దానితో విమర్శకుడుగారికి వున్న

బాంధవ్యం పూర్తిగా తెలుసుకున్నాను. “యుష్మద్గోత్రం వర్ధతామ్” అని ఆశీర్వాదిస్తూవున్నాను, అది విమర్శకుడుగారు ప్రచురించడానికి సంశయించినా కాలాంతరమందు నేను ప్రచురింపడానికి సంసిద్ధంగా వున్నాను. దానితో మీయోగ్యతబాగా లోకులు తెలుసుకుంటారు. ప్రస్తుతం మీరు తి. వెం, కవులు పింగళివారిని వెక్కిరించారని వేసిన ఆపవాదాన్ని మాత్రమే స్థిరీకరించుకోవడానికి మాత్రమే ప్రయత్నించండి. మాకవిత్వం అస్తావ్యస్తంగావుంటే దానివల్ల లోకం గోపగించదు మామీద, పింగళి వారిని వెక్కిరించామంటే లోకం మండిపడి, వెనక “పూర్వకపుల అపరాధాలు” వ్రాసినవాళ్ళకు జరిగించిన సత్కారాన్ని జరిగిస్తుంది—కాబట్టి యీవ్యాసం వ్రాయకతప్పిందికాదు. యిప్పుడేనా వెక్కిరింపు విషయం తప్పనితోస్తే క్షమాపణను పత్రికమూలంగా ప్రకటించుకోవడం మంచిది. సమర్థించేయెడల నేనే క్షమాపణను ప్రచురిస్తాను. యింతే నా మనవి.

“గంధర్వలోకం” లోనుంచివచ్చిన పద్యాల ప్యాకట్టు అక్కడ పోస్టాఫీసు లేకపోవడంచేత కాబోలు పిఠాపురం పోస్టుద్వారా నాకు “బట్టవాదా” అయింది. పోస్టుముద్ర యీ అంశాన్ని తెలిపింది. మీ కే పోస్టునుంచి వచ్చిందో తెలుపగోరతాను. “పోర్జరీ” వ్రాతలు వ్రాసే మిత్రులున్నారని మీరు మీ వ్యాసంలో యేకాంచెమో తెల్పుకోపోతే నేను మీకు అంటగట్టడం తటస్థించకపోయేదే, మీరే వ్రాసికొనివున్నారు గనుక నాకప్పుడు సుఖమిచ్చింది. “అట్టి తిట్లు నేనిదివఱకు చాలా తినివున్నాను. మీ రా కుట్రలో చేరివున్నట్టు బాగా తెలిసింది. మీరు ఆలోచనాపరులేఅయితే ఆలేఖనుగూర్చి మీవ్యాసంలో యెత్తుకోగూడదు. అయితే మీకుఆమాత్రం ఆలోచనేవుంటే పింగళివారిని తి. వెం. కవులు వెక్కిరించారని దాబుడాబడం యెందుకువస్తుంది? అంతా అనాలోచనే, యిదీ వకఅవాంతరానాలోచన. అనగా నాటకంలోఅంతర్నాటకంవంటి దన్నమాట. దానివిషయం ముందుచూచుకుందాం. ముందు తి. వెం., పిం. సూ. గారిని వెక్కిరించా

రన్న మీ వాక్యాన్ని సమర్థించుకోండి. త్వరపడండి. సభకు రమ్మంటే కూడా యెట్లో వస్తాను.

“క్షంతవ్యః డు గారు”

కృమంగా “చిమర్చకబుధుడు” గారు “క్షంతవ్యః డు” గారు కిందికి వచ్చినందుకు కొంత సంతోషించ వలసివుందిగాని యింకా అమాట వ్రాయడంలో కొంత వెనకా ముందూ తొక్కుళ్ళాడుతూవుందిగాని కలం చురుగ్గా నడిచినట్లు మాత్రం ఆ ఘట్టంలో మాటలు వక్కాణించడంలేదు. యింకా పింగళి సూరన్నగారిని తిరుపతి వేంకటకవులు ప్రభావతీప్రద్యుమ్న నాటకంలో వెక్కిరించా రన్నమాట సమర్థనీయం అవుతుందనే ఆశ “క్షంతవ్యః డు” గారికి వుందే అనుకుందామా? శివశివా! సాహిత్యశిరోమణి ప్యానై ఆమాత్రం జ్ఞానంకూడా వుండకుండా వుంటుందా? తి. వేం. కవులు శుచిముఖి పాత్రద్వారా ప్రకటించిన ప్రజ్ఞలవల్ల “బుధుడు” గారు ఇటీవల “కొబ్బరిచెట్టా — దూడగడ్డి” సామెతగా అవలంబించిన వ్రాత సమర్థింపబడ దని పూర్తిగా తెలుసు కున్నారు. దానిమీదే యీ “క్షంతవ్య” పదం బయటికి వచ్చింది. యిప్పుడున్న ఆపే క్షేమిటందే? దేనిలోనో వకదానిలో నెగ్గకపోతామా? యేమాత్రం నెగ్గినా ఆత్మవక్షీయులు కొంతకాకపోతే కొంతేనా సంతోషిస్తారుగదా అని వుంది పాపం! అయితే యీ “పిచ్చిపోమయాజులిని” యీ “క్షంతవ్యః డు” గారు బాగా యెఱుగరు, ముసలాడుగదా అను కున్నారు. సభలో పిం. సూ. గారిని తి. వేం. కవులు వెక్కిరించడాన్ని సమర్థించడం కృష్ణలో సూచించాటప్పటికి కొంత మట్టుకు పశ్చాత్తాపం కలిగింది. మళ్ళా కొన్నిశంకలు పుట్టుకువచ్చాయి. పుట్టుకురాక అంతతో శాంతిస్తాయా? “మనోరథాః.” ఆశంకలలో,

“వ్యాకరణవిశేషాలు నాటకాలలో వాడవచ్చునా !” అన్నదానికి లఘువుగా సమాధానం కృష్ణలో యివ్వబడ్డదే. అది అంతతో నివర్తించివుంటుందనుకుంటాను. నివర్తిస్తేమాత్రం పిడివాదం తప్పతుందా? తప్పదు యిక శుచిముఖిని పక్షిగానే నటింపజేయడం యెట్లాగ? అంటూ వక పెద్దశంక. ఆ శంకకి మళ్ళా బాధ కలుగుతుందేమోనని, “అంజనేయులు, గరుత్మాంతుడు” అంటూ యిద్దరిని వుచ్చరించి వీరికి తప్ప యితరులకు అట్టిఅవకాశం లేదనడం వకటి. యీ వినాయంపెక్కడ వుందో కదా! పాపం కొంచెం యెదటిదెబ్బ కాసుకునే వుపాయం వుంది. కాని హృదయం మాత్రం మంచిస్థితిలో లేదు. వుంటే “చక్కని రాజమార్గం” లోనే ప్రవర్తించి సందేహానివృత్తి చేసుకోవచ్చునుగదా! అనందర్యంగా— “వెక్కిరింపబోయి” అంటూ తారతమ్యజ్ఞానవిరహితంగా వుపకృమించడం యెందుకు వస్తుంది? యీ వుపకృమణానికి పూర్వగాథ చాలావుంది. ఆ పొత్తము చిరకాలమునాడే అచ్చయి వుంది. పని పడ్డప్పుడు దానిపేరు తెలుపుతాను. యిటీవలి శంకలలో వకశంకని వుపపాదించాను గదా. యింకొకటి కృష్ణునికి ప్రద్యుమ్న సాంబులు కొమాళ్ళు కాబట్టి వారిద్దరికీ కొడుకులున్నా మనమ అవడం బాగుంది కాని, గడుడు సోదరుడుగదా! అతని కొడుకు మనుమడేలా అవుతాడంటూ వకశంక. మొట్టమొదట మాతో పాటుగా తానున్నా గదుణ్ణి ప్రద్యుమ్నాదులతోపాటుగా జమకట్టుకొని యిప్పుడిప్పుడు తప్పు దిద్దుకొన్నట్లు అభినయించడంకూడా జరిగింది. మేము మొదటినుండిన్నీ వీరు మూగగురున్నూ సోదరులే అన్న అభిప్రాయాన్నే కనపటిచివున్నాము. జంకుతూ జంకుతూ “క్షంతవ్యుడు” గారు శంకించడం ఆరంభించారు. మే మెందుకు సోదరుణ్ణి పుత్రికని మార్చి వ్రాశామో సభాముఖాన్ని వుపన్యసించి మెప్పిస్తాము. దానికోసమేనా సభకు దయచేస్తారేమో అని మనవిచేసుకుంటూ వున్నాను. యివి ప్రధానశంకలు అప్రధానాలింకా కొన్నివున్నాయి. హృదయం చక్కగావుంటే యేప్రశ్న

అడిగినా అడగనుచున్ను, తెలుసుకోనున్నావచ్చు. అదిమంచిస్థితిలో లేనప్పుడు “హద్దువీకు”గా వుండడంచేత ఆపురుషుడు యేంచేసినా అవ్యక్తంగానే వుంటుంది. వాడు యీలోకం కాదని “గంధర్వలోకం” దాకా వెళ్ళి నప్పటికిన్ని అదిన్నీ తుట్టతుదకు తలవంపునే సంఘటిస్తుం దని నావిజ్ఞప్తి. వృథాగా పత్రికల గౌరవం చెడగొట్టడానికి, గాని యీపనికిమాలిన శంకలు యెందుకున్నా పనికిరావు. కనక కాకినాడలో “విమర్శకాగ్రేస రాది” బిరుదులతో ప్రకాశిస్తూవున్న పెద్దలు వున్నారు. వా రేమంటారో ఈశంకలకు? వకపర్యాయం కనుక్కుంటే బాగుంటుం దని నే నిందు మూలంగా విన్నవిస్తూఉన్నాను. యెందుచేతంటే నాకు ప్రస్తుతం ఇంతకన్నా సీరసస్థితిలోనే అయినా గురువుగారిశంకలు ప్రధానంగా ఉత్తరింపవలసిన పని అవశ్యమయిందిగా యేర్పడింది. ఆపెద్దపనిలో ఈ “పిల్లనమేరీ” నిమిత్తం కాలం కర్చుపెట్టి పత్రికలకు పనికిల్పించడం మంచిదిగా తోచు దంటేను, అదీ గోళ్ళనితీరేపనే. ఇదిన్నీ అట్టిదే. అయినా వారు గురువు లవడంచేత కొంతగౌరవం వారికి సంబంధించినదానికి యివ్వడం యుక్తం. దీనికో: ‘ప్రతి చిగిలింతమొక్కా చింతమొక్కతో’ అంటూ వెనక వొకాయన సామెత వకటి వాడివున్నాడు. కాబట్టి సభలో తేల్చేస్తే తీరిపో తుందని తోచింది. పత్రికవారినికూడా ఈవాదం యీలాగే తీర్చుకోవలసిం దిగా నలహా యివ్వవలసిం దని కోరుతాను. లేకపోతే మూల కూర్పుని గిలకడంగనక వాదిప్రతివాదులిద్దఱూ యేదో గిలుకుతూనే వుంటారు. యెంతచక్కనిసమాధానం వ్రాసినప్పటికీ అదియింకా నచ్చలేదనే యేదో దాన్ని గూర్చి అపలపిస్తూనేవుంటారు. వెనకాల తండ్రిగారో, లేక “గంధర్వ లోక” స్థానికవర్గమో “మావాడిప్రశ్నలకు జవాబులు రానేలేదని హంగు చేస్తూనేవుంటారు. అందుచేత అర్థాంగికారంగా “క్షంతవ్య” పదంతో వ్రాసిన విషయాన్ని గూర్చి యేమి. యిటీవల యివేనా నెగ్గపోతాయో అనుకున్న విషయాలకేమి వకమాటు సభకే పనిచెప్పితే వీలుగావుంటుం దను

కుంటాను. యీ అంశం యింతగా కాక పోయినా కొంత సూక్ష్మంగా “యింకో అపవాద” అన్నవ్యాసంలో కృష్ణాపత్రికాద్వారా తెల్పడమయింది. యిప్పుడు మజీస్పష్టంగా తెల్పుతూవున్నాను. వకసంగతి మఱిచాను. ఆసభలోకి “గంధర్వలోకం” చుట్టంగారినికూడా తీసుకురావలసిందని మనవి. ఆయన పితాపురంలోనే వుంటా రనుకుంటాను. ఆయన “బహిరంగలేఖ” కూడా సభాముఖాన్ని వినికిచేస్తాను. మీవద్దకు వచ్చిందంటూ తాము “భారతిలో” యిదివఱలో వ్యక్తీకరించిన “బహిరంగలేఖ” ని కూడా తీసుకువస్తే దాన్నీ దీన్నీ సరిచూచి సభాభివతులు మీకు యేలాటి బంధుసముద్రులు ప్రస్తుతవిషయంలో సహాయులుగానున్నారో ఆవిషయం కూడ పనిలోపని తేల్చివేస్తారు. దానితో “సర్వం సంపన్నం, సుసంపన్నం” గా నమస్తమూ చక్కువగడం అవుతుంది. యింతే నామనవి. అందు నిమిత్తం త్వరపడండి. వచ్చేటపికవుంటే ఆసభకు నేనేవస్తాను. లేదా : నాతరపున మీఅన్న చి. సూర్యనారాయణశాస్త్రి రాగలడు. లేదా : మఱి వక రెవరేనా వస్తారు. దాని కేమి ? “నందో రాజా భవిష్యతి.” యింతే ముమ్మాటికిన్నీ నామనవి.

“బ్రతికించారు ఆచార్యులుగారు”



యెందుచేతంటే ? సూక్ష్మంలో మోక్షోపాయం చూపించారు వారి పుణ్యమా అని, మొట్టమొదట అనుకున్నానుగదా ? అమ్మయ్యో ? యేమాత్రమో తక్కువగా పద్ధతులుగొకలాలు సంపూర్ణిచేశారే ! యీవార్థక్యంలో యీఅనారోగ్యంలో “తీరికూర్చున్న మంగలి” లాగు యీ పనికిమాలినపని యొక్కడ పెట్టుకొందునురా అనిభయపడ్డాను. ఉభయ వేదాంతప్రవర్తకులు

యేవో తారతమ్యజ్ఞాన బోధకపు చాక్యాలు వ్రాసివ్రాసి “కనిదీరనమ్మ” అనే సామెతను జ్ఞప్తికిఁ దెస్తూ శాస్త్రజ్ఞానం అంతా యింతా మాత్రమేరాక సంపూర్ణంగాకల శిరోమణులవడంవల్ల, ఆతరవాతవచ్చే అతి వ్యాప్త్యవ్యాప్తులను సవరించుకోవడానికి వేసికొనే “మాత్ర” పదాన్నియిప్పుడే లక్షణంలో తగులుకోఁబెట్టి— “వయోమాత్రవృద్ధులగు మీరు” అంటూ వకటంకేవేసి, “మావిషయంలో యికముందేనా జాగ్రత్తగా సంచరించండి, లేకపోతే తగినట్లు బుద్ధిచెప్పతాం” అనే అర్థమిచ్చే మాటలు కొన్ని వ్రాసి వ్యాసాన్ని ముగించారు. వయోమాత్ర వృద్ధత్వాన్ని వారు స్వయంగా వప్పుకుంటూ వుండడంచేత వారు “సభకు రావలసిని” దని నన్ను కోరడాన్ని నేను పాటించలేకపోయినా యీమిష నాలనమర్చుత్వాన్ని సమర్థిస్తుందను కుంటాను. యిప్పటికి వారేదేశంలో యేజిల్లారో వుండే వారో నాకు తపిసీలుగా తెలియదు. యేమైనా నేను బెళ్ళేవోపికలోవున్నాను గనుకనా “మీపూ రెక్కడ” అని వ్రాసికనుక్కోవడానికి. వరదినూత్రం యిప్పటి నాస్థితికి తగుతుం దనుకుంటాను. వకపర్యాయం తమరే తమకు నచ్చినపండితకవిని (కేవలపండితుణ్ణిగాని, కేవల కవిమాత్రుణ్ణిగాని కాదు సుఁదీ) పెంటఁబెట్టుకొని మాగామిం కడియానికే దయచేస్తే మీవాదంలో విశృంఖలంగా నన్నుగూర్చి దూషించిన మాటలకేం గాని — సంప్రదాయం తెలియక వొప్పులను తప్పు లనడం యెట్టిదో, తప్పులను వొప్పు లనడం యెట్టిదో, యెంతోసే పక్కఱలేదు. కొద్దిసేపట్లోనే తేలుస్తాను. మీరేనా పత్రికలో రాయడం కనక యెదో కొంత పెంచివ్రాయఁగలిగారు గాని ప్రత్యక్షంలో జరిగే ముఖాముఖీవాదంలో అలా పెంచలే రనుకుంటాను. నేను అనారోగ్యంగా వుండి మీ రున్నచోటికి రాలేక నేనున్నచోటికే రఘ్నిన డంవల్ల మీకయ్యే రైలుకర్బులున్నా. యిక్కడవున్న కాలంలో “తల్లిహా” ఖర్చు కరామతులున్నా నేనే భరించుకుంటాను. “అవస్థా పూజ్యతే” అన్న సందర్భం తమ రెఱుంగనిది కాదు కాఁబట్టి యీ నావిజ్ఞప్తిని తోసి

పుచ్చ రనుకుంటాను. మునుపటిరోజులే అయితే తాము సభ అంటూ వుచ్చ రించాలా ? వుచ్చరింపనక్కలేలేదు.

“ లేడిపై దూకు సింగమ్ముజాడ ”

అన్న పద్యంకూడా తమరు చదివేవుంటారు. “ కొంగల మల్లాయ గట్టు ” అంటూ నైజాందేశ ప్రయాణంలో తగులుతుందట ? కొంగల మల్లాయ వృద్ధుడైన పిమ్మట అగట్టుశిఖరం అధిష్టించి కూర్చుండి. “ లేస్తే మనిషినిగాను ” అనేవాడట ! యిప్పుడు నేనున్నా అట్టిమూడుకాళ్ళ ముసలిగానే వున్నాను. కాబట్టి, మీరు రప్పించేచోటుకు రాలేక యింతగా ప్రార్థించడం. యిదేమిన్నీ నాసిద్ధాంతాలని ఆమోదించడం కాదు కనక మీరు నిరాకరిస్తారని అనుకోను. మీపుస్తకం నేను యెవరోవిద్యార్థిదగ్గర యేకొంచెమో చూచాను. వెంటనే ఆవిద్యార్థి తత్పరతగా వెళ్ళిపోయాడు. మీక్కోపం వస్తే యేంచేతును ? “ తప్పలతడక ” గానే తోచింది. ఆకాస్తసేపట్లో “ బొక్క ” గా చేదించి చూపిన దోషమున్నూ “ త్యక్ష ” అనే అక్షరాలకుపడ్డ ప్రాసవిషయమై ఆక్షేపించినదిన్నీ నాకంటబద్ధాయి, ఇంకా మీలెక్క ప్రకారమైతే యెనిమిదుండాలి అవి చూచిన జ్ఞాపకం లేదు. తరువాత చాలారోజులు యీ ప్రసక్తి పెట్టుకోనేలేదు. అంతట్లో యితర శిరోమణులవల్ల ప్రసక్తికల్గింది. పనిలోపనిగదా అని “ కారుణ్యం ” వుపకృమించాను. దోషాలతోపాటుగా యేన్వల్పం గానో గుణాలకూడా మీరు మాగ్రంథాల్లోనుంచి వుదాహరించివుంటేమాత్రం మిమ్మునుగూర్చి నేనువాడిన “ జ్ఞానలవమర్విదగ్ధ ” పదము వ్యర్థమై నేను తొందర పడ్డట్టు లోకులకు సాక్ష్యమిస్తుంది. లేనిపక్షాన్ని సార్థకమై “ దేవుడికి సదృశమైన పత్తిరి ” అనే లోకోక్తిగా వుండి క్షేమేంద్రాదులు చూపిన ఔచిత్యాన్ననుసరిస్తుందను కుంటాను. యీమాట బాగుంటేనే స్వీకరించండి. గుణాలకు మీరు మాగ్రంథాన్ని చూడనే లేదన్నందుకు మీ యీవాక్యం సాక్ష్య మిస్తూవుంది, చిత్తగించండి.

“రంధ్రాన్వేషణవరుడ నంటిరి,....మీగ్రంథములు మూఁడునాల్గు మామృష్టములైనవి, సుమారు పదివఱకు నిండు దోస్తోదాహరణములుగా మీ పద్యములుదాహరింపఁబడినవి.

చాలును. మీతల్లికిడుపుచల్లఁగా నూరేళ్ళు వచ్చిల్లాలి. “అభణపు”. “ధిల్లికిధిల్లే” కోకోక్తి యెత్తుకొని యెంతవుపకారంచేశారో, యీవాక్యం వ్రాసినకూడా అంతవుపకారం చేశారు మీరు. అందుకోసమే మీకంటే ముందుగానే నేను సభాముఖమందు మీదర్శనాన్ని కోరా లనుకుంటూ వున్నాను. యింతలో దైవం ఆకాస్తమాటా మీచేతే పలికించాడు. “నీవయా నీవయా నివ్రయా” అనులోకోక్తి తామెఱుఁగనిది కాదు. “ద్వారాణి భవంతి సర్వత్ర” కదా : మీవుద్దేశ మెట్టిదో తెలియడమే నాకు కావలసింది. వేలకొలది పద్యాలు వ్రాసినవాళ్ళకి యెక్కడో సంది వశాన్ని “బొక్కా” రాక. యతీపోక, పొసా చెడకవుంటుందని వాదించే శుంఠనని తా మనుకొనుచున్నట్టు మీవ్రాత దోరణి తెల్పుతూవుంది. ఆ వాదం నాదికాదు. మీరుదోషాలకే మావి పుదాహరించుటలో మీహృదయం యెట్టిది అని తెలుసుకోవడమే నాకుకావలసింది. దానితో సకలమున్నూ తేలిపోతుంది. యీవాదం తేలడానికి నా ” వయోమాత్ర్యవృద్ధత్వమే “ పర్యాప్తమవుతుంది. దీనిలో జయం పొందటానికి మీ “విద్యామాత్ర్య వృద్ధత్వం” లేశమున్నూపవికిరాదు. “అభణ” పగయిరాలు మీ “విద్యా మాత్ర్యవృద్ధత్వాన్ని” పూర్తిగా కుంకటి వ్రేళ్ళతో పెకలించి తీరుతాయి, చూస్తుతుగాని తి. వెం. కవుల రచన దోషాలకు మాత్రమే పుదాహరించు కోతగ్గదికాని, గుణాల కుదాహరించుకో తగ్గది లేశమున్నూ కాదు — అనే అంశాన్నే మొట్టమొదట మీరు సాధించఁదగ్గది. జ్ఞాపకముంచుకోండి. మీకు నేను వ్రాసిన యే అక్షరాలు కోపముకల్గించి వెట్టిమొట్టి పరిసంగాన్ని పత్రికాముఖమున ప్రకటింపఁజేశాయో, ఆమాటలు మళ్ళా పుదాహరిస్తాను. కొంతకాంతించి దానియందుండే ప్రధానాంశాన్ని మనస్సుకు పట్టించుకోండి—

జ్ఞానలవదురిద్వగ్గు లేదో మాకు వృధాగా పని కల్పించుట మానకున్నారు. ఇదికొక యీశిరోమణిగారికి మారచించినవి పెక్కు గ్రంథములుండఁగా, ఈ “బొక్క” మాత్రమే యదాహరించుటకు దొరకెన? దీనివలన నీయన కేవలరంధ్రాన్వేషణతత్పరుడనియును, అందుచే ‘బొక్క’ దొరికియుండు ననియు ప్రాజ్ఞులనుకొని దీనికి సంబంధించిన శ్లోకమును పఠింతురు కాబోలును : శాంతం పాపం !!”

ఇవిగదా నామాటలు ? మీకు కోపంవస్తే లాభమేమి ? చేసినపని తప్పువని, భారతి నాచేత తగినమాటలు పలికించింది. యికనేనా సంతోషించి నన్ను గూర్చి పద్ధతొందరపాటుకు పశ్చాత్తాపపడండి స్వామీ : “సత్కవి వాక్యము రిత్తవోవునే” నేను—సత్కవిదాకా యెందుకు — కవి నేనా అయితే (మీ హృదయాన్నిబట్టి కాదునుండి) మా విషయమున మీరు నడచిన నడతనుబట్టి నేను మీ కొసగిన “జ్ఞానలవే” త్యాగి బిరుదావళి మీరు కష్టించి గురుశుశ్రూషచేసి సంపాదించిన “శిరోమణి” బిరుదంకన్న మిన్నయై ప్రసిద్ధికి వస్తుందని నాపూర్వవిశ్వాసం. యేవో నాలుగు పుస్తకాల్లో వాక్యాలు యేకరువుపెట్టి —

“యివి మీకు బొత్తిగా తెలియనివి, అసలేతెలియనివి” అనే అర్థమిచ్చే పేలవంమాటలు వ్రాసినంతతోనే లేలిపోతుందనుకున్నారా ? స్వామీ : మీరొనర్చిన యసంగతపు పనివల్ల మీకున్న మాకు వయోముఖ్య సందర్భాల్లో దేనియందున్నూ లేశమున్నూ పోలిక లేకపోయినా యేదో యింతవఱకు నాకుమాత్రం గోచరింపని కారణంగల కోపం మాయండు మీహృదయంలో వున్నట్లు అనుమానింపవలసి వచ్చింది. లేకపోతే మీ ఓట్టి ఆసంగతపుని చేసియుండరు యేం కర్మం కాలింది. చక్కఁగా గురుముఖతః చదువుకొని ప్యాసై యేదో పదవి సంపాదించుకొని సుఖజీవనం చేస్తూవున్న మీకు యెప్పుడో “మిడిసి రాలి పడ్డప్పటికీ” “పృథ్వీనారి” అన్నట్లు వకరికంట మేము పడేదిలేదు : మాకంట వకరున్నూ పడవద్ద

న్నట్లు కాలక్షేపం చేస్తూవున్న తిరుపతి వేంకటేశ్వర కవులను వెక్కిరించడానికి యేదో ప్రబలకారణం వుండితీరాలి : అది మీ ముఖతహనేవినాలి దయచేసి తెల్పుదురుగాక. ఆత్మనంచన లేకుండామాత్రం ప్రవర్తించండి యితనేనా : “యోజించి తప్పు” యోచించి వొప్పు” అన్న మీ వాగ్దేవ అబ్బో ! చాలా ఉత్పథంగా నడిచేటట్లువుంది. నడిపిస్తురుగాని, వంట్లో బలం తగ్గింది గాని యింకా కొంచెం బుద్ధిబలం భగవంతుడు నిచ్చే వున్నాడు. మీవాదాన్ని తట్టుకోవటానికి యీకాస్తా చాలకపోదు. అది లోకవ్యవహారసిద్ధమే మండి ? అట్లాగే వాదిస్తురుగాని నభలో “జ్ఞానల వదుర్విదగ్ధేత్యాదులు” పెద్దతిట్లుగా మీకు తోచాయేమిండి స్వామి ? అస్మదాదుల మందఱుమూ దానిలోనే చేరతాముగదా ? మీరింకా వయస్సులో మాకన్న చిన్నలవడంచేత అస్మదాద్యపేక్షయా అనుభవము తక్కువగా వుండడాని కంగీకరింపనివా రుంటారా ? ఆపజ్ఞెన్ని ఆమాటవాడగూడదా ? తి. వెం. కవులు—

“చీమలో దోమలో నాగఁ తోచిరి.” కదా మీ బుద్ధికి, యెవరో కొండఱచే గౌరవింపబడిన వాళ్లు మీకట్లు తోచినప్పుడు “కారుణ్య” ది ప్రసంగం మీ విషయమున తగనిదెట్లుగును? గుణమేమిన్నీ లేనేలేవండి మాకవిత్వంలోను ? యీ మాట మీ రే విద్యార్థులకు గురుత్వం చేస్తూ వున్నారో, జిజ్ఞాసాతాత్పర్యంతో వారే అడిగితే గతేమి ? మీ రేకాలెక్షిలో వున్నారో ? తపిసీలుగా తెలియక సందిగ్ధంగా వుండి “ఫలానా” అని స్థిరపరచి వ్రాయలేదు, ఉమించండి, నేను మీ గ్రంథమంతా తపిసీలు గా చూడలేదు. యీ “దొక్క” ఘట్టమున్నూ ‘త్య. ఉ.’ పద్యాలకు ప్రాసాన్ని గూర్చిన ఘట్టమున్నూ మాత్రమే చూచి మీరు అమాయకులని మాత్రం అనుకున్నాను. యెందు చేత ? మొదటిదానికి భారతాదులలో సందివళాన్ని వచ్చిన యీలాటివి లెక్కకుమించి వుండడం చేతనున్ను రెండవ దానికి యిదికూడాతప్పే అనుకోవడంగాని, లేక యింత మాత్రం

ప్రమాదంకూడా లేకుండా కవిత్వం చెప్పేవాళ్ళంటూ వుంటా రను కోవడం గాని సహృదయు అనిపించుకొనేవారి విషయం కాదుకనుకనున్నా. యియ నెవరో గ్రంథాలు చదివి ప్యాసైతే అయివుండునుగాని హృదయ నైర్మల్యం లేకమున్నూ లేనివారై వుండటంతప్ప దనుకొన్నాను, అందు చేకనే సహృదయుల మందలింపున కాశపడింది నేను. ఆమందలింపునుగూడా మీహృదయం సమ్మతించిందికాదు. ఓహో! మీతాత్పర్యం నాకంటె ప్రపంచములో సహృదయుడంటూ వుంటాడా అని కాబోలును! అవును “అహమేవ పండితః. ఆహంచ పండితః, ఆహం న పండితః” అనే అవస్థాత్రియంలో మొదటిఅవస్థలోవున్నారుగదా స్వామివారు. మూడో అవస్థలోవున్నవారిమాటలు వెగటుగా వుంటాయను కొంటాను. యింతకూ స్వామి వారి తాత్పర్యం, అశ్లీలమంటే తి. వేం. కవులకు తెలియదు సరి కదా! యే అక్షరానికి యే అక్షరానికి ప్రాసమైతి వున్నదో అడిగూడా తెలియదు— అని ద్రువపరచడమే అనుకుంటాను. ఆపద్ధతిని తి. వెం. కవులకు తెలిసిందేమిటో? తెలకపించి. అందుకే విద్యార్థిని గూర్చి వుపయోగపఱచే మాట బుపయోగపఱచారు స్వామి.

(౧) ఇదొక్క విషయమే కాదు మీరు గ్రహింపనిది యింకను చాల విషయము బున్నవి.

(౨) పురీషం.....ఇదియు మీరు గ్రహింపజాలక పోతిరి, (ఇయ్యెడ స్వామివారి హృదయం బొత్తిగా నీచమున కొడిగట్టినట్లు నాకు, దోచెడిది. నిజం వారే తెలుపవలెను.)

(౩) మీకుచ్చ స్ఫురించు నంటిరి (ఇట గూడ స్వామి కేదో హృదయబాలుష్యం ధ్వనితం.)

(౪) మీరు సరిగా గ్రహింపజాలని దింకొకటి.

(౫) మఱొక విషయము మీకు తెలియనిది.

(౬) అంతులేని తప్పబువచ్చు మీరు!

(౭) మీరీవిషయములో నోరెత్తుట కేమాత్రమును అర్హులు వారు.
(యీ మాట స్వామివారి గ్రంథం తప్పలతడక యన్నందు కిచ్చేజనాబు.)

(౮) కావున మీయోజన పూర్తిగా దుష్టము నాయోచించుట
మిక్కిలి యుక్తము.

యింకను ఇట్టివ్రల్లదములు పెక్కులు. ఒరులు దురుసుగా వ్రాసినవి చూపువారు కొంత వెనుకతగ్గి వ్రాయవలసింది. అట్టి తెల్విస్వామికి పెరు మాళ్ళను గొహించలేదు. పాపం! అచార్యునికి మిక్కిలి కోపం వచ్చింది. ఇట్టి విద్యార్థికి బోధించినట్టు శిక్షించి బోధించారు. “పురీష” పదముటి మైన వాక్యంలో ప్రతివాదికి తీర్చిదిద్దడాన్ని స్ఫురింపజేశారు. శ్రీమంతుల వారితో వాదం పెట్టుకోవడం కంటే శ్రీమంతులవారు చెప్పినట్లే చేయుట యుక్తమేమో? అంటారేమో? చదువరులు. నాఅంతటనేను నాజన్మ మధ్యమందు వీరితోనే కాదు వాదం యెవ్వరితోనూ పెట్టుకోలేదు. పెట్టు కోను. అవతలివాళ్ళునన్ను కదిపితే చేతనై నంతలో ఆత్మసంరక్షణార్థం పెను గులాడతాను. జయపజయాలు దైవాధీనాలన్నది నాకోసమే పుట్టలేదు. అచార్యుగారు మిమ్మేమేనా ముందు కదిపినారా అంటారా? కదిపినట్టు యిదివఱకే ఋజువు చేశానుగదా! అకదిపినదేనా పెద్ద గొప్పతప్పించం చూపి కాదునుమండి?

“పృథ్వీభరం బొక్కటా” అన్నది. “పృథ్వీభర మొక్కటా?” అంటే వా రిన్న దోషం అక్కడ రాదు. అచార్యువారి గ్రంథమంతా తప్పులతడక కాకుండా వారు వ్రాసిన రక్షకవాక్యం వకటి వుంది. ఆవార్యా న్నేతి, వెం. కవులకు వక అనిముషం యెరవుగా యిస్తే అది సవరణ అవుతుంది. ఆ వాక్యం చూపుదునా?

“నాగ్రంథము తప్పులతడక యనియు....వ్రాసెతిరి....అచ్చు వేయిం చుటలో జరిగిన లోపమువలన నట్టి వ్యత్యాసము జరిగినది.” యీ సంగ

క్షణవాక్యం కుద్ధబద్ధమైనా వారి గ్రంథాన్ని యావత్పూరకీంచించి కాని మా “ప్రధీర్ణరం బొక్క” అన్నదాన్ని సంరక్షించలేక పోయింది. చూచారా ఆచార్యవారి సాహసం ! యంతకూ ఆచార్యవారు ముందుమమ్మల్ని కదిపినారా. లేదా అన్నది ప్రస్తుతం గుణవిషయంలో పకటిన్నీ పుచాహించక దోషవిషయంలోనే (నేను పకటే అన్నాను, కాదు పది అంటూవున్నారు శ్రీమంతులవారు. యీ వ్యాత నాకు మతీపుపకారకం. పీయం నః ప్రియం నః) అన్నీ పుచాహించడంవల్ల వారు నిద్రిస్తూవున్న నన్ను కదిపినట్లయిందా ? అందుచేత నేను వారినిగూర్చి యెత్తుకోక తప్పింది కాదు. యిదివఱలో మాకుపున్న ప్రతిజ్ఞాస్వరూప మెవరెఱుంగరు ?

“ఉ. కొండల నోరఁజేసికొని కొంత వడిం బఱతెంచి యంతను

ద్వందత దారికడ్డమయి తాకి హఠాహాశిసేము కొండలన్.

బిండిగఁ జేసి రైలు కడువేగమునం బఱతెంచునట్లు భూ

మండలి మాకనిత్వమును “మంకుఘటమ్ములఁ” జెడిమిఱుతన్.”

అనేది మాప్రతిజ్ఞ. అంతేనేకాని యెవరిమీదికిఁ గాని మా అంతట మేము పోలేదు, పోము. ముందవతలవారు మాట మిగలాలి. యిది చదువరులు బాగా విచారించవలసిన విషయం. తరువాతంటారా ? ‘ఆసీమాంతం’ చేసిగాని విడిచేదిలేదు. సరే : యీ మాటల కేమి ? యిదివరలో మీకు వాదోపవాదాలు యే “లాకలూకాయల ” తోనో వచ్చాయి. కాబట్టి మీ ఆట సాగింది. యిప్పువో “యినపగుగ్గిళ్ళుగాని మినప గుగ్గిళ్ళుకావు” అంటారా ? సమ్మతమే. శ్రీమంతులవా రట్టివారే : యెట్టివారున్నా కాకపోతే నిద్రపోతూవున్న వాణ్ణి పనిగట్టుకు లేపుతారా ? వస్తే వోడే రానివ్వండి. పాములను పట్టుకొని ఆడించేవాడిగతి తుద కేమవుతుందంటారు ? ఆలాగే చెప్పుకుందురుగాని తరువాత మీరు. యిప్పుడల్లా విచార్యమేమిటి ? వారిగ్రంథంలో మాప్రయోగాలని దోషాలకే యెత్తుకొని యితరానికి లేకమున్నూ యెత్తుకోని ఆచార్యులుగారి హృదయం

యెట్టిది ? యిందుకు ఆచార్యులుగారు పెరుమాళ్ళ సాక్షిగా జవాబు వ్రాస్తే అది లోకానికి నచ్చినా నచ్చక పోయినా నేను వారికి దాసోహాలు చెప్పుతాను యింతవఱకు నేను వ్రాయఁ బోయేదానికి పుపోద్ఘాతం. ఆచార్యుగారు—

“అయితే. యోచించి, సాధు వనడాన్ని కూర్చియేమి ? వాట్లను ఆక్షేపించే విషయానికి —

“పరకాస్తి. అభణపు గాఁడ్లు. ఢిల్లీకి ఢిల్లీ పల్లెకు బల్లె “ అనేవి అడ్డుతగులుతా యన్న వ్రాతకేమి ?

ఃస్మృత వ్రస్తామ. కాని అప్రయోగాల యందున్న తప్పిదమును మాత్రం స్వామివారు ముందుగా విపులంగా వ్యాఖ్యానం చేయాలనుకుంటాను. యేదో టిప్పణి కొంచెం వ్రాశారు, అదిచాలదు విపులంగా తత్తన్నిష్ఠమైన దోషస్వరూపాన్ని వ్యాఖ్యానం చేయాలిగాని “స్లీక్ట్లో గేదెను బెట్టి బేరం” చెప్పఁగూడదు. కాఁబట్టి మిక్కిలి అవసరమైన యీ విషయాన్ని స్వామిగారు గమనించాలి. అక్కడక్కడ “ఓనమాల కుట్టాడికి బోధించినట్లు బోధిస్తూ వచ్చారే ? యిక్కడ మాత్రం “గురోస్తు మానం వ్యాఖ్యానం” గా వ్రాస్తే యెలాగ ? యీ పయస్సు లో ఆయాచితంగా నా కిలాటి గురువులు దొరకడం పురావృతపూర్వక పరిపాకంగదా : “గుణాః పూజాస్థానమ్”. అది అట్లుండె. లక్షణ గ్రంథముల కఠిన నియమములకు నేను వప్పుకొంటూ లక్ష్యేనికి - అనగా లాకలాకాయలదానికి కాదు - మహాకవుల లక్ష్యేనికి యెక్కువ పాఠముఖ్యం యిచ్చితీరాలి అనికదా వ్రాశాను ? దాన్నిగుఱించి యేదోవ్రాస్తూ తిట్లకి రేఁగారు స్వాములు, అవి యోచిత్యానికి దూరంగా పున్నాయి. వారికిజ్ఞానలవదుర్విదగ్ధత్వమే తిట్లుగా కనపడ్డది. ‘సర్వజ్ఞత్వము సాంబి మూర్తిది’ గదా : అయితే సర్వజ్ఞులే అనుకుందాం స్వాములను. “అభణ” అర్థంకాక పోవడ మేమిటి ? “ఢిల్లీకి ఢిల్లీ” దోషజుష్ట మవడ మేమిటి ? నేనువ్రాసిన జ్ఞానలవదుర్విదగ్ధత్వాన్ని సమర్థిస్తేనే ఆచార్యుగారు

సమ్యుతించవచ్చును. లేదా, బలవంతం లేదు. అన్నిటికిన్నీ మకుటం నిర్దుష్టహృదయంతో తమ గ్రంథంలో మా ప్రయోగాన్ని యెత్తుకున్నారా? దుష్ట హృదయంతో యెత్తుకున్నారా అన్నది. యిది స్థిరపడితేనేగాని తక్కిన చర్చకు దిగడం అవసరంకాదు. యింకొకటి. లక్షణ గ్రంథాల్లో వుదాహరణా లిచ్చేటప్పుడు సమకాలికుల పుస్తకాలనుండి యివ్వడం అంత గౌరవప్రదంకాదు. గుణాలకున్నా దోషాలకున్నా కూడా ప్రాచీనులవి యివ్వడమే యెక్కువవీలు. వాళ్ళు స్వర్గస్థులవడంచేత లక్షణగ్రంథకర్త తెలిసి తక్కువగా ప్రవర్తించినప్పటికీ తిరగబడి అడగడం తటస్థంపదు, అదిగ్రంథ కర్తకెక్కువ సుఖంగదా? ప్రతిప్రాచీన గ్రంథకర్తనున్నా ప్రతిసవీన గ్రంథకర్తా కొద్దోగొప్పో ఆక్షేపిస్తూనేవుంటాడు. అడిగేదిక్కుమాత్రంవుండదు. మళ్ళాయెవరో బయలుదేరి పూర్వగ్రంథాన్ని సమర్థించడమున్నా వుంది గాని అది మిక్కిలి అరుదు. వక్తవ్యాంశం — సమకాలికుల ప్రయోగాలు పుచ్చుకోవడంలో కూడా స్వాములవారేదో గొప్పను సంపాదించుకోవడానికే అన్నది. యిదే నిశ్చయమైతే తమరు బెత్తంచేతపుచ్చుకొని ఓనమాలు బోధించడానికి తగ్గస్థితిలో వున్నమావం టివారి గ్రంథాలనుండి వుదాహరణలు పుచ్చుకోవడం గ్రంథానికి వుపకరింప దనుట నిక్కం, యింకెందుకు పనికి వస్తుందంటే, యేదో క్రౌర్యంతో అవమానించడానికి మాత్రమే పనికిరావలసి వుంటుంది. స్వామి యేమంటారో చూడం. యే కవి వాడింది అశ్లీలంగా వుంటుందో అమాట ఆ కవికాలంనాటికి దుర్మార్గాన్ని యిచ్చేదిగా వుండి వుండదంటూ తేల్చారు స్వాములు “సాని, అనుష్ఠించు” వీట్లనట్టివిగానే అభిప్రాయపడ్డారు. సందిగ్ధవిషయంలో వ్రాయడంలో మొలలిడితే వ్రాత మిక్కిలి పెరుగుతుంది. సందేహం లేనిదాన్నే చూపితే బాగుంటుంది. ఔచిత్యాది విషయములకు పింగళివారిని అగ్రగణ్యులుగా స్వాములు వప్పుతారేమో, లేక వారికిన్నీ వుపాధ్యాయత్వానికి సిద్ధ పడతారా?

“తగు చోట్లు గుద్దంటఁ ద్రవిష్టి త్రవిష్టి”

అని సూరన్నగారు ప్రయోగించారుకదా? ఆచార్యులవారు మావంటి “లాకటాకాయల” ప్రయోగాన్ని దోషాల కుదాహరణంగా చూపుకొని “గిల్లి కజ్జాకు” దిగి తోచి తోచని వ్యాతలు వ్యాస్తూ మాకు పని గల్గించడంకన్న ఆ సూరన్నగారి పంటివారిని వుదాహరిస్తే లోకం “మెచ్చి మేకతోలు గప్పతుం” దేమో? వీరిని నేను జ్ఞానలవదుర్విదగ్ధపదభాజినిగా చేసినందుకు మిక్కిలి కినిశారు వీరు. వీరు చేసినపని యెట్టిదో చూడండి. వీరెత్తుకొన్న చోటున మేము చిరకాలం నాడే వ్యాసిన ఆక్షరా బుదాహరిస్తాను—

(పాశుపతమునుండి)

“వృద్ధీభరం బొక్కటా?” ఇట బొక్క అని విడదీసి దోషము నాపాదించుట లాక్షణికుల మతమే గాని. ముం “దీ బొక్క” పదమునకేమి పాటు. ద్రోబ్బు, లోనగువానికేమి గ్రంథకర్తల మతమున దురర్థమున్నట్లు తోచదు. కావుననే “బొక్కవీరు (మార్కం. ౩ ఆ)” అని సూరన్న ప్రయోగించినాడు. పాటు, ద్రోబ్బులకు సర్వత్ర చూడుడు. దురర్థము వచ్చినను నంగీకరించి నంధిస్థలముల నిట్లు భారతాదికము నిరాఘాటముగాఁ బ్రవర్తించుచున్నది. “చ. హరితా జయమొడఁగూర్చుకున్న” (భార—ఉద్యో ౨ ఆ.) ఇట్టివి పెక్కులు శృంగార రసమున నించుక పరిశీలంప వలసి యుండునుగాని యందును బ్రాచీనులు గణింపరైరి. సీ.....తగు చోట్లు గుద్దంటఁ ద్రవిష్టిత్రవిష్టి” (కళాపూ—౪—ఆ)

యిట్లు చిరకాలంనాడు సమాధానంవ్రాసి ప్రచురించిన విషయాన్ని యెత్తుకోవడంలో శ్రీ ఆచార్యులవారి హృదయం యేలాటిదిగా కనబడుతూ వుందో ప్రాజ్ఞులు విచారించాలి. యీ విషయంలో నాకు తెలియని దేమిటో? వారు స్కూలు పిల్లాడికి బోధించినట్లు నాకు బోధించే దేమిటో? ప్రాజ్ఞ లోకమే నిర్వచించాలి. “గుద్దపరం సూరన్నగారి కాలానికి నదర్దాపాదకమే”

అనేవారుంటారా? ఆచార్యగారివాదం ఆతోవలో వుంది. వారిని నేను జ్ఞానల వదుర్చిదగ్గులనడం స్వభావోక్తియైతేనే లోకం విశ్వసిస్తుంది యీ క్రింది సందర్భం చూడండి —

“అభణపుగాండ్లు” అనునది నిరర్థకపదము” అంటారు స్వాములు. జ్ఞానలవదుర్చిదగ్గులవాని స్వామివారి యీ వక్కమాటే స్థిరపలుస్తుంది. దీనికోసమెందుకు? “నిజమాడితే నిఘారం” కిందికి యిది రాదు కాబోలు? యిది స్వభావోక్తిరసాచారు” అది నిరర్థకం కాదు. గిల్లికజ్జా తెచ్చుకొని, చేయాడినట్లల్లా వ్రాసేవారి సారం తేల్చడానికే “మూలనున్న ఆ పదాన్ని ముంగిటి కీడ్చడం తటస్థించింది. సంప్రదాయజ్ఞులైన శిష్యులున్నారు. అడిగితే వారు స్వాములకు అర్థాన్ని బోధిస్తారు. అది శిరోమణి త్యానికి భంజకమైతే మనవిచేయజాలను. వ్యాకరణంలో కొంచెం ప్రవేశముండాలి. అజాదిగా గాకుండాకూడా ఒక తోర్రవ వుంది అక్కడ. కాని ఆ పక్షంలో యింకా చిక్కులు కొన్ని వస్తాయి. సారం తేల్చడాని కేర్పడ్డ ప్రయోగ మయినప్పుడు ఆ తిరుమంత్ర రహస్యం యిప్పుడే అంతా తేలిస్తే యేలాగ? స్వామివారి తుందుడుకు వ్రాతకు—అనగా “దున్యజాహి ప్రకృతి” వగైరా వ్రాతకు తగిన ఫలాన్ని యీ “నిరర్థకపు” పదమే కలిగిస్తుందని మనవిచేసుకుంటాను. యెన్ని గ్రంథాలో వుదాహరించాడు ఆచార్యగారు గురుపాదాలవద్ద చదివితేగాని అవన్నీ నాబోట్లకు తెలియవన్నారు అంగీకారమే. ప్రస్తుత పదాని కర్థంకూడా గురుపాద సన్నిధానాన్నే తెలుసుకుంటారేమో? యెందుకింత కర్మం. ఆన్యబుద్ధి యప్రత్యక్షము కదా? వచ్చినవాదం, వారు “నిరర్థక” మన్న “ఈ అభణపుగాండ్లు” అన్నచోటకాదు, లక్ష్య లక్షణములలో దేనికి యెక్కువ ప్రాధాన్యం అన్నచోట. దానికోసం ముఖ్యమైన మాటలు వ్రాస్తే తీరిపోయేది. దానిలో దీన్నెత్తికోవడం యెందుకు? బోల్తాపడడానికే అని ఒకవవడానికే. యింకా యీఘట్టంలో “ధిల్లికి ధిల్లి” కూడా ఉద్బవన్నారు స్వామి. యేమి సాహసం? యేమి సాహసం?

పీరికి సూరన్నగారి 'రోళ్లారోకళ్లం బాడినకూరుము' లేలా సాధవుతాయోగదా యింకా ప్రకాశి" ఒకటివుంది—

తర్వాత చూడం. శాంతం పాపం! లక్షణంకన్న లక్ష్యేనికి ప్రాధాన్య మిచ్చి తీరాలి అన్నందుకు పాణిగృహీతపీఠికలో రేఫళకటరేఫలవిషయంలో కూడా కొంత వ్రాసియున్నాను. దానికి వీ రేమిచెప్పతారో? అందుకే యిటకు దయ చేసేటప్పుడు కేవలకవినిగాక కేవలపండితుణ్ణిగాక మాధ్యస్థ్యానికి “పండిత కవి” సహితంగా దయచేయాలని మనవిచేసుకొన్నాను. లక్ష్యలక్షణ విషయం కన్నా వీ రెట్టిహృదయంతో జీవిత్కవిని నైన నాకవిత్వాన్ని పరామర్శించడానికి దిగినారోతేలాలి సదుద్దేశమేఅయితే, రంధ్రాన్వేషణత్వము పీరికి తగులదు. అమటంలో వుదాహరింపకుండానే స్ఫూర్తికివచ్చి స్వామివారిని యిప్పుడు “తందానా” లాడిస్తూవున్న శ్లోకవ్రసక్తిన్నీ వుండదు. దురుద్దేశమే అయితే ఆస్ఫూర్తికి తగిలే శ్లోకాన్నే వకమంత్రంగా యేర్పటచుకొని సపాదలక్ష జపం జరిపి తద్దశాంశం తర్పణమున్నూ, తద్దశాంశ హోమమున్నూ తద్ద శాంశం ప్రాహ్మణభోజనమున్నూ జరిగించాలా, వద్దా అని ఆచార్యులవారినే అడుగుతాను. చాలగ్రంథాలు యేకరువుపెట్టారు? వాట్లలోనుంచి కొంత గ్రంథాన్ని కూడా వుదాహరించారు. యివన్నీ నాకు తెలియవన్నారు. సమ్మతమే. వారికి తెలిసిన లాభమేమి? తెలియనివాళ్ళు తప్పుతోవతొక్కటంకన్న తెలిసినవాళ్ళుతొక్కడమేతప్పుగాదా? ముఖ్యంగా ఆచార్యులవారు ముమ్మల్ని కదపడం సదుద్దేశమా దురుద్దేశమా? అన్నది తేలాలి. నాలు తెలియని అంశాన్ని వారీ వ్యాసంతో బోధించే సందర్భంకూడా తేలాలి. లోపం తమది కనపడుతుంటేనే అచార్లగా రింత తొందరపడ్డారు. లేకపోతే యెంత తొందరపడతారో? తమకే యింత యిబ్బందిగా వుంటే వారన్నట్లు వయోమాతృప్రవృద్ధత్వమేనా వున్న నాకు తమరు చేసిన యయుక్తకార్యంవల్ల యెంత యిబ్బందివుందాలో? యేమి? నాజోలికేరానట్టున్నూ, నేను వారిమీదకు వృథాగా వెళ్ళిచూపించినట్టున్నూ.

అపలపిస్తారే ఆచార్యులుగారు? యింతమాత్రంతోనే పోతుందా? నాప్రకృతే దుస్వజమో, లేక తమకే అది వర్తిస్తుందో తేలేకాలం వచ్చిందనుకుంటాను. లేకపోతే వారుదాహరించుకో తగ్గదోషాలకు కవిత్రయం మొరలైనవారి ప్రియోగా లుండగా మావంటి “లాకటూకాయలని” తడవడ మెందుకు వస్తుంది? “ఫలానుమేయాః పాప్రంభాః” కదా! ఆ కాలంనాటికి ఆమాటలకు దురర్థంలేవంటూ వక ఆభాసవాదాన్ని లేవదీశారు స్వామి. యీవాదం నిలిస్తే చూస్తాను నేను సూరన్నగారి గుద్దలిలో “గుద్ద” పదం యొక్క అపకారం చేయాలో అంతా యీవాదానికి చేసితీరుతుంది. యిది తెలుగులో వచ్చింది కనక వాదం తెలుగే వుదాహరించాను. సంస్కృతమృట్టుకు సంస్కృతానికిన్నీ వున్నాయి బోలెడు. భారవిలో కాబోలును. “శ్లో ఈశార్థం” అనిపడ్డది. “పంచాంగవినిర్ణయోనయః” అనిన్నీ పడ్డది. శేఫాలికా పుష్పశబ్దం వకటి మహాకవులు తలుచు వాడుతూవుంటారు. ఇంకాయెన్నో వున్నాయి. యేమీ ఆధారాలు లేకుండా “కారుణ్యం” వేయడాని కుపకర్తమించలేదు. చూపినవాట్లలో “శార్థం” శార్ధానికిన్నీ. యింకొకటి గుహ్యవయవానికిన్నీ. వేటొకటి పురుషగుహ్యవయవానికిన్నీ స్ఫోరకత్వవాచకత్వాలకు పనిచేస్తాయి. అయితే ఆకవులందఱూ అప్రాజ్ఞలే అంటూ వాదిస్తారని స్వామివారిభోరణి సూచిస్తువుంది. అందుకే. అది తేలడానికే యీ వయోమాత్రవృద్ధుఁడవరిశ్రమ. లేకపోతే “లక్షణమున్నను” అని వ్రాస్తూకూడా “కారుణ్యాని” కుపకర్తమిస్తానా? కాళిదాసాదుల కాలానికిన్నీ, అలంకారికవామనుని కాలానికిన్నీ కల భేదమే నాకు తెలియదనిన్నీ, కాళిదాసుకవిత్వానికిన్నీ అంధ్రదేశవ్యవహారానికిన్నీ యెట్టి సంబంధమో తెలియదనిన్నీ నాకు (బైత్తంమాత్రం చేతబట్టలేదేమో?) వుపాధ్యాయత్వాన్ని చేయడానికి మొరలెట్టిన శ్రీమానులవారి సాహసంవర్ణనీయం, నేను నూటికి ముప్పైయయిదో, లేక నలభైయో మార్కులు తెచ్చుకోలేదుగాని యీ తెచ్చుకున్నవారికి పాఠం చెప్పే శిష్యులున్నూ, వీరందఱిమీదా సర్వాధికారం వహించేశిష్యులున్నూ.

నాకు పలువురున్నారనియేనా స్వామి సంశయించలేదు. నేనొకవేళ వృద్ధుడనవడంచేత యీవాదం తేలేలోగా పరమపదిస్తానని ధైర్యమేమో స్వామి వారికి? జాతకరీత్యా యింకా ఆయిస్తుంది. రెండోపక్షంలో సమర్థులైన శిష్యప్రశిష్యులున్నారు. స్వామివారిని నిరోధించి అడుగుతారు. యేమని? మీప్రవృత్తినిబట్టి వాడెదగ్గమాటలే గురువుగారు వాడినారు. “అవసపతితా వాణీగుణగణరహితాపి శోభతే పుంసామ్” అని. అవసరానికి తగ్గమాటలు వాడవలసివచ్చింది. వాడినాను. ఔచిత్య విచారచర్చ చేసిచూస్తే స్వామికి కోపం రాకపోయేదే. కాని నాప్రకృతిలో అలా సహించేగుణంరాదు. “దుస్యజాహిప్రకృతిః” అని వారే వ్రాశారు. పత్రికనారు విసుక్తోకపోతే నాప్రకృతిని స్వామివారు రుచిచూస్తారు. స్పృశించి విడిచానేకాని ప్రహనాంశం యింకా మొదలెట్టకాదు. “అభణ” నిర్భక్తమన్నది స్వామిమాయు సారేమో? జ్ఞాపకంచేస్తే మంచిదిగదా! ప్రత్యుత్తరానికి నిరీక్షించే- వేం. శాశతావధాని.

అనుబంధము

(౧) ఆచార్యగారు తాము నిరవరాధులైనట్టు వకవాక్యం పుటంకించారు. అవాక్యమిది—“నేను మీగ్రంథమును విమర్శించునపుడు నా యాంధ్రకావ్యాలంకారసూత్రప్రవృత్తివివరణమునం దొక్క పరుషవాక్యమేని మీవిషయమై వాడినట్లు చూపగలరా?”

పరుషవాక్యాన్ని పిమ్మట చూపుదాం. ముందుగీటుంచినచోట మాకు ఆయన ఆపాదించిన “బొక్క” నంటి “తొక్క” కనపడుతూవుందా? లోకంలో “తొక్క” పదం బూతులాటలో గ్రామ్యులు వాడేదేనా? “తొక్కన్న తోలన్న” ఇత్యాదులు స్వాములున్నూ వినేకంటారు కాబట్టి విస్తరించేదిలేదు. వారి సిద్ధాంతప్రకారం యిది గ్రామ్యదోషంకదా! పిమ్మట యింకా యిట్టివి మఱి కొన్ని చూపుతాను. ప్రస్తుతం యిది “వెక్కిరింపబోయిబోల్తాపడడం” కిందకు డేకుతుందిగదా! యింక పరుషవాక్యం చూపుతాను.

‘ఈచివర సమాసము.....బ్రాహ్మణ పరిషత్తులో చండాలునివలెనున్నది.’ మాకనిత్వమును తెలిసో తెలియకో తోచినరీతిని విమర్శిస్తూ లేచనితోస్తే బాగు లేనదండం యుక్తంగాని యీ “చండాల” పదప్రసంగ మెందుకు? దీనింబట్టి వీరి కిన్నీమాకున్నూ యేవిధమైన ముఖపరిచయముకూడ లేకున్నను, యేదోవైర కారణ ముండితీరవలెను. మఱియే యితర లక్షణగ్రంథకర్తగాని యీ “చండాల” పద ప్రసంగముతో కవి కవిత్వాన్ని యీనడించినట్లు స్వాములు చూపగలరా? అయితే యిందు వ్యక్తిమాషణ లేదంటూ సమాధానం చెప్ప వస్తారేమో? నేను “కారుణ్యం” వేసిందిమాత్రం వ్యక్తికా, వ్యక్తితా? చూడండి—

“అవ్యాతనుగూర్చికూడ, ఈసందర్భములో ఒకకారుణ్యము వేయుట మంచిదనుకొందును” అందుచేత “బొక్కు” కి “తొక్కు”లాగేయిదిన్నీ సరిపోతుంది “జ్ఞానలవదుర్విదగ్ధత్వం” వగయిరాలు వారిరచనవల్లనేమి వారుతిరిగి ఆక్షేపించిన “ప్రకాస్తి—అభణ” వగయిరాలవల్ల నేమి సుఖవుగా సమర్థింపబడతాయి. యిక అవార్లగారు “సయోమాతృవృద్ధ”త్వా న్నేనిగణించక చేసిన తూలు ప్రసంగంమిగిలిపోతుంది. స్వామివారి గ్రంథంలోవున్న యిక రతస్పలువుపేషించి గ్రామ్యదోషానికి వారిసిద్ధాంత ప్రకారం బాధించేవి దిజ్ఞాత్రముదాహరిస్తాను.

(1) పంచమాధికరణము, (2) లింగము, (3) కావున నాతీరుగల, (4) మదింగ, (5) కమలము, (6) కాటయవేమన, (7) ఈనర్హుడవగుచని, (8) నెచ్చెలికాడు, (9) సహజన్యమాడనొప్పె జారుదోహదలక్షణ సహితి, (10) తియ్యబోడి, (11) రామలింగకవి (12) కూర్పుకూర్చెదన్, (13) భగదత్తు, (14) అప్పరోమయము, (15) అతిమాతృ, (16) బిరుదోత్సవములకు (17) సంకటముల (18)దహన (19) వెండిగుండన (20) మేళగింపుకాలేదు (21) మొత్తపుకూర్పు (22) ఎఱుగుటచే (23) భీముడనుకుంభత్కుంభి, (24) కెంపుకడాని (25) ముగువ (26) మానము (27) లక్ష్యముండవలయు (28) ముట్టంగ.

యింకను ఆచార్యవారి పొత్తమునుండి యిట్టిచెన్నో చూపవచ్చువీటిలో కొన్నిటికి అనకృదావృత్తికలదు. వారి విషుర్కనాచోరణి ననుసరించినచో యీ చూపినచోట్ల అంతోయింతో గ్రామ్యదోషమును చూపవచ్చును. యీ చూపిన వాట్లలో వారు వుదాహరణంగా చూపిన మహాకవులకవనంలోవికొన్ని. కొన్ని వారి వివరణవాక్యాలలోవి. మా మతములో నివియన్నీ నిర్దుష్టములే వారి మాట వారికి వప్పగించేవకెన్ని యివిఅన్నీదోషదూషితములే. యేది యెందుట దోషదూషితమయిందని స్వామి బహుశః పశ్చింప రనుకొంటాను. పశ్చిస్తే విపులంగా వివరణం వ్రాస్తాను యిప్పు డెందుకూ పుథాపరిశ్రమః మఱిన్నీ వీరికి తెలుగువ్యాకరణ సంధులు తెలియ వనుటకు చాలా పుదాహరణాలు దొరుకుతాయి. చూడండి యీవాక్యాన్ని—

“సౌభాగ్యమునొదవెడలంకారై కదేశములు”

నావుడు, అనవుడు, యేమవుతారంటూ యెగతాళిచేసుడం రిలదు. వీరికి ఒకవెడుకా అను తద్దర్మ విశేషణం రాముడువంటిదై సంధిని సలపా దించుకుంది. పయిగా సాహస మెంతో వున్నట్టు—

అయితే, యోచించి

యివి “సిద్ధిదోకాద్వృత్త్యా” వల్ల సాధువు లవుతాయని వ్రాయడం వల్ల కనపడుతుంది. పైనందికూడా, యీ “దృశ్యా”లోకే చేరుతుం దను కుంటాను. యిట్టివి చూపవలసివస్తే మిక్కిలి పెరుగుతుంది వ్రాత. వారి మాట వారికి వప్పచెప్పడమే నాపనిగాని వారిని వెక్కిరించడంరాదుగదా వీరు యితరులపద్యాలు పుదాహరించడంలో అవి యెట్టివో, బొత్తిగా గమనించలేదు. పద్యమయితే సరి పుదాహరిస్తూవచ్చారు. పుదాహరణకి పకటి చూపుతాను—

క. ముసలాపెవేళిలుజున్నుల పనవంటిది లోభివానిబ్రదుకు ధరిత్రికా అంటూ, స్తుతినిందల కుదాహరణంగా యిచ్చారు స్వామి. మళ్ళా దేశరాల పాత్రాలు బాగా తెలిసినట్లు వ్రాతలో మాటలు కనపడుస్తారు. యీకారంలో

యీ పద్యం. అందులో ప్రస్తుతం వుదాహరించిన పూర్వార్థాన్ని అసహ్యించు కోని నాగరికులుంటారా? వామనుఁ డీలాటివుదాహరణాన్నే యిచ్చాఁడా? లోకంలో దీని వుదాహరణకు యీమాత్రం మంచిపద్యమేలేకపోయిందా? దీన్నిబట్టి వీరికి చందోబద్ధమాత్రత్వమే పద్యానికి లక్షణంగా కనబడుతుందనుకోకతప్పదు. వ్యాకరణదోష దూషితమైనా పద్యమైతేసరి, వీరికి ఉదాహరించడంలో సంశయం లేకమున్నూ లేదు. చూడండి—

“శా.....యెప్పుడేనా? యెందుకైనా? యిదేనా? వారందఱి తెల్వితేటలు సరేనా? గోపికావల్లభా!” వీరికి “ఉదహరించు” “ఉదహరించు” ప్రయోగములభేదమే తెలియదు.

దిశ్మాత్రం ఆంధ్రవ్యాకరణపాండిత్యానికి వుదాహరించాను. న్యాయ శిరోమణిగారు కనుక వీట్లతో అంతగా పని లేకపోవచ్చును. యిక యితర కవిత్వాలు దిద్దేవోరణి కొంచెం వుదాహరించి ముగిస్తాను—

ఉ. అంచితలై న బందుగులయందఱి ముందఱఁ జెప్పినిన్నుమె,
చ్చించెదఁ గుంతిచేతరవిచేత నిజంబని నీకుసాక్ష్యమి,
ప్పించెద ఫలునప్రముఖవీరులు గొల్వఁగ నెల్ల భూమియే,
లించెద నచ్చకీర్తివిమలీకృత సర్వదిగంత రంబుగన్.

యీ పద్యవిమర్శనా ప్రసక్తిలోనే వీరు “చండాల” పద ప్రసంగం చేసింది. యేదో దోషంవచ్చిందన్నాడు, దిద్దుఁబాటుకాసించారు. చూడండి. ఆదిద్దుఁబాటు—“నిన్ను నెల్లెడ సరే యనిపించెద మందలించెదఁక, లేక యెల్లవారును సరే యనునట్లుగ మందలించెదఁక” యీదిద్దుఁబాటు పెట్టున్నదో సహృదయులనిర్ణయానికి వదులుతాను. యిందుగాగమయతిగాని, రలాభేదయతిగాని అంగీకరిస్తేనేరాలి విశ్రమం చెడుతుందికూడాను పైదిద్దుఁబాటులో. తి. వేం. కవులు యే ఆశుధారాకవిత్వంలోనోతప్ప అరెండుయతులనూ. సుతరామున్నూ అంగీకరింప రని స్వామి యెఱుఁగ రనుకుంటాను. ఆ శుధారలోకూడా యేవఱిరెండో తప్ప దొరకకూడదు పోనిండు యతిమాట

కేమి? ఆయతులనుకూడా యెక్కడో బుద్ధిపూర్వకంగాకాక పోయినా సగ్రహ చంపల్లనేనా తి. మే. కవులుకావేవున్నారనుకుందాం, దిష్టించామి హృదయంగమమేనా? అని నేను సహృదయులనడుగుతున్నాను. అలాగ్లగానిరాదు. వీరిపోకడ కింకొటి, చూపి ముగిస్తాను. యీమట్టంలోనే —

ఉ. కామముచేతఁగాని భయకంపితచిత్తముచేతఁగాని” అనేపద్యాన్ని యెత్తుకొని—“భయముచేతఁగాని” అంటే దాగా అతుకుతుందని సవరణ నుపహించినారు. పద్యమున్న సంగతి మఱిచారేమో? అంటే, మఱిచినట్లున్ను లేదు. కాదనడానికి—

“కా. కామోత్కంఠత గోపికల్ భయమునం గంసుండు” అనేపద్యాన్ని పుదాహరించారు. మళ్ళాను వారితల్లికడుపుచల్లఁగాను. దానివల్ల మన కేం లాభమంటే, భయమునకా అన్నట్టే. కామమునన్ అంటే దాగా అతుకుతుందని స్వామి కెందుకు తోచిందికాదో? అనేవాళ్ళకు అవకాశం రలిగించి కదా! యీలాటి పువకారాలు చాలావున్నాయి స్వామివారు చేసినవి. యేదో సందర్భం కలిపించుకొని తెనాలి రామలింగకవిగారి

“చ. తెలియని వన్ని తప్పలని దిట్టతనాన సఖాంతరమ్ములన్”

అనేపద్యాన్నికూడా పుదాహరించారు. యిది వెనక దొంగ పాటిపోతూవుంటే కాళ్ళట్టుకు వేళ్ళాడుచున్న గేస్తురాల్ని మగఁడు, “వాసేయి వాఁడు చేళ్ళ కొటుకుతాడే” అన్నకథను జ్ఞప్తికిఁ దెస్తూవుంది. దీనికేంగాని స్వామియూ పుస్తకం రచింపడంలో చేసినలోపా లెన్నో పున్నాయి. అవన్నీ చూపడానికి నాకు వోపికాదు. వయోమాతృవృద్ధుజ్ఞగదా! లక్షణభంగాలంటే చింతావ్యాకరణభంగాలకంటూ అనవసరంగా వారివీ వీరివీ పుదాహరించారుగాని స్వామి పుదాహరించకుండానే వారిస్వంతకవిత్వంతోనే అవి యెత్తుకుపోయేవి. శుద్ధ పత్రికలో శ్రద్ధగా దిద్దినప్పటికీ అజ్ఞానప్రయుక్తదోషా లింకనూ శరవరం పరగా వున్నాయి. వ్యావహారికభాష అనుకుందామా? స్వామివారివ్యాఘ్ర అదిన్నీకాదు, గ్రాంథిక భాషందామా అదిన్నీకాదు, స్వామివారిభార్యలాఉంది.

దీన్ని బుజువు చేయుమని స్వామివారి ఆజ్ఞయితే చేస్తాను. యిట్టి పుస్తకాన్ని యేదో పరీక్షకు పఠనీయంగా యేర్పరిచిన యూనివర్సిటీదోర్థువారు బుద్ధిపూర్వకంగా కాకపోయినా విదిలేక వ్యావహారికభాషను సమ్మతించినట్లయింది. కనుక ఆ పక్షంవారికి వంద్యులనుకోకతప్పదు. స్వామివారి విమర్శనాధోరణి మా అపూర్వకవిత్తా వివేచనంలో చాలాకాలంనాడే చూపబడింది. యిప్పుడు మళ్ళా చూపనక్కరలేదు. “కంటికి నిద్రవచ్చునె? సుఖం బగునే? రతికేళి జిహ్వాకున్” అనే శ్రీనాథునిపద్యాన్ని విమర్శించమంటే? స్వామి మొదట షష్ఠ్యంతంతో అన్వయంఉంది కనుక రెండోవాక్యములోకూడ షష్ఠ్యంతంతో అన్వయం వుంటేనేకాని ప్రకృమం చెడుతుందనక మానరనుకుంటాను. యిప్పు డేమంటేయేంలాభంగాని శ్రీనాథుడి కాలంలో అంటే బాగానమ్మానం జరిగేది “ప్రధ్వంసాభావము పొగగభాగ మనుచున్” అన్నపద్యం శ్రీనాథుడెందుకు, జెప్పాడో అనుకుంటే యిప్పటికి బాగా బోధపడింది, “అభణపు” “ప్రకాస్తీ” “ధీలీకి” అనేవాట్లని మఱవవద్దని స్వామికి హెచ్చరిక:

(వరా) వ్యాసం వ్రాసి పోష్ట చేసినతరువాత వారిగృంథం అందింది. అందుచే అనుబంధం వ్రాయవలసి వచ్చింది అని వదువరులకు విజ్ఞప్తి చేసుకుంటున్నాను.

నన్నయ్య భట్టు

1

ఈయన్నిగూర్చి యెప్పుడో సుమారు యిప్పటికి 45 ఏళ్ళనాడు దేవీభాగవతప్పీఠికలో యేవో కొన్నిమాటలు వ్రాయవలసి వ్రాయడం తటస్థించింది. దాన్నిగుఱించి నేటివఱకున్నా యెవరున్నాయేమీ వ్యతిరేకంగా వ్రాసినట్టలేదు. అందులో నేను వ్రాసిందేనా మఱేమీలేదు—

“నన్నయ నమున్నతుడై కడు లక్షణంపుఁ బోవై గుది గూర్చు నేర్పుగలఁడై తగు” అని మాత్రమే. ఆయన్ని ప్రయోగవిషయంలో కవి త్రయంలో యెక్కువ నియమవిషయ కలవాడని కవులందఱూ అనాదిగా బొగుడుతూనేవున్నారు. అ హోబల పండితుఁడుకవిశ్రయంవారిలో నన్నయ్య ప్రయోగాన్ని శిరసావహిస్తాఁడు కాని తక్కిన యిద్దఱివీ తఱుచు తోసేస్తూనే వుంటాఁడని విజ్ఞులందఱూ యెఱిగిన విషయమే. ఆంధ్రశబ్దచింతామణి నన్నయ్య రచించినట్లే పలువు రభిప్రాయపడతారు. నేనుకూడా యీతెగలో వాడనే. నన్నయ్యప్రయోగాలు కొన్ని చింతామణిసూత్రాలకు వ్యతిరేకించి నవి కనపడతాయి. దాన్నిబట్టి—

“తానొక కట్టుచేసి యది తప్పెను నన్నయ కొన్నిచోట్ల” అని వాగ్దాసు. యిది స్థూలదృష్టినిచూస్తే నన్నయ్యకు న్యూనతాపాదకమే గాని గౌరవాపాదకం గాదుగదా? అయితే సామాన్యలదృష్టిలో తప్పవిజ్ఞులదృష్టిలో యీలాటిసందర్భాలు న్యూనతాపాదకాలు కావు. యెందుచేత నంటే, పాణిన్య చార్యులంతమహాపురుషుకూడా తనశాసనానికి భిన్నంగా సూత్రాలలో ప్రయోగిస్తూ వస్తే ఆప్రయోగాలుకూడా సూత్రపాయంగా పండితులొకానికి ప్రవృత్తినివృత్తులను శాసించడం అందఱూ యెఱిగిందే యీమర్యాదను అహోబలుఁడు వొక్కనన్నయ్యగారికే యిచ్చాఁడు. యితరలాక్షణికులొ కవిత్వయంవారిప్రయోగాలు యావత్తుకూ యిస్తూ వచ్చారు. ఆత్మరూపు పండితులతో మాకు కల్గిన విద్యావిషయికవాదంలో నన్నయ్యప్రయోగా లిస్తేనే తప్ప వారు వొప్పుకొనేవారు కారు—

“దేవతలు ధర్మవర్తులు”

అనేది నన్నయ్యగారిది కావడంచేతనే వారు తోసేయడానికి వల్లకాక “ధర్మవృత్తులు” అని దిద్దడానికి పువక్రమించారు. భవతు. మేము నన్నయ్యను గూర్చి వ్రాసినది బహుకవినమ్మతమైనమాటగాని మాస్వంతాభిప్రాయము లేక మున్నూ కాదు. నన్నయ్య వైదికశాఖకనక తి॥ వెం॥ కవులు వైదికశాఖకు

చెందినవారు కావడంచేత అతణ్ణి గొప్పచేశాడనేవారున్నూ వున్నారు. వారికి వాకనమస్కారం. యెవరికీ సచ్చనిమాట మేము వ్రాస్తేమాత్రం పని చేస్తుందా? చేయదు.

“ఇంచుకేమి యజ్ఞయైకా లోగక యాతనిన్ జెనయు” అని ఆపద్యంలోనే వాగ్రాము. దీన్నిబట్టి నియమాలలో సోమయాజులుగారు నన్నయ్యకన్న నలుసంత లొక్కుతారని వాగినట్లు స్పష్టపడుతుంది. యిదిన్నీ మాస్వంతకల్పన కాదు. నన్నయ్యగారి సీసాలు యతితోప్రారంభిస్తేయతి తోచే, ప్రాసతోటి ప్రారంభిస్తే ప్రాసతోచే. ఒకదశంలో దానితోటిన్నీ వేతొకదశంలో దీనితోటిన్నీ ప్రారంభిస్తే ఆపరకారమే, ముగింపబడతాయనిన్నీ తక్కిన. భారతకవిద్వయంవారి సీసాలు యీ నియమాన్ని అంతగా పాటించినట్లు లేదనిన్నీ విమర్శకులు యిదివఱ వాగినవున్నారు. అయితే నన్నయ్యగారుకూడా యెక్కడో స్వల్పంగా యీనియమాన్ని పాటించక ఆభ్యనుజ్ఞ యిచ్చివున్నారనికూడా వారేవాగారు. ఆర్థానుస్వారగల హ్రస్వ పూర్వక ప్రాసకు అది లేనివర్గాన్ని నన్నయ్యగారెక్కడా ప్రాస పెట్టలేదు. తిక్కన్నగారున్నూ పెట్టలేదుగాని —

క॥ నగములు....యె । నగుపూర్వస్థితిని॥ అని శాంతిపర్వంలో కాఁ బోలును వాకచోట సార్థబిందు నిరర్థ బిందువులకు పాస పెట్టినట్లు కనపడుతుంది. యింకా యీలాటిపేసీహారలేఖలు కొన్ని శ్రీగిడుగుపంతులవారు చూపివున్నారు. (జ్ఞకార కకారాలకు యతి పెట్టడం వగయిరాలుకూడా కొందఱు చూపుతారు) “వ్యయము” అనుటకు బదులు “వ్యయము” అని సోమయాజులుగారు దిద్దరానిచోట వాడినారు. అది వ్యావహారికం గాని గ్రాంథికంగాదు. యేవో యిట్లులేతమమయము వగయిరాలు చూపుతారు కొందఱు తిక్కన్నగారికి. యీమాటలు మనస్సులో పెట్టుకొనియ్యేవే—

“ఎన్నియో దోసముల్ పొసగు నన్నయకన్న, చిక్కనకు నల్పుండొనె? తన్మాతృలోన్”

అని వారివారి వాదమును ఖండించు తాత్పర్యంతో వకవాక్యం “అభ్యుపగమ్యవాద” పురస్కారంగా వ్రాసి వున్నాము. నానిని శాఖాధ్యక్షునిగా అపవదించేవారికి మేము చెప్పదగ్గ జవాబు లేకమున్నూలేదు. “సహృదయాః ప్రమాణమ్” అని మాత్రమే మనవి చేయుదుము. సన్మయ్యగారు ప్రయోగించినదే అయితే అది ఒకవేళ శాస్త్రవిరుద్ధమే అయినా దాన్ని అనుకరించిన తిక్కనాదులను యెవరూ యేమీ అనడానికి అవకాశం లేకుండు కవి రాక్షసుడు సిద్ధాంతీకరించి వున్నాడు.

ఉ॥ అదిని శబ్దశాసనమహాకవి చెప్పిన భారతంబులో” అనే పద్యార్థం యెఱిగినవా రందఱూ పైసంచర్యాన్ని అంగీకరిస్తారు, దుష్టయశబ్దగతణత్వం సన్నయ్య గారినాటికి నిర్దష్టమే అయినా తిక్కన్నగారినాటికి దుష్టమనేవాచంబయిచేరి వున్నట్లయితే తిక్కన్నగారు వదులుకోవలసివుండేది. కాని అలా వదులుకొన్నట్లులేదు. యాసిద్ధాంతము శేఖరకారకుని దవడంచేత తిక్కన్నగారు శేఖరకారకునికంటె (యా పూర్వాపరవిచారం బొత్తిగా తెలియక ఒకరు కాళికావృత్తికంటె కొముదే పూర్వమెందుకు కాకూడదంటూ వ్రాశారు) పూర్వులు కావడంచేత అయనికి గోచరించవలసిన ఆవశ్యకత లేవనుకున్నా అనుకోవచ్చును. కాని తిక్కన్నగారు వాకచోట—అక్షోహణీశబ్దాన్ని యతిస్థానంలో ప్రయోగించి వున్నారు. “అక్షోహీన్యాం” అనే వాక్యకంపన అక్షోహణీశబ్దం బోకార ఘటితమేకాని ఓకారఘటితంగా కూడా వుండడానికి అవకాశం లేదు. కాని ఓకారఘటితంకూడా వుండవచ్చునని తత్త్వబోధినిలో సమర్థనం కనపడుతుంది—తత్త్వబోధినిగాని కొముదిగాని తిక్కన్నగారి నాటికి పట్టినగ్రంథాలుకావు. అయితే అయన కీవిషయం యెట్లు గోచరించిందంటే ఎరుదదివిన యితరగ్రంథంలో యొక్కడో వుందని సమర్థనం చెప్పుకోవలసి వుంటుంది. విషయం విషయాంతరంలొకి డేకుతూ వుంది. మనం ప్రధానం సన్నయ్యభట్టు ఆంధ్రానికి ప్రప్రథమలాక్షణిక కవి అవడంచేత అతనిప్రయోగ మెట్టిదైనా అది తిక్కనాదిమహాకవులకు ఆదరణీ

యం కావలసివచ్చిందన్నదే. యేకొందఱు చేదస్తులో తప్ప తక్కినమహా కవులందఱూ వక్కనన్నయ్యనేకాక కవిత్రయాన్ని ప్రథమాచార్యులుగా నమ్మానించి వున్నట్టు లక్షణగ్రంథాలవల్ల స్పష్టపడుతుంది. మేము యీతుది మతాన్ని అవలంబించడమే కాకుండా యింకా స్రసిద్ధులైన పోతనాది మహా కవులనుకూడా ప్రయోగాలవిషయంలో ఆదర్శప్రాయులుగా పెట్టుకొని కవిత్వాన్ని సాగిస్తూవచ్చాము. యీ అంశాన్ని—

సీ॥ నన్నయకవి పెట్టినాడుకా? తిక్కనాది కవీంద్రుల కాదిభిక్ష....
పీఠలును వీరిమార్గమ్ము గోరి యాంధ్ర కృతుల నొనరించి బహుబహుకృ
తుల నలరు వారలను మాకుఁ బూజ్యులు—

అనే మాశ్రవణానందపద్యం వ్యాఖ్యానిస్తూనే వుంది. తిక్కన్నగారు, అర్థభిందు రహితమైన నగము అనేదానికి సార్థభిందుకమైన ఎనఁగు అనే దాన్ని ప్రాసలో నిల్పడాన్ని బట్టి ఘోషే మేము అట్టి ప్రాసమును వాడియుంటిమి. యిది యేమో మేము స్వతంత్రించి చేసినసాహసమని వాకానాకరు యీ మధ్య గుంటూరుడిస్ట్రిక్టులోని శాస్త్రజ్ఞులుకొని విమర్శకులు వ్రాసి వున్నారు. బహుశః వారు తిక్కన్నగారి ప్రయోగాన్నే చూచివుండ రనుకుంటాను. భారతంలోవున్న విశేషాలు యెందఱెంత శోధించినా యింకా మిగులుతూనే వుంటాయి. ఆ కారణంచేతనే—

“సముద్రమున కెవ్వఁడు పారము నిర్ణయించెడిన్” అని దేవీభాగవతంలో వ్రాయవలసి వచ్చింది. దీన్నిగుఱించి గుంటూరు డి॥ విమర్శకులు పూర్వులు భారతమహాసముద్రాన్నించి ముత్యాలూ రత్నాలూతీస్తే వీరు నత్తగుల్లలు కాఁబోలు తీశారంటూవ్రాశారు. వెనుకటి వారికి అవి దొరికితే నూకివి దొరికాయని ఆయనకు తోచడాని కేదో కారణం వుంటుంది, ఆకారణం క్రమంగా ముందుముందుగోచరిస్తుంది. కనక విస్తరించేదిలేదు. రచనా విషయాన్ని అనుకరించడంలో మాకునన్నయగారికంటె తిక్కన్నగారియందే యెక్కువ గౌరవ మనేసంగతి మాభారతనాటకాదులు చదివినవారికి గోచరమే

రనక విస్తరించేదిలేదు. దేవీభాగవతరచనలో కూడా మేము తిక్కన్నగారి శైలినే వరవడిగా పెట్టుకున్నాము. యెంతవఱకు కృతార్థులమైనామో అది లోకం తేల్చువలసినిషయం గాని మావిషయం గాదు. శ్రీనివాసవిలాసపీఠికలో—

“విరచించినారు దేవీభాగవతమును దిక్కన్నశైలిగాఁ దెల్లుపాస”

అనియ్యేవే వ్రాసియున్నాము. తి॥ వెం॥ కవులెక్కడ? తిక్కన్నగారెక్కడ? నక్కెక్కడ? దేవలోక మెక్కడ? అనేవారికి మేము జవాబు చెప్పవలసివుండదు. యెవరినో వరవడిగా పెట్టుకోక యేలాగా తప్పదుకదా? అప్పుడుమాత్రం యీ ఆక్షేపణకు గుజీకాక తప్పుతుందా? అందుచేత కవి బ్రహ్మగారినే వరవడిగా పెట్టుకున్నామని మామనవి. పోనీ అదికవిగదా? నన్నయ్యభట్టునే వరవడిగా పెట్టుకోరాదా? అలా పెట్టుకుంటే కొంత శాఖని గౌరవించినట్టుకూడా అవుతుందని యెవరేనా శంకిస్తారేమో? వినండి యథార్థాన్ని. ఆంధ్రకవులలో యెంతవఱకు నన్నయ్యధారాశుద్ధిని అనుసరించి కృతార్థులైనవారెవరున్నా నాబుద్ధికి కనుపించడంలేదు, ఆయనకవిత్వంలో తక్కినగుణగణాలాలావుండఁగా సమానశైలి బహు అసాద్యస్థితిలో వుంటుంది. దాన్ని అనుసరిద్దామంటే బొత్తిగా కొఱకఁబడదు. కొన్నిపద్యాలు పుదాహరించి చూపితేనేబాగుంటుందిగాని గ్రంథవిస్తరభయం బాధిస్తూవుంది,

(1) కురువృద్ధుల్ గురువృద్ధబాంధవు లనేకుల్

(2) మదమాతంగతురంగ కాంచనలనన్మాణిక్యగాణిక్య

లోనైనపద్యాలు యెన్నో వున్నాయి. చదువరులే పరిశీలించుకోవాలి. కొద్ది గొప్ప యీ సమాసభోరణి పెద్దన్నగారికవిత్వంలో కనపడుతుందని అన్యత్ర వ్రాసివున్నాను. కాఁబట్టి యిక్కడస్పృశించివిడుస్తూన్నాను. నా అభిప్రాయాన్నిబట్టి ధారాశుద్ధికి నన్నయ్యకు నన్నయ్యేకాని యితరులు దీటుకారనియ్యేవే. యితర గుణాలలో యితరుల కవిత్వం నన్నయ్యగారిని మించుతుంటే అది యధార్థమైనా కాకపోయినా నేను వివదించేవాణ్ణికాను. నా యీ

అభిప్రాయం లోకానికి యెంతవఱకు నచ్చుతుందో నాకు తెలియదు. యీ అభిప్రాయం నిన్న నేడు పుట్టిందికాదు. చాలా కాల్యాలలోనే పుట్టింది. డెబ్బయో పదిపూర్తి కావచ్చినా యిది మాతీనట్టులేదు. యింకముందున్నా మాటుతుందని తోచదు. కొన్ని అభిప్రాయాలు పెనుక వకలాగు వుండేవి. యిటీవల మఱివకలాగు మాతీపోయాయి. అందులో మచ్చుకు వకటి పురాహరిస్తాను. మనువసుదరిత్రలో వసుచరిత్రే అగ్రహానానికి వస్తుందని కొంత కాలం అనుకొనేవాణ్ణి యిటీవల ఆ అభిప్రాయం మాటింది. యేలా మాటిందో బ్రాహ్మణులనిపిస్తే చాలా వ్రాయాలి. కనక పృథానాంశాన్ని పునకృతిస్తాను. శాఖాభిమానాలనేవి నిన్న నేడు పుట్టినట్టు తోచదు. అనాదిగా వున్నట్టే తేలుతుంది, కాని వైష్ణవిషయంలోనున్నా కోర్టువిషయంలోనున్నా దీన్ని పాటిస్తూన్నట్టు కనపడదు, చూడండీ; యెవరివైద్యం బాగా నచ్చుతుందో, యెవరిహస్తం అమృతహస్తమనిపేరుపడుతుందో, వారు తమశాఖవారు కాక ఖోయినా వారిచిగ్గిటికే రోగులు వెడతారు. ఆలాగేకోర్టువిషయంలో ప్లీడర్ల దగ్గిటికిన్నీ, కపిత్వం కూడా శాఖాభిమానాన్నిపట్టి మెచ్చుకొనేవారు ప్రాజ్ఞులలో వుండరనే నాతలంపు. ఆలా యెవరేనా వున్నావారిఅభిప్రాయాన్ని లోకం బొత్తిగా ఆదరించదు. లోకం ఆదరించనప్పుడు మనలో మనం యేమనుకుంటే యేంలాభం? యెంతవఱకు వ్రాసినవ్రాతవల్ల మాకు భారతకవులలో యెవరియెడల యేమేవిషయంలోవున్న అభిప్రాయం యేలాటిదో గోచరిస్తుంది. కనక యింక విస్తరించేది లేదు. దేవీభాగవతపీఠికలో—

క॥ ఎన్ని పురాణమ్ములు తామన్నిటి నాంధ్రీకరించి యనుకంపన్ గా

కున్నా దీని విడుతురె; సన్నయభట్టాది కవిజనంబులు మాకున్॥

అని వకపద్యం వ్రాసివున్నాము. యీపద్యమే యీవ్యాసం వ్రాయడానికి తగ్గవ్రసక్తి కల్పించింది. కనక దీన్ని బాగా గమనించవలెనని హెచ్చరిక. మేమాంధ్రీకరించడానికి ఆరంభించేటప్పటికి యీపురాణం ఆంధ్రం లోకి యెవరూ అనువదించలేదని తాత్పర్యంతోటే మేము ఆరంభించాం

గాని లేకపోతే ఆరంభించేవాళ్ళంకాము. గృంధరచన పూర్తిఅయి సాఫు
వ్యాస్తూ వుండగా తూర్పున తిరిపురాన తమ్మన్న దొరగారున్నూ పడమట
ములుగు పాపయా రాధ్యులవారున్నూ పూర్వమే తెలిగించినట్టు ఆస్తులు
చెప్పగించినాము. శ్రీదాసు శ్రీరామకవిగారు కూడా తాము ఆంధ్రీకరిస్తు
న్నామని స్వయంగానే చెప్పినారు. ఆ చెప్పేటప్పుడు మీరాంధ్రీకరిస్తూన్నారని
విన్నాననికూడా వారే సెలవిచ్చారు. అయివిషయం ద్వితీయముద్రణపీఠ
కలో శ్రీ దాసువారి భాగవతపీఠికలో సుమారు యిప్పటికి పదహారేళ్ళనాడు
నేను వ్రాసేపున్నట్టు జ్ఞాపకం. సంగతి సందర్భాలు యీలా వుండగా గుం
టూరు డి॥ విమర్శకుడుగారు మామీద యేలాటి అపవాద వేస్తున్నారో :
చూడండి....

తే॥ గీ॥ దేవిభాగవతంబు నాంధ్రీకరణము

సందుఁ బ్రప్రథములుగఁ జేరందఁగోరి

వ్రాసితరె; యిట్లు దాసు శ్రీరామకవి తె

నుంగు చేసినయది మున్నెఱింగి యుండి॥

చ॥ క్రమమది శేవి యీనుడుల గౌరవమందెవయ్య;

....నీవచించువాక్యములవియెల్ల వేదములుగా గ్రహి

యింతురె; పండితోత్తముల్॥

మాయం దీమహనీయుడి కింతకోపం యెందుకో; యెవరు ముందు తెలి,
గిస్తే వచ్చేఅధిక్యం యేమిటో; వొకరిది వొకరు చూచి తెలిగించారని ఋజు
వుచేసి నిందిస్తే యింకా కొంత బాగుండేదేమో? మాలోమాకేమేనా పై షమ్య
లున్నాయా? వుంటే శ్రీరామకవిగా రీక్రిందివిధంగా యెందుకురాస్తారో ఆలో
చించండి పాఠజ్ఞులారా:

చ॥ తిరుపతివేంకటేశ్వరసుధీమణులన్ గొనియాడి మొక్కెదన్

సరసులు నాకు మిత్రులును సర్వజనస్తవనీయ పాండితీ

భరితయశుల్, తెనుంగునను భాగవతంబురచింపఁబూ నిరం

చెటిఁగితి వారివల్లు. గణియిం పరు నాయపరాధపుంజము॥

అయీ పద్యతాత్పర్యాన్ని విమర్శకుఁడుగా రేలాచేసుకొని మమ్మల్ని అపవదింప మొదలుపెట్టారో నాకు లేశమున్నూ బోధ కావడంలేదు. “అన్య బుద్ధి అప్రత్యక్ష” మంటారు యిదే కాఁబోలు. దిక్కుమాలినప్రప్రథమ త్వం దీనికోసం యింత తగువెందుకు? ఉత్తరరామాయణాన్ని సోమయాజి గారు అంధీకరించారు. తరవాత చాలాకాలానికి దాన్నే పాపరాజుగారి అంధీకరించారు. ప్రప్రథములు తిక్కన్నగా రవడంచేత పాపరాజుగారి కవిత్వానికేమేనా గౌరవం తగ్గిందా? అందుచేత విమర్శకుఁడుగా రేదో కోపం పునస్సులో పెట్టుకొని యేవిధమైనవైషమ్యాలున్నూ యెన్నఁడున్నూ లేని చూమామధ్య పొరపొచ్చెములు కల్పించి మమ్ము దూషిస్తూన్నారేకాని అన్యం రాదని మనుష్యమాత్రులకు గోచరించే విషయమే కనక విస్తరించేదిలేదు—

నన్నయ్య భట్టు

2

బృతికిపున్న నామీదేకాదు యెన్నఁదో చచ్చి స్వర్గమలంకరించిన నన్నయ్యపీఠికూడా విమర్శకుఁడు గారికి విపరీతమైన కోపమే వుంది. యీపద్యాలు చూడండి—

“చ. మొదలిడి భారతంబు తుది ముట్టకముందె యరణ్యమందుఁ గుగ్గిం
కిదివియలంకరించుపనికిం జనునన్నయ మీకుఁ దాదయ
న్వదలిన దెట్టులయ్యెనది వాకొనె దాతనిపేరు గుచ్చి, నీ
మది కిది తోఁచెనొ దురభిమానికి యుక్తము లెట్లుదోఁచెడిన్”

చూచారా ? మేము నన్నయాది మహాకవులు మాకు తెలిగించుకొన
దానికి యీదేవీభాగవతాన్ని దయచేత వదలిపెట్టారనడం విమర్శకుఁడుగారికి
యెంత అపరాధంగా తోచిందో! యీ కారణంచేత నేను “దుర్భిమానిని”
గా వారికి తోచి చివాట్లు పెడుతున్నాను. యిక్కడ నాకు కర్తవ్య
మేమిటి? యేమీలేదు, శిరసావహించి వూరుకోవడమే. ఆ పద్యం తరవాయి
పద్యంకూడా చూడండి! పూజ్జులారా !

క. దయచేఁ దెనిగింపక న

న్నయభట్టిది మాకు నిచ్చినాఁడనుకన్నకా

బ్రియమెక్కువ గనఁబడు ని

శ్చయమగు మామీదికరుణఁ జచ్చెనటన్నన్॥

అబ్బా ! విమర్శకుఁడుగారి ఆగ్రహానికి పట్టపగ్గాలే కన్నడదం
లేదు. యెందుకో! నన్నయ్యగారిమీఁద యీ ఆకారణకోపం. మమ్మల్ని
విమర్శకుఁడుగారు దిద్దుకొమ్మన్నట్టు దిద్దుకోవలసివస్తే నన్నయ్యభట్టును
మాత్రమే “దయచేత చచ్చినట్టు” వుటంకిస్తే యేలాసమన్నయిస్తుంది.
తిక్కన్న. యెట్టన్న, పోతన్న. సోమన్న. ఇంకా యెందఱో పొగచిన
కవులు మాయందు దయచేత చచ్చివున్నారని వ్రాయవలసివస్తుందిగదా ?
అప్పుడు ఆ విషయం వైదికశాఖవాఁడైన నన్నయ్యకే ఘటింపక విమర్శ
కుఁడుగారుప్రేమించే వారికీకూడా తగిలితే అది వారి ఉపదేశానుసారం
మేము చేసిన అపరాధమైనా మామీద మఱింత కోపంహెచ్చి మమ్మల్ని
యింకా నిందిస్తారేమో? అనలు పద్యంలోవున్న — “నన్నయభట్టాది
కవిజనంబులు” అనే పదంలో యెంత పరిశీలించినా యేవిధమైన దుర్వ్య
నిస్తీ లేకపోయినా విమర్శకుఁడుగారు నన్నయభట్టుకు ఆంధ్రకవీశ్వరులలో
ప్రప్రథమత్వం యెందుకురావాలి అనేవుక్కురోశంతో యీ మందలించు
వుపక్రమించినట్టు సమలకాపరులకుకూడా గోచరించే విషయంలో యింత
కన్న పెంచి వ్రాయడం అనవసరమని విరమిస్తున్నాను. యిది చొకచిత్ర

మైనకాలం, యీకాలంలో విమర్శనాలుమాత్రమే కాదు, యింకా యెన్నో సందర్భాలు యీలాటివే కనపడతాయి. “కాలాయనముః కలవికరిణాయ నమః” నన్నయ్యభట్టుకంటే పూర్వం తెలుగుకవిత్వం చెప్పేవారు లేక పోరు గాని యీలాటి సలక్షణకవిత్వం చెప్పేవారు లేకపోవడంచేత యితనికి ప్రప్రథమశ్వాభాగ్యం తటస్థించిందని చెప్పవలసివస్తుంది. పైగా విమర్శకుడుగారు నన్నయ్యకు యింకోదోషాన్ని ఆపాదించివున్నారు—

తే. గీ. పరుడు తోడయి నిర్వహింపంగ భార

తము తెనింగింపఁ గలుగుట తానె చెప్పె,

నట్టినన్నయ్యభట్టెట్టు లర్హఁడయ్యె

హెచ్చు గలిగించి నీయిచ్చు మెచ్చు గొనఁగ.

నారాయణభట్టు సహాయమంటూ లేకపోతే నన్నయభట్టు భారతాన్ని ఆంధ్రీకరించనేలేడని వీరి రాత్వర్యమనుకోవాలి. భారతం నన్నయ్యగారి కన్వయించదనికూడా యీయన వ్రాయ సాహసించుట, యీసాహసాని కేంగాని పయివద్యధోరణిచూడండి, నన్నయ్యపేరు వినబడేటప్పటికి విమర్శకుడుగారి కెంతఆగ్రహమో, యేమికాలకర్మదోషమో? యీమధ్య కొన్నివ్రాత లీలాటివే చదవడం తటస్థిస్తావుంది. కొందఱు—

“నన్నయ్యగారి ద్రోపది” అనిన్నీ “తిక్కన్నగారి ద్రోపది”

అనిన్నీ విడదీసి వారి వారి వాగ్వైశద్యాలు చూపడం మొదలుపెట్టడం చూచి వెగటుగా దోచి కాణ్డోలు మా సతీర్థులు శ్రీకాశీభొట్ల సుబ్బయ్య శాస్త్రిలుగారు గాఢంగా మందలించి వున్నారు. అది కొంతవఱకు అభినందనీయంగానే వుంది గాని ఆ సందర్భంలో తిక్కన్నగారిరచనకు ప్రత్యక్ష రానికిన్నీ బొత్తిగా అనొచిత్వాన్ని ఆపాదించడ మనేది కొంతశోచ్యంగా నాకు తోచింది. అట్టినందర్భంలో నీవెందుకు సుబ్బయ్యశాస్త్రిలుగారి పూర్వ పక్షాలను ఖండించుకారుకున్నావని యెవరేనా నన్ను ప్రశ్నిస్తారనుకుంటాను. సుబ్బయ్యశాస్త్రిలవారు మంచి శాస్త్రజన్యజ్ఞానంతో మిశితమైన యుక్తిని

పుణ్యం కలవారుగా వుండడంచేత ఆయన అక్షేపణలు ఖండించడానికి పూనుకుంటే సుఖసుఖాల తేలేటట్టు కనపడక అనారోగ్యంచేత బొత్తిగా అనమృతాస్థితిలో వున్న నేను దానిజోలికి పోలేదు. నిజానికి సుబ్బయ్యశాస్తులుగారు యెవరో నన్నయ్యనుగూర్చి అనుచితపువ్వాత వ్రాయడంచేత వారికి వాగ్బంధం కలిగించడానికే అబ్బిపూనిక పూనిపున్నారుగాని తిక్కన్నగారి యందు శాఖాద్వేషం వుండి కాదని నేననుకున్నాను. అదేమాదిరిగా విమర్శించవలసివస్తే నన్నయ్యతిక్కన్నగార్ల లెక్కయేమి? వ్యాసవర్మీకు లాగుతారా? కాళిదాస భవభూతు లాగుతారా? కాబట్టి అది విమర్శనమే కాదు. అందుచేత సుబ్బయ్యశాస్తులుగారు అవనికి పూనుకోవడం యింకా విచారణీయమేను—

“మయి జల్పతి కల్పనాధినాథే రఘునాథే మనుతాం తదన్యధైవ ”

అన్నట్టు సమర్థులైనవారు పూనితే మంచి చెడ్డగానూ చెప్ప మంచి గానూ కావడానికి యేమాట్రమూ అభ్యంతరం వుండదు. “జ్ఞానలసమిష్టి దగ్ధుల” వ్రాతలు తాటాకుదళ్ళవలె క్షణంలో యెగిరిపోతాయి. కానినామ గారు—

“అధరస్య మధురిమాణం కుచకాఠిన్యం దృశోశ్చ తైక్ష్ణ్యంచ ”

అంటూ వకశ్లోకం లోకోత్తరమయినది చెప్పివున్నారు. సహృదయత్వం వదలి దీన్ని నేను బగ్గంపాడుగా విమర్శించి పాటుచేయడం మొదలుపెడితే యెవరుగాని సమర్థించనే లేరని స్పష్టజ్ఞంగా చెప్పవలసి వచ్చి చెప్పతూవున్నందుకు లజ్జిస్తూవున్నాను. పూనికి ముప్పుకు మరల్లోకం యెత్తి చూపివున్నాను గాని యేకవిదేనా సరే యేశ్లోకమేనా సరే సహృదయత్వాన్ని వదులుకొని విమర్శించడానికి దిగితే సమర్థించడం కష్టసాధ్యమే అవుతుంది. యీశ్లోకంపేరెందు కెత్తవలసి వచ్చిందంటే గుంటూరు డి॥ విమర్శకులు దీని సజాతీయమయిందే మావద్యం వకటి అక్షణాంతరము లోది యెత్తి యేమేమో వ్రాసివున్నారు. ఆయనకు దీనిద్వారా

తెల్పడానికే, చాలా ఉదాహరణలు చూపవలసివున్ననూ, అందుకోసం యీ వ్యాసం వ్రాయడంలేదు గనక ఆ విధానం యిక్కడ కొంతవ్యస్తత మైనప్పటికీ ఉదాహరించి చూపలేదు శ్లో॥ అస్మాక సాధు విచింత్య ఆన్మశ్లోకంమీద సుమారు 16 యేండ్లనాడు నా వికటవిమర్శన చాక చక్కాన్ని ఒకరికిచూపిఉన్నాను. కావలసినవారుదాన్నిచూడండి, పూర్వకాలంలో కూడా యీశాఖాభిమాదప్రముక్తపక్షపాతాలున్నూ ద్వేషాలున్నూ వున్నట్లు అడిదం సూరకవిగారికిన్నీ సోమకవిగారికిన్నీ జరిగిన యుక్తిప్రముక్తి ప్రసంగంలో సోమకవిగారుచెప్పిన—

కం॥ పలుకుల చిలుకల కొలికి

అనేపద్యం సాక్షమిస్తుంది. కాని అంతకుమించిన సాక్ష్యం మతేదీ కనబడకపోవడంచేత యీ శతాబ్దంలో వున్నంత శాఖాభిమానాలు, లేక, ద్వేషాలు అప్పుడు లేవనియ్యేవే మనం అనుకోవచ్చును. నన్నయ్యయందు తిక్కన్నగారికి యెంతగౌరవమో వుండడానికి ఆయన తెనిగించినంత మట్టుకు భారతం అలాగే వుంచి తరువాయి అందుకొని ఆంధ్రీకరించడమే సహస్రముఖాల వ్యక్తం చేస్తుంది. పదిహేను పర్వాలు అవలీలగా తెనిగించిన తిక్కన్నగారికి అమూఁడుపర్వాలున్నూ మూఁడునెలలలో తెనిగించడానికి చేతరాకపోతుందా? అంతేకాదు, ఆపర్వత్రయమున్నూ తిక్కన్నగారు మళ్ళాతెనిగించేయెడల రసవంతంగా వుండడానికి అభ్యంతరం వుండకపోవచ్చునుగాని నన్నయగారికైలి అనితరసాధ్యమవడంచేత ఆ విషయంలో ఇటీవలి కవులు యెక్కువగా వాదోపవాదాలకు దిగవలసి వచ్చేదనుటకు సందేహంలేదు. వాకరు ముందుగాచేసిన పనినే వేతొకరు చేసేయెడల యేవో కొన్ని భాగాలు ముందువారివి అదివఱకే శ్లాఘ్యతరంగా వుండే పక్షంలో యిటీవలి వారి రచన అక్కడ తీసిపోక తప్పదు. సోమయాజులుగారు యీమాట మనస్సులో పెట్టుకొని ఆపర్వత్రయంజోలికి జోలేదని యింతవఱకెవ్వరున్నూ వ్రాసినట్లు లేదు. నేనున్నూవ్రాయను.

తిక్కన్నగారికి నన్నయ్యగారియెడల అపారమైన గౌరవమేగాని శాఖాద్వైషాదులేవిన్నీ లేవు. అనియ్యేవే వ్రాస్తాను. ఆగౌరవం—

“అందాది దొడంగి మూడుకృతు లాంధ్రకవిత్వ విశారదుండు విద్యాదయతుం దొనర్చె మహితాత్ముడు నన్నయభట్టు దక్షతన్ ”

అనే వాక్యంవల్లనే గోచరిస్తుంది. అరణ్యపర్వశేషం జోలికి పోక పోవడానికి లోకంలో వున్నప్రవాదమే కారణ మనుకుంటాను. నన్నయ్య గారి కవిత్వం సంస్కృతపదభూయిష్టంగా వుండడానికిన్నీ తిక్కన్నగారిది ఆంధ్రీపదభూయిష్టంగా ఉండడానికిన్నీ పలువురు పలు విధాల అభిప్రాయపడుతున్నారు. నేను తెలుగు కనక “టీచింగ్ పుస్తకం” ఆన్లుట్లుకాక తెలుగుపదాలతో రచించడమే యొక్కమని తిక్కన్నగారి లక్షిప్రాయపడివుండురనిన్నీ నన్నయ్య గారిచూడడా ఆంధ్రీ కరణ విషయములో పైసందర్భం గోచరించవలసే వున్నను అప్పటిపండిత మండలి యీసడిస్తారేమోనని తత్సమపదభూయిష్టంగా రచించి వుండు రనిన్నీ అభిప్రాయపడతాను. దీన్ని గురించి యంతమాత్రమే వ్రాస్తే చాలదు. యింకా వ్రాయాలి. వీరి కవిత్వాలలో నాకు గోచరించిన దింకొక విశేషము. యెంత సంస్కృతపద జటిలంగా నన్నయ్యగారి ధారనడిచినా ముఖ్య తాత్పర్యం మాత్రం తిక్కన్నగారి రచనకన్న సుశువుగానే కలిగిస్తుందనిన్నీ తిక్కన్నగారిది కొంచెం ప్రయత్నంమీదగాని అవగతం కాదనిన్నీ అభిప్రాయపడతాను. ఈసందర్భం విరాటోద్యోగాల పైతే. యుద్ధసంచకంలో యీ చిక్కులేదు. తరువాత పర్వాలు శాంతిపగయిరాలు ధర్మశాస్త్రంవంటివి. వాట్లలో ఆసలు సంస్కృతంలోనే అంతగా కవిత్వ నైపుణికి అవకాశం లేనప్పుడు అనువాదకులకమాత్రం యెక్కిడనుచి వస్తుంది? ధర్మశాస్త్రంగాని వైద్యజ్యోతిషములుగాని చందోబద్ధాలుగా రచించినా అవి కవిత్వాలనిపించుకోవని చాలాచోట్ల వ్రాసివున్నాను. కనుక యిక్కడ స్పృశించి విడిచాను. యితరవిషయాలు చాలాచాలా నడిచినా

ప్రధానంగా తెలుసుకో తగ్గది నన్నయ్యగారికైలి సంస్కృతపదభూయిష్టమే అయినా అది సామాన్యులకు ప్రతిపదార్థం చెప్పవలసివస్తే కొంత అడ్డుతగులుతుందేమోకాని తాత్పర్యార్థాన్ని చేసుకోవడానికి అంతగా బాధించదనేదే. నాకుతోచిన విషయం ఇది. దీన్నిబట్టి యేమి, వ్యాకరణాది సంబంధమైన మఱికొన్ని సందర్భాలనుబట్టి యేమి, ఆయన్నిగుఱించి, కొంత వ్యాస్తా ప్రసక్తానుప్రసక్తంగా తిక్కన్న యెఱ్ఱన్నగార్లనుకూడా “మంగళాదీని” అన్నభాష్యకారోక్తి ననుసరించి కొంచెం యెత్తుకున్నాను దేవీభాగవతప్రీతికలో. — గుం॥డి॥ విమర్శకుఁడుగారు యీలా యెత్తుకోవడానికూడా వొప్పుకున్నట్లు లేదు. చూడండి.

తే. గీ. కవుల చారిత్రములు వ్రాయఁగడఁగినావె ?

దేవిభాగవతమున నీ తెలివిఁ జూపి.

దురభిమానంబు నీలోన దొరిలి కాక,

యాదికవిభేద మిం దేమియవసరంబు॥

దేవీభాగవతములో ఆదికవుల రచనాభేదాన్ని గూర్చి నేను వ్రాయడం కూడా దురభిమానప్రాయముకదా? అనలు నేను యీ అంధగదేశంలో పుట్టడానికూడా విమర్శకుఁడుగారు సమ్మతించరనుకుంటాను. యీకింది మాటలు చూడండి—

(1) “ఉ. తిక్కన్నకున్న పేరు తెగఁద్రొంచియె నన్నయ కీయఁజాలితి, వక్కటఁ యెంతకైనఁ దగుదైనను దిక్కనయేమి చేసె? నీ కెక్కవ యేమితిగివ్వి తలకెత్తెను నన్నయ? ”

(2) తే॥ గీ॥....బ్రాహ్మణుండవ యింతదుర్మార్గమగునె

(3) క॥....కవితాలలనమొగంబు బూడిదం బులిమెదవే? ”

(4) “మ॥....ఎబోచాకుండఁబోకుండఁగా అవధానంబని నెత్తినెత్తికొని”

(5) తే॥ గీ॥....నీవె కవివె ? సింగికూడఁ గవిత్వంబు చెప్పలేదె!

(6) కా॥...బుద్ధిలేదె ? యిది సత్యంబోనె ?

(7) క॥—మీ కా కాకోపమానమే సార్థకమా :

(8) చ॥ తెఱవలుగా గణించితివె ? ధీరహితా
(బుద్ధిహీనుడా) వృథగా నియోగులన్

(9) ఆ॥ వె॥....వెట్టివెంకటాయ....

(10) ఉ॥ ఎక్కడనో విభాత లిఖించిన యట్టియవృష్టరేఖవే
దక్కెను నీకుఁ బేరు కవితావిషయంబున నంతెకాని॥

(11) క॥ లాభంబబ్బినదానికి నీ భంగిన్ జచ్చిచెడఁగ—”

(12) క॥ మీరాశుకవిత చెప్పఁగ నేరక—

(13) క॥ మన వేంకటశాస్త్రి నీతిమాలిన వాగ్దత్తన్॥

(14) తే॥ గీ॥ ఆయనమున కొక్కపద్యంబు నల్లనేర్పు
వాడు మీకంటె ఘనుఁడు—”

(15) శా॥ కైపుంజెందినవేళ వ్రాసితిరె ? మీకావ్యంబులన్

(16) తే॥ గీ॥ —నిన్నేమనందు ? నిట్టి
రోఁతలకు మెచ్చునట్టి సూరులను నిన్ను
ననియతాత్మజేసిన విధి నందుఁగాక॥

(17) తే॥ గీ॥ ఆశుకవితావధానంబులందు మీకు
శక్తిచాలమిఁ బన్నినసాకుఁగాదె ?—

(18) క॥ పతి నీవో ? లే కా తిరు
పతిశాస్త్రియో ? యెఱుఁగ మీవివాహమ్మునదం
పతు లూరేఁగెడు నపు డుప
పతియే ? అగ్రాసనాధిపతి పల్లకిలోన్॥

(అగ్రాసనాధిపతి, కా॥ కృ॥ ఆచార్యులు అంకుశుగదా)

(19) త॥ ఇద్దఱు భోక్తల కెక్కువె ?

తద్దినమని యిదియె మీకుఁ దగునుపమ....॥

(20) తే॥ గీ॥ గంటకేఁ బది (౧౦) పద్దెముల్ గంటలేని నీకొలఁదికి.....॥

(21) ఉ॥....చచ్చి చెడంగలార లొక జామల తిర్పతివేంకటేశ్వరుల్॥

(22) తే॥ గీ॥ కొత్తవిశ్వ స్థలన మూలఁ గూరుచుండి.....॥

(23) తే॥ గీ॥ అఁయఁ బదియవనాటిము తైదువలన—॥

(24) అ॥వె॥ సభకుఁబోయి చూడఁజాలనిమీరు—॥

(25) తే॥ గీ॥ బుట్టగొఱిగించి సున్నపబొట్టుపెట్టి
తిరుపతిని వెంకటన్నను ద్రిప్పినాము

(ఇది సొంతకట్టుకాదు, ఇతరానుకరణము)

(26) చ॥— పదియవనాటి యైదువలభంగి నడంగరె ?”

(27) చ॥....నక్కపోతు నే । నని యుపమించుకొ
మ్మదియె యన్నివిధంబుల సార్థకంబగు॥

(28) క॥....వెంగలితన మింకఁ గలదె ! వేంకటశాస్త్రి॥

(29) తే॥ గీ॥....పండ్లవై పాటుటది యొకబంటుతనమే ?

(30) క॥....నీ వీ వెడపోకలఁ బోయితె ? ద్రావిడ యుక్తులన.....॥

(31) చ॥ పయోధరములు చిమ్ముకొంచరుగు ద్రావిడభామలచందము.

(విమర్శనములో ద్రావిడశ్రీల పయోధరాలజోలి యేటికో)

యెన్నని చూపుదును ? యిదేరీతిని నూటపదహారు దెమ్మిసైజు పుటలు తి వెం. కవుల గ్రంథవిమర్శన మనే పేరుతో వాకరు పద్యాలతో పూరించినారు. వారు మమ్మిట్లు తిట్టుటకు ప్రధానహేతువు నన్నయ్య భట్టును మేము మా దేవీభాగవత పీఠికలో—“లక్షణంపుఁబోయినై” అని సంభావించినందుకున్నూ ప్రసిద్ధమకవిగా అతణ్ణి సమ్మానించినందు కున్నూ అనుకోవడానికి వయినచూపిన వాక్యాలలో యెన్నో అధారాలున్నాయి కదా ? కాని మొట్టమొదటనే అవిషయం యెత్తుకొని కొన్ని తిట్లుతిట్టడంచేత స్థూలదృష్టికి అందుకోసమేమో అని మాత్రం తోస్తుంది.

అయితే యింకావున్న తిట్లకు ఫలితాన్ని “విచారించవద్దూ, వినండి, అనలు మా గ్రంథాలు విమర్శించడానికిన్నీ పూనుకున్నట్లులేదు. విమర్శకుడు గారికి మామీద వచ్చిన కోప మంతా “గుంటూరుసీమ” కు సంబంధించి వదే. అందులో సప్రమాణంగా మేము వ్రాసిన విషయమంతా కాక పోయినా యే కొంచెమో యెత్తుకొని ఖండిస్తూవచ్చారు. ఆ ఖండన యేలావుంటుందంటే “నన్నయభట్టాది కవిజనంబులుమాకున్” అనే వాక్యంలో మేము వ్రాసిన నన్నయభట్టాది అనే అక్షరాలకు చేసిన ఖండన మేలా వుంటుందో అచ్చంగా మూడుమూర్తులా అలాగే ఉంటుందని వేతే చెప్పనక్కరలే దనుకుంటాను. విమర్శకుడుగారి పరిశ్రమకు ముఖ్య ఫలితం యేమిటంటే : మేము కొప్పరపు కవుల కవితవ్వ పాండిత్యాలకు జరికి పాటిపోయి ఆపరాభవాన్ని కప్పిపుచ్చడానికి యేమీ పుపాయంతోచక గుంటూరుసీమ అనే ఆబద్ధపుతడకను అల్లి లేనిజయాన్ని ప్రకటించుకొని సంతృప్తిపడ్డట్లు తేల్చడమే. యీలా తేల్చడంలో కొన్నిచోట్ల జడ్డిగానున్నా కొన్నిచోట్ల లాయరుగానున్నా కొన్నిచోట్ల సాక్షిగానున్నా విమర్శకుడు గారు పనిచేసివున్నారు. యీలా మమ్మల్ని సమర్థించవలసిందని వీరిని కొప్పపువారుగాని తత్పక్షియులుగాని కోరివున్నట్లు నామనస్సాక్షి తోచుట లేదు. “ప్రమాణ మంతఃకరణ ప్రవృత్తయః” గీరతవిషయాన్నికూడా కొంత అందుకొని వీరు సమర్థనానికి పనిచేసివున్నారు. అదికూడా స్వయంగా చేసిందే కాని దానికి సంబంధించినవారి ప్రేరణవల్ల జరిగినట్లు తోచదు, దానికిఁగాని దీనికిఁగాని వారివారి ప్రేరణ యేమాత్రం పున్నా గ్రంథం అంత అనుచితధోరణిలో నడిచివుండదని నా నమ్మకం. గుంటూరు సీమపుట్టి యిప్పటికి మూడుదశలు కావచ్చింది. అందులో అనత్యాలే ఒంటే యిన్నాళ్ళవఱకున్నూ మాకొప్పరపుసోదరులు పుపేక్షించేవారుకారు. ‘జల్లి సీమ’, అనేపేరుతో గ్రంథం వ్రాస్తున్నామనో వ్రాశామనో వారు ఆరోజు లలో దేనిలోనో వ్రాసినట్లు జ్ఞాపకం. కాని ఆపుస్తకం బయటికి వచ్చినట్లు

మాత్రంలేదు. యీవిమర్శన పుస్తకాన్ని చూచి సోదరులు లోలోపల చాలా లజ్జిస్తారనికూడా నా అంతరాత్మకు తోస్తుంది.

ఈ విమర్శకుడు గారికి మాయందు అందులో విశేషించి నాయందు వుండే ఆగ్రహమే యీ వ్యాతకు కారణం. ఆగ్రహానికి కారణం నేను వైదికశాఖవాణ్ణిగా వుండడమే మరొక కారణం నన్నయ్యభట్టు ప్రప్రథమ కవిగా వుండడమున్నూ అతణ్ణి నేను—

సీ॥ “నన్నయకవి పెట్టినాడుకదా తిక్కనాది కవీంద్రుల కాదిభిక్ష”

అని శ్రీశానందంలో కవిత్వభిక్షప్రదాతనుగా పేర్కొవడం అనుకోవాలి. ఆయితే వచ్చిన కోపమంతా వినియోగించారో లేదో యేలా తెలుస్తుంది? అలా వినియోగిస్తే యిక మధురపాకంలో తిట్టేవారేమో! అందుచేత కొంత దిగమింగి వ్యాసినట్లే భావించాలి. దూషించకుండా వ్యాయాసా అంటే దూషించకుండానే వ్యాసివున్నట్లే ఆయన అనుకొనివుండురు. అందుచేత ఆప్రశ్న మన మడగడం అనవసరం.

విమర్శకుడుగారు నాతోపాటుగా వయోవృద్ధులే అని వారిపీఠికలో వక షాక్యం చెబుతూవుంది. నన్నువారు పద్యాలలోనేకాక వచనంలోకూడా, “వేంకట శాస్త్రి” అనియేకవచనం నే వాడుతూ వుంటారు. అది వారికి నాయందు వుండే నిరసనభావానికి స్ఫూర్తికమే ఆయినా దానివల్ల వారి విమర్శనగ్రంథ తత్వం పూర్తిగా వెల్లడి కావడం సంభవించడంచేత నాయందలి ప్రేమగానే భావిస్తాను. లేకపోతే ఆయా విషయాలు అన్నీ కాకపోయినా కొన్నైనా నేను ఇండించి మచ్చు చూపవలసివచ్చేది. యిప్పుడు ఆ పరిశ్రమ లేకుండా పోయిందని వేతే వ్యాయవలసి వుండదు.

కా॥ కోపంబుల్ పనిసేయునే? ఒరుల కెగుల్ చూపుచో॥

ఒకటిమాత్రం నామీద పెద్దభారం దానంతట అదే వచ్చిపడింది. చూషించనివ్వండి భూషించనివ్వండి సుమారు నాల్గవందల పద్యాలకు యే

మాత్రమో తక్కువగా తఱుయనన్ను (నికృష్టంగానే కానివ్వండి) సంభోధిస్తూ గ్రంథకర్త విమర్శనవ్యాజంతో రచించినప్పుడు యీ మూలంగా కృతి పతిత్వం అభివేషించే అయన్ని సమ్మానించ వలసివుంటుందని వేరే చెప్ప నక్కఱలేదు. తిట్లకుకూడా సమ్మానమా? అని శంకిస్తారేమో? మా పాపం తాన్నే నా బాల్యంలో జరిగిన యీ యితహాసాన్ని వినండి. తహస్సీల్దార్ పుద్యోగాన్నో డిప్యూటీ కలెక్టరీ పుద్యోగాన్నో చేస్తూవున్న వాక బ్రాహ్మణ గృహస్థు తన కూతురివివాహంలో సంతర్పణసమయంలో నేతిజారీ పుచ్చుకొని నేయి వడ్డిస్తూ వుండగా వాకానొక బలశాలి బ్రాహ్మడు— “నీ అబ్బి సొమ్మేమేనా ఖర్చుపెడుతున్నావా? బాగా నమ్మద్దిగా వడ్డించవేము” అని యే మేమో అంటూ వాక చెంపకాయ కొట్టినట్లున్నూ దానితో దిమ్మతిరిగి ఆయన కొంత సొమ్మనిల్లి అజారీ లక్కడ వదిలిపెట్టి యింట్లోకి వెళ్ళి—అ బ్రాహ్మణ్ణి భోజనమైన తరువాత నావద్దకి తీసుకురావలసిందని ఆర్డరిచ్చాడనినీ, అలా ఆర్డరివ్వడంతోటట్టే అందఱున్నూ యేదో శిక్ష విధిస్తారని అనుకుంటూ వుండగా, యేచేతితో ఆయన తన చెంపమీద కొట్టివున్నాడో అచేతికి వక మంచిబంగారు మురుగు బహుమతీ యిచ్చి ఆదరించి పంపేటప్పటికి అందఱూ ఆశ్చర్యపడ్డారనినీ చెప్పకోగా విన్నాను. అబ్రాహ్మడు ఆయన యెవరో లేకమూ యెఱుగడు పాపం. భవతు. ఆకాలపువాళ్ళ ఉదారతలు అలావుండేవి. రాయనభాస్కరుడు మొదలైనవారు అలాటిపుదూరులే. యిప్పుడు నాకు అలాటి అవకాశమే తటస్థించింది. నేను సామాన్యగృహస్థును గాని జమీందారుణ్ణి కాను. దానంతట తటస్థించిన అవకాశాన్ని దాటబెట్టరాదను గ్రంథకర్తకు నన్ను తిట్టడమే వుద్దేశమైనా గ్రంథాన్ని కృతియిచ్చి కృతిపతిని చేసినట్లు తుదకు పరిణమించింది. కవిత్వం బాగా సాపుగా వుంది. అందుచేత నాశక్తికొలదిగా—“చంద్రుడి కొక నూలుపోగు” అన్నట్లు యేదో మా గాగ్రిమంలో చిన్న సభచేసి యేవో అభినందనపద్యాలుకొన్ని చెప్పి యిప్పటికి నావద్ద నిల్వవున్న సేలజోళ్ళలో వుత్తమతరగతి సేలజోడును బహుమతీగా

యిచ్చి నోటితో లేవనడంకంటే చేతితో లేవన్నాడన్న లోకోక్తికి లక్ష్యంగా వుందామని తోచింది చని త్రికరణశుద్ధిగా యిందుమూలంగా వారికి నేను ఆహ్వానం పంపుతున్నాను. నాప్రార్థనను ఆచరకాలంలోనే దయచేసి వారు నఫలీకరిస్తారని నమ్ముచున్నాను. వారు లేశమున్నూ సందేహించవలసినవిషయం యిందులో లేదు.—

“కట్టమిచ్చినవానిఁ గన్నె నిచ్చినవాని” అనే వేఱుగోపాలశతక చరణాన్ని వినేవుంటారాయన. అంతేనేకాని ఆయన నాశంకలకుతగిన జవాబు వ్రాయవలసిందని సవాలుచేసివున్నప్పటికీ ఆపనికి పూనుకొనేదిలేదు. పూనుకుంటే మళ్ళా తిట్టవలసివస్తుందాయె. తిట్లకు తిట్లేజవాటు. విషస్యవిష మౌషధం. ఆపని నాకేకాదు యెవరికీ యిష్టంవుండదుకదా! ఆయన యేవో తిట్లు వ్రాసివ్రాసి తుట్టతుదకు నాకు పువదేశంగా వకపద్యాన్ని వ్రాసివున్నారు. దాన్ని పుడఁపారించి యీ అవాంతర విషయాన్ని వదలి ప్రధానాంశంయెత్తుకొని నాల్గుమాటలువ్రాసి వ్యాసాన్ని ముగిస్తాను—

తే॥ గీ॥ పరువ మనియెడు చండభాస్కరుఁడు మింటఁ

నేగి తుది నపరాంబుధి నీడఁబడియె

జరయనెడి కాటుచీకటి పొరసె నింక

జ్ఞానదీపికఁగొని యాత్మఁ గాంచుమయ్య.

యీ పద్యంకూడా సదుద్దేశంతో వ్రాసిందికాదు గాని మనం నడుదేశంకిందే భావిద్దాం.

“కాట్టితే కొట్టాఁడు కొత్తకోకెట్టాఁడు” అన్న మాదిరిగావున్న యీ పద్యం వ్రాసిన కవిని నేను అంతో యంతో కనినైవుండి తన్ములాన్ని యెన్నో సమ్మానాలు పొంది వుండిన్ని శక్తివున్నంతలో సమ్మానించకుండా యేలా వుండగలనో చదువరులే చెప్పవలసివుంటుంది. యిందులో యేదో కవటం వుందని ఆయన ఆలోచించి రాకపోతే అదినామరదృష్టమని విచారించడం కంటే నాకు కర్తవ్యం కనపడదు. యిది నిష్కపటమైన ఆహ్వానమని

యే పరిమాణం కోరితే ఆ పరిమాణాన్ని చేస్తాను యీయన రెండేళ్ళనుంచి అనారోగ్యస్థితితో వున్నట్టు మిత్రుని ద్వారా వ్రాయించి వున్నారు. యీ పుస్తకంలో కాక యేదో భారతసంశయవిచ్ఛేదమనే వీరితాలూకుపుస్తకంలో కొన్ని అపప్రయోగాలు కనపడి నేను వాట్లకు సమాధానం యీయవలసిందని వీరిమిత్రుడుగ రిద్వారా కబురంపితే వారితో పైసంగతినిచెప్పి మతిచూడా స్థిరంగా వుండడం లేదనిచెప్పినట్లునాకు వ్రాశారు. యిందుకు నేను మిక్కిలిగా విచారిస్తూ ఉపాస్యదేవతను వీరికి త్వరలో నాతోపాటు ఆరోగ్యాన్ని కలిగించి చిరకాలమునుంచి తుల్యావస్త్రంలోనే వున్న నాకు కృతిప్రదాతను సమ్మానించి నాడన్న యశస్సును సంపాదించి పెట్టవలసిందని ప్రార్థిస్తున్నాను. ఆ సమ్మానసభలోనే వారికి అంగీకారమైతే వారిశంకలకుకూడా సరళంగా తోచిన సమాధానాలుకూడా చెప్తాను. నన్నయ్యన గూర్చిన శంకలవంటివే అయితే చెప్పనే అక్కిలలేదుకదా? ఆయా సందర్భం వారి అంగీకారానంగీకారాలను బట్టి వుంటుంది. బలవంతంలేదు. యీయన కవితాధారనేకాక శాఖాభిమానాన్నికూడా చదువరులు ప్రశంసింపవలసి వుంటుందని నాతలఁపు. తిట్లకేమీ అవి యీయనవి కావు కోపానివి. యిక యీలాటి సందర్భం వకటి నిమిత్తంగా పెట్టి యీ పిమర్చకుడుగారిచేత నన్ను కృతినాయకుణ్ణిగా చేసిన నన్నయ్యభట్టారకుని అనితరసాధ్యరచనకై కొన్ని వద్యాలు చవిచూపుతూ తోచినమాటలు కొన్ని వ్రాసి ఈవ్యాసం అపుతాను.

చ॥ బహువనపాదపాబ్ధికులపర్వతిపూర్ణసరస్వరస్వతీ

సహితమహామహీభరమజస్రసహస్రఫణాశిదాల్పి దు

స్సహతరమూర్తికి॥ జలధితాయికి॥ బాయక శయ్యయైన య

య్యహిపతి దుష్ప్రతాంతకుడనంతుడు మాకు బ్రసన్నుడయ్యెడన

చ, అరిదితపోవిభూతి నమరారుల బాధలు వొందకుండగా

సురగులనెల్ల గాచిన మహోరగనాయకు డానమత్సరా

సురమకుటాగ్గిరత్తురుచి శోభితపాదున కద్రినంద నే
శ్వరునకు భూషణంబయిన వాసుకి మాకుఁ బ్రసన్ను డయ్యెడుకా.

ఉ. గోత్రమహామహీధరనికుంజములన్ విపినంబులన్ గురు
క్షేత్రములన్ బ్రకామగతి భేలన నొప్పి సహాశ్వ సేనుడై
ధాత్రిఁ బరిభ్రమించు బలదక్షపరాక్రమదత్తుఁ డీక్షణ
శోత్రవిభుండు తక్షకుఁడు శూరుఁడు మాకుఁబ్రసన్నుఁ డయ్యెడుకా

యిట్టిధారాశుద్ధికి నేను బాల్యమాదిగా పర్యయత్నించి చూచాను, అలవడింది కాదు. యీభట్టారకుఁడు స్వల్పంలో తేలేదాన్ని పెద్దచేసిన్నీ చెప్పగలఁడు. పెద్దలో చెప్పేవిషయాన్ని, కోడికరించిన్నీ చెప్పగలఁడు. కర్తు మకర్తు మన్యధాకర్తుం సమర్థుఁడు. దీనికి వుదాహరణాలుగా కొన్ని ఉదాహరణలు భారత విశేషాలలో యెప్పుడో చాలానాశ్శక్రితమే చూపివున్నాను. “జలధిలోలవీచివిలసత్కల కాంచి” లోనైన సవద్యాలు చూచుకోవాలి. ఆయాశక్తులన్నిటిలోనున్నా నాకు అనితరసాధ్యంగా తోచింది. యీతని సమాసగ్రధననైపుణ్యమే : అప్రయత్నంగా భట్టారకుని కవిత్వంలో శబ్దాలంకారాల కుప్పతెప్పలుగా వచ్చిపడతాయి. అందు కిదివఱలో చూపిన ద్యాలే చాలను, మఱివకటికూడా యిస్తాను.

“ఉ. భారతభారతీభగభ స్తచయంబులఁజేసి....”

యమకకవిత్వం రసాన్ని చెడఁగొట్టుతుందని లాక్షణికులందఱున్నా వొప్పుకొన్న విషయమే భట్టారకుని కవిత్వంలో వున్నయమకం రసాన్ని లేకమున్నూ భంగించదు. కారణ మేమంటే నిమంటులసహాయంతో పరియత్నించి పరియత్నించి సమకూర్చిన యమకమయితే కాదూ అదోషా నికీ గుటి కావడం. అసలు అతనిధారలోనే యిమిడివుంటుందాయె శబ్దాలంకారం. యింకొకటి తత్సమపదాలు విడివిడివి కూర్చడంలోకూడా భట్టారకుని నైపుణి అనితరసాధ్యంగా వుంటుంది.

క. దేవనములైన యనుజుల
తో విప్రులతో రథాశితో వచ్చి యర
జ్ఞావాసము చేసెడు ధర
ణీవల్లభ నీవు ధర్మనిష్ఠితుడై.

పైపద్యంలో వున్న కూర్పుసౌగంధ్యం అలా వుంచుదాం. వచ్చి, చేసెడు, నీవు. అనేమాఁడు మాటలుతప్ప అచ్చతెలుగుమాటలు లేని యీపద్యం యెంతసుకువుగా కుఱులకుకూడా అన్వయ మవుతుందో పరిశీలించండి. భక్తి అనేది సంస్కృతం. బత్తి అనేది తెలుగు, అశ్చర్యము సంస్కృతం అచ్చెరువు. తెలుగు, అయీ పదాలలో యేపదలు సుకువుగా అర్థమవుతాయో అలోచించండి. అయీ రహస్యం భట్టారకునికి తెలిసినట్టితరులకు తెలియదేమో అనుకుంటాను. యెక్కువగా యిమిడ్చి చెప్పడం సూత్ర గ్రంథాలకు అవసరం గాని పురాణాదులకు అవసరం కాదు. శ్రీ॥ కం॥ వీ॥ పంతులుగారు భట్టారకుని కవిత్వంకంటెను సోమయాజి కవిత్వంకంటెను కూడా నాచనసోముని కవిత్వం రసబంధుర మని అభిప్రాయ మిచ్చివున్నారు. కొన్నిపద్యాలు అతఁడు కేవల కావ్యపాకంలో నడిపించి వున్నాఁడు. ఆపద్యములు రసవత్తరములనుటకు సందేహంలేదు. దరహంమీదచూస్తే భారత కవులను మించుననడానికి నాకు వొప్పుదల లేదు. అరీతినే పరిశీలించి చూచేయెడల తిక్కన్నగారికైలిని కంకంటివారికైలి అతిక్రమించిందని చెప్పవలసి వస్తుంది. పురాణకైలితో తిక్కన్నగారు ఉత్తరరామాయణాన్ని నడిపించారు. పూర్తిగా కావ్యకైలిలో పాపరాజుగారు నడిపించారు. చారిచారి వుద్దేశాన్నిబట్టి విమర్శకులు విచారించ వలసివుంటుంది. కవిబ్రహ్మాంతటి వాఁడు వ్రాసినదాన్నే పుచ్చుకొని అంధీకరించడం మహాసాహసంకదా : అట్టి సాహసానికి దిగినపాపరాజుగారు యెన్ని పన్నెచిన్నెలున్నూ పెట్టి పోతే యేలా తుదనెగ్గుతుంది ? పయిగా పాపరాజుగారి వాణికూడా రసవంతమైనది కాని అల్లాటపాప తరగతిలోనిదిరాదు—కనుకనే ఆపహాస్యాస్పదుఁడగు కాలేదు. యమకాలువగైరా అలావుంచండి—

సీ. తిలకంబు దిద్ది “దిద్దితిఁ జూడు” మను
రమాసుదతి చెక్కుల నీడ, జూచువాని”

యీపద్యం శ్రీమహావిష్ణువును వర్ణించినది. చరణాలన్నీ యీలాగే వుంటాయి. అందులోనున్నూ యీ మొదటిచరణం అత్యద్భుతమైన రసికత్వాన్ని వెల్లడిస్తూ వుంది. యెందుచేతంటారా? మీరే చూచుకోండి. నన్నెందుకు చెప్పమంటారు? ప్రసక్తానుప్రసక్తంగా పాపహాజుగారు వచ్చారు. ప్రస్తుతం నన్నయ్యగారు ఆయీ కవులనుగూర్చి ప్రాయశఃపసి వస్తే వొక్కొక్కరికి వొక్కొక్కవ్యాసం పెట్టుకోవలసిందే గాని వొకరిని గూర్చి ప్రస్తావేతోకరినిగూర్చి యెత్తుకోవడం మహాపరాధంగా పరిణమిస్తుందని నేను భయపడుతూవుంటాను. అలా యెత్తుకోవడంపేరే—

సీ. ఒకరిపెండిలిలోమఱొక్కఁడాపల్లకి నిరుక నుంకించుట—

వంటిది. వారు వారు కోరకపోయినా మనం వారిని యిబ్బికించినట్లు వుతుంది. దీన్ని యెఱుఁగుదును. అయినా సంబంధం వుండడంచేత స్పృశించడం తప్పింది కాదు. భారతకవులను గూర్చి యెత్తుకుంటే యిబ్బి వలవారిని యెత్తుకోవడం మానినా అసలుముగ్గురినేనా యెత్తుకోక వొక్కరి నెత్తుకొని విరమించడానికి బుద్ధివుట్టదు. యెట్టిన్నగారు— “నాపెసరపప్పు కలిసినదంతా నాదే” అన్నమాదిరిని భారతకవులైనారు. నన్నయ్యగారు అసలు ఆమహాకార్యాన్ని ప్రారంభించినవారవడంచేత భారతకవి అనేపేరు వహించారుకాని చాలా రచించికాదు. విజంగా భారతకవి పట్టభద్రత్వం తిక్కన్నగారికే కట్టవలసి వస్తుంది.

చ॥దుర్గమార్థజలగౌరవ భారతభారతీనముదగిము
దరియంగ నీడను విధాత్యనకై నను నేర్వబోలునే

అని నన్నయ్యగారి దివ్యవాణి భావికాలమందలి యనర్థాన్ని సూచించింది. సంశయాత్మావినశ్యతి అన్నట్లు తుదకు ఆలాగే జరిగింది. సత్కవి

వాక్యము రిత్తవోవునే. యెన్నటికి రిత్తవోవదు. భవతు, ఆలా జరిగి
కొన్నాళ్ళు అసంపూర్ణ స్థితిలోనే వున్న ఆ భారతాన్ని ఆంధ్రీకరించడానికి
సాహసించినతిక్కనగారు “యేశోవామృత్యుర్వాతనే” అభియుక్తోక్తిని
మనస్సుయందుంచుకొనియ్యేవే కర్తవ్యాంశమందు పగ్గవర్తించినారని
తోస్తుంది. ఆయన నన్నయ్యవలె కవిమాతృగ్రుహక దండనాధుడు కూడా
కదా! దండనాధునకు ప్రాణభీతి వుండదని వేటే చెప్పనక్కరలేదు.
అదిగాక—

“న సాహస మనారుహ్య నరో భద్రాశిపశ్యతి”

అనే న్యాయాన్ని పాటించిన తిక్కనగారు భారత మనాయాసంగా
రసవత్తరంగా పూరించి తద్వారాగా తాను తరించడమేకాకుండా నన్నయ్య
గారినికూడా తరింపజేశారనుటకు సందేహంలేదు. తిక్కనగారి విజ్ఞానం
నన్నయ్యగారినికూడా కూడతీసుకురావడం లోనేవుంది. దీన్ని గుఱించి
లోగడ వ్రాసేవున్నాను. అందఱు యెఱిగిందే అయినా తిక్కనగారివైది
కూడా కొంతమచ్చుచూపి యీ వ్యాసాన్ని ముగిస్తాను—

ఉ. చిచ్చుకన్ను మూసికొని చేతిత్రిశూలము దాచి లీనమై
వచ్చిన దుద్రుచందమున వ్రాలుదు పీవనిలోన నోర్వఁగా
వచ్చునె నిన్ను నెట్టిమగవానికి నీకృప నాశ్రయింపఁగా
వచ్చితి మెవ్విధిం గెలువవచ్చు మహాత్మా యెఱుంగఁ జెప్పదే॥

క. సంజయ మురభంజనుని. ధ
సంజయునిం జీరికిం గొనడు కర్ణుం డిం
దుగ్గింజెనఁకియైన గెల్తు న
నుం జచ్చెనె అట్టివాడునుం గయ్యమునఁ.

క. పరిపలనిమూఁకలోఁ గా
ల్నిలువక గుఱ్ఱమ్ముడిగ్గి నీకొడుకు గదా

కలితభుజుఁడగుచు నొక్కఁడు

తొలఁగి చనియె నేమిచెప్పదున్ గురునాథా.

యిట్టివి విడివిడి పదాలకూర్పుతో ముద్దులుమూటగట్టే లిలో వున్న పద్యా లెన్నో పుదాహరించవలసి వుంటుంది. యీ శైలికికూడా మార్గదర్శి నన్నయ్యగారే యేమో అని నే ననుమానిస్తాను.

క. మతిఁ బరికింపఁగ జీవిత

మతిచంచల మెండమావు లట్టులు సంప

ప్రితితు లతిక్షణికంబులు

గతకాలము మేలు వచ్చు కాలముకన్నఁ.

క. కరుణానిరతులు ధర్మ

స్వరూపు లింతకు మదీయజనకులు చను దెం

తురు వారు వచ్చి నీ కి

చ్చిరేని పాణిగ్రహణము చేయుము నన్నుఁ.

తిక్కన్నగారి పద్యాలలో తెలుఁగెక్కువ సంస్కృతం తక్కువ. నన్నయ్యగారి పద్యాలలో సంస్కృత మెక్కువ తెలుఁగు తక్కువ, అని ప్రాయశఃకాలేదు, కాని శైలి పుభయులదిన్నీ ప్రసాద గుణభూయిష్టమే. నెల్లూరుగుంటూరు బందరు ప్రాంతాలలో వున్నంత అచ్చతెలుఁగు గోదావరి మండలంలో వాడకంలో లేదనే నాకు తోస్తుంది. కాని నన్నయ్యకెక్కడి నుండి వచ్చాయో మాటుమూల తెలుఁగుపదాలుకూడా కవిత్వంలో దొర్లు తాయి. ఏదైత, ఒగి. వెన, మొదలైన మాటలు వ్యావహారికంలో నేనెక్కడా మాప్రాంతాలలోఁగాని యితర ప్రాంతాలలోఁగాని వినలేదు. భారతకవుల కెక్కడనుండివచ్చాయి ? గ్రాంథికంగా వున్నాయంటే నన్నయ్యగారి నాటికి వున్నగ్రంథాలపేళ్ళు చెప్పగలమా ? యీశంకలకు సరియైనసమాధానాలు కనపడవు. మొత్తం నన్నయ్యగారికూడా యేదో ఆధారం వుండి తీరాలన్నది సిద్ధాంతం. శాసనాలకవిత్వం మాత్రమే నన్నయ్యగారికిపూర్వం

వుండేదంటూ కొందఱువ్రాస్తారు. అశాసనాల్లో కూడా యీమాటలు వున్నట్టు లేదు. నిఘంటులన్నీ నన్నయ్యగారి కీవలివేను. నన్నయ్యగారు వాడని పదాలు కొన్ని — ఉపతాయి మొదలై నవి స్వల్పంగా తిక్కన్నగారు వాడి వున్నారు. అవి వ్యావహారికాలో గ్రాంధికాలో తెలియదు. భాష ప్రపంచసృష్టితోపాటు అనాదిగా వుండితీరుతుందన్నదే తుదకు సర్వసమ్మత మైనమాట. భవతు. దీన్ని యీలావుంచి ప్రసక్తి కలిగింది కనక యెట్లన్న గారిని గూర్చి కూడా కొన్ని మాటలు వ్రాస్తాను. యీయన వ్రాసిన భారతారణ్యపర్వశేషంకూడా ముద్దులుమాట కడుతూ జనరంజకంగానే వుంది. కనకనే మళ్ళా యెవరున్నూ కలిగించుకొని పునఃపాఠాని కుపకృ మించలేదు. యావత్తుకూ పుపకృమించినవారు పలువురున్నా ఆ పాఠాన్ని అతికృమించినట్టున్నూ లేదు.

చ. ధనములు చాల గల్గి సతతంబును నిందియివంచ నల్పుచున్
మనమున నెన్నఁడున్ సుకృతమార్గము పొంతనుబోక లోభమో
హనిరతబద్ధులై తిరుగునట్టి జనుల్ వరలోక సౌఖ్యమున్
గనుటకు నేర రిప్పటి సుఖంబులు మేలయి తోచు వారికిన్.

క. ఈ లోకము యగుఁగొందఱు

కాలోకము కొందఱకు సిహంబును బరమున్

మేలగుఁ గొందఱ కిధిపా :

యే లోకము లేదు సూరె యిలఁ గొందఱకున్ .

యీలాటి పంకా యెన్నో పద్యాలు పుదాహరించతగ్గవి వున్నాయి. సమాసగ్రధన విషయంలో మొట్టమొదటనే నన్నయగారి “శారద రాత్రుల” పద్యాన్ని యీయన అనుకరించ వలసిన అవశ్యకత కలిగింది. అనుకరించి — “స్ఫురదరూఢాంశురాగరుచి” మొదలైన పద్యాలను ఇంచుమించు అదేతైలితో ముగించి చాలవఱకు కృతార్థుఁడుకూడ కాగలిగాడు. వాక్కొక్కరి కవిత్వమందున్నా వాక్కొక్కరి గానమందున్నా ఒక్కొక్క

విశిష్ట గుణం సహజంగా వుంటావుంటుంది.—ఆగుణం అనుకర్తలకు యేకాంత భాగమో స్వాధీన మవుతుంది గాని పూర్తిగా స్వాధీనం కాదన్నది సర్వానుభవసిద్ధం. శ్రీనారాయణదాసుగారిని హరికథకు లెందఱు అనుకరించడం లేదు? కోడి రామమూర్తిగారిని మల్లవిద్యాప్రవిష్టు లెందఱు అనుకరించడం లేదు? వొక్కరైనా వారివారి పూర్తి విశేషాలు ప్రకటింపగ గలుగుతున్నారా? పై విషయమున్నూ అలాటిదే. నిజంగా అనుకర్తలు కృతార్థులు కాగలిగినా ప్రప్రథమలయం దుండే గౌరవాతిశయంచేత అనుకర్తలను లోకం యేకొంచెమో తగ్గించడమే కనబడుతుంది — ఉపమాన స్థానంకన్న ఉపమేయ స్థానాన్ని మనం యెంత వుత్కృష్టంగా వర్ణించినా తత్తుల్యంగా వుంది అని చెప్పినట్టే అవుతుంది — ఆ యీభావాన్ని మనస్సులో పెట్టుకొనియ్యేవే దేవీభాగవతంలో మేమీ క్రింది పద్యం వ్రాశాము.

ఉ. మూగురయందు నన్నయ సమున్నతుడై కడులక్షణంపుఁబోయి
వై గుది గూర్పు నేర్పు గలఁడై తగు నిండుక కేమి: యజ్ఞయన్
లోగక ఆతనిన్ జెనయు, న్యూనుఁడనందగఁ డెఱునార్యుఁడెం
తే గడుసుందనమ్ము గలఁడిర్వరకు సరివచ్చు నన్నిటన్.

యెవరికో కోపంవచ్చిందని యిప్పుడు నేను నన్నయ్య స్థానాన్ని తిక్కన్నగారికి మార్పుచేసినా దాన్ని లోకం విశ్వసిస్తుందా? కొందఱు విశ్వసించినా మఱికొందఱు తిరగబడతారు.

“అందఱినిం దనియింప మమ్మునిర్మించిన బ్రహ్మకై న దరమే :
యిది పెద్ద లెఱుంగకుండురే : ”

వాల్మీకికన్నా కూడా మిన్నగా కవిత్వంచెప్పినట్టు కాళిదాసును సమర్థించ వచ్చును. కాని కాళిదాసుకు సమకాలికుడైన భోజరాజు —

“ మధుమయిఫణితీనాం మార్గదర్శి మహర్షిః ”

అని ఆ గౌరవాన్ని వాల్మీకి యందే ఆపాదించాడు. సంస్కృత కవిత్వం వాల్మీకికులతోనే ఆరంభంకాలేదు. వేసంలోకూడా కవిత్వపదార్థం గలవి కొన్నిభాగాలు కనపడతాయి. అయినా కావ్యరూపందాల్పింది వాల్మీకికుల వాక్రవాహమే. అందుచేత—

“ భువిఁ గవితాకన్యఁ బుట్టించె నెవ్వడు ”

అన్న యశస్సు ఆయనకు దక్కింది. అదేవిధంగానే యేదో తెలుఁగు కవిత్వం నన్నయ్యనాటికి కొంత వున్నప్పటికి—

మ. మహిమున్ వాగనుశాసనుండు సృజియింపన్ ”

అన్న పేరు నన్నయ్యకు దక్కింది. దానికి యెవరెంత అసూయ పడ్డా ప్రయోజనంలేదు. నన్నయ తిక్కన యెఱ్ఱన పోన న మొవరై న మహానీయులందఱూ నిరుపమానులే, ధన్యులే. వీరిని గూర్చి ప్రత్యేకించి మాట్లాడుకోవలసిందే అని యిదివఱకే వ్రాశాను. దానికి సంబంధించిందే యీ మురారి శ్లోకానువాదం—

చ. ఒకరొక రుండురీ వీరవరు లొక్కరికొక్కరు తీసిపోరు భూ

మికి యశ మెచ్చె రావణుని మెచ్చున నంచనుకొందుమేని వా

లికి నతడింత జంకె లవలేశము లొక్కట డించి వీనులుం

టకు విని కన్నులుంటకుఁ గనందగు నల్పుల మేమి చెప్పఁగన్॥ స్వప్తి

అనుబంధము

(షరా) ఈవ్యాసలవ్రాయడానికి ప్రసక్తి కల్పించిన విమర్శకుఁడు గారు రమారమి నావలెనే డెబ్బైయేళ్ళ వృద్ధ వయస్సులోనే వున్నట్టు వారు పీఠికలో వ్రాసిన — “వెంకటశాస్త్రియు నీవును పృథ్వులైరి.”

అనేవాక్యంవల్ల స్పష్టపడుతుంది, అయితే మేము గుంటూరు సీమలో విద్యావిషయంగా సుమారు మూడుమాసాలరాలం వున్నరోజుల్లో యేషనక్తిలో గాని యాయన పేరెన్నడును వినబడ్డట్టులేదు, పలువురు శాఖ

భిమానులు పద్యాలతో మమ్మల్ని గాఢంగా తిట్టి ప్రచరించేవారు. వారు వారి వారి పేళ్లను కూడా ప్రచరించడమే వుండేది. ఆపేళ్ల జాపితా అక్కడక్కడ గుంటూరు సీమలో ప్రచరించే వున్నాము. వీరిపేరు ఆ పేళ్లలో యెక్కినట్టు లేదు. మేము పొరబడి వున్నామా ? లేక యీ యన అప్పడీ విషయంలో జోక్యం కలిగించుకోనే లేదా అని సందేహం కలుగుతూ వుంది. యేకొందతో "యదార్థవాది" "సత్యవాది" అనే మాటపేళ్లతో మమ్మదూషించి ప్రచరించే మహానుభావులును వుండేవారు. ఆపేళ్లలో వీరు వాకరై వుండురా ? ఇంత ఆవేశం కలవీరు వార్ధక్యం వచ్చేదాకా ఆయీ దూషణోక్తులను కడుపులో నెట్లుదాచుకో గలిగిరో ? అని కూడా సందేహం కలుగుతూ వుంది. అయితే వీరు వ్రాసిన —

“బహుకాలమునకు మరలి యీగోల యేలయని తలంతురేని”

“యిది బహుకాలము క్రిందటనే వ్రాయబడినను”

అనేవాక్యవ్యయమువలన విమర్శకుఁడుగారు చాలాకాలం క్రితమే దీన్నివ్రాసి లోకులకు జంకియో లేక మతేకారణం వల్లనో దీన్నిదాచి తుదకు వార్ధక్యం వచ్చాక వ్రాసిన గ్రింధం వృధా పోనేల ? అని ప్రతిష్ఠార్థం దీన్ని ప్రకటించినట్లు తోస్తుంది. పూర్వ వయస్సుకన్న వృద్ధ జయస్సు కొంత యుక్తముక్త విచక్షణత్వానికి తోడ్పడవలసి వుంటుంది. ఆపద్ధతిని తిట్లు తగ్గించుకొని శంకలుమాత్రం ప్రచరించుకుంటే అవి నిలచినా నిలువక పోయినా యుక్తంగా వుండేది, ద్రావిడ స్త్రీల కచకు చాల దగ్గునుంచి ప్రసక్తిగాని ప్రసక్తిగా యెత్తికొని వ్రాస్తే విమర్శనం యొక్కువ శృంగారంగా వుంటుందని ఆయనకు తోచడం ఆశ్చర్యంగా కనబడుతుంది. “రోళ్ళా రోకళ్ళా పాడిన” గుంటూరు సీమలోవున్న విషయాలు అసీమవారై న వీరికి యేకొంచెమున్నూ అవగతం కాలేదను క్షోభదానికి వీరిశంకలు కొన్నిసాక్ష్యమిస్తాయి. సోదర కవులు కాకినాడ నుంచి యెవరో వారి ఆపులకు వ్రాసిన పుత్తరం అసత్యవాక్య పూరితం

అని అసలు వారే వొప్పుకున్నట్లు నాటివారి తూష్టింభావమే దేనోళ్ళ సాక్ష్య మిస్తూ వుండగా ముప్పై యేండ్లకు వీరు ఆవుత్తరమంతా సమర్థించడానికి పూనుకోవడంకన్న ఆశ్చర్య మేముంటుంది. వీరి విమర్శనమంతా యిదే విధంగా ప్రవర్తించింది. దానికి నేను సమాధానం చెప్పడముకంటే ఆ సీమలో ఆకాలంలో వుండేవారిలో యిప్పటికి స్వర్గతులుకాగా మిగిలిన గ్రంథ కర్తగారి బంధుగులే చెప్పగలరని వారికి బలాతం చెప్పడం యుక్తమని తోచింది — ఆగ్రంథాన్ని మెచ్చినవారిని వీరు — “స్తోత్రపాఠకులు కొందఱు ఒక్కొక్కరిని నివమన్నయట్లు గుడ్డలూప్పి గంతులు పైచిరి” “వీరేమి విశేషములు గాంచి యట్లయిరి. తి. వేం, కవులయందలి దురభిమానమువారి నట్లాడించినది....” అని నీచంగా దూషించి యున్నారు. కాబట్టి అట్టివారు వీరి కేమి బోధించినను అది దురభిమాన ప్రాయుక్తమే కాబట్టి ఆవుత్తరపు తత్త్వం వగయిరాలకు మాకునాడు ప్రతిపక్షమైనను ఇటీవల మితుళి అయిన సోదర కవులనే సాక్షులుగాచూపుచున్నాను. 116 పుటలలో బోలెడు శంకలుండునుగదా ? అన్నిటికి యిదివఱలో నన్నయ్యను ఆదికనిగా పేర్కొన్నందుకు శంకించిన శంకకు వ్రాసినట్లే వ్రాస్తే చాలా పెరుగుతుంది, నిస్సారమైన ఆ యీశంకా సమాధానాలకు లోకం యేకాంచ మున్నూ సుముఖంగా వుండదు. అందుచేత యేనత్కిరగాని పరిగ్రహించదు. యీకారణం చేతేగదా ? విమర్శకుడుగారు తమశంకలను పృథక్కుగా ద్రవ్యము వ్యయించి అచ్చొత్తించుకోవలసివచ్చింది. నేను తనది సరిపోయిందిగాని వీరుచేసిన అనుచిత ప్రసంగమునకు యితరులైతే యింతతో సరిపోదు. కాని యెన్ని అనుచితపు తిట్లుతిట్టినా విమర్శకుడుగారి వుద్దేశము తిట్టవలెననేదికాదనే నా అంతరాత్మకు తోస్తూవుంది. యేలాగో దేశానికి వచ్చిన కళంకాన్ని తొలగిద్దామనేదియ్యేదే అందుచేత దీన్ని ప్రస్తుతం జర్నల్ లోనైన దేశాల్లోనేకాక మన దేశంలోకూడా సర్వత్రావ్యాప్తిచేయవలసి దేశాభిమానక్రింద జమ కట్టవలసి వుంటుంది, అన్నిటికి మూలం

కవిత్వం వకటి సాపుగా వుంది. యీగుణం నన్ను బాగా ఆకర్షించడం చేతనే యీ యన్ని నేను సేర్వోడు సమర్పించి బహుకరింప దలచినాను యితర విషయంలో పద్యం సాపుగావ్రాయడమే శ్లాఘ్యం అందులోపూర్వోత్తరపక్షాలు పద్యంలో సాపుగా వ్రాయడం మఱి శ్లాఘ్యం. అందుచే వీరు నాకు అభినందనీయులు పయిగా కృతిప్రదాతలు. నాసమ్మానము ననాదరింపక దయచేసి త్వరలో సభాముఖమున స్వీకరింతురని విశ్వసించుచున్నాను.

శుభస్య శీఘ్రమ్

అయ్యా ! “సంధిమిచ్చంతి సాధవః”

అనే లోకోక్తి ననుసరించి మీరు నన్నెంతతూలనాడి దూషించి చెడతిట్టి వెగటుగా ప్రవర్తించి నప్పటికీ నాకది అపకారకం గాదనిన్నీ మీకే అది యెంత సవరించుకోవాలని ప్రయత్నించినా (భవతి హృదయ దాహీ శల్యతుల్యో విపాకః) సవరణకాక బాధిస్తుందనిన్నీ ఆతొందర పాటును నేను లెక్కింపక మీతో సంధికిగా మనస్సా ప్రయత్నించి మీకు కవితా సామాగ్రి సరియైనది లేశమున్నూ లేదని యెఱిగిన్నీ గణయతి ప్రాసలకూర్పు కొంతసాపుగా వుండుటకే (బహుమానించడానికి యేదో మిష వుండాలికదా) నేను సంతోషించి మిచ్చుల్నిసమ్మానించాలని త్రికరణ శుద్ధిగా యేర్పరచుకొని యెంతో గౌరవంగా నిష్కపటంగా ఆహ్వానిస్తే మీరుదాన్ని అవమానకరంగా భావించి కావలిస్తే నేనే మీకు సమ్మానం చేయడానికి సిద్ధంగా వున్నాను, మావూరే రావలసిందంటూ వ్రాస్తారే? మీవ్యాత యుక్తిసహంగా వుందా ? లేకపోయినా మీ కోరిక ప్రకారం రావడానికైతే సిద్ధపడతానుగాని మీరేమనుకొన్నారో ? నేను బొత్తిగా దుర్బలస్థితిలోవున్నాను. సుమారు యేడెనిమిదియేళ్ళనుండి నేను అతిమూత్ర

వ్యాధితో అతిమాత్రంగా నలుగుతూన్నాను. అందులో వకసంవత్సరాన్నుంచి మణిన్నీ, అందులో గతించిన వేసవి మొదలుకొని మణిమణినిన్నీ. నేను వస్త్రధారణం కూడా బరువయి చేసికొనేకత్తి తగ్గి—

“కౌపీనవంతః ఖలు భాగ్యవంతః.”

అనేకృపణస్థితికి వచ్చి సంవత్సరన్నటకన్న యెక్కువ కాలమే అయినది. ఇట్టి నన్ను ఆహ్వానించడానికి మాయింటికివచ్చి కొందఱు మాటదక్కదేమో? అని భయపడి మో మోటపెట్టక తిరిగి వెళ్ళుచున్నారు. ఈస్థితిలోనే చెన్నపట్టణంవఱకున్న నన్ను బలవంతపెట్టి శ్రీతిరుమల శ్రీనివాసత్రిలింగపీఠంవారు నిరు డీరోజుల్లో తీసుకువెళ్ళారు. భగవదనుగ్రహం తిన్నగావుండడంచేత వారికి అస్రతిష్ఠ లేకుండా మళ్ళా యిల్లు చేరగలిగానుగాని చాలావ్యయం రాకపోకలకు వారికి తగిలింది. నిరిబ్ధి కన్ననూ మిక్కిలి తక్కువస్థితిలోవున్ననన్ను యీమధ్య తెనాలివై శ్యులు ఆహ్వానించారు. బలవంతంమీద వెళ్ళడమూ రావడమూ జరిగింది. అంతే కాని సభలో నాలుగుమాటలు మాటాడేనో? లేదో? నాకు బాగాతెలియదు. యిప్పటి నాతూకం యేబై పౌనులకన్న కొంచెం తక్కువలోనేవుంటుంది. యిట్టినన్ను కృతిపరీవాతృత్వద్వారా మామగారున్నూ తద్వారా గురుపంచకంలోవారవడంచేత పరమపూజ్యులున్ను ఆయినవీరు—మనుగుడుకొనకో అన్నట్లున్నా—

“వీరభద్రసశ్శైమునకు హనుమత్పశ్శే”

మన్నట్లున్నూ బలవంతంగా కాకపోయినా యేదో విధంగా పీడి రాదు గదా? అనే పూర్ణవిశ్వాసంతో ఆహ్వానిస్తున్నారు. నాకు (కృతిపరీవాతృత్వద్వారా) అట్లునకు ప్రస్తుతస్థితినిబట్టి యిచ్చేబహుమానం—

“చంద్రిడికి నూలుపోగు”

సామెత వుండనేవుంది కనుక (తావన్మాత్రమే) కౌపీనం యిచ్చినా నేను సంతోషిస్తాను. సందేహపడనక్కరలేదు,

“శ్వశురురాగరసమ్మానం సద్యో గృహ్లాతి పండితః”

కనక మీసత్కారాన్ని పొందడానికి నేను ఉవ్విళ్ళూరుతున్నాను. నన్ను సత్కరించడానికి మీకు యెక్కువ వ్యయప్రయాసలు తగలవుగాని రాకపోకలకు అధమం నలభై యాభై రూపాయాలదాకా తగులుతాయనిన్నీ ఆహేతువుచేత అది సాధుబాధగా పరిణమిస్తుందేమో? అనిన్నీ సంశయిస్తున్నాను. తమకు అంగీకారమయితే యేలాగో బయలుదేలి తమ సమ్మానాన్ని పొంది మీగ్రామస్థుల సందర్శనం చేదామని కుతూహలం యింతా అంతా కాదునుమండీ! బోలెడువుంది. నా ప్రస్తుతస్థితినిబట్టి నాకు చేయవలసిన సదుపాయం అంతగా వ్యయప్రయాసలకు గుఱి అయివుండదు. ఉదయం 8 గంటలకులోగా వేడినీళ్ళ స్నానం. అటగిద్దెడు బియ్యపునన్ను నూకల పలాచటిజావ. అటసోలెడు మజ్జిగ (ఆవుదేనా సరే? గేదెదేనా సరే) — ఇంతే. మధ్యాహ్నం యేదో మీతోపాటు భోజనం, 3 $\frac{1}{2}$ గంటలకు సుమారున డాక్లీగింజలజావ. రాత్రి మీతోపాటుగా కొంత ఆలస్యంగాకాక నల్లమందుకనక 7 గంటలకు భోజనం (ఇది ప్రధానం కాదు) నిమ్మకాయంత గోధుమపిండితో చేసిన చపాతీ, అటసోలెడు ఆవుపాలు. : బస్. ఇంతే. యీ సదుపాయం యెవరికిగాని అంతగా భారం కాదనే నేను అనుకుంటాను. కాని యింతకంటె అధికమైన సదుపాయం కొన్నిచోట్ల మిక్కిలి చిక్కుగా వుండేది వకటివుంది. అది ఆవలీవలికి వెళ్ళేనడుపాయం. నా పడకగదికి పదిగజాలలో ఆ సదుపాయం కుదరాలి. (అవసరమవుతుందేమో అని యిట్లుకోరడంగాని యిది యెల్లప్పుడూ అవసరంకాదు. కాని మనిషికివున్నది పుష్టికదా) నాకువున్నవ్యాధి మాత్రవ్యాధి అని లోగడనే వ్రాశానుగదా. అది అప్పుడప్పుడు ప్రకోపిస్తూ వుంటుంది. ఇది వార్ధక్యాతిశయంచేత యిప్పుడు మఱింత లోకువచేసి తఱుచు ప్రకోపాన్ని చూపిస్తూవుందిగాని అసలు నన్ను యిది ఆశ్రయించేమో నలభై అయిదేళ్ళు దాటవచ్చింది. యిది కల్పితమని తమరభిప్రాయపడి విమర్శ

నకు పువకృమిస్తారేమో ? గృంథస్థంగావున్న యీకిందిపద్యాలు చిత్తగించం
దని పొర్లిస్తాను.

మ. “పదిగా దిర్వది గాద యీరుజ ననుకా బాధింపఁగాఁ జొచ్చిన
ల్యదిపైనాలగుదాఁచె వత్సరము; లీపాపిష్టరోగాన కే
నెద నొక్కించుక చోబొసంగియసుమా ? యెట్లెట్లా వర్తింతు నేఁ
డిది నాకుకా భరియింప రాద యిఁక నీవే దిక్కు కామేశ్వరీ”

యిక్కడ విమర్శించే వారికి కొంత అవకాశం వుంది. అదేమి
టంచే ? మొదట నల్వదియైదేళ్ళంటూ వ్రాశావేమి ? పద్యంలో “నల్వది
పైనాలగు అని మాత్రమే వుందికదా ? పరస్పరవిభేదంగాలేదా ! అని
శంకించేవారికి సమాధానం వినండి. యిప్పటికి సుమారు సంవత్సరం
తొమ్మిదిమాసాల క్రితం యీవ్యాధినితట్టుకొనేశక్తి జొత్తిగాలేని దొర్బల్యం
యేర్పడింది. అప్పుడు చెప్పినది యీపద్యం. అందుచేత యిప్పటికి
అప్పటికీ మధ్యవున్నకాలం కొంత అందులో చేరవలసిరాక అవ్యత్యాసం
కలిగిందని మనవిచేస్తాను. అయితే యిదిన్నీ వకశంకేనా ? దీనికి సమా
ధానం యెందుకని తాము కాకపోయినా మఱివరేనా శంకిస్తారేమో, యెవరో
అక్కఱలేదు. దేవరవారే యిట్టిశంకలు చేసేవారిలో అగ్రగణ్యులనేనంగతి
యీవ్యాసంలోనే అవకాశంవుంటే కొంత లోకానికి ఋజువుచేస్తాను.
అందుకే అనుకుంటాను నేను గతంలో కొన్నాళ్ళక్రితమే గతించవలసి
వుండిన్నీ ఆగవలసి వచ్చిందని తోస్తూవుంది. తక్కినశంక లేలావున్నా
“దాఁచెను” అన్నచోట మీశంక తప్పదుగదా ? “దాఁచెను నన్నయ”
అన్నది, “తప్పెను నన్నయ” అని దిద్దుకున్నట్లు వ్రాసివున్నారు. అది
పుస్తకంచూడకుండా వ్రాయడంచేత కలిగిన మార్పుగాని నాదిద్దుబాటు
కాదని విజ్ఞప్తి. మీరు భ్రమపడినారు. మీరనుకొన్నదోషం దాఁచు లోలేదు.
ప్రసక్తికలిగింది కనక యింకొకపద్యంకూడా అఘట్టంలోదే పుదాహరించి
మఱీ వ్రస్తుతం అందుకుంటాను.

మ. “ ఇదియే బందరునందు నిల్పె నను నెన్నేనేళ్ళు సంవత్సరగా,
నిదియే సల్పె ననేకశిష్యులకుఁ దా నీరోగమే యొజ్జగా,
బొదిలించెఁ యీ ధృవ మేను దీనిభయముం బోనెట్టగానెంచి నె
మ్మదిగా నొక్కట నిల్చితిన్ నిజము సుమ్మా; తల్లి! కామేశ్వరీ.

సరే ? పరిసక్తివచ్చి మతోపన్యం చమవర్ణవినోదార్థం వుదాహరిస్తే
యిది విమర్శకాగ్రేసరులైన తమవంటివారికి పెక్కుశంకలు కలిగించేదిగా
పరిణమించిందే. కా గతిః. అవును తప్పేమీ ? రోగమేమిటి ? అన్ని
వుపకారాలు చేయడమేమిటి ? ఇది ప్రశ్నవ్యాంశం కాకపోతుందా? అయ్యో
తెలియక అడుగుతాను. ఇవిన్నీ శంకలేనా అని మిమ్మెవ్వరూ మంద
లించనే లేదేమండీ—ఆశ్చర్యం. అందుచేత యేదోజవాబుచెప్పే తీరవలసిం
దేనా ? అంటే వినండి. అడిగేవాడికట ! చెప్పేవాడట ! లోకువట !
అంతేనేకాని ఇవన్నీ పూర్వపక్షలే అవుతాయా ? శాంతం పాపం.
యీపద్యచరిత్ర చెప్పవలసివస్తే అధమం రెండువందల పారాలేనా గ్రంథం
పెరుగుతుంది. పత్రికాప్రవర్తకులు శ్రీయుతులు వెంకటేశ్వరశాస్త్రిల్లు
గారు విసుక్కుకుండా ప్రకటిస్తారా ? అని కూడా సందేహం. వారు నాకు
యెన్నోవత్సరాలనుంచి పత్రిక గౌరవార్థం పంపిస్తూన్నారగాని యెప్పుడు
గాని వొకమంచివ్యాసం విపులమయినది వారిపత్రికకు నేను పంపించిన
పాపాన్ని పోలేదని లజ్జిస్తూ వుంటాను. అయితే సుమారు సంవత్సరానికి
పూర్వం కొన్నివేలకాలాలుదాకా వ్యాసాలు వ్రాసివున్నాను. అప్పుడేవో
కొన్నివ్యాసాలు వారిపత్రికకి పంపిస్తే యీలజ్జించడానికి అవకాశమే లేక
పోయేది కాని ఆపత్రికలకున్నంత వ్యాప్తి దీనికి లేదనుకొని నే నాకాస్త
పనీ చేయలేక పోయాను. ప్రస్తుతం గుం॥ డి॥ విమర్శకుడుగారు నా
“ నన్నయ్యభట్టు ” వ్యాసానికి జవాబుగా ఇచ్చే “ సంశయవిచ్ఛేదానచ్ఛేద
ప్రచ్ఛేదోపచ్ఛేద ” వ్యాసం న్యాయానికి కృష్ణలో పడవలసివున్నా ఆపత్రిక
వారు వీరితత్త్వం పూర్తిగా నా “ నన్నయ్యభట్టు ” వ్యాసంలో వీరివిమర్శ

గ్రంథాన్నించి యెత్తిచూపిన ముప్పయివక్క దూషణవాక్యాలనీ జాగా చూచివుండటంచేతకాబోలు వీరివ్యాసాన్ని “ తోసిరా ” జన్నారు. దానిచేత ఆనందర్పం యేమీయెఱగని త్రిలింగకదివచ్చింది. వస్తేమాత్రం పొజ్జలు పేంకటేశ్వరశాస్త్రులుగారు వ్యాసకర్తగారితిట్లు—

“ పదియవనాటిముత్తైదువు ” లోనైనవిన్నీ హాస్యోక్తులు ద్రావిడ శ్రీలకుచాలు లోనైనవిన్నీ (నేనుయెత్తిచూపినవి) చూచేవుంటే కృష్ణవారు చేసినట్టే చేశేవారుకాని అవి వారెఱుగనేయెఱుగరని పూర్తిగా విశ్వసిస్తూ వారికి నేనొక చిన్నవిజ్ఞప్తికూడా పనిలోపనిగా అందించుకుంటావున్నాను. అయ్యా! నన్ను సంనత్సరంనాడు త్రిలింగపీఠంవారి సమ్మానసభలో మీరు చూచివున్నారు. నాకోరికమీద— “ చరకసంహితను ” కూడా నాకు మీరు యిచ్చివున్నారు. జ్ఞాపకం వుందా? అప్పటి నాశరీరస్థితి యెంతశోచ్యస్థితిలోవుందో! మీకు నేను వ్యాభ్యాసం చేయనక్కఱలేదు. యిది నానాటికి పోయేకాలంగాని వచ్చేకాలం గాదుకదా? అందుచేత అప్పటి కంటే యిప్పుడు యెంత కృశించివుంటానో వేటే వ్రాయనక్కఱ వుంటుందా? వుండదు. ఇట్టిస్థితిలో—“తిరుపతివేంకటకవుల గ్రంథ విమర్శనం ” అనేపేరుతో యెన్నో బండబూతులు (మనుష్యులలో యెవరో తప్ప నోటవచింపరానివిన్నీ వినరానివిన్నీ) తిట్టిన యీ గుం॥ డి॥ విమర్శ కుడుగారు యింకా యేమో తారతమ్యభావ్యంగా వ్రాసే చేతగానివ్రాతకు అవకాశంయిచ్చి నాకుపనికల్పించడంలో (ఆయాతత్వం యెరక్కే అనుకుందాం) మీరు భాగస్వాములయినందుకు నేను మిక్కిలీ విచారిస్తూన్నాను. యీయన తిట్టినతిట్లు మళ్ళా యిక్కడ నేను అనువదిస్తే గ్రంథం చాలా పెరుగుతుంది. అతిట్లను చూచేవుంటే యీమధ్య వీరినన్మానానిది ప్రసిద్ధెంటుగా వీరివూళ్లోనే జరిగినసభకు వచ్చిన పండితులు మెల్లగా తప్పు కునేవారే అని ఖండితంగా నొక్కిచెప్పుతున్నాను. శ్రీశిష్టావారు (పేరు జ్ఞాపకంలేదు) ఈయన మాగ్రంథాలమీద చేసినవిమర్శనకు నేను మెచ్చుకున్నా

నంటూ కూడా వుటంకించి యీయన్ని ప్రశంసించారు. యుక్తంగావుంటే నేను ప్రశంసించే స్వభావం కలవాణ్ణో కానో? “గిడుగా? పిడుగా” వగయిరా నావ్యాసాలెరిగివున్న మీబోట్లకు వేతేవ్రాయనక్కఱవుండదు. రామ! రామ! ఈయన వ్రాసిన దెస్సిపైజు 116 పుటలలోనూ మచ్చు కేనా వకటిన్నీ యుక్తమయింది లేనే లేదు. చూడండి మచ్చుకు వకటి చూపుతాను.

నీవు మీసం పెంచావుగదా కవిత్వానికంటూ? మీ తిరుపతిశాస్త్రి యెందుకు పెంచాడు కాదూ?

అనేది అందులో ఒక పూర్వవక్షం చూడండి, దీన్ని గురించి యెంత వ్రాయాలోను, ఆసలు యీ మీసం పెంచడం గొడవ యెందుకు వచ్చిందో చెప్పాలా? ఆత్మకూరు సంస్థానంలో మా దేవీభాగవతం వినిపిస్తూవుండగా ఆ సంస్థాన విద్వాంసులు మహాపండితులు శ్రీనివాసాచార్యగారు— “నాపలు కాలకింపుమ అనంత! గుణాలయనై నయట్టి” అనే పద్యంలో - గుణాలయ లక్ష్మి అనే ప్రయోగము యెట్లా సాధువు అని ప్రశ్నించారు. యేదో సమాధానం చెప్పాము. తృప్తిపడ్డారు కారు. దానిమీద క్రమంగా ఘర్షణ పెరిగింది. భారతం వుదాహరణంగా చూపుతామన్నాం. చూపండిగాని భారతం అంతా మే మంగీకరించే వాళ్ళంతా, నన్నయ్యభట్టుగారి కవిత్వంలోనే చూపాలన్నారు వారు; అందుకైతే మేం అంగీకరించ లేమగాని (ఓహో గ్రంథం పెరిగిపోతూవుందే! యెంచేసేది? తీగతీస్తే దొంక కడులుతూ వుంది కాబోలు) సాధ్యమైనంతవఱకు నన్నయ్యగారి ప్రయోగాన్నే చూప లేకపోతామా? (యెప్పుడూ అభ్యుపగమ్యవాదం జిగీషువులకు వుపకరిస్తుందని నా మతం.) అనే దీమాకుతో వున్నాం. మర్నాడు నన్నయ్య గారిదే -

“దేవతలు ధర్మవర్తులు.”

అనేది యిచ్చాం. కొంపమీదికి వచ్చింది వారికి. దానితో మెనలదానికి వీలులేక “ధర్మవర్తులు” అని దిద్దుతామంటూ పిడివాదం వుంకలోకి

దిగారు వారు, (ఎందుచేత పృథివీదులకు మెసలడానికి వీలిచ్చిందికాదో? వాయవలసివస్తే మఱీ గ్రంధం పెరుగుతుంది, పైగా సామాన్యులకు బోధించదు కూడాను.) దానిమీద జరుగుతూవున్న ఘర్షణలో వారు మాయుక్తిమీద పైయుక్తి తోచక రాజుగారితోటి “మహాప్రభూ! మీరు లోక్యులు. బాగా మాట్లాడతారు. లోక్యులైనందుకు ఆ బాటమీసాలే గుఱుతు చిత్తగించండి అన్నారు. మీసాలు ఆ కాలంలో వైదికానికి చాలా అక్షేపణీయాలని వాయాలా? అక్కఱలేదు. దానిమీద నేనన్నానుగదా? యీ మీసాలు లోకకరీత్యా పెట్టుకున్నవికావండి. మేమూ వైదికులమే. అతఁడు వెల్నాటి. నేను ఆరామద్రావిణ్ణి. అయితే మీసాలెందుకు పెట్టుకున్నామంటే? యిందుకు అని అంతా సుప్రసిద్ధంగా చదువుకుంటూ వుండే మాతాలాకు “దోన మటం చెఱింగియును” అనే పద్యాన్ని ఆవేశంతో చదివేను. ఆపద్యరచన నాటికి మా వయస్సు 28 యేండ్లు దాదాపు, ఆయీవయోనిర్ణయం నానారాజ సందర్శనలో వున్న “తే. కుజుఁడు భూకారకుండఁట?” అనేపద్యం (ఆనండానంలో చెప్పిందే) చదువుకొని పిమ్మట జాతకచర్యలో వుండే జననకాలదశాశేషం పరిగ్రహించి జననం మొదలుకొని లెక్కపెట్టుకుంటే లెక్కలలో చాలా ప్రజ్ఞపున్న గుం॥ డి॥ విమర్శకుడుగారికి షణ్ణంలో తెలుస్తుంది. నాకన్న తిరుపతిశాస్త్రి సంవత్సరం యేడు మాసాలు కాబోలును చిన్న. యెందుకీశోదే? యెవరు సంతోషించింది? చెప్పండి? అయితే యేంచేతును ఈ పనికిమాలినపని ఆయన కల్పన చేశారు. వృధాగా పత్రిక నిండుతూంది. “కాకస్య కతివా దంతాః” చెప్పొచ్చేదేమిటంటే! యిది జరిగి యిప్పటికి 42 యేండ్లుదాటవచ్చింది. అప్పుడు నాకుమాత్రమే మీసంపున్నట్టున్నూ తిరఃయ్యకి లేనట్టున్నూ విమర్శకుడుగారు అభిప్రాయపడిపశ్చిస్తారే! అనందర్పం వీరికేలా తెలిసింది? మాయద్దటికీ కూడా వుండఁబడలే మీసం.

“పెంచినార మీమీసము”

అనడం తటస్థించింది. భవతు. విమర్శకుఁడుగారిపూహే సమంజసం అనుకుందాం. యిన్నాళ్ళదాఁకా యీ శంకకు అవకాశం లేకపోతుందా?

పాండిత్యంలో మన విమర్శకుడుగారివంటి పరిజ్ఞానం లేకపోవచ్చు. గాని ఆ రాజుగారికి వొక్కరికే మీసం వుందనిన్నీ రెండోవారికి లేదనిన్నీ అట్టి సందర్భంలో—“పెంచిసాము” అని చెప్పడం పొసగదు కనుక పృథ్వీచేదామనేనా? అనుకోరా? వారల్లా వుండగా “మాట్లాడితే మారామేకు” అన్నట్లు గొంతుకపట్టి నొక్కి యేలాగేనా సంస్థానాన్నుంచి పాజ్‌దోలుదామనే దురుద్దేశంతో వున్న ఆ పండితులు పూరుకుంటారా? వారెందుకూరుకున్నారంటే? అసలు శంకకవకాశమే లేదుకనుకనే యింకేముంది?—

“గజం మిథ్య పలాయనం మిథ్య.”

వినండి భూతార్థాన్ని అప్పుడేకాదు మఱికొంతకాలందాకా యిద్దరికీ కూడా పూర్తిగానే (కత్తిరిమీసాలు కావు) మీసాలు వుండేవి. (మెలితెట్టివిడిచిన మీసాలపై గొప్ప నిమ్మకాయలు రెండు నిలువవచ్చు) అయితే అతనివి అంతగట్టిబోజా మీసాలుకావు, వకమాదిరివి. నావో? బాగా శివాజీ మీసాలాగు వుండేవి. ఆ మీసంతోవున్న నా ఫోటో బండరులో పైరేవేటు డాక్టరు శేషగిరిరావువద్ద పకటి వుంటే వుండవచ్చు ననుకుంటాను. (ఎందుకీసోదే యిదేం పక్కన? యేం జవాబు. యీలాటి చొప్పుదంటు శంకలుచేసే పైగా అమంగళా శీలపు బండబూతులు తిట్టి అందుకు నేను యేమీ అనక కాస్త యతిపాసల కూర్పున్నూ ధారాబాగుందని సేల్వోడుబహుమతీ చేయదలచుకుంటే దాన్ని పరిగ్రహించడం అవమానంగా భావించి యేదో చెత్త యీలాటిదే వ్యాసి కయ్యం పెంచేవారికి తమ పత్రిక తోడ్పడిందని వ్యాయబోతే గొంథం పెరుగుతూవుందికదా? పెరిగితే, చింతలేదు యీ వ్యాతకూడా చెత్తవ్యాతే అవుతూ వుందికదా? చెత్తకి చెత్తేకాక మఱివకటి వస్తుందా? రాదుకదా? అవుతే మంచిదే. యేంచేసేది?) విమర్శకుడిగారికి అవసరమైతే అతనిపేర వ్యాసి తెలుసుకోవచ్చును. ఈయన తిట్టిన తిట్లు యెంత గర్లణీయాలో తమకే తెలుస్తుంది. ఆ పత్రిక తాము చిత్తగించలేదనే నా విశ్వాసం. యిప్పుడు అది తాము చూచామని నాకు ప్రత్యుత్తరం వ్రాసేదాకా

పూర్తినిద్దరేపట్టదు. అపత్రికల తేదీలు ప్రకృతం విమర్శకుడుగారు మీ పత్రికలో వ్రాస్తూవున్న “సంశయావచ్చేదకావచ్చిన్నం”లో వుదాహరించే వున్నారు. (నాకు కలిగిన సంశయమేమిటో? విమర్శకుడుగారు చేధించేదేమిటో? నాకు బోధపడడం లేదు. అంత ప్రజ్ఞాశాలులేమి కావచ్చు) ఆ తేదీలుగల పత్రికలు పంపవలసిందంటే కృష్ణాపత్రికవారు తమకు పంపక పోరు. లేదా? నావద్ద వకటే ప్రతివుంది. దాన్నే పంపవలసిందంటే పంపుతాను. లేదా విమర్శకుడుగారు అలాటితిట్లను పునయోగించిన “తిరుపతివేం కటకపుల గ్రంథవిమర్శనం” అనే (రు 1-0-0 వెలగల) గ్రంథాన్ని తమకు పంపవలసిందంటే పంపకపోరని తలుస్తాను. ఇందులో యేదో వక పనిచేసి తాము ఆతిట్లు చూడాలి. అయితే ఆయన్ని మీరెప్పుడైనా యేవల్లెత్తు మాటేనా? అన్నారేమో? అందుచేత ఆయనికి మిమ్మల్ని అలా (కృతేతు స్రుతి కర్తవ్యం) గాఢంగా తిట్టి బుద్ధిచెప్పవలసివచ్చిందంటారేమో? రామ? రామా? ఆయనకి మాకూ యెన్నడూ యేవిధమైన సంబంధమూలేదు. వారరిమొగం వకరం చూచి యెఱుగం, (ఆయమయమితి ప్రత్యభిజ్ఞగా) యెఱుగనే యెఱుగం. రెండేళ్ళనాడు కాబోలు “గ్రామంగచ్ఛ తృణం స్పృశతి”గా మావూరు వచ్చి నన్ను చూచినట్లు పీరిస్తేహితులు నాపేర యిటీవల వ్రాశారు. యీ తిట్లు చాలాకాలంనాటివి. కాబట్టి యిది నిష్కారణమై రు.

“ పండితా పండితానాం ”

అంటూ యేకరువుపెట్టివున్నారు అభియుక్తులు. ఆయన మహాపండితులు. ఆకారణంచేత తద పక్షయా శుంతతా వచ్చేదకకోటిలో సరిగణించవలసిన మేము ద్వేష్యులం కావలసి వచ్చిందేమో? ఆ తిట్లు చూచి రామువారిని ప్రశ్నిస్తే వారే తమకు తోచిన సమాధానం సెలివిస్తారు. మిమ్మల్ని యెందుకు యింత నిర్బంధిస్తానంటే? పత్రికా సంపాదకులకు వ్యాసకర్తల తత్వం తెలియడం కూడా అవసరమనియేను. చిరకాలాన్నుంచి నాకున్నూ మీకున్నూ పరిచయంవుందికాని—“ఎన్నడు నిను బెట్టుమనుచు సింధ్రము

సేయన్” అన్నాడు భాగవతంలో. యెప్పుడూ మిమ్ముల్ని యేమీ నేను స్వావధానంకోరలేదు. యిప్పుడు కోరుతున్నాను, తీరిస్తే యీకోరిక తీర్చండి. లేదా? చింతలేదు. యాచ్ఛ గదా!

“అవమానం పురస్కృత్య మానం కృత్వా తు పృథ్వతః” అన్నారు అభియుక్తులు. (మీరూమీరూ యేవో కలహాలు పెట్టుకుంటూ వుంటే మేమూ మేమూ కలిగించుకుంటూ వుంటామా? అంటారనిన్నీ యెఱుగుదును. యీ కలహం నిష్కారణంగా తీర్చడంగదా.) నాకు తమనహాయమల్లా వ్రాయక వ్రాయక “జన్మానికల్లా శివరాత్రి” గా మీ పత్రికకు వాస్తూవున్న నా దీర్ఘ వ్యాసాలు (ప్రస్తుతానికి సంబంధించినవి ష త్రిమే) మీ పత్రికలో జాగ్రత్తగా ప్రచురించడమే కావలసింది. వుండడం ప్రాయోపవేశావస్థలోవున్నా బుద్ధి యింకా అంతో యంతో ప్రసరింపజేస్తూనే వుండి భవతి. బహుశః విస్తారంగా మీ పత్రికకు పని కల్పనకాదే అనుకుంటాను. ఆ బ్రాహ్మణు తిట్టినతిట్లకు తగినంత సమర్థనం ఆయన చూపడమంటూ వుండదు. అలా చూపడమే తటస్థమే.

“పిండ్యః స్థవే త్సగరే”

ఆపద్ధతిని అంతతో “భాషామంజరి సమాప్తా” కావలసే వస్తుందిగదా? ఆయనికి నామీదవున్నకోపానికి పరిమితే కనపడదు. నామీదకోపం అంతతో ఆగక నన్నయ్యమీదకికూడా ప్రసరించింది. నాకేమో? సన్నయ్య సమాన గృధనఘోర భారతకవులు తక్కిన రచయితలనే కాదు యితీవల కవులలోగూడా మృగ్యమని వక ఆశీర్వాదంవుంది. యిది తప్పుటభిప్రాయ మైనా కావచ్చును. దీనికోసమే అయితే అన్నిటిట్లు “దశాహం (దిక్కుమా లిన దశాహం) నాడు గొణిగించుకొన్న ముత్తైదువునటు నేను. యేమి కర్మం పాపం ఆప్రాప్యడికి యీలాటి సదూహ కలిగింది? వకవేళ మేము యెప్పుడైనా ఆయన్ని యేమేనా అనేవున్నామేమో? మఱిచినామేమో అంటే పాపం, అగౌరవంలో ఆలాటి అభూతంగా వుండేకల్పన యేమీ

చేసినట్టులేదు. దీనికి ఆయన్ని అభినందించవలసివుంది. మా మొదటి తప్పల్లా ఆయన పట్టుకున్నతప్పు.—

క. “ఎన్ని పురాణములూ దా
మన్నిటి నాంధ్రీకరించి అనుకంపన్ గా
కున్నన్ దీనిన్ విడుతురె ?
నన్నయభట్టాది కవిజనంబులు మాకు॥”

అనే పద్యంలో “నన్నయభట్టాది” అనేపదం దగ్గితే వుంది. నన్నయభట్టు భారతం వాస్తూ వాస్తూ అరణ్యపర్వం ముగియకుండానే చచ్చుకున్నాడు గదా ? అట్టి స్థితిలో అతణ్ణి అంత గొప్పచేసి యెత్తుకోవడం యెందుకు ? ఇదంతా వెంకటశాస్త్రి దురభిమాన ప్రయుక్తంగాని వేఱుకాదు. (ఋతతో సరిపెకితే చింతలేదు. దశాహంనాటి ముత్తైదువులెందుకో ? మీబోట్లు కనుక్కోవాలి.) అంటూ తిట్లకు పువకృమించడంచూస్తే శోచ్య వస్తోవున్న ఆ వ్రాతకు ఆశ్చర్యమేకాదు. విచారంకూడా కలుగుతుంది, యెందుకు విచారం నన్ను తిట్టినందుకనుకుంటూ వున్నారా ? అలా మీరు అనుకోనూ అనుకోరు. అందుకు నేను అలా వ్రాయనూలేదు. నాకు 70 వత్సరాల వయస్సుగాని ఆయనకు 76 వత్సరాల వయస్సుని చారివూరి జాగ్రహ్మడే వకాయన యీ మధ్య తెనాలి రైలులో నాకు కనపడి చెప్పి వున్నాడు, ఆయీ విమర్శన గ్రంథం (బూతులబుంగ) అచ్చై వకసంపత్న రంలోవుకనక దీని ప్రచురణం 76 వత్సరాల ప్రాయంలో జరిగివుందాలి. యేమీ చదువుకోని వాళ్ళక్కూడా వృద్ధత్వం కొంత వివేకాన్ని కలిగిస్తుందంటారు. యీయన సాక్షులు గదా ?

పైగా భగవదనుగ్రహం బాగుంటే కొలదివత్సరాలలో విమర్శ కుడుగారు సహస్రమాసజీవులు పొందదగ్గ బిరుదం. భగవత్స్వరూపులు అనేది నిన్ననేడు వారివూరిసభ్యులు మమ్ము కసిదీర తిట్టి ప్రచురించిన గ్రంథరచనాన్నికూడా యితర సంశయవిచ్ఛేదాలతో సంపుటికరించి యిచ్చిన

“1. కవిశేఖర, 2. అభినవతిక్కయజ్ఞ” లోనైన బిరుదావళితో సహా ధరించే మంచినసుయం రాబోతుంది: అట్టి భవిష్యద్భగవదవతారమూర్తుల చేతితోనేనా.

“దశాహంనాఁడు గొటిగించుకొన్న ముత్తైదువు” లు అసక్యదా వృత్తిగా చిత్రించఁ బడవలసిం దంటాను ? యింతకు వెంకటశాస్త్రిగఁడు అఅవతారమూర్తులపట్ల చేసిన అపచారం యేమిటో ? నన్నయ్యను పురాణాలు తెలిగించినవారిలో చేర్చి గౌరవించడంకన్న అపచారం యేమికావాలి. ఆయీ తిట్లేకాదు. శంకలుకూడా తిట్లులాగే నుంటాయి. వుంటాయేమిటి వున్నాయి. శంకలేతిట్లు, తిట్లులే శంకలు. శ్లో. “త్వమేవాహం త్వమేవాహం” “ముత్తైదు” వల్లా వుండఁగా, పంద, వెంగలి, ఎల్పెట్రాలు, చూపేదేమిటి ? “ఇట్టి రోతలకు మెచ్చు సూరులను నిన్ను ననియతాత్తు జేసినవిధి నందుఁగాక.” అని విమర్శకులు వ్రాసిన పరితాపవాక్యాన్ని చూచికూడా శ్రీశిష్టాశాస్త్రిలువారు నాకుప్రస్థవృత్తలైనారు. తి. వెం. కవులు తమమీద పీరు వ్రాసిన విమర్శనాన్ని మెచ్చుకొన్నట్లు పుటంకించి వీరిని ప్రశంస చేశారు. పీరు యిలా ఆనడానికి వారికి ఆధారం ఏమిటోకదా! నేను నన్నయ్య వ్యాసంలో పీరి కవితాధారను అభినందనీయమని అన్నాను, దానికే సేల్తోడు బహుమతి అన్నాను. విమర్శనం అద్దాన్నమే అని వ్యంగ్యంగా కాదు వాచ్యంగానే అన్నాను. అంతకు మున్ను పీరిన్నేహితులకు వ్రాసిన కార్డులో వీరిభారత సంశయ విచ్ఛేదాన్ని అర్థజరతీన్యాయంగా అభివందనీయమన్నట్లు కొంత తేలుతుంది అంటే, విమర్శనగ్రంథాన్ని అభివంద్యంగా వ్రాయలేదే ? అట్టిస్థితిలో శ్రీశిష్టాశాస్త్రిలువారు నేనభినందించి నట్టివారి (విమర్శకుడుగారికి సంబంధించిన) పొగడ్తలో ఆమాట యేలా పుటంకించి వున్నారు ? అని నాకు సందేహం. యీ సందేహము తీర్చు తగ్గదే అయి వారిని అడగడానికి తగ్గంత అర్హత నాకు వున్నట్లు వారి చిత్తానికితోస్తే వారు నా కేదో ప్రత్యుత్తరాన్ని అనుగ్రహించనే అనుగ్ర

హిస్తారు. లేదా? అప్పుడు అంతపాటి అర్హత నాకులేదు కాబోలును అని నాలో నేనే లజ్జించి తలవంచుకుంటాను. (వారు యేదేనా వ్రాయ దలచుకుంటే పత్రికలో వ్రాయాలిగాని నాకు వుత్తరం వ్రాయరాదు.) యిదిబొత్తిగా అసంబద్ధంగా పుండిగాని మావిమర్శకుడుగారికి వారిపూరి (దూశిపూడి) వారు సమర్పించిన స్వాగతంలో పుటంకించిన అక్కరముల ధోరణి కడుంగడుఁ జక్కఁగా నున్నది. పుదాహరించి చూపుదునా. “విమర్శకగ్రాణి! విమర్శచేయుపట్ల మీకలము ఖడ్గమునకే యుద్ధి దానిని యుపింపి కవిసంహములగు తిరుపతి కవులనే తాకితిరి” ఈవాక్యమెంతో సమంజసముగా నున్నది. మేము వారి విమర్శనము నభినందించిన బ్లీండు లేకమును లేదు. ఇది చరిత్ర కువకరించు ధోరణి, యీ వ్రాతనేగాక వ్రాసిన వారింగూడ నేనభినందించుచున్నాను. శిష్టా వారివాక్యమునకే నాకు సమన్వయము కుదురకున్నది. వారి వాక్యము కూడా పుదాహరిస్తే జాగుండునుగాని అ పత్రిక యిప్పుడెక్కడుందో వెతకాలి. నేను దాన్ని బెజవాడలో కాబోలును చదివినాను. అయితే శిష్టావారి ఉద్దేశమందేమే నా దోషముండి అట్లనియుండురా : శివ : శివా : అదికేవల మపోహ. విమర్శకుడుగారి గౌరవార్థము వార ట్లుటంకించి యుందురు. అంతేగాని విమర్శకుడుగారు ఆసమయంలోనేమి? లోగడ పుదాహరించిన స్వాగతమునందలి వాక్యశ్రవణ సమయంలోనేమి? కొంత కలగజేసికొని తి. వెం. కవులద్వారా నాకు గౌరవం రావడ మేమిటి? “యిది నాకు బొత్తిగా అవమానంగా వుండే పద్ధతి” వారు శుద్ధతెల్వితక్కువవారు. పనికి మాలిన వ్రాతలు వ్రాయువారు, అందుచేత తద్వారా నా గౌరవాన్నిప్రకటించడం నాకు బొత్తిగాయిష్టంలేదని చెప్పవలసింది. ప్రస్తుతంవ్రాస్తూవున్న—

“సంశయవి చేర్చద”

వ్యాసం చాలాభాగం జాగ్రత్తగానే విమర్శకుడుగారువ్రాస్తూన్నారు కాని కొద్దిగాతొందరపాటుమాటలుయిందులోనూలేకపోలేదు చూడండియీవాక్యాన్ని

“అట్లు కాదేని శాస్త్రి (వెం. శా.) గారి తెల్పితక్కువ యనవలసి వచ్చును.”

యిప్పటి వ్యాసంలో యితకు మించిన తుందుడుకు మాటలున్నట్లు లేదు. యిది స్థూలదృష్టిని వ్యాసినమాట. యీవ్యాసంలో పూర్వం నాకెప్పుడు పెట్టని “గార్లు, బూర్లు” కూడ పెట్టడమేకాక, నాపేరుకు మొదట శ్రీకూడా తగల్చడాన్నిగూర్చి నేను వాటి సమన్వయాన్ని యివిధంగా చేసుకుంటావున్నాను. యేలాగంటే తిట్లుతిట్టి వ్రాసేగ్రంథరచననాటికి విమర్శకుఁడుగారికిన్నీ నాకున్నూ యేవిధమైన సంబంధబాంధవ్యాలున్నూ యేర్పాటు కాలేదుకనక ఆలా నిరాఘాటంగా చేతికి వచ్చినట్లల్లా యేకవచనపు పషట్కారాలతో తిట్టఁగలిగారనిన్నీ యిటీవల కృతియివ్వడం ద్వారా నేను శ్రీతిక్కన సొమయాజిగారి —

“క. నే నిన్ను మామయనియెద దానికిఁ గాఁ గావ్యకన్య”

అనే పద్యం చొప్పున అల్లుణ్ణిఅవడం తటస్థించడంచేత 70 యేళ్ళ బాల ప్రియంలోవున్న అల్లుణ్ణి మన్నిస్తేగాని బాగుండదని “గార్లు” పెట్టి విండు చేశారని సమన్వయించుకున్నాను. అయితే ఆభిక్తంలో భోక్తృకి పెట్టే పిండివంటగల్గేమిటి? మంగళపదమైన పిండివంట యే బొబ్బట్లో పెడితే యుక్తంగా యుండేవి, అని కొందఱనుకోవచ్చునుగాని

“దశాహంముత్తైదువుగా ”

నన్ను పేర్కొనడమే కాకుండా యింకోపద్యంలో -

క, ఇద్దఱు భోక్తల కెక్కునె ? తద్దినము ” అంటూ మా సీమ గ్రంథంలోవున్న — ఒకరి పెండిలిలో ” అనే పద్యంలో వున్న కుభ ప్రదమైన వాక్యాన్ని—

“ముద్దు గుడవరా ముది పెండికొడకా ”

అన్నసామెతగా ప్రాసకుదిరిందికదా ? అని తద్దినంగా అవపదించి అమంగళాశ్లీలాలు వెలార్చిన మాకృతికన్యాప్రదాతలుం గారు యింకా ఆ

వాననసోకే అనుకుంటాను యీ అబ్బికపు పిండివంట (గార్లు) నాకు అనుగ్రహించి పుంటారని వూహిస్తాను. నాకు యిప్పటి పెండ్లి (కృతికన్యా పరిణయం) మూడోదో? నాలుగోదో? అవుతుంది. తక్కిన భార్యలు తిట్టుమోతులుగాదుగాని యీనాల్గో భార్య బాగా గయ్యాళిన్నీ తిట్టుమోతున్నూ దొరికింది. వార్తక్యం దీనితో గడపాలి. శాంతం పాపం : మొట్టమొదటి పెళ్ళికి పిల్లనిచ్చిన అత్తవారింట కూడా అదేం కర్మమో : నాకు మా అత్తగారు (మీరునమ్ముతారో నమ్మరో?) గార్లపిండివంటతోనే విందు చేసేవారు. అది మీకు ఇప్పటికి యేలాజ్ఞాపకం పుండంటారేమో? నాధారణయేటింగినవారున్నూ ఆ మధ్య నేను వ్రాసిన దీర్ఘవ్యాసాలు చదివినవారున్నూ యీప్రశ్న వేయరు. నాకు మూడోసంవత్సరములో నా తరువాత పుట్టి—మొన్న పురుట్లో వోయిన “ పర్బుద్దుడు ” అనేపద్యార్థానికి లక్ష్యమైన మాతమ్ముడు పురుడు సహా యిప్పటికింకా తూ. చా. తప్పకుండా జ్ఞాపకం అతిశయోక్తిగా జమకట్టుకుంటే ఆలాగే జమకట్టుకోండి. నమ్మితే నమ్మండి— “నమ్మిన నమ్మకున్న నది నావళమా ” అన్నారు మా పరమ మిత్రులు శ్రీదాసు శ్రీరామ మహాకవిగారు యేదో విషయం వ్రాస్తూ తెలుగు నాడు అనే చిన్నపుస్తకంలో, యిది విషయాంతరం, పర్బుద్దుత విషయం జ్ఞాపకం పుండనడానికి బీజమేమిటంటే? అప్పటికి ఏదెనిమిదేళ్ళవాడు నాకొకస్యాలకుడుండేవాడు, ఆకుఱ్ఱవాడు ఆ గార్ల పిండివంట సందర్భములో అన్నాడుకదా? మా అత్తగారితో—

“అమ్మా! యీవాళ మనింట్లో గార్లు నందుతున్నావు తద్దినమా?”

అన్నాడు, అది మామామగారునిని వాణ్ణితిట్టి అయ్యో అమంగళంగా అన్నాడే అని నొచ్చుకున్నారు. ఆయన కుఱ్ఱవాణ్ణి తిట్టిన తిట్లు కూడా జ్ఞాపకం పున్నాయికాని యెలక మీదా పిల్లిమీదా పెట్టి నేను విమర్శకుడుగారిని తిట్టినట్టువారు భావించుకుంటారని పుటంకించలేదు. క్రియ మాట యీవృద్ధవళలో తటస్థించిన అత్తవారివిందులోనే కాక బాల్యదశ

లోకూడా నాకు అత్తవారినిండు “గార్ల” తోనేజరిగేదన్నది యిక్కడ వక్తవ్యాంశం మాఅత్తమామలు నన్నుయెప్పుడూ గారు పదంతోచే పిల్చేవారన్నది ధ్వన్యర్థం యీ మామగారు యేకవచనంతోచే గౌరవించారు. పూర్వం. యింతకూ చెప్పేదేమిటంటే ? యిప్పుడు వ్రాస్తూవున్న వ్యాసంలో మాత్రం దుందుడుకు మాటలు కొంత మృగ్యం అనియ్యేవే సాహసోక్తులు తలకు తగని ప్రసంగాలు చాలా వున్నాయి అని పూర్వ పక్ష సిద్ధాంతాలు చేసుకొనేటప్పుడు ప్రతివారి వ్రాతలలోనున్నా అంతో యింతో వుంటూనే వుంటాయి కనక వాల్లని గూర్చి వ్రాయవలసిందితేదు. గార్లపురాణం అంతవసరం లేకపోయినా నాజ్ఞాపకశక్తిని తెల్పడానికి వుటంకించాను. శిష్టావారి అభినందన సందర్భములో స్వాగతంలో వున్న విమర్శకుడుగారి — “కత్తిరుళిపించు ”ను గూర్చిన ప్రసంగములోనుంచి యిలా ఎక్కడికో పోతూ వున్నాము “ కత్తిరుళిపించు ” వ్యాత చాలా సరసంగావుంది. యేమంటారా ? వ్రాసినవారు యిట్టే తప్పుకోవచ్చు, హిట్లరు మహాశూరుడు కదా ? అతడిమీద మాయింట్లో నేను కూర్చుండి బ్రిటిషు తరపున నావద్దవున్న (బండాడిముక్కుకూడాతెగని) మొద్దుదాకు నూరి రుళిపించవచ్చునుగదా ? అది పనిచేసిందా ? లేదా ? అన్నది విచారణాంతరం. శ్రీకృష్ణభగవానుడేమన్నాడు.

“ కర్తవ్యేవాధికారస్తే మా ఫలేషు కదాచన ”

అనలేదా ? ఫలం దైవాయత్తం. మనం చేయవలసింది పనిమాత్రమే అట్టిపనిని విమర్శకుడుగారు చేసినారు కనుక వారు మహాసాహసులని మాత్రమే ఆవాక్యం చెపుతుంది, ధ్వనినికూడాతీస్తే విమర్శకునిశక్తి తి. వెం. కవులముందు అంతగాని కొంతగాని పసకట్టేది కాదుగాని కాక పోయినా సాహసించి అందుకు పూనుకోవడం అభినందనీయమని కూడా తేలుతుంది-ధ్వనిగదా ? “ అస్తమేతి గభస్తిమాన్ ” అనేవాక్యం యొందటి తెన్నివిధాల ధ్వనించింది. కాని ఆధ్వనికీకూడా కొంచెం సంబంధం మాత్రం

వుండాలి. యీమాట విమర్శకుఁడుగారు బాగా గమనించాలి. ఇది విషయాంతరం శిష్టావారు స్థూలదృష్టిని అభినందించడంలో ఆమాట దొర్లినట్లు అనుకోవడమే యిప్పటికి నాకు కర్తవ్యం యేదేనా యింతకంటె అధికం వారు తెల్పితే తెలుసుకోవడమున్నూ—పెళ్ళిపీటలమీఁద వున్న పెండ్లి కొడుకును వారివారికి తోచినట్లు అందఱూ ఆశీర్వాదిస్తారు. వాటికి అవయవార్థాలతో అవపరం వుండదు. ప్రస్తుతం సందర్భం ఆలాంటిదైనా ప్రసక్తి కలిగి కొంతవ్యాయవలసి వచ్చింది. యెందులోన్నుంచి యెందులోకో పోవడంవల్ల ప్రధానాంశం మఱుగుపడుతుంది. మామీసాల ప్రసక్తిలో విమర్శకులు వేసినప్రశ్న ఆయనకు బొత్తిగా దానిభూర్వోత్తరసందర్భాలు తెలియకవేసిన ప్రశ్నగా ఋజువు చేయబడిందికదా? యీలాటిప్రశ్నలే గుంటూరుసీమలోని (ఆప్రాంతంవారు ఆటాలగోపాలమూ యెఱిగిన) సందర్భాలనుగూర్చి కొన్ని వేసివున్నారు. స్వర్గతులుకాగా మిగిలిన విమర్శకుఁడుగారి బంధువులకే వాట్లవిషయం బరాతంపెట్టి వున్నాను.

వారు యీసాటికి విమర్శకుఁడుగారికి వాటినందరూలు చెప్పేవుంటారునుకొంటాను. కాని యీవిషయంలో యింకోటి ప్రస్తుతం ఆలోచించాలి. సుమారు ముప్పదియేళ్ళనాటి గుంటూరుసీమచరిత్ర యిప్పుడు 76 వత్సరాల ప్రాయంలో వుండడం నిజమే. అయితే అప్పటికి 46 వత్సరాల ప్రాయంలో వుండే వీరికి యితరులు జోధించడంతో పనేముంటుంది. అందుచేత యితరులకు బరాతం పెట్టడం కూడా అనవసరమే అనిన్నీ అనలు విమర్శకుఁడు గారికే బరాతం పెట్టడం యుక్తమనిన్నీ యిప్పటికి తేలింది. అయితే ఆయన యెఱిగేవుంటే? వాట్లనుగూర్చి మళ్లీ యెందుకు ప్రశ్నిస్తారు? అంటే వున్నదంతా దానిలోనే వుంది కుల్లస్సు. ఆప్రశ్నించడమే అత్యాశ్చర్యం. ఆశ్చర్యంలోనున్నా ఆశ్చర్యం. ఆరోజుల్లో యీవిజ్ఞుంభించడం బొత్తిగా కనపడక యిన్నాళ్ళకి విజ్ఞుంభించడాని కారంభించడం ఇంకోటి, కాశికావృత్తికంటె కొముదే యెందుకు పూర్వం కాకూడదని

మొదట పగ్గించి తరువాత అపగ్గించడం బొత్తిగా అనభిజ్ఞత్వప్రయుక్తమని నేను సూచించినతర్వాత యిప్పటివ్యాసంలో ఆపూర్వత్వం గుంటూరి సీమ గ్రంథంలో వున్న నావాక్యాధారం మీదే సమర్థించబడుతుందని పుటలాటపడటం యింకోటి. శాంతం పాపం : దీన్ని గుటించి కొంచెం వ్రాస్తాను. వీరేవాక్యం భ్రమపడి దానికి ఆధారమవుతుందనుకొన్నారో ! ఆవాక్యం సీమలో లేకపోలేదు గాని అది మా (తి. వెం.)ది కాదు. ప్రతివాదులవాదంలోది. సీమగ్రంథంలో అంతా రచనమాత్రాలకే అని అనుకునే వీరు విమర్శకాగ్రణులు కావలసినవచ్చిన యీకాలం అభినందనీయం. ఆవాక్యం వీరు పుదాహరించినప్పుడు దానితత్త్వాన్ని బోధపఱుస్తాను. యిప్పటికి వారినంతోషాన్ని అలాగే వుండనిస్తాను. బొత్తిగా శాస్త్రసంస్కారం లేనివారు యేవో పగ్గలు కూరగాయపగ్గలువేసి చాలించక యీబాధకూడా యెందుకో. “బుద్ధిః కర్మానుసారిణీ” మీనపు శంక నదిల్చినట్లయింది. యద్వా మీసం నేను మాత్రమే పెంచి తిరుపతి శాస్త్రి పెంచనే లేదని వాదసౌకర్యార్థంక్షణికాలం వప్పుకుని మాట్లాడుకుందాం. అప్పుడు మాత్రం “పెంచినారము” అని చెప్పగూడదా :— “అన్యదోద్యయోశ్చ” అనేది యేమవుతుంది ? యింకా వాదం సాగితే వీరు యింకో పగ్గవేస్తారని తోస్తూవుంది. అది యిది.

“మీరిద్దరూ జంటకపులు గదా ? తిరుపతిశాస్త్రి యిప్పటికి సుమారు 20 యేళ్లనాడే దేహం చాలించాడు కదా ? నీవింకా దిక్కుమాలిన వ్యాసాలు వ్రాస్తూ వొక్కినరంలాగ జీవించి వున్నావేమీ మాయిష్టం వచ్చినట్లల్లా మమ్మల్ని వ్రాసుకోవడానికి అభ్యంతరం కల్పిస్తూ”

అనేదికూడా వొకపగ్గలోకే చేరుతుందనుకోవడాని కభ్యంతరం వుంటుందా ? యీవిమర్శకుడుగారి పగ్గలభోరణి చూస్తే, అలాటిపగ్గ వేస్తారా ? విమర్శకాగ్రణిగారు. యిదివఱలో వేసినప్పటికీ యిప్పుడు కొన్ని దిరుదులు పొందివుండినూడా వేస్తారా ? అలాటి పగ్గ అంటే ? యిప్పుడు

వేయరేమో కాని మునుపు వేయడాని కభ్యంతరం లేకమున్నూ లేదని మనవిచేస్తూ అలాటిప్రశ్నలే వీరు వేసినట్లు యిక్కడ మఱివకటిచూపి ఋజువు చేస్తూన్నాను. దేవీభాగవతపద్యం వీరివిమర్శన కంతకూ ఆయువు పట్టు పద్యం—

“ క. ఎన్నిపురాణములు ”

అన్నది లోగడ వుదాహరించే పున్నానుగదా ! అందులో యీయన చేసినశంక యేలాటిదో ? గమనించండి. అరణ్యపర్వం తెలిగిస్తూ చచ్చిన నన్నయ్య “ యేలా నీవిచ్చేమెచ్చు పరిగ్రహించడానికి అర్హుడైనా, డని కదా ? ప్రశ్నించారు విమర్శకాగ్రణిగారు. ఈయన భాగవతిం యెప్పు డేనా ఆఖరికి కృత్యాదిపద్యాలేనా చదివివుంటారో ? లేక లోకోపకారార్థం సంశయవిచ్ఛేదం చేయడానికి భారతం (అదేనా తెలుగే సుమండీ) మాత్రమే చదివివుంటా రనుకోవాలో ? తెలియదు. యేమంటారా ?

“ మ. ఒనరన్ నన్నయతిక్కనాదికపు లీయర్విం బురాణావళుర్ దెనుగుం జేసియు ”

అన్నపద్యంలో పోతన్నగారుచేసిన అపరాధాన్నేనా తి.వెం. కవులు.

“ క. ఎన్నిపురాణములు ”

అనేపద్యంలో చేసింది. అంతకన్న అధికమైనదా? అట్టిస్థితిలో దీన్ని వీరే (తి. వెం. క) చేసిన అపరాధంగా అపవదిస్తూ—

1. కవితాలలనమొగంబు బూడిదం బులిమెదవే
2. బ్రాహ్మణుండవ యింత దుర్మార్గమగునె ?
3. మామీదికరుణ (నన్నయ్య) చచ్చెనటన్నా
4. దురభిమానంబు నీలోన దొరలకాక.

యిన్ని అసంగతోక్తులున్నూ సాహసోక్తులున్నూ వ్రాయవలసి వుంటుందా ?

పోతన్నగారు నన్నయ్యను పురాణముమాత్రమే తెలిగించిన కవులలో మాత్రమే కాదు. పురాణాపకల్ తెలిగించిన కవులలో కూడా చేర్చి గౌరవించి వుండఁగా మేము గౌరవించఁ గూడదా? దానికి యీవిమర్శకుఁడు గారి అభ్యంతరమా? మాకు: యిక్కడికి విమర్శకుఁడుగారి పక్షమే సౌదభ్యం వెల్లడిగా తెలుస్తూవుందా? సౌదభ్యం (లడయో రభేవ) యీలావున్నా, తిట్లేమో—1. క్రొత్తవిశ్వస్తలన మూలఁ గూరుచుండి; 2. అరయఁ బదియవనాటి ముత్తైదువలనఁ, 3. యిద్దఱుభోక్తల కెక్కుడెత్తడి నము. 4. చచ్చిచెడంగలారు 5. పదయవనాటి యైదువలభంగి నడంగరే?

యీలాటి అమంగళాలతో వున్నా నిరసనోక్తులేమి? 1. వెట్టివెంకటాయ. 2 మన వెంకటశాస్త్రి. సీతిమాలిన వా.తల్.. 3 ధీరహిత (బుద్ధిహీనుఁడా), 4. నీవె కవివె? సింగిగూడఁ గవిత్వంబు చెప్పలేదె? 5. బుద్ధిలేదె? 6. నక్కపోతునని యుపమించుకొమ్ము.

యింతటి అనాత్మజ్ఞత్వంలో వున్నా యివిలేకమున్నూ నేను గణించనే లేదని ఈయన్ని త్రికరణకుద్దిగా నేను సేర్వోడు (రమారమి 70 రూపాయలది సమ్మానించడానికి ఆహ్వానించినదానివల్లనే లోకంగుణితిస్తుంది కదా? నేను ఈతిట్లవల్ల అమాత్యసార్వభౌమవంశోద్భవులే ఆయినా బొత్తిగా బొందఁబడుతూ వున్నారుగదా? అని మనస్సారా గుణితించి “బుద్ధి: కర్మానుసారిణీ” అని సమాధానం చెప్పికొని యిట్టి అనాత్మజ్ఞులతో ఆసన్న మరణదశాంతర్దశలలో వున్నమనం వాదోపవాదాలకి దిగడానికి ప్రాజ్ఞలోకం బొత్తిగా అంగీకరించదని యింట్లోవున్నవదార్థం గాని మనం కొని చేసేది కాదుగదా? అని.

“క. అపకారికి నుపకారము నెవమెన్నక సేయువాఁడు నేర్పరి సుమతీ.”

అనేపద్యాన్ని స్మరించి ఆరీతిగా యీయన అనుగ్రహాన్ని సంపాదించుకొందామని ప్రయత్నించాను. ఈనాప్రయత్నం కూడా విఫలమే

అయింది. విమర్శకుఁడుగారు దీన్ని అవమానంగా భావించారు. లోక మేలా భావించిందో? చూడండీ. చాలా పుత్తరాలున్నా వక్క-పిల్లకవి పుత్తరంలో నుంచి కొన్నిమాటలు మాత్రమే వుదాహరిస్తాను.

గునవఱ్ఱు, తాదేపల్లిగూడెం పోస్టు.

24-5-1939

మానాప్రగ్గడ శ్రీరామసుబ్బరాయశర్మ నమస్కరించి వ్రాసికొనెడి

విజ్ఞప్తి :

“ప్రొష్టాపతికిలో ప్రకటింపఁబడినవ్యాసము (నన్నయ్యనుగూర్చి నది) చూచితిని. దేవీభాగవతపు విమర్శకుఁడుగారికి మీరిచ్చిన సమాధానము చదివితిని. వారు పశ్చాత్తప్తులు కాకపోరని నానమ్మకము. ఏమందురా ?

“క. తిట్టినవారల మరలం గట్టలుకం దిట్టఁబోక కానుక లఱుతం, జుట్టఁగఁ జూతురు శాంతముఁ బెట్టెనె ? మీయమ్మ ఉగ్గుఁ బెట్టెడివేక.”

నాకాశ్చర్యమైనది. ఇట్టి శాంతయుతుని ప్రేరేపణ లేకయే మీకృతి కర్తగానికి (మానియోగితల్లజునకు) కవిలోకమే సమాధానమీయఁగలదు.

చేవ్రాని.

అనేకులు కవులు అడ్వకేట్లు (ఇందుఁ గొందఱు వాచా అభినందిం చినవారున్నారు.) ఉద్యోగులు (వీరందఱు నియోగులే) నాపూనికను అభినందించిన వారుగలరు. అసలు వారూ వీరూ యెందుకు బోధించాలి విమర్శకుఁడుగారి వార్ధక్యం బాగానే వుండి నలుగురు నోళ్ళల్లో పడవల సిన పాప్రి లేకపోతే వారివృద్ధత్వమే వారిని బోధించేది. “అపశ్య మనుభో క్తవ్యం కృతంకర్మ” నిరసించినవారల్లా నేనెవరిని అతిధ్యమునకై ఆహ్వానించితినుో వారు మాత్రమే అయితే వారికి మనస్సులో అన్ని అను చితమైనతిట్లు తిట్టి యేలావెళ్ళి వానిసత్కారాన్ని స్వీకరించేది అనే సంశయం కలగడంలో ఆశ్చర్యం వుండకూడదు. అది మానవసహజమైనధర్మం.

ఎంతకోపం లోపల వున్నా శారీరకధర్మాలుగాని మానసికధర్మాలుగాని మార్పుచెందవన్నది సర్వానుభవసిద్ధం. ఆకారణంచేత మొగం చెల్లక వారు నిరసించారు గాని మతోటికాదు కనక మళ్లా వారిని పార్థిస్తాను. ఆయితే—

“రానివారలకై రమ్మని పిల్వ వేడుకనరా”

అని నన్ను లోకం పరిహసిస్తుందేమో? వినండి ఆయన నన్ను తిట్టినా ఆదూషణాలు నాకు భూషణాలుగానే పరిణమించాయి. యీలాటి తిట్లకు వప్పుకోలేదుగాని కీ॥ శే॥ సోమంచి భీమశంకరంగారు (ప్రీడరు) అమ్మాఅలీ బూతులయితే ఆశీర్వాదనాలే అని వొకప్పుడు చమత్కరించారు. యీతిట్లు లోకంలో యీలాటివా రుంటారని తెలుసుకోవడానికి అవకాశం గలిగి గురుత్వాన్ని కూడా చేసినట్లయింది. అందుచేత మొరట కొంచెం భారంగా కనపడ్డా కృపంగా అది చెడ్డపని అయినప్పటికీ ముమ్మాటికీకూడా చెడ్డపనేఅయినప్పటికీ దానివల్ల నాకుఁగాని నాయశస్సుకుఁగాని యిప్పుడు గాని భవిష్యత్కాలంలోఁగాని జరిగే అపకారం యత్కించిత్తూ కూడా లేదని నాకు తోచింది. దీన్ని లోకం యెంతవఱకు విశ్వసిస్తుందో నాకు తెలియదు.

“ఉత్పత్స్యతే మమ తు కోఽపి సమానధర్మా”

అన్నాడు భవభూతి. అలమతి విస్తరేణ. అందుచేత వారిని నేను కవితాధార సాపుగా వున్నదనే గుణలేళాన్ని పురస్కరించుకొని తక్కిన దాన్ని సర్వమున్ను పొల్లుగా భావించి జల్లించి “తోసిరా” జని సమ్మానింప దలచినాను. యిప్పటికీ యింకా నావ్యయత్నం అమల్లోనే వుండిగాని “నిరాశాః పితరో గతాః” కాలేదు. వారితిట్లు సమర్థనీయాలు కావన్న సంగతి వారికి బాగా గోచరించినట్లు వారి యిటీవలి సశేష వ్యాసంలో వుండే అక్షరాలవల్ల వ్యక్తం అవుతూ వుంది. ఆ అక్షరాలు చూచాకే నేనీ వ్యాసాన్ని వ్యాయాసానికి ఆరంభించాను. ఇంకా వారి వ్యాసం “సశేష”

స్థితో వున్నా యెప్పటికప్పుడే జీవితసంశయంలోవున్న నేను రాబోయే వారివ్యాసశేషం చూడకుండానే.

“మీగాళ్ళ”

సామెతగా భవిష్యత్తులో రాబోయేవారి మాటలను భావనాశక్తిచేత (కవులకు భావనాశక్తి చాలాసంగతులను గోచరింపఁ జేస్తుంది.) పూహించి మళ్ళా యీ ఆహ్వానాన్ని పంపుతూన్నాను. ఇది విషయాంతరం వారి వ్యాసంలో వున్న యీ మాటలు వారికి వారితల్లిను సమర్థించుకునే పుపాయం లేక నీళ్లు నమలవలసి వచ్చిందన్నసంగతిని తెలుపుతాయో : లేదో : చదువరులకు తెలియడానికి వుదాహరిస్తూన్నాను.

“31 సంఖ్యగాఁ గొన్ని పద్యములు వెగటుగాఁ గనపడునట్లుటం కించి కొంత విపరీతార్థము చేసి వ్రాసియున్నారు, శాస్త్రీగారి యుద్దేశ మేమియో : నేనట్లు తమ్ము నిందించినట్లు లోకమునకుఁ దోచవలయునని కదా : కానిండు నాగ్రింథ మామూలాగ్రిము చదివినవారైతెన సత్యము తెలియఁ బడదా ?”

అని వ్రాయ మొదలిడినారు. నేను చేసిన విపరీతార్థమేమో : అసలు వారి సుపరీతార్థమేమో శ్రీ వావిళ్ల వేంకటేశ్వరశాస్త్రిలుగారు గాని, లేదా వీరిని ధూళిపూడి సభలో అభినందించి నా పేరు లేక మాయిద్దటి (లి. వెం. కవుల) పేరులు యెత్తికొన్న శ్రీ శిష్యాశాస్త్రిలుగారు గాని లేదా : ఆ సభకు ప్రశంసలుగా శ్రీ పితాపురం మహారాజావారి కాలేజీ నుండి దయచేసిన పండితమండనులు గాని నాకు తెల్పి మందలించురని కోరుచున్నాను. నేనొకవేళ అందులో సుపరీతార్థమే వుందని ఆ బ్రాహ్మడికి యీ లోకంలోనే కాదు పరతరీకూడా అవకారం యెందుకు కలగాలని అన్నా : వెగటుగాలేదు పొగనుగానేవుంది. స్వర్గానికి మెట్లు కడుతూవుందని అబద్ధానికి సిద్ధపడి పాదించడానికి దిగినా ; ఆయీ ముద్దుమాటలను సీయమి రోయని పుణ్యాత్ములెక్కడేనా పుట్టి వున్నారా : అనేదే నా శంక : వీరే అక్కణలేదు విమర్శ

కుడుగారు తమకుఁ దోచిన యేవిజ్ఞులపేరులుదాహరించినా సరే. వారేకాని వారేనా సరే. యేకులంవారైనా (18 జాతులలో) సరే. అడవల్లేనాసరే. మగ వాల్లేనాసరే. ఆ తిట్లు తిట్లుకావనియు, అందులో అంతరార్థం సుపరీతార్థమున్నదనియు.

“వదియవనాటి ముత్తైదుపు”

పుణ్యప్రీయే అనియు అర్థము చెప్పి విమర్శకుఁడు గారిని వాదైక్కిస్తే నేను సంతోషిస్తాను. (యేదో? కాలకర్మ దోషంచేత కర్మం చాలక అలా నోరు కాదు చేయి జాటింది అని క్షమాపణ (నాకుకాదు) లోకానికి చెప్పి నిర్దోషత్వాన్ని సంపాదించుకోక యింకా తగుదునంటూ యీ పిడివాదం యెందుకంటాను?) తగుదునని యింకా వ్యాసాన్ని వ్రాసి పత్రిక నిండిస్తూ తమ అనుచిత ప్రసంగాన్ని సమర్థించుకోవడానికి ఉపాయం కనపడక యితరులు విపరీతార్థం చేశారనిన్నీ—“ వెగటుగా వుండేటట్టు ప్రకటించారనిన్నీ అపవదించడం శోచనీయం కాదా? పైగా —

శాస్త్రిగారి యుద్దేశమేమియో? నే నట్లు తమ్ము నిందించినట్లు లోకమునకుఁ దోచవలయునని కదా? (లోకానికి నిందించినట్లు తోచదు స్తుతించినట్లుగానే తోస్తుందేమి?)

ఈ వాక్యసౌడభ్యం చదువరులు గమనించాలి. శాస్త్రిగారి యుద్దేశం శాస్త్రోడు సమర్పించుకోవడమే ముమ్మాటికీన్ని అంతే. తిట్టనట్లుమాత్రం లోకానికి తోచకుండా శాస్త్రిగారు చేయాలి. చేయగలరా? తిడితేమాత్రం 76 సంవత్సరాల బ్రాహ్మణుగదా? యెందుకు పడగూడదూ? అంటాను పైగా అంతకంటె అనగా తిట్లకంటె అధిక పాండిత్యం పూర్ణానుస్వారంగా వుండి విమర్శనకు పూనుకొన్నవృద్ధులు తిడితే మాత్రం నోరుమూసుకూరు కోవాలిగాని అయ్యా! చూడండని వారితోను పీరితోను చెప్పుకోవడంకూ డానా? యెంత ఘాతచేశాడూ. వెం.శా. (ముదిమి రెండవ బాల్యంబుకదా) అవును తప్పే. దాన్ని వారించుకోవడానికేకదా? శ్రీవారిని శాస్త్రోడుతో అలి

సందన పద్యాలతో సహాగా సత్కరించడానికి సంకల్పించుకున్నాడు. కాబట్టి వారు వాడికోరిక తీర్చడంకన్న కర్తవ్యం లేదు. పైగా—

“నేను విమర్శన గ్రంథమున వ్రాసిన విషయములకు సరియైన సమాధానము వ్రాసిరేమో చూడుడు.”

(యెంత ముద్దుగా వుందో? యీ వాక్యం పరిశీలించాలి) అని కూడా వ్రాస్తారే? నన్నయ్యను గుఱించిన అక్షేపణ దానిలో వున్నదేనా? మీన ప్రస్తావన దానిలోదేనా? వాట్లనుగూర్చి నన్నయ్యభట్టు వ్యాసంలో మొదటి దానికిన్నీ దీనిలో మీనప్రసక్తికిన్నీ సమాధానం వ్రాశానా? తక్కినదానికి బంధుసముద్రులకి బరాతం పెట్టివున్నానా? యికనల్లా —

“పదియవనాటి ముత్తైదువు వగయిరా తిట్లకు నేను జవాబుచెప్ప వలసి వుంటుంది. యేమని చెప్పాలో తోచకే సేర్తోడు బహుమానంగా యివ్వ దలచుకున్నాను. (వెనకఅవాత్తువాదం చేసి నీయమ్మజిజ్ఞాసా అంటూ వాదించినపండితుడి కేళాలు శిరస్సున ధరించి తనకు రాజుగారిచ్చినబహుమానం ఆయనకిచ్చిన సంగతి లోకానికి తెలియదా? వెం. శా ఆయనకి తీసిపో తా(రా) ద్రావిడశ్రీల కుచాలుకూడా తడివినందుకు చొక్క నాకేరొక పత్రికాధిపతులకుకూడా సంబంధం వుండడంచేత మేము ఉభయులమున్నూ చెఱివకసేర్తోడున్నూ బహుమతి చేస్తేనేగాని మా పాపాలు పటాపంచలై పోవు. వెల్నాటికనక తి. శా. కి యీ ప్రాయశ్చిత్తం చేసుకోవలసివుండదు, ధన్యుడు: కనక వేంకటేశ్వర శాస్త్రులవారిని హెచ్చరిస్తూన్నాను సేర్తోడు నిర్దంచేయమని: యికమీదటనేనా యీలాటివారి వ్యాసాలు అనాలోచితంగా ప్రకటించి నాబోటి సర్వసంసిద్ధులకి అమాంగళ్యపు వ్రాతలు (మఱివకప్పుడేనా సరే) వ్రాసే యీలాటి ప్రబుద్ధులద్వారా సనికల్పించి దాధించడం యుక్తంకాదని పత్రికాప్రవర్తకులకు తోచేయెడల క్రియారూపంగానో వాగ్రూపంగానో వాఱనుపాతాన్ని ప్రకటించ గోరుచున్నాను. లేదా? పరుండియే నే నింకా బళ్ళని తోలగలను వ్యాసాలు. వాట్లని జాగ్రత్తగా

ముద్రించి ప్రకటించి ఆయిలోపాన్ని సవరించుకోవలసిందని ప్రార్థిస్తాను. విమర్శనగ్రంథం చూచినట్లయితే మీరు యెంత యేవగించుకుంటారో అనుకుంటాను. అయినా నాకోసంచూచి అందేదేనా ఉత్తరం యియ్యతగ్గది వుండేమో? పత్రికాధిపతులు చూపితే దానికి తోచినసమాధానాన్ని యిస్తాను. అధిపతులే అక్కజలేదు. నన్ను ద్వేషించేవారు సుప్రసిద్ధులు కొందఱున్నారుగదా? పేళ్ళెందుకు తీరికూర్చుని ఆద్వేషించేవారిని ఆశ్రయించేనా సరే తిట్లుకావని వారిచేత అనిపిస్తే యింకో సేల్వోడుకూడాను. సరేనా అసలు విమర్శకులకు నన్ను ప్రశ్నించడానికి అర్హత యెంతవఱకు వున్నట్లు గోచరిస్తుందో? ఆయనచేసిన —

“ పదియవనాటి ”

వగైరా 31 ఆశీర్వాదాలవల్లనే కాక యింకా గ్రంథంలోవున్న ఆశీర్వాదాలవల్ల కూడా నిర్ణయించి పత్రికలో పత్రికాధిపతుల ఆచార ప్రకారం ప్రకటించి లోకాన్ని సంతోషపెట్టగోరతాను. పత్రికలలో పఠనంగతులు పడుతూ వుంటాయి. వాళ్లన్నిటికీ మేము దాద్యులమా? మీలో మీరు వాదోపవాదాలద్వారా తీర్చుకోవలసిందే అనిగాని లీగల్ గా అనిగాని జవాబుచెప్పతారా. యిది పత్రికాధిపతులందఱున్నూ మామూలుగా చెప్పే సమాధానమే. యిది స్పెషల్ విషయంగా మీరు పరిగణిస్తారనియ్యేవే యింతగా వ్యాఖ్యానం గాని లేకపోతే యీమాత్రానికైతే వ్రాయను. ఈయనకు జవాబు చెప్పలేకపోను? (అనగా యిప్పుడేకాదు జీవితానంతరం అధమం ఒక సంవత్సరండాకా కూడా చేతిలో లేఖని పనిచేస్తూనే వుంటుందని నా పిచ్చినమ్మిక) గాని యీ వయస్సులో యీలాటి అనుచిత ప్రసంగానికి (అనగా కోర్టువారు తీర్చవలసినదానికన్నమాట) నేను జవాబులు వ్రాస్తూ కూర్చుండడానికి లోకోపకారకార్యాలలో తఱచుగా ప్రవర్తించే మీటోట్లు ఆమోదిస్తారా? మీ పత్రికపుట్టి నుమారు యిరవై యేళ్లైనా కాకపోదుగదా? యెఓమర్శకులేనా యే గ్రంథకర్తనేనా —

“ పదియవనాటి ముత్తైదువు ”

లోనైన అపృచ్ఛ్యపుమాటలతో బహుకరించిన నైఋగుదురా : అట్టిమాట లెన్నఁడేనా మీరు (ఇప్పుడూ అమాటలు మీరు ప్రకటించ లేదు సుదీ. పాపం : ఆయనే ప్రతిష్ఠకోసం చిరకాలం దాచిదాచి యిప్పటి అదృష్టంపండి స్వద్రవ్యంతో బయటికి బెట్టి వున్నారు.) మీ పత్రికలో ప్రకటించి వున్నారా ? అని నా ప్రశ్న. తాము జూడలేదు యాయన తిట్లని యాసంగతి నే నెఱుఁగుదును. యాయన విమర్శకులు కారు. వట్టి అనాత్మజ్ఞులు అని నేను తెలిసి కొన్నాను. మొట్టమొదటనే పంపిన భారతసంశయవిచ్ఛేదం మీద అభిప్రాయం అసలు వారు కోరకుండానే నాఅంతట నేనే వాకమాదిరిగా యిచ్చి మెల్లిగా రంగంలోకి అవతరింప చేశాను. అప్పుడీ పుస్తకం విమర్శనం పంపించారు. చూచాను. సమ్మానించ తలచాను. దానికి ఆయన నాకు అనుగ్రహించిన ప్రత్యుత్తరం ఇది.

“ తామే మాగ్రామము వచ్చి సభచేసి చేయవలసి యుండునుగాని నేను తమగ్రామము వచ్చుట తగియుండదు. ”

“ యెందుచేత తగియుండదోకదా ? కృతిప్రదాత కృతి నాయకుని కడ కేగి సమ్మానింపబడుట ఆచారమా ? కృతినాయకుఁడు కృతియిచ్చిన గ్రంథకర్త ఇంటికేగి సమ్మానాన్ని పొందుట ఆచారమా ? తిక్కన్న సోమయాజులుగారికి కేతనమహాకవి దశకుమారచరిత్రను కృతించెను గదా ? దానిని తిక్కన్నగారి హామనకు వచ్చి వినిచి సన్మానమును తిక్కన్నగారి గ్రామములో పొంది వుండునా ? లేక తిక్కన్నగారే కేతనగారి వూరు వెళ్లి ఆక్కడనే కేతనగారి కవిత్వాన్ని పని వారింటే భోంచేసి సమ్మానించి వచ్చివుంటారా ? మనుమనిద్ది తిక్కన్నగారింటికి వచ్చి ఉత్తర రామాయణాన్ని విని సత్కరించి తన రాజధానికి లేదా ? కోటకు వెళ్లి యుండునా ? యింతటి పరిజ్ఞానంకూడా గుం. డి. విమర్శకుఁడుగారికి

లేదని లోకం అభిప్రాయపడరాదు. నేను అంతకంటే పడేదిలేదు. కాని యేంచేస్తారు పాపం : మరిలో చిక్కారు.

“అసృతిపత్తిమూఢమనసా ద్విత్వాస్థితా నాదికాః “ అన్నయెత్తు నే నెత్తడంచేత యేమీ వ్రాయడానికి కలమాడక యీలా అపహాస్యపు టక్కరాలు వెళ్ళగ్రొక్కారే: కాని అసలుశక్తి యీలాటిది కాదు. లోకికాగ్రేసరులు అంకెలలో మంచి పొండిత్యముంది. దాన్నిబట్టి సంఖ్యావంతులుకూడా అసలు సంఖ్యావచ్చబద్ధవృత్తి వేటుకదా) అనబడతారు. యీమధ్యనే అభినవ తిక్కయజ్ఞులు కూడా వారిగ్రామంలోనే (యింట గెల్చి రచ్చ గెయ్య మన్నరుకదా) అయి వున్నారు. యీపైని త్రిలోక విజయంకూడా చేస్తే చేస్తారేమో. “ పదియవనాటి ముత్తైదువునూ, దశహంనాటి ముత్తైదువునూ ” బంగారు పట్టుతల్లిగా నమర్చిస్తారు. (ఇంకా యీలాటి అపృచ్ఛ్యప్రసంగం చాలావుంది.) దానితో ఆవిరుదేకాదు సర్వమూ సమర్థితం అవుతుంది చూస్తాము. కానీ ధూళిపూడి గ్రామస్థులకు మహాకవి తిక్కన్నగారియెడల గౌరవం లవలేశమున్నూ లేదేమోనని వివేకులు అనుమానించ వలసి వస్తుందేమో అని నాచింత. యేమంటే ? యీయనజ్ఞానం మిక్కిలి సామాన్యంగా కనపడుతూ వుంది. వీరికిచ్చినస్థానమేమో పెద్దది యిప్పుడు తిక్కన్నగారి యశఃకాయమే వుందిగాని అసలు కాయంలేదు. పరిశీలించేవారు అనుకోరుగాని స్థూలదృష్టులు వారిబండారంకూడా యంత పాటిదే అనుకుంటే ? అయ్యో! కర్కమా ! తిక్కన్నగారి ‘ప్రజ్ఞావిశేషపరిజ్ఞానానికి యీలాటి పువమేయ స్థానాలేనగతి ? అలా యెవరంటారు. గాని లోకంలో ప్రాజ్ఞుల సంఖ్య చాలా తక్కువ. ప్రాజ్ఞేతరులే అనగా : జ్ఞానలవమర్చిదగ్గులే యెక్కువ. అందుచేత కొంత వారికికూడా మనం భయంపడవలసి వుంటుందని నాచునవి. సరిగ్గా నాలుగు పంక్తులు వ్రాయడానికి సామర్థ్యం పూర్ణాను స్వారంగా వుండే వీరు పెద్దపెద్దమాటలు ప్రకటిస్తారే : యీసాహసం వీరికి యెక్కడనుండి వచ్చిందోగదా ! ఆ యీ

సందర్భం యింక లోకమే తేలుస్తుంది. అందుకే నాశాంతి మంత్రాలు వీరికి నచ్చాయి కావు. నాసంది అంతకంటే నచ్చింది కాదు. నానమ్మా నాన్ని నిరాకరించారుసరే, అంతటితో నే నా వూరుకున్నారా ! ఉహూ ! ఊరుకోలేదు, యాకింది వాక్యాన్ని చిత్తగించండి.

“ అట్లుకాదేని వారు వచ్చినట్లయిన సభచేసి నాకృతికి నాయకులై రని నేజేయదగిన విధమున వంచన లేకుండ బహుమతి చేసి పంపెదను.”

యీ చుహావాక్యంలో “నాయకులై రి ” అన్నవాక్యంలో కర్త తాత్పర్యం అబ్బిదానో కాదో గాని నాకు పకస్వారస్యం కనబడుతూవుంది. వెం. శా, తనంతట తానేన్యాయకత్వాన్ని ఆపాదించుకుంటే దాన్ని తప్పించడానికి అవకాశములేక తప్పనివిధి అయి వప్పుకోవలసి వచ్చిందిగావి అసలు నా అభిప్రాయం యీ “ బూడిదం బులుము ” బాంధవ్యం అంగీకరించవలసి వస్తుందని కలలోగూడా యెఱగనే యెఱగను అని స్ఫురిస్తూవుంది. ఇది సత్యదూరంకాదు. యింకా పరిశీలిస్తే “ గోడవీడి పిల్లి మాదిరిగా ” వున్న ఆ మాటలలో అవమానించి పంపుతానని కూడా స్ఫురిస్తుంది, నేను అందుకూ సిద్ధమే చప్పట్లపర్వం చూడండి. నా యందు యెంత ఆగ్రహమో వున్నట్లు అమాంగళ్యపు తిట్లవల్ల స్ఫుటమవుతూ వుండగా పేమగా ఈలాటి పరమశత్రుణ్ణి నన్ను జామాతగా విమర్శకుడు గారు బుద్ధిపూర్వకంగా అంగీకరిస్తారని యెవరనుకుంటారు ? భవతు, యేలాగయితేనేమి ? యిప్పటికి మనుగుడుపు ఆహ్వానందాకా వచ్చింది కదా ? యీ వివాహం సర్వధా రాణీసంయుక్తకున్నా పృథ్వీరాజుకున్నా జరిగినమాదిరిగా ఆచరిత్ర యెఱిగినవారు భావిస్తారు. సంయుక్తతండ్రికి యేకోశమందున్నా పృథ్వీరాజాయందు యిష్టంలేదు, లేకపోతే మాత్రం దైవలిఖితం తప్పకుందా ?

“ఎన్నగ రాదుగా ? మఱియు నేటికి నేటికి ధాత వాయునో ” కృతి యిచ్చి వుండిన్నీ బహుమతి పుచ్చుకోవడానికి దయచేయవలసిందని

నేను సగౌరవంగా కోరితే గతంలో తామొనర్చిన అపచారాలవల్ల రావడానికి మొగం చెల్లక ఆబహుమానం అక్కడకే మూటగట్టి తెచ్చి చేయవలసిందంటారే : యిది యెక్కడి లోకజ్ఞానం బాబూ ? ఏమో ? అలా అనడానికిన్నీ వల్లకాదు; “కవితాలలన మొగంబు బూడిదం బులిమే” వాళ్ళకు దానిలోవున్న స్వారస్యం బోధపడుతుందా : ఏదో మాదిరి “ముత్తైదువు కదా” వాడు కృతిభర్త సేల్వోడు పట్టుకొని అత్తవారింటికే (స్వంత ఖర్చులతో కూడా కాబోలును) వెళ్ళి కృతికన్యాప్రదాతను సమ్మానించడం యెట్టిదో ? ధూళిపూడి గ్రామమే తెలుసుకొనుగాక. ఆ భారం దానిదే నాకెందుకు—యిక ...

“ఏ భూపాలుడీ పచ్చిన”

అన్నసారాను గూర్చి విచారిద్దాం. తృతీయ చరణంలో వున్న —
“సాలగ్రామము మున్నుగా గొనడు”

అన్నది బాధిస్తుందని కాబోలు స్పృశించనే లేదు. ఆసాలగ్రామ పదంవల్ల కాళ్ళగడిగి మంత్రపూర్వం యిచ్చే పోడశమహాదానాలుగాని దశదానాలుగాని (అనగా పురోహితవృత్తిలో వుండేవారు పరిగ్రహించే వన్నమాట) ప్రవరాభ్యుడు న ప్రతిగ్రహీత కనక పరిగ్రహించడనే స్వారస్యమే వస్తుందిగాని పాండిత్యప్రయుక్తమైన సన్మానాలుకూడా అతడు పరిగ్రహించక నిరాకరిస్తాడని స్ఫురించదు. స్పృశించక వదిలినా ఆసాల గ్రామం “ఎట్ సెటా” న్యాయంచేత వచ్చితీరుతుంది. పెద్దనామాత్య ప్రభృతి మహాకవులు అగ్రహారాదులు రాజులవల్ల సగౌరవముగా స్వీకరించే వున్నారుగాని నిరాకరించలేదు. (కోకటగ్రామాద్యనేకాగ్రహారంబులడిగిన సీమల యందునిచ్చె.) కాబట్టి మన అభినవ తిక్కయజ్ఞగారు నాయుడు సేల్వోడు బహుమానాన్ని నిరాకరించడానికి అసాకు బొత్తిగా యేమీ ఉపకరించనందున — మొగం చెల్లకపోవడమే యిందుక్కారణమని తప్పక యొప్పికో వలసినస్తూపుంది యీపూహ నిక్కమే ఆయితే యిప్పటికేనా

“పశ్చాత్తాపానికి”

వచ్చినట్టు ప్రాజ్ఞలోకం భావించడమే కాకుండా పశ్చాత్తాపం పాపనివారకంకాబట్టి పారలౌకికపు చిక్కు కూడా వారికి లేదని తోస్తుంది. నాకు వయస్సు ఉత్తరవయస్సు కనక ఐహికభయంకంపై పారమార్థిక భయమే యెక్కువగా చూసుకోవలసి వుంటుందని వేటుగా చెప్పనక్కరలేదు. “శా. నాకుం దోచినమాట యైహికమటన్నన్ దీర్ఘయాత్రాపరుల్, వీరం జేయు మకాము లందొకటియో వేయేళ్లు జీవించినన్. ” మఱేమీ ఆశ్చర్యం గా కనపడదుగానీ యేపైలాపచ్చీసు వయస్సులో నేనావున్నదారైతే యీ లాటి తిట్లుతిట్టి ప్రచురించారన్నా కొంత అంగీకరించడానికి చునస్సు వొప్పు కుంటుందిగాని యీలాటి పెద్దలు భారతాదిగ్రంథపరిశీలకులు విమర్శకులు లౌకికసార్వభౌములు పైగా అంతో యంతో కపులున్నాగదా ? వీరు! పీరు—

“పదియవనాటి”

మొదలైన తిట్లు మమ్మల్ని కాదే అనుకుందాం వేటొకరినేనామెంత వికృష్టజ్ఞేనా తిట్టి ప్రచురించి (వారు కోర్టుకు మాలాగే వెళ్ళరే అనుకోండి) మళ్ళా లోకంలో యెలా తలెత్తుకు తిరగడానికి వల్లపడుతుం దనుకున్నారో అనేదే పెద్ద సందేహం. మాశిష్యకోటిలో వ్యక్తులిద్దరు యీమధ్య నేను దెజవాడ వెళ్ళినప్పుడు “యీలాటివారి కందటికీ మీరుజవాలు చెప్పరా వుండడం మీది పెద్దలోపం” అంటూ నన్నుమందలించడానికి మొదలు పెట్టారు. దానిమీద—

“నాయనా ! ఆయనమీకు దగ్గతి బంధువులు కాకపోయినా శాఖా మాత్రబంధువులు కాకపోరుగదా ? నాకుపనిలేకుండా పోరుంది. ఇంక కలిగించుకొని మంచి మార్గానికి తిప్పండి అని అయిదైతేలో వకరితో మా త్రము అని చూచాను. కానీ అతనికి యెల్లప్పుడూ ఆ కాంగ్రెస్సు వర్క్తోపే సరిపోవడం చేతనో యేమో ? మళ్ళా యీసరినక్కి యెత్తుకోనేలేదు.

లేకపోతే వుపేక్షించేవాడు కాదు. గుంటూరిసీమ వివాదల సృష్టిపూర్వోత్తరం పూర్తిగా యెఱిగి అయ్యో ! అని నొచ్చికొనే వాళ్ళలో మొట్టమొదటివాడే. ఉ. “శాఖకు నవప్రతిష్ఠ” యీలాటి వృథా అభిమానం అని చింతించేవాడే. అయినా—

“నమాజు చేయబోతే మసీదు మెడబడ్డది” అన్నట్టున్న యీవ్యర్థ వ్యాపారంలోకి యెవడో నావంటి చేదస్తుడుతప్ప యెవడు కలిగించుకుంటాడు? అలాకలిగించుకుంటే విమర్శకుడుగారు ఆవ్యక్తలనుకూడా విభీషణాయిగాళ్ళని నిందించడం వుంది. అది వారివిమర్శన గ్రంథంలో వకవిశేషాంశమే. కీ॥ శే॥ వడ్లమన్నాటి నరసింహశర్మనున్నూ ప్రస్తుతం విశాఖపట్నంలో ఉద్యోగిగానున్న పింగళి లక్ష్మీకాంతాన్నిన్నీ నాడేమో? అనగా గుంటూరుసీమవివాదములలో ఆవలిపక్షానికి వ్యతిరేకంగా న్యాయపక్షాన్ని వర్తించారని వీరు దూషించివున్నారు. భనతు యిప్పుడు వీరి పుద్యమాన్ని యేబంధునముద్రలు సమర్థిస్తారో? చూడవలసివుంది. యేదో ఆకాలంలో ఆసీమలో వివాదం జరిగించన్నమాటే కాని అప్పుడు పరమశత్రువులుగా వున్న వారందఱున్నూ యిటీవల పరమబంధువులుగా మారి నట్టు నాకు బాగా అనుభూతం అయింది. అది బ్రాహ్మణలక్షణం, యెందుకు అలాగ మాట రంటాను. నన్నయ్యభట్టు—“విప్రులయలుకయు .తృణ హుతాశనమ్ము దీర్ఘమగునె?” అని వూరికేనే అన్నాడా? ఆతడు లోకజ్ఞుడు “లోకజ్ఞునుభయభాషా” అని వూరికేనే వ్రాసుకున్నాడా? లేదు. యిప్పటికి సుమారు 16 యేళ్ళక్రితం నేను హఠాత్తుగా గుంటూరు వెళ్ళడం తటస్థించింది. అప్పుడు శ్రీయుతులు పాటిబండ సూర్యనారాయణ రావుగారు (స్లిదరు) అరండల్ పేటలోనే అనుకుంటాను వారు కట్టించిన శ్రీఆంజనేయస్వామివారి ఆలయం చూడాలని బలవంతంగా తీసుకువెళ్ళి యెంతో ఆదరించారు. అప్పటిమాట యెందుకు? సంవత్సరానికి పూర్వం బెజవాడలో శ్రీపాటిబండ సుందరాపుగారు (అద్యోకేటు) యెంతో

ప్రయత్నపూర్వకంగా సపుత్రకంగా సచ్చాత్రింగా నన్ను వారింటికి పిల్చు
కొని వెళ్ళి సేలువులువగైరాలతో సమ్మానించి విందుకూడా చేశారు.
పాటిబండవారినే ప్రత్యేకించి యెందుకు యెత్తుకున్నానంటే ఆరోజుల్లో
“పండితబుగ్గలక్షణం” అనే పేరుతో మామీద కొన్ని దూషణోక్తులు
వ్యాసినవారు పైవారిలో మొదటివారు. రెండవవారు బహుశః అప్పటికి
పుట్టివుంటారేమోకాని (“కౌపీనవంతః ఖలు భాగ్యవంతః”) కనక
ఆయుర్ధంలో పాత్రత్వం వున్నవారు కాకపోయినా వారితండ్రిగారు
శ్రీవేంకటరమణయ్యపంతులవారికి ద్వేషుడంటూ పుండవలసివస్తే చెళ్ళపిళ్ళ
మాత్రమే. కార్డులోకూడా (లొకికాగేసరులై వుండికూడా) వాడు చుహా
దుర్మార్గుడుఅని నిరాఘాటంగా వ్రాసేవారు. శ్రీయుతులు కృత్తివెంటి
గంగరాజుగారు ఆవ్రాయడాన్నిచూచి చాల మెచ్చుకొనేవారు. నేను వారి
(వెం. ర. య్యగారి) వ్రాతనే సమర్థించేవాణ్ణి. దానిమీద గంగరాజుగారికి
పంతులుగారిమీద చుతీంత కోపంపచ్చేది. యింతే వ్రాయవలసింది, యింత
వ్రాస్తే సారస్యం చెడుతుంది. శేషం షిఃహించుకోండి—రేదాః గంగరాజు
గారికి బందరువ్రాసి తెలుసుకోండి—చాలును యీసందర్భంలో నన్ను కార్డులో
కూడా వాడు దుర్మార్గుడు అని వ్రాసేవారివ్రాతను ఆమోదించి నేను సమ
ర్థించడపు రొక్కయేమిటిః అని అడుగుతారేమో? అందులోనేవుంది. వెం.శా.
సృష్టావిశేషం యావత్తూః ఈబ్రాహ్మణుడుపంటి యేకొలదిమంది హృదయం
లోనోతప్ప ఆనాటివిషయం లేకంకూడాయిప్పుడు వున్నట్లేలేను. వారూపీరూ
క్షీరసీరన్యాయంగా వుంటూవున్నరోజుల్లో యీయన మళ్ళాదీన్ని లేపదీశారు.
అయితేదీనిమూలాన్ని యీయనకేమాత్రమో లభించడంజరిగిందని వింటాను.
అందుచేతకొంతఅవసరమే అని తోస్తుంది. “సర్వః స్వార్థం సమీహతే కదా!”
యీయన ప్రశ్నలు చూస్తే ఆశ్చర్యంగా వుంటుంది—అత్యాశ్చర్యంగా
కూడాను, దేవీభాగవతంలో నషః నా తెలివిని చూపించానుషః, (దేవీభాగ
వతమున నీ తెలివి చూపి చూ) దేవీభాగవతాన్ని ఆంధ్రీకరిస్తూ వున్న నేను

నా తెలివిని చూపక యితరుల తెల్వి నేలా చూపేది? యెరువు తెచ్చుకొనేదా?
 “అదికవిభేద మిందేమి యవసరంబు” అంటూ వకప్రశ్న. యీ ప్రశ్నకు
 కొంచెం వ్యాసీ యింక వ్యాసం విరమిస్తాను. ఆత్మకూరివిద్యావివాదం
 దేవీభాగవతం రచించడానికి మొదలిడిన కొద్దికాలంలో ప్రారంభ మయింది.
 ఆపండితులు లక్ష్యవిషయంలో భారతాన్నేకాని వాప్పేవారు కారు సరిగదా?
 అందులో నన్నయ్యనిమాత్రమే యీచేదస్తం వారికి తెచ్చిపెట్టింది అహో
 బలుడున్నా. కవిరాక్షసుడున్నా ఆనందర్పం యీకారణంచేత ఆకాలంలో
 ప్రస్తుతం అవడంచేత ఆగ్రంథపీఠికలో భారతప్రామాణ్యాన్నిగూర్చి
 చర్చించడం అవసరం అయింది. యెత్తుకున్నాను. చర్చించాను. చర్చించాను.
 తుట్టతుదకి.

“ ఏమైనను భారతమ్మునకు నంజలి సేయక తీరదేరికిన్.”

అని ముగ్గురుకవులూ ప్రామాణ్యకోటిప్రవిష్టులే అనితేల్చాను.
 యీయనకేం తెలిసి ప్రశ్నించారో! పాపం :

“ అదికవిభేద మిందేమి యవసరంబు ”

అంటూ ప్రశ్నిస్తూ. పైగా అంతటితో సరిపెట్టక.

“ దురభిమానంబు నీలోన దొరలి కాక ”

అనికూడా పైని కొనరువేస్తారు. ఆయీసందర్భాలు యెన్నని యెత్తి
 చూపేది? చూపడమే వస్తే వొక్కతిరిలింగ చాలుతుందా? నేటితెలుగు
 పత్రికలన్నీ కలిస్తే కూడా చాలుతాయా. యింతటి అమాయకసార్వభౌమ
 లెక్కడైనా ఉంటారా? యేప్రసక్తిన్నీ లేకుండానే భారతాన్నిగుఱించి
 అన్నిపద్యాలు పిచ్చిగానీ యెత్తి దానిపీఠికలో వ్రాస్తామా? పైగా
 నన్ను నేను,

1. “నక్కపోతుని” ఉపమించు (పోల్చు) కోవాలష: సరి: యెవ
 డేనా తన్ను తాను “ నక్కపోతునని, కుక్కపోతుననీ ” ఉపమించు

కుంటాడా? విమర్శకుడుగారు యెన్నెన్నో బూతుగూతలు కావుకావు అమాంగళ్యపుకూతలు పయోగించినప్పుడు యీ “నక్కపోతు” కూత మాత్రం అంతకు తీసిపోయిందని కాబోలు నాకు వదలిపెట్టారు. వారే పుపయోగించవచ్చునే? యిది. “పదియవనాటి” వగైరా మృదు ప్రసంగముకంటె చెడిపోయిందా? లేదా? “దున్నపోతు” అని కూడా ఉపమించి కనితీర్చుకోవచ్చునే? యేమంటారా! దున్నపోతుపోలికలో ప్రస్తుతం చాలా బలహీనస్థితిలో పున్ననాకు అది పంచగురువులలో చొక గురువు మామగారు వాడేదికనక ఆశీర్వాచనంగా పరిణమించి దున్నపోతుకు వుండే బలపరాకృతిమాల్లో యేకతాంశమేనా నాకు అంటుకొని ఆయనగారి చొప్పదంటుశంకలన్నిటికీ యీలాగే సమాధానాలు వ్రాస్తూ ప్రాజ్ఞలోకంచేత

“యాయన కేం మతిపోయిందా?”

అని పరిహసింపబడడానికి కొంత వుపకరిస్తుంది కదా? ఆదున్న పోతుపమానం; అంతేకాక ముసలికి రోగికి కృతికన్యాదానం చేసిన పూజ్యులు వానిక్షేమం కోసం పడరానిపాట్లు పడాలి. నేను శ్రీజయంతి పంతులుగారికిన్నీ శ్రీజయపురండుహారాజావారికిన్నీ మిక్కిలి వృద్ధులకు పిల్ల (కృతి)నిచ్చిచూడండి? యేలావ్రాశానో? శ్లో॥ భార్యాగతాదివమథాపి మమోద్భూవ కన్యాద్వయం జగదతీత కలావీలానం జామాతరావతి తరాం జరతో చలభౌ సర్వాత్మనాయుషి భవత్కరుణా శరణ్యా” ఆశ్చర్యం. ఆశ్చర్యం. పైగా నాకు—

“ఎక్కడో బ్రహ్మదేవుడు వ్రాశాడంట? అందుచేత కవితావిషయంలో నాకు పేరు దక్కిందా? ఏమిటా దక్కుతా? యీలాటివారిచేత బండబూతులు తినడమేనా? యెదురు తిరిగి నేను—

“అయ్యా! యెక్కడనో? అన్నారు గదా? అదియెక్కడ? యెవరు కనిపెట్టినారు? లేకఅంటూ వ్రాశిస్తూ గేలి చేస్తే గతేమిషో అయ్యెచ్చేదీ పయ్యెచ్చేదీ తెలుసుకోవద్దా? నాలాగ—

“ కవితాలలనమొగంబు బూడిదంబులిమెడి ”

వారిలో చేరేవారు కారుకదా ? వీరు కుంకుమతో పులిమేవారు. వేదజ్ఞానంలేని వైదికం యెంతశోభిస్తుందో ? లోకజ్ఞానంలేని లోకకమూ అంతేశోభిస్తుం దనుకుంటాను. రెండిటికీ మారెండు వ్యక్తులున్నూ లక్ష్యంగా నేటికాలానికి భగవంతునిచే సృష్టించబడ్డాయి కాబోలును. ప్రశ్నల వైఖరేమో ? ఆలావుంది. ఆప్రశ్నలకు సమాధానం రాలేదంటూ నెపం వకటా ? చూడండి యింకోప్రశ్న.

“ ఉపపత్తియా ? (అంకుమగదా ?) అగ్రాసనాధిపతి? ”

అని కాశీకృష్ణాచార్యగారినిగుఱించి ప్రశ్నించారు. దీనిముద్దు లోకం గమనించి మెచ్చి మేఁకతోలు గప్పుతుందని మామామగారితాత్పర్యంగదా ! దీన్ని విమర్శించవలసివస్తేనో మొగుడుగాని అంకుమొగుడుగాని పుండ వలసివస్తే ఆడాళ్ళకేగాని మొగాళ్ళకుఁ గాదుగదా ? తి. వెం. కవులు మొగాళ్ళా ? ఆడాళ్ళా ? వాకపేళ విమర్శకులు “అంకుమొగుణ్ణి కట్టిపెట్ట దానికి ఆడాళ్ళే అంటారేమో ? అనరు. కృతికన్యకను దయచేశారుగదా ? అందుచేత నమన్వయించదు. లక్షణ చెప్పవలసివస్తుంది. ఆలక్షణ వాళ్ళ పెళ్ళాలకో ? తల్లులకో ? నాయనమ్మలకో ? అమ్మమ్మలకో ? అనే అర్థాన్ని తీసుకువస్తుంది. వాళ్ళదుష్ప్రవర్తనగలవాళ్ళే అయితే యేమోగాని సత్ప్రవర్తనగలవాళ్ళే ఆయితే ఆలా అపవదించినవ్యక్తి యిహపరాలకు రెంటికీ దూరం అవడంలో సందేహ ముంటుందా ? పద్యం సాఫ్టుగానే పుందని నేనూ వొప్పుకుంటాను, దానికి సేర్పాడుబహుమానం మినహాయించండి. తుట్టుతుదకు యీలాక్షణికార్థంవచ్చి తీరుతుందనిన్నీ కంఠంపట్టుకుంటుందనిన్నీ లోకం యేవగించు కుంటుందనిన్నీ తెలిసే పుంటే విమర్శకుడు గారు పాపం ! ఆలా చిత్రించి పుండరు. తెలియకపోవడానికి కారణం వొక్కలోకజ్ఞానవైధుర్యంమాత్రమే కాదు. శాస్త్రజ్ఞాన వైధుర్యంకూడా దానిలో చేర్చుకోవాలి. దీన్నిబట్టే నేను “శాస్త్రజ్ఞులుగాని” అని వీరిని

గూర్చి నన్నయ్యవ్యాసంలో వ్రాస్తాని. దానికి నామీద వీరికి కోపంవచ్చింది. నన్నయ్యధారతో (తత్సమధారతో) నేను యేయితరకపుల ధారలు (ఆవిషయంలోనే) తుల(దూ)గవని వ్రాశాను. తూ(గే)వి వున్నట్లు వీరు కొన్ని పద్యాలమొదళ్ళు సూచించారు; అయ్యో! దేవుడ! ఆపద్యాల ఆమడ దూరంలోకూడా నిలబడలేవు, పనిపడితే ఆయివిషయం కవులలోకూడా యెవరికోగాని అవగతమయ్యేదికాదు. వీరు చూపినపద్యాలన్నీ వాడివడపోసి వ్రాసినమాటే అది. అందుచే యేమాత్రమో కూర్చునేర్చుమాత్రంతో సర్వజ్ఞత్వానికి దిగి “మనవెంకటశాస్త్రి నీతిమాలిన, తెల్విమాలిన, పనికిమాలిన వ్రాతల్” అని వ్రాయడానికి సాహసించిన విమర్శకుడుగారికి ప్రస్తుత విషయం బొత్తిగా బోధించదు. నేనుబోధించడానికి ప్రయత్నించినా లాభంలేదు. అని ప్రమాణంచేసి (చెప్పవలసిన విషయం కనక) చెప్పక తప్పింది కాదు. గర్వోక్తిగా భావించవద్దని అభ్యర్థన, (వచ్చునె?....యేమిచ్చిన(గాని కానలకు నేగిన(గాని హరిప్రబోధముల్) అన్నాడు ప్రహ్లాదుడు. ఆయి విషయము యీమధ్య యీవిమర్శకుడుగారి సన్మానసభకు అధ్యక్షులుగా వుండిన పితాపురపు కాలేజీపండితులు నిర్ణయింప వలంతు లపుతారని వారి ముఖపరిచయం నాకులేకపోయినా వినికినిబట్టి విశ్వసిస్తూ బరాతంపెడు తూన్నాను. “కోవేత్తి కవితాతత్త్వ మీశ్వరో వేత్తినా నవా” నేసల్లా విమర్శకుడుగారు నన్ను యెన్నితిట్టినా? ధార సాపుగా వుందనేదానికే సంతోషించాను. తిట్లకేమి? వాటిశిఖా కోసినతిట్లు అవి గాలికి పోతాయి! అని “నన్నయ్యవ్యాసంలో దులపరించి బహుమానానికి ఆహ్వానించానుగదా.

“ఉపపతియా? అగ్రాసనాధిపతి పల్లకిలో”

అన్నకూర్పు యెంతో చక్కగా వుంది. యతికి(గాని పాస్రకు(గాని తడుముకొన్నట్లులేదు, అయితే కవిత్వమంటే?

“యతియుం బ్రాసయుఁగూర్చు మాత్రమే”

అగునా ? కాదుగదా ? అయినా నేను రసిపాసకుణ్ణి. ఆధారకే సంతసించి మాఅమ్మమ్మల్ని నాయనమ్మల్ని కూడా అన్వేషించే తిట్లను గణించనే లేదు.

సేల్తోడు బహుమతీ యిద్దామనుకున్నాను. నామనోరథాన్ని విమర్శకుఁడుగారు అధఃకరించారు. వారిపూరువెళ్ళి అక్కడ దాన్ని సమర్పించుకోవలసిందిగా అజ్ఞాపించారు. కాని అట్లాటిఅచారం లేకపోవడంచేత వుపరమించుకోవలసి వచ్చింది. యీబహుమతీ జరిగేపుంపే విమర్శకుఁడుగారు నన్నుపుద్దేశించి వాడిన “వెట్టివెంకటాయ” పదం సార్థకమే అయిందని కొంద రనుకొనేవారు. ప్రాజ్ఞులు సంతసించేవారు. యీమాత్రం ధారతో యతిప్రాసలు కూర్చేవారు ఆసీమలో అనాదిగా పలువురు వుంటూవున్నారు. శాస్త్రజ్ఞత్వం మాత్రం యొక్కడోగాని వున్నట్లు యీకాలంలో కనపడదు. పూర్వకాలములో యింతకూన్యం కాదు. యిది విషయాంతరం. తిట్లు బాగా తిట్టితిమిగదా ? కసిదీరా అనిమాత్రమే యీవిమర్శకులు సంతోషించుకున్నారుగాని పాట్లవల్ల తేలేతత్వాన్ని పాపం ? ఆయన గమనించుకోలేదు. అవి ఆత్మాప కారకా లవుతా యనుకొన్నారా ? లేదు.

“బాబుకుఁ బెండ్లియో ననుచు బాలుఁడు సంతసమందె ”

అంతే, పాపం ! వీట్లనుగూర్చి నాకువున్న అభిప్రాయాన్ని తెల్పే పద్యాలున్న పుస్తకాన్ని వీరు సభృతృకంగా కొంత గూఢంగా మావూళ్ళో మాయింటి పడమటివసారాలో గుడ్డకుప్పీసీద ఆనారోగ్యంగా కూర్చుని వున్ననాకు యిప్పటికి రెండేళ్ళ ఆటుమాసాలనాఁడు దర్శనం యిచ్చినపుడు (జయంతిని) సమర్పించి వున్నాను. అప్పటికి వీరితిట్లపుస్తకం రచింపఁబడి వున్నప్పటికీ ముద్రితం కాలేదని శ్రీయుతులు పోపూరి వేంకటేశ్వర్లుగారిచే వీరు వ్రాయించిన పుస్తకంవల్ల తేలుతుంది. నేను వీరికి సమర్పించిన జయంతిలోవున్న—

శా. నన్నుకాదిట్టి జయింపలేరేవరు విన్నాఁజమ్ములేనట్టివా
రి న్నిచంపువిధానకగ్గమయిరా యీతి బైనాకిప్పు సం
పన్నత్వమ్ముఁ గవిత్వ మెవ్వరుననుం బ్రాజ్ఞత్వపర్యాప్తిమై
దున్నంగా లిఖింతురో ? పరమబంధుల్ వారు నాకెల్లరున్.
అనే పద్యమున్నూ—

శా. ఈమంతార్థము నే నెఱింగినటు లింకేయార్యులున్నేర రే.
నీ మంత్రమ్ము జపించియే జయముమై నేపారితన్ దిట్లు నా
కేమిన్ రావనుకోకుఁ డందుననునిం కేయొజ్జలుం బోల రే
నేమో ? తిట్టెడివారిఁ దిట్టకయె హాయి నివిందు నాతిట్టులకా.

అనే పద్యమున్నూ వీరు చదవకుండానే వుంటారా ? చదివివుండిన్నీ
తమపుస్తకంలో వున్న తిట్లను సవరించుకోక పోవడంవల్ల వీరియెడల
దైవాని కప్పటికప్పుడే చేసిన అనుచితప్పనివల్ల ఆగ్రహంకలిగిందనిన్నీ
ఆకారణంచేత సవరణ చేసుకోకుండానే ముద్రణం చేసుకొమ్మన్నాఁడు.
కాబోలుననిన్నీ అనుమానించ వలసి వచ్చింది. యిక్కడ నొక అవాంతర
విషయం పైపద్యంలో అతిరుడితిగా స్ఫురించింది. యీలాటి వెన్నో
నాకవిత్వంలో నాకు అప్పుడప్పుడు గోచరిస్తూ వుంటాయి. కాని అవి
యితరులకు గోచరించి వ్రాయవలసిన రహస్యాలుగాని గ్రంథకర్తకు
గోచరించినా వ్రాయదగ్గవి కావు. వ్రాసుకుంటేనో ? యెవరోతప్ప
తక్కినవారు గేలి చేస్తారు. యెక్కడోగాని సహృదయులుండరు, అందుచే
వ్రాయకూడదు. అయినా యిక్కడ వ్రాస్తున్నాను. నేను యేపుస్తకాన్ని
అచ్చుపడ్డదాన్ని వీరికి యిచ్చి వున్నానో ? ఆయిచ్చేసమయానికి నీ రెవరో
నాకు సుతరామున్నూ తెలియదుగదా ? అంతకు పూర్వమో ? అంతకంటే
తెలియదు. తి. వెం. కవులగ్రంథవిమర్శనం అన్నపుస్తకమంటూ యెవరేనా
వ్రాసేరన్నసంగతేనా అప్పటికి నాకు తెలుసునా ? తెలియదు. అదిన్నీకాక
అప్పటికే అచ్చుపడి ఆఱుమాసాలకు సుమారుకాలం అతిక్రమించిందికదా ?

జయంతికి; అట్టిజయంతిపుస్తకంలో విమర్శకుడుగారి యింటిపేరికి వికృతి అయిన “ఒజ్జ” పదం వుండడానికి నాలో నాకే ఆశ్చర్యంగా కనపడి అది దాచుకోలేక ప్రతికూలు గేలిచేస్తారని యెఱిగికూడా యిక్కడ వుటంకించాను. అంతమాత్రమే కాదు. యీయన శుద్ధ తిట్లుమోతు అనికూడా ప్రకరణవశంచేత ఆపద్యార్థంవల్ల తేలుతుంది. ఇంతేకాదు. “ఒజ్జ” పదానికి ప్రకృతిగావుండే పదం యింటిపేరుగాగలవారై తే తిట్లలో ప్రజ్ఞకలవారేగాని వనిపడితే ఆతిట్లలో నాకు వారు తీసిపోయేవారేగాని హెచ్చేవారుకారనిన్నీ నాకు వచ్చినతిట్లు నేనెన్నడూవుపయోగించననిన్నీవుపయోగించినా అందులోకూడా కవిత్వపదార్థంవుండి క. “వీడా? నాకొకకొడుకుని గాడిద యేడిచెగదన్న ఘనసంపన్నా?” అన్నట్లుంటాయగాని యింత అయత్తంగా వుండవనిన్నీ అందులోనున్నానన్ను తిట్టేవారిపట్ల వాట్లని బొత్తిగా వుపయోగించే వుద్దేశం నాకు అసలేకలుగ దనిన్నీ నేనల్లా వారు నన్ను తిట్టేతిట్లు హాయిగా వినడమే వేసి ప్రచురించి పూరుకుంటాననిన్నీ ఆపద్యార్థం వ్యాఖ్యానిస్తుంది. ఆయీ శందర్భం ప్రస్తుతానికి యెంత అనుగుణంగా వుందో? విజ్ఞలు విచారింతురుగాక. ఆయివిశేషం నాకిప్పుడే స్ఫురించిందని మొదటనే వ్రాసి వున్నాను. యింకోమాట యిక్కడ వ్రాయవలసింది మఱిచాను. నేను విమర్శకుడుగారి యింటిపేరుగాని పేరుగాని యింతవఱ కెక్కడా వుదాహరించనే లేదు. దానికి నేను చెప్పదలచిన కారణం.

“శ్లో॥ ఆత్మనామ గురోర్నామ....న గృహీణయాత్ ”

అన్న ఆధియక్తోక్తియే; వీరు నాకు పంచగురువులలో వకగురు స్థానం అని మొదటనే సూచించి వున్నాను. జయంతిలో ప్రకృతివికృతిభావ ప్రకారంగా వున్న యింటిపేరు బుద్ధిపూర్వకంగా వ్రాసింది కాదుకనుక అనిపేధానికి నేను గుఱి గానని ఆయాశాస్త్రజ్ఞులకు మనవి చేసికొని ప్రస్తుత మందుకుంటూ వున్నాను, వీరు నన్ను యెంత పచ్చిగా తిట్టినా నాకు వీరి కవిత్వంలోవుండే సాపుడనమే ముఖ్యంగా కావలసింది. అందుకే నేను

వీరిని సమ్మానించఁదలించిందని నన్నయ్యవ్యాసంలోనే నొక్కినొక్కి వ్రాసి వున్నాను. దాన్ని స్వాగతంలో— “కత్తియుశివించడాన్ని వుటంకించినవారు చదివి గ్రహించే వున్నారు. శిష్టావారు అంతశ్రద్ధగా దాన్ని చదవేలేదో? లేక అసలే చదవే లేదో? వీరివిమర్శనాన్ని నేను అభినందించినట్లే అభిప్రాయపడి ఆవిధంగా వీరిని మెచ్చడం జరిగింది. మెచ్చదగినవంకలు వున్నప్పటికీ నేను మెచ్చలేదంటే అదినాకుకళంకు. విమర్శకుఁడుగారు మాత్రమేకాదు. యెవరేనా ఆపశ్చలలో సారవంతమైనది వుందంటే నేనున్నా వప్పుకుంటాను. వొప్పక తప్పుతుందా? వాది ప్రతివాదులు వొకరివాదాన్ని వేటొకరు మెచ్చడమంటూ వుండనేవుండదన్నది సామాన్యపుమాట గానివిశేషపుమాటకాదు. ఆపక్షంలో నేను వీరికవిత్వం సాపుగా వుందని త్రికరణకుద్ధిగా వొప్పకోవడమే కాకుండా దానికోసం వీరిని సమ్మానించడానికి ఆహ్వానించడం యేలాసంభవిస్తుంది? దీనిచేతనే ఆసామాన్యపుమాట వెం. శా. గారికి ప్రతిబింబించేదికాదని ప్రాజ్ఞలోకం విశ్వసిస్తుంది. వున్నంతలో గుణాన్ని అంగీకరించడమే నామతం. ప్రతివాడికవిత్వమూ బాగానేవుందంటూ నర్దిపి కేట్టిస్తూ వుంటావు. నీకేమేనా మతి వుందా లేదా అంటూ మాతిరపతిశాస్త్రినన్ను గేలిచేస్తూవుండేవాఁడు. ప్రతివాణ్ణి విద్యార్థిగా చేర్చుకొని యేదో చెప్పడమే నాపని. ప్రాయోప వేళావస్థలో వున్న యిప్పుడుకూడా “బాగ్మి” నైతేనేమి, “నాన్ బాగ్మి” నైతేనేమి సుమారు పదిమందికి తక్కువగాలేరు. యిక్కడ వీళ్ళనిగుఱించి యెందుకు వ్రాస్తానంటే? ప్రస్తుత మవడంచేతనే, అప్రస్తుతపు వ్యాత వ్రాయడం నాలేఖినికి బొత్తిగా చేతకాదు. మావిమర్శకుఁడుగారు వారి (ధూళిపూడి) గ్రామానికి నన్నానించే నదూహతో నన్ను రావలసిందని ఆహ్వానించారు గదా? నాకుకావలసిననదుపాయాలు లోగడ వుటంకించి ఖర్చులు సుమారు నలభై యాభై రూపాయాలదాకా తగులుతాయేమో? అని వుజ్ఞాయంపుగా సూచించి వున్నాను. దాన్ని యిక్కడ తపిసీలుగా గుటికి బారెఁడు

హేమ్యతగ్గులో వివరించడం అవశ్యకం కాకపోదు. యీవిద్యార్థి మూఁకంతా తాతో యెప్పుడూ రాదు. వృధాగా ఖర్చులు తగిల్చే దురుద్దేశంతో యీమూకని యిప్పుడున్నూ తీసుకు వచ్చేదిలేదు. నాభార్య స్వర్గస్థురాలయే సమయానికి సుమారు యేడేళ్ళ శైశవావస్థలోవున్న కడసారికుఱ్ఱవాడు పగిస్తుతం పదేళ్ళవాడైనప్పటికి నేనెక్కడికివెడితే అక్కడికి—“తాడుతో చొబ్బినం”గా తప్పడు. వాడికి సంరక్షణార్థమైతేయేమీ సహాధ్యాయిగా తమవుకైతేయేమీ యింకో విద్యార్థి పెద్దటిక్కెట్టువయస్సువాడే వస్తాడు. యిక్కడికి టిక్కెట్టున్నటగదా? నాసంరక్షణకంటూ వకపెద్దవిద్యార్థి కొముది చదివేవాడు వుండాలి. కానీ బెజవాడలో వంటెన దిగడం యెక్కడం యీలాటి చిక్కువుండడంచేత యిప్పుడు కొముది చదివే విద్యార్థి వయస్సు చేత పెద్దవాడేగాని నన్ను యెత్తుకొని “దండాడించడానికి” (దండాడించడం పెళ్ళిలో నాగవల్లనాడు మావైపున జరుగుతుంది. పెళ్ళికొడువీ పెళ్ళికూతుర్నీ చెజీవకరున్నూ యెత్తుకొని బుక్కాతో తెయితక్కలాడతారు. ఆవంటెనమెట్లల్లో యెత్తుకు నడిచేటప్పుడు ఆలాగే వుంటుందన్నమాట) తగ్గంత శక్తికలవాడు కాదు. అందుచేత అసలు ధూళిపూడినుంచి పనిపడితే నన్నుయెత్తుకొని బెజవాడ బిగ్గిడిమీద “దండాడింపు” చేయడానికి యెవరేనా రావలసి వుంటుంది సమర్థులు. యీవచ్చేవారు తిరిగి మాగ్గిమం వచ్చేటప్పుడు ఆవంటెన గండం దాటేవఱకే కాని మాగ్రామం చేర్చేవఱకూ వుండ నక్కఱలేదు. అయితే అసలు బెజవాడలో దిగడంతో అవసర మేముంటుంది? ధూళిపూడికి (తఱుకోయిమాచారంగ) తెనాలి ధాకా యెకాయెకీనే ప్రయాణం చేయరాదా? అని పగిల్చిస్తారేమో? ఆయనే వుంటే మంగలాణ్ణి పిల్చిపెట్టునన్నట్టు ఆశక్తి వుంటే యిదంతా యెందుకు? నేను యెకాయెకీ ప్రయాణాలుచేసేశక్తికి లోపించిన అవస్థలోకి వచ్చి యిప్పటి కప్పుడే పదేళ్ళుదాటింది. యిప్పటిస్థితి చెప్పవలసివుండదుకదా? యిది పోయోపదేశావస్థ. మదరాసుప్రయాణం, పోన్నూరుప్రయాణం.

నిన్నమొన్న నవరాత్రులలో చేసిన తెనాలి ప్రయాణం, యివన్నీ బెజవాడలో మొదట మకాంచేసి తరువాత మళ్ళా మఱునాడో? మూడోనాడో? రైలెక్కినవే. మళ్ళా తిరిగి వచ్చేటప్పుడు బెజవాడలో దిగినవే. వారివారిని కనుక్కుంటే దీనియథార్థం తెలుస్తుంది. బ్రిడ్జిమీద “దండాడింపు” యిప్పటి కెప్పుడూ జరగలేదు, అసమయానికి భగవంతుడు యేలాగో కట్టనహాయంతో (“వృద్ధో యాతిగృహీత్వా దండం”) ఆగండందాపే శక్తిని యిస్తూవున్నాడు. అవక్షంలో యింకోటిక్కెట్టు వృధాగా యెందుకు తగల్పు వలసి వుంటుందంటే? తీరా అవసరమైతే అప్పుడు మనకు అక్కడ మోసే మనిషి యెక్కడనుంచి సప్లయి అవుతాడో? ఆలోచించండి. పెద్దెల్లా బేడెల్లా మోసే రైలులై సెన్నుకూలీలు పనిపడితే మనిషినిసజీవుణ్ణి కూడా మోస్తారా? స్పెషలుగా ఆమోతకూడా వాళ్ళు అంగీకరించి సిద్ధపడినా? యాటిక్కెట్టు చార్జీకంటే యెక్కువే అడుగుతారో? యింకా అంతకంటేనూకూడా సమయాన్నిపట్టి మతిన్నీ యెక్కువబిల్లు చేస్తారో? అందుచేత మనం ముందే జాగ్రత్త పడడం మంచిదికదా? (“జాగ్రత్త తోభయం నాస్తి”) యిక్కడికి మూడుటిక్కెట్లన్నటతేలింది. నాకు దూర ప్రయాణానికయితే సెకండు క్లాసుగాని దగ్గిలప్రయాణమేకనక యింటరు చాలును. నావ్యాధి అవరీవలికి తటచుగా వెళ్లేపద్ధతిలోది కావడంచేతగాని అచిక్కేలేకుంటే? యింటరులోకాకపోతే గౌరవానికి లోపం వస్తుందని నేనెన్నడు అనుకోను. యేంచేసేది.

“అవస్థా పూజ్యతే రామ”

అని యెవ రెఱుగరు? యిక్కడికి రమారమీ అయిదు “థర్డుక్లాసు టిక్కెట్లదాకా” దేకినట్లయింది. యింకా కొన్ని సాచరువుర్లు గుట్టపు జట్కాలు వగైరాల బాపతు వుంటాయికదా? నేను రోజువారీగా పుష్పకొనే మందులు నేనే తెచ్చుకుంటాను. నల్లమందుసహితంగా, వకప్పుడు అవసరం పడితే ఆమందులు సమీపంలో వుండేవట్లానికి యెవరేనావెళ్ళి తీసుకురా

వలసి వస్తుంది. (దీనికి నేనే సొమ్మయిస్తాను.) చాలారోజులు వుండ వలసివస్తే తప్ప మూడునాల్గరోజులయితే యీమందులసప్లయచిక్కు వుండదు. యేమో? వెళ్ళేది పొరుగుూరుగదా? యెన్నఁడూ వెళ్ళలేదు కూడాను. యెన్నాళ్ళ పడుతుందో? యిప్పుడు ఆగ్రహంగావున్న విమర్శకుడిగారికే నామీద అనుగ్రహం కలగగూడదా? లేదా ఆవుాళ్ళో చాలామంది సంపన్నగృహస్థులున్నారని వినికి. వారికి నామీద ఆభిమానంకలిగి మఱి కొన్నాళ్ళుండవలసివస్తే వస్తుందేమో? అభిమానానికి కారణం లేకపోలేదు. వారివూరి విమర్శకులు నన్ను యెన్నితెట్టినా వాట్లను నేను సహనంతో వెట్టివెంకితాయ మాదిరిగా దులపరించుకొని శిరసావహించి వారియందుండే యేదోగుణాన్ని పురస్కరించుకొని—

“ పరగుణపరమాణూన్ పర్యవీక్ష్యత్వ ”

అనే భర్తృహరి వాక్యానుసారం గౌరవించడానికి ఆహ్వానించడం కంటే వేటొకకారణం యేంకావాలి. రెండోది వారివూరివిమర్శకులు నన్ను సమ్మానించడానికి ఆహ్వానించినప్పుడు వారు సామాన్యగృహస్థులవడంచేత వారికి మనంకూడా లోడ్బడదామనే వుద్దేశం వారికి కలిగినా కలగవచ్చు. దీన్ని యిప్పుడు నిర్ణయించలేము. నాకు నాజీవితకాలంలో జరిగినవన్నీ యీలాటి సందర్భంలో జరిగిన సమ్మానాలే. వాట్లని వివరించవలసివస్తే చాలా పెరుగుతుంది కనక పుషేక్షిస్తాను. అందుచేత యీధూళిపూడి ప్రయాణం కూడా తుదకు అలాగే పరిణమిస్తుందేమో అని అనుమానించ వలసి వచ్చింది. యిది వుత్పేక్ష కాదు. ఆమధ్య శ్రీరావుగంగాధరరామారావుబహద్దరుగారి షష్టిపూర్తికి మద్రాసు వెళ్ళి యెవరికీ తెలియకుండానే వద్దామని సంకల్పించుకుంటే తుదకు అది అలా కాలేదు. శ్రీరాజావారి పెద్దసమ్మానమేకాక గౌరవనీయులైన గవర్నరుగారు లోనగువారు వేయి న్నుటపదార్లు తలవనితలంపుగా సమ్మానించి పున్నారన్నది లోకప్రసిద్ధం

కనక విస్తరించేది లేదు, నేనిప్పుడల్లా విమర్శకుడుగారివల్ల పొందదలచిన సమ్మానం.

“కౌపీన సంరక్షణార్థ మయం పటాబోవః”

తరగతిలోది మాత్రమే. వారు యెక్కువగా సమ్మానిస్తే నేను వద్దంటానా ? అనేది లేదు. (అధికం తు పృవిష్టం నతద్ధానిః) గాని నాప్రస్తుతావస్థనుబట్టి అంతతోపే సంతృప్తి పడతానని వారికి మనవిచేసు కుంచూ వున్నాను. యిదివరలోకూడా మనవి చేసుకున్నాను.

“మూఁ డడుగుల్ మేరయ దోవకిచ్చుటయె బ్రహ్మాండమ్ము నాపాలికిఁ”

అన్నమాదిరి ధోరణిలోకి దిగే కపటమేమేనా నామాటలలో వుందే మోనని విమర్శకుడుగారుగాని వేటొకరుగాని అనుమానపడనక్కరలేదు. అట్టిభేరాలు నేనెక్కడా చేసివుండలేదు. యేమిస్తే అదే వుచ్చుకొని సంతో షించడమే నాప్రధానప్రకృతి—పోతరాజుగారి—

“క. వ్యాప్తిం జెందక వగవక. పొప్తంబగు లేశమేని పదివేలు”

అనేపద్యం నాకు కంఠోపాతం. నాకు (పొరబాటుచేతో యేమో ? రూపాయనుకొనే అవుతుంది), అర్థణాకాసు (ఇప్పుడివి అమల్లోలేవు) యిచ్చి సమ్మానించినవారు కూడావున్నారు, అయితే శంకాసమాధానాలతో చేరిన వ్యాసంగనక దీనిమీదవచ్చే పూర్వపక్షానికి జవాబు యిప్పుడే చెపుతున్నాను. నైజాం యిలాకా వనపర్తి సంస్థానంలో పదిరూపాయాలు యిస్తే.

“ పదిరూపికలిచ్చినావుగా ”

అంటూ యెందుకు తగుపులాడవలసివచ్చిందీ? అని శంకిస్తారేమో? బహుశః యీశంక యిదివఱలో విమర్శకుడుగారు వారిగ్రంథంలో యెక్కించే వుంటారేమో ? అందులోవున్న శంకలన్నీ యీమాదిరివేకదా ?

అప్పు స్తకం పగిస్తుతం నావద్ద లేకపోవటంచేత నిశ్చయించి వ్రాయలేక పోయాను, పనిలోపని యింకొకటి వ్రాస్తాను. విమర్శనపు స్తకాలు వందో? యేభైయో? నావద్దకు వారు పంపితే యెవరేనా ఉచితంగా కోరితే ఉచితంగా యిచ్చిన్నీ రు 1-0-0 యిచ్చి ఇచ్చి పుష్పకుంటే ఆప్రకారంగా యిచ్చిన్నీ వసూలైన ఆసౌమ్ము పుష్పలలోపెట్టి వారికి (మనియార్దరుఖర్చుపోను) పంపించుకుంటాను. నాకు పుస్తకాలవర్తకం వుండడంచేత యిది వారికి అంగీకారమైతే యీసహాయంచేస్తాను. దానివ్యాప్తివల్ల నాయశస్సు అభివృద్ధి చెందుతుందనే పూర్ణవిశ్వాసంతోనే వారిని నేను యీవిధంగా ఆభ్యర్థించడం (క, నేరక కృతిచెప్పుట తననేరమి నవకీర్తి జగతి నిల్పుట కాదే?) తరవాతమాట యేలాగవున్నప్పటికీ పగిస్తుతం వకపుస్తకం పంప వలసిందని ప్రార్థిస్తాను. యీవాదం యంతతో ముగిస్తే అక్కజలేదు గాని యింకా యూరపుఖండయుద్ధంలాగు సాగేయెడల ఆవసరమవుతుం దేమో అని యీలా అభ్యర్థించడం. తొందరగా పోస్టుద్వారా పంప నక్కజలేదు.

కొలండి రోజుల్లో వారిగ్రామానికి నన్ను వెంటబెట్టుకొని వెళ్ళనే వెడతారు కనుక అప్పుడు అడిగి తీసుకుంటే సరిపోతుందికదా? విమర్శకుడు గారు "హనుమత్పత్నెం" మాదిరిని నన్ను రమ్మని కోరడం ఆలా వుండగా ఆగ్రామంలో వుండే సంపన్నగృహస్థులు నన్ను ఆహ్వానించాలనిఅను కొంటూ వున్నట్టు తెనాలిరైలులో వకరు ఆపురివారే బ్రాహ్మణులు జానపాటి వారు చెప్పి వున్నారు. అందుచేతనైతేనేమి; అందుచేతనైతేనేమి; ఆపురి పర్యాటకం నాకు యేలాగా బ్రహ్మ వ్రాసి పెట్టినట్లే వూహకు వస్తుంది.

శా. "ఏవేళ నృతి యేస్థలమ్మునను నేయేరితిగా నున్నదో

ఆవేళన్ మఱియాస్థలమ్మునను ఆయారీతి యైతీరు సూ

ర్యావిర్యావముఁ బొగ్గిదు గుంకుటయుదృష్టాంతమ్ము లిప్పట్ల నీ,

భావమ్మింత యెఱుంగదైర్యము మదిన్ బాటిల్లుఁగామేళ్వరీ "

కాబట్టి వారికిలోగడ సంగ్రహంగా మనవిచేసు కున్నవికాక
చేదస్తంగా వున్నా యే అని విమర్శకులు పరిహసించేవైనా మరికొన్ని
కూడా మనవి చేసుకొందునా? ఆయ్యా! నాకు వుండే వ్యాధిప్రకోపా
వస్తో వున్నప్పుడు నేనుపొరుగుగొల్లోనే కాదు, స్వగ్రామంలో స్వగృహంలో
కూడా స్థిమితంగా వుండేస్థితి చాలా దుర్లభంగానే వుంటుంది. దానికి కొన్ని
పుష్పాయాలు

“సవాకోటిదరిద్రాలకు అనంతకోటి పుష్పాయాలు”

అన్నట్లు నేను యేర్పాటుకొని గాఢకాయమాదిరిగా ఆయుశ్శేషా
వ్విగడుపుతూ వున్నాను.

మ. “ఎపుడుకా వ్యాధికి నర్వ్యపాద్యములుగా నెన్నెన్నొమందుల్ సమీ
పపుగూటన్ బదిలమ్ము చేసికొనినిన్ ద్రార్థించుచున్ వీలువ
డ్డపుడెల్లకా భగవచ్చరిత్రములు వ్యాహరించుచున్ నేనిటుల్
కృపణత్వ మ్మొడగాఁగ నుంటి నిది నీదేచల్వ కామేశ్వరీ” ౬౭౨

అంతెనుబట్టి యీసౌభాగ్యకామేశ్వరిపద్యాలెన్నిపందలున్నాయో చదువర్లు
గుఱితిస్తారు. పద్యంలోవున్న అంశంవల్ల ప్రస్తుతజీవితవైఖరి కూడా గ్రహిస్తారు
ఈ కారణంచేతనే నేనువాదానికి భయపడి శ్రీవోహరి వేంకటేశ్వర్లుగారు
నాకు మునియేడు వ్రాసిన (విమర్శకుడుగారి అనుమతిమీదనే అనుకుంటాను)
పుత్తరాలకు అనగా విమర్శనగ్రంథం అచ్చుకాకపూర్వం అందులోకొన్ని
మచ్చుకు శంకలు వుటంకిస్తూ వ్రాసినపుత్తరాలకు చాలాశాంతంగా నిస్పృహగా
మనవి వ్రాసుకున్నాను వరావిషయం తెల్పకపోరనుకుంటాను. అది
అలావుంది—అందులోదే (సౌభాగ్యకామేశ్వరిలోదే) యింకోటి పుదాహరిస్తే
యింకా కొన్ని విశేషాలు బోధపడతాయి.

మ. “ ఒక పన్నున్నది నాకు విఘ్నపతితో? ఒక్కండె కన్నుండె నా
కకవీంద్రుండనో? తెల్పు మంబరొ? భవత్కారుణ్య మీనాకుఁద

క్కక దేవత్వము నిప్పుడే యిడినటుల్ గాఁదోయఁజిత్రంబు వార్యకదోషాలకుఁగూడ నబ్బెనిటు సార్థక్యంబు కామేశ్వరీ.”

చాలును. పెరిగిపోతూవుంది వ్యాసం. వక్తవ్యాసం యింకా మిగిలే వుంది. యాస్థితిలో వున్న నన్ను రప్పించదలచుకొన్న విమర్శకుఁడుగారు గాని (నేనువిన్నది నిజమే అయితే) ఆధూళిపూడిలో వుండే సంపన్న గృహస్థులుగాని యెంతత్వరతో కార్యధూర్వహలయితే అంతమాట దక్కుతుంది. జనవరినెలలోఁగూతప్ప నేను యిప్పటికంటె మంచిస్థితిలో వున్న పూర్వమప్పుడేనా ప్రయాణం చేయలేను. కారణం ఫిబ్రవరి మొదలుకొని మళ్ళా అధమం జూనునెలాఖరులోగా నావ్యాధి నన్ను మఱీ బెడరిస్తూ వుండడమే. (యిప్పటిరీతి అన్నిటికీ బెడరఁదగ్గదే కదా!) యిల్లుకదలకుండా “కడుపువో చల్ల కదలకుండా” కాలక్షేపం చేస్తే చిక్కులేదు. అందుచేత జనవరి దాటకుండానే ఆ యాప్రయత్నం చేయాలిగాని తరువాత చేసి యేదో రావడానికి భయపడ్డాఁడనీ యేమోఅనీ యేమో అనిన్నీ నెపపెడతారేమో? అని యీలా వ్యవధివుండఁగా మనవి చేసుకోవడం భయపడడం యెందుకు? చప్పట్లపర్వం జరుగుతుందనేనా? అయితే అది గ్రామం కాదా? వాకవేళ అదిన్నీ జరుగుతుందే అనందీ! అందులో కల్లే విష్ణు చక్రంకంటె యిదివఱలో విమర్శకుఁడుగారు అనుగ్రహించిన తిట్లలో తక్కువఅవమానం వుందా? దాన్ని నేను గణించేవాణ్ణి యెప్పటికీకాను. యీలాటి విష్ణుచక్రాలవల్లనే నాపేరు (అసలేమేనా వుండడమే నిజమైతే) బయటికి వచ్చిందని “ఘట్టైర్యశో లభ్యతే” అనేవ్యాసంలో వ్రాసి వున్నాను. అట్టివారు నాకు అభినందించవలసినవారు “ఏమహాత్ములు గల్గి భూమికి నభలలోఁ గవులకు బహుళవిఖ్యాతి గల్గె” గతంలో జరిగినచప్పట్లపర్వాల వల్ల నాకెంత నష్టం కలిగిందిన్నీ ప్లాజ్జిలోకం మొఱగనే యెఱుఁగును. అందుచేత—

శ్లో. “ అవమానం పురస్కృత్య మానం కృత్వాతు వృషతః ”

అని అనుకుంటూ రానక్కట లేదు విధిగా సమ్మానమే జరుగుతుందని నమ్మియ్యేవే రా నిశ్చయించికొన్నాను. వస్తాను. నాకున్నదల్లా వాక్క అనారోగ్యప్రతిబంధకమే. నేను పెట్టిన గడువుమాత్రం మించనీయకండి. వారంలోజులు వ్యవధి వుంచి నాకు తెలిపండి. యెందుకంటే? అవ్యవధి దినములలో అహారాదులలో మఱీ జాగ్రత్తగావుండి మఱికొంత ఆరోగ్యాన్ని అభివృద్ధి పటచుకోవడానికి ప్రయత్నిస్తాను. అంతే కాకుండా ప్రయాణానికి అనుకూలించే సుముహూర్తంకూడా వున్నంతలో వీలైనది చూచుకోవడం కూడా అవసరమేకదా । (యిది సున్నపుపిడత ప్రయాణం) తీసుకువెళ్ళినందుకు మీకు మాట దక్కాలి. వచ్చినందుకు నాకున్నూ మాటదక్కాలి, యితరవిధయా రాసాభాసైనా, అనారోగ్య విధయారసాభాసు కాకూడదుకదా? భగవదనుగ్రహం యెట్టిదో కాని యింట్లో వున్నప్పుడున్నంత అనారోగ్యం అశక్తత యిల్లుపదలిన ఉత్తరక్షణాన్నుంచే నన్ను వదలి పెట్టడం వుంది. దీన్నిగుఱించి చిరకాలంకిరతమే ఆలోచించి తేచ్చుకున్నాను. సుమారు యిరవై రెండేళ్ళ వయస్సులో వున్నప్పుడు శ్రీవేంకటగిరిసంస్థానానికి వెళ్ళడం తటస్థించింది. అప్పుడు సంస్థానం వారిమీద చెప్పిన పద్యాలలో వకపద్యంలో యీశాపం తగిలించని నాఅనుమానం. యేలాగా “ వెళ్ళివెంకటాయ ” బిరుదం రానేవచ్చింది. కనక ఆ బిరుదాన్ని పోషించే పిచ్చినమ్మకాలు కూడా యిందులో వ్రాస్తాను.

“ చెడ్డకాపరానికి ముప్పేమిటి? మొండికాలికి చెప్పేమిటి? ”

సీ. “ పరసజ్జనావళుల్ పరమబంధులు గాఁగఁ
బరులయన్నము పుష్టికరముగాఁగ. ”

తక్కినది సందర్భనంలో చూచుకోండి కావలిస్తే. అందుచేత యిల్లు బయలుదేఱడానికే బ్రహ్మిష్టో బ్రహ్మం గాని బయలుదేఱి యిండా

పరాన్నం తినకుండానే ఆరోగ్యమే కాదు, శరీరబలమేకాదు. కొంతఅభివృద్ధిలో వుంటుంది. అబరవసాన్ని పురస్కరించుకొనియ్యేవే.

“ కూర్చుండి కూడొండలేను వంగుండి తీర్చం ”

అన్నస్థితిలో వుండి కూడా బలవదాహ్వనాలకు సిద్ధపడుతూవుంటాను. అందులో యీ ఆహ్వానం సామాన్యాహ్వానమా ?

“ క శ్తేస్తావా? బద్దేస్తావా? ”

అన్నతరగతిలోదికదా ? అయితే యిదేమిటాబాబూ ? “ నమాజు చేయబోతే మసీదు మెడబడ్డ ” దని మెల్లిగా యేదో మతో సాకు చూచుకొని యీవుద్యమం విరమిస్తే చెప్పజాలనుగాని నాలంతట నేనుమాత్రం వెనకంజ వేసేదిలేదు. అప్పుడే—ప్రభువిచ్చె వేనూటపడియాలులనునట్టి న్వన్నమ్మలే ధనార్జనముచాయె. ” యింకాకొన్ని హిరణ్యాక్షవరాట భోజనానికి సంబంధించినవైతే వున్నాయికాని అవి సమకూర్చడానికి యెవరుగాని చేసే ప్రయత్నం లవలేశమున్నూ వుండ నక్కరలేదు. కనక యందులో వుటంకించి గృంథం పెంచ లేదు.

“ శ్లో. ప్రజ్ఞేశనాద్ధి పంకస్య దూరా దస్పర్శనం వరమ్ ”

అనేన్యాయంచేత అసలే యీప్రయాణం మానుకోరాదా ? అని కొందఱు విజ్ఞు లనవచ్చును. కాని వారిమాటలు యీగంగిరెద్దుకు రుచించవు.

“మ. అజకం గట్టిన గంగి రెద్దురుకదే! అత్యీయ వాద్యధ్వని స్ఫురణం బించుక విన్నన్. ”

అన్న గీరతపద్యం యెఱిగినవారునన్ను వారించరు. వారించలేరూ నున్నాకనక—“ నందో రాజా భవిష్యతి ” వెళ్ళే తీరతాను. విమర్శకుడి గారి సమ్మానాన్ని పొందే తీరతాను. వారిపూరు నేను వెళ్ళిన తరవాత నాకు అంతాజయమే, కాదే అనుకుందాం. యేభయమూ లేదాయె. ప్రాణభయం

కూడా లేని వార్తకృవయస్సాయె. యెందుకు జంకాలీ అంభాను. నాసౌహార్దం వారికి నచ్చినట్లే అయితే లోగడ నేనాహ్వనించిన ఆహ్వానమేకాక మళ్ళా వారిని ముఖాముఖీనికూడా వారిగ్రామం వెళ్ళినప్పుడు ఆహ్వానిస్తాను. గనక వారుకూడా మాగ్రామం వచ్చి మాగృహం పావనం చేసి నాఅభినందన పద్యాలున్నూ సేలుజోడున్నూ దయతో స్వీకరించేటట్టున్నూ నన్ను ఆశీర్వ దించేటట్టున్నూ అమాంగళ్యపువాక్యాలు మఱిచి పోయేటట్టున్నూ వారి పూరివారిచేతనే గట్టిగా నచ్చఁ జెప్పించి తిట్టినప్పటికీ అతిట్లు గణింపక కృతిప్రదాతను సమ్మానించాడు చెక్లపిళ్ల అనేయశస్సును పొందే తీరతాను అనే దృఢవిశ్వాసంతో యీవ్యాసాన్ని వ్రాశాను. బొబ్బిలి సంస్థానం వారికిన్నీ విజయనగరసంస్థానంవారికిన్నీ పున్న వివాదంకంటె మావిమర్శ కుఁడుగారికిన్నీ మాకు (తి. వెం.) న్నూ యెక్కువ వివాదం వుందా ? యిప్పటి బొబ్బిలిమహారాజావారి తాతగారున్నూ శ్రీమదానందగజపతి మహారాజులుంగారున్నూ చాలా మైత్రిగా వుండేవారు. అలాగే లోగడ విమర్శకుఁడుగారు నన్ను తిట్టిపోసినప్పటికీ—

“కొట్టలే కొట్టాఁడు కొత్తకోకెట్టాఁడు”

అన్నమాదిరిగా నేను సంతృప్తిపడి వారిన్నేహాన్నే అభ్యర్థిస్తూ వుంటే దీన్ని యేలా తోసివేస్తారో చూస్తాను”

“బాజాలసందట్లో మంగళసూత్రాన్ని మఱచివున్నాను”

లోగడ వాకదాన్ని యెత్తుకొని దాన్ని సమాప్తి పొందించకుండానే యేదో ధోరణిలో పడి యేమేమో వ్రాశాను. అదేమిటంటే ? “యేమిచ్చినా సంతోషించడమేకాని పేచీపెట్టడం నాస్వభావం కా” దన్నది. వనపర్తి సంస్థానం వగయిరాలు పరీక్షించి సమ్మానించే పవడంచేత అలా పేచీ పెట్టవలసి వచ్చిందనేమాట లోగడనే వ్రాయవలసింది. మఱిచాను యిక్కడవ్రాశాను. అమృతంలోకి జమకట్టుకోండి. ఆయాపద్యంవల్ల ఆపేచీ తాలూకు పూర్వోత్తరసందర్భం తేలుతుంది. పుదాహరిస్తాను—

క. “ గానమ్ముకన్నఁ గవనం

జేనాఁడెనియును దక్కువే ? నరవర : నీ

వీనియతి విడిచి యిచ్చిన

నే నేమని సమ్మతింతు నెఱిగి యెఱిగియున్. ”

యెత్తుకొని యీలా మఱిచిన వింకా వుంటే వుంటాయేమో :
వయోదోషంవల్లనూ అనారోగ్యంవల్లనూ వచ్చే యీహంసపాదులకు
చదువరులు నన్ను క్షమించాలి. నావంటివాఁడే వాకఁడు.

గోచీ మఱిచి పోయి తలపాగా మాత్రం పెట్టుకొని యెవరో
ప్రశ్నించేటప్పటికి తొడమీద హంసపాదు వ్రాకాడఁట!—

యిప్పటి నాస్థితి అట్టిదే ? విమర్శకుఁడుగారి శంక లెట్టివో ?
వాల్లనాలకాన్ని చాలావఱకు బయటికితీసి చూపడమున్నూ జరిగింది. యీ
చూపడం కొంత వాచ్యంగానున్ను కొంత వ్యంగ్యంగానున్నూ వుంటుంది
గనక చదువరులు బాగా గమనించాలి. వారుసమాధానపడక పోవచ్చును.
గాని నేను వారికొఱకు మాత్రమే వ్రాయలేదుకదా ? నన్నయ్యను పురా
ణాలు తెలిగించిన కవులలో చేర్చినదికదా ? నాప్రధానాపరాధం; పోతన్న
గారి ప్రవృత్తివల్ల విమర్శకుఁడుగారికి యథార్థం బోధపడి వుంటుందా ?
యింకా బోధపడదా ? యిందుకేనా వారు సంతృప్తి పడితే వారికి వచ్చిన
ఆగ్రహంతో నూలువంతుల్లో 99 వంతులు సవరణ అవుతుంది. మా
పెద్దలు కృతార్థులవుతారు. గుంటూరుసీమ అంతా తప్పులతడకే అయినా
ముప్పై సంవత్సరాలు నిరాఘాటంగా ప్రచారం చేసి రెండు ముద్రాణాలు
పొంది సుమారు నాలుగేల రూపాయలు సంపాదించుకుంది — యీపైని
దాని ప్రచారం ఆగిపోయినా చిక్కులేదు. యెంతోకష్టించి వ్రాసిన విమర్శ
కుడుగారి ప్రయాసకు అమాత్రమేనా చారితార్థ్యం కలిగించడానికి నాఅభ్యం
తరం లేశంకూడా లేదుగాని ఆచరిత్రను అమూలాగ్రింగా యెఱిగిన విమ
ర్శకుఁడుగారి బంధువులే యెదురుకుంటారేమో కదా ? అలా యెదురుకో

వద్దనిన్నీ వారు చాలా పరిశ్రమ చేసి వ్రాసివున్నారనిన్నీ యీతుట్టతుది వయస్సులో నేను యెవరినీ జయించే కోరికతో లేననిన్నీ వాకవేళ “పుట్టెను పుట్టిన గుణం” సామెతగా అట్టికోరిక నాకింకా పోకపోయినా “పిచ్చుక మీద బ్రహ్మాస్త్ర పయోగానికి” సిద్ధపడేది లేవనిన్నీ కాబట్టి నాకోరిక చెల్లించవలసిందనిన్నీ వారినిపార్థిస్తాను. అపద్ధతిని నీవీమాత్రింవ్రాయ దంకూడా అనవసరమే అని శంకిస్తారేమో? వినండి నేను విరమించు కొనే తలపుతో సమ్మానానికి అంతఃకరణకుద్ధిగా ఆహ్వానిస్తే దాన్ని వారు అన్యధాకరించి,

మ. “గత మేమో? గతియించెఁ గొంతఅదియు॥ గయ్యాలతో గొంత శాంత తతోఁ గొంత వృధాగఁ గొంత కవితానందమ్ముతోఁ గొంత యే యితి కర్తవ్యము లేక కొంత యెటులో యీపై భవచ్చింతనా మృతరక్తిం గలిగించి పోవుమని కే లే మోడ్తుఁ గా మేళ్వరీ”

అని యిలువేల్పు కామేశ్వరిని పార్థించుకుంటూ సర్వసంగపరిత్యాగినిగా వున్ననన్ను —

తే॥ “కొట్ట వచ్చిన వారిని గొట్టఁ బోక
తిట్ట వచ్చినవారిని దిట్టఁబోక
చతురుపాయమ్ములను శాంతి సతతమార్జి
తమ్ముగావలెనంచుఁ జిత్తమునఁ దలఁతు.

అని జీవిత చరిత్రలో వ్రాసికొని తదర్థమై అవసరంలేని సందర్భంలో కూడా క్షమాపణయిచ్చి లోకానికి దాన్ని వెల్లడించి వున్ననన్ను —

యీ విమర్శకుడుగారు సంశయ విచ్ఛేదము అనే శీర్షికతో యింకా యేవేవో ప్రగల్భాలు వ్రాసి యీనాలుగు మాటలున్నూ బలవంతంగా వ్రాయించుకున్నారు. గాని యిది బుద్ధిపూర్వకపు వ్రాతకాదు. ఆలాటి వ్రాతే అయితే యింతమాటు తగ్గి వుండదని లోకమెఱింగినదే? (వెం.శా.

కి కలిగిన సంశయ మేమిటో వీరు తీర్చేదేమిటో? అవ్యాసానికి శిష్యులూ వుండుకున్న “బసవీశ్వరాయణ” సంబంధం తప్ప యితర సంబంధం యెట్టిదోతేల్చాలి) యందుకు కారణం యింకోటి కూడావుంది. మొదట యీ గుంటూరుకలహం తెచ్చిపెట్టింది రాహుమహాదశలో శుక్రుడు యిప్పటికి మళ్ళా శత్రుస్థానంలోవున్న శనిలో శుక్రుని అంతర్దశ వచ్చింది. వచ్చి యిప్పటికి ఆట మాసాలు కాబోలును అయింది. — అకారణంచేతే,

“అలర్కం విషమివ ”

అని భవభూతి చెప్పినప్రకారం చిరకాలానికి యిది మళ్ళా రేగింది. యీలాటి తార్కాణంవల్లనే నేను జాతకాన్ని నమ్మే పిచ్చివాళ్ళలో వాకణ్ణిగా లోకంచేత పరిగణింపబడతాను. అలర్కం. వెట్టికుక్క సంబంధమైన విషమని వ్యాఖ్యాత వ్రాసినట్లు జ్ఞాపకం. అది సకాలంలో నివర్తించక యేమాత్రం శేషించినా యెప్పుడో వకప్పుడు మళ్ళాపొడచూపి బాధిస్తుందని సంప్రదాయజ్ఞులు అంటారు. ఆలాగే యిదీన్నీ. అప్పుడు వీరు 46 యేండ్లవయస్సులో వున్న ప్రాజ్ఞులైవుండికూడా — “నలుగురితోపాటు నారాయణా. కులం తోటిపాటు గోవిందా ” గా నాడు మమ్మల్ని ప్రశ్నేకించి దర్బారు అనే పేరుతో వక పత్రిక పెట్టి దూషించే మహానుభావులలో నేకీభవించి యేవో నాలుగురాళ్ళు రువ్వితే మళ్ళా యిప్పుడునాకు యీ పరిశ్రమ కలిగించ వలసి వచ్చేదే వాడు.

“సత్త్వాజు పెళ్ళిలో గుత్తాజు కొకపోచ ” గా అప్పుడే యేదో అయేది “ గోళ్ళని తీరేపనికి గొడ్డ ” శున్నట్లు మళ్ళా యీపరిశ్రమ తగిలేదేకాదు. కాని యీశనిలో వచ్చే శుక్రాంతర్దశకు దీన్ని వీరు మిగల్పడం అంటే? “న దుఃఖం పంచభి స్సహా” అన్నట్లు వారితో చేరక. మీకు తిట్టడం బాగా చేతగాదు. అందుచేత నేను మీతో కలవను అని మాని స్వయంపాకస్తుల మాదిరిని శుద్ధశోత్రియంగా పృథక్కుగా తిట్టడం అనేది దైవచోదితంగాని యెన్నివిధాల ఆలోచించినా బాహ్యకారణంగాని అంత;

కారణంగాని కనుపించడం లేదు. అందుచేత యీదోషాన్ని సర్వమున్నూ నాశాక గృహామీన "పాపాయుపరపీడనం"గా ఆరోపిస్తూ విమర్శకుడు గారి స్నేహాన్ని లోగడ మాటిమాటికి అభ్యర్థించడం జరిగినే జరిగింది కనకదాస్నే జ్ఞాపకం చేస్తూ నన్ను రప్పించ దలచినది త్రికరణకుద్ధిగానే జరిగినట్టిదే అయితే నా యిప్పటిస్థితి ఆలసిప తగ్గది కాదు కనక — "కుభస్య శీఘ్రమ్" అనే లోకోక్తికి ఉదాహరణంగా వుండేటట్లు చేయవలసింది పార్థిస్తూ స్వస్తి చెబుతున్నాను. వెం. శా. శతావధాని.

సింహావలోకనం

ప్రసక్తాను ప్రసక్తంగా పైవ్యాసంలో చాలా విషయం నడిచింది. అందుచేత ముఖ్యాంశాలు యిక్కడ వుటంకించడం మంచివనుకుంటాను.

1. విమర్శకులకు నేను వారి విమర్శన అధాన్నంగావున్నా అనుచితంగా వున్నా అపృచ్ఛసంభాషణతో వృథాసాహసోక్తులతో అమంగళాశ్లీలాలతో ఆప్రగల్భోక్తులతో నిండివున్నా. అందులోవున్న కవితాధార చాలాధారాళంగా వుండడంచేత చేయదలచుకొన్న సేయజోడుసత్కారం విమర్శకుడుగారు మావూరు రావడానికి మొగం చెల్లక వారివూరే పట్టుకు వచ్చి చేయవలసిందని నాకు విధించడం ఆచార విరుద్ధ మవడంచేత నేను వాకవేగ గత్వాగత్వావారి ఆహ్వానం తుదకు ఫేలయినా దేవుడు చాలా మేలు చేస్తే వారివూరునంపన్న గృహస్థుల ఆహ్వానంమీద వెళ్ళవలసివచ్చినా అప్పుడు మళ్ళా వారిని యథాపూర్వంగా ఆహ్వానించడమే జరుగుతుందిగాని అక్కడనే సమ్మానించడం జరగదు అని ధృవంగా నమ్మవలసి వుంటుంది.

2. వారి ఆహ్వానం (నన్నుద్దేశించింది) యుక్తియుక్తమే కృతి కన్యాపరిణయం జరిగి కొలది కాలమే అయివుండడంచేత సదరు ఆహ్వానం మనుగుడుపు ఆహ్వానంవంటి దవడంచేత నాకు అనారోగ్యప్రతిబంధ కం తప్ప యితరప్రతిబంధకాలు లేవు కనుక నేను శిరసావహించి జనవరి నెలలోగా యెప్పుడైనా సరే వారంరోజులు నాకు గడుపుయిచ్చి వెంట బెట్టు

కొనివెళ్ళేమెడల నానల్లమందువేళ వగయిరా యేర్పాట్లకు భంగం కలగని వద్దతిని మధ్య మధ్యమకాములతో తప్పక రావడానికి సిద్ధంగానేవున్నాననిన్నీ మామూలుగా నాతో మాచిన్నచిరంజీవితోసహా ముగ్గురువిద్యార్థులుమాత్రమే వుంటారుగాని యితరవిద్యార్థులు వుండరనిన్నీ లోగడ మనవిచేసినా మళ్లా కూడా మనవి చేస్తాను. యీప్రయాణమునకు వారితరువాయేగాని నాతరువాయి లేకమున్నూ యిప్పటికిలేదు. ముందుమాట చెప్పలేను.

3. 116 పేజీల విమర్శన గ్రంథంలో వున్నవన్నీ చొప్పుదంటుశంకరే కాని వొకటికూడా సజావుగావున్నది కాకపోవడంచేత జవాబివ్వడ మంటూ మొవలుపెట్టి గ్రంథం పెంచి పత్రిక నింపడానికి వొప్పుక.

“ప్రధానమల్ల నిబర్హణ” న్యాయానుసారంగా నన్నయ్యను పురాణాంధ్రీకర్తలలో చేర్చడం పూర్తిగా సమర్థించి చూపడం జరిగింది కనుక చూపినంతమట్టుకేనా వొప్పుకోవలసివుందో! లేదో! లేకపోతే యెందుకులేదో! లోకానికి తెల్పినపిమ్మటగాని వృధాగా యిక వివాద పెంచవద్దని విమర్శకుడుగారిని కోరుతున్నాను. యెందుచేతనంటే యీమూలకంగా పేరు సంపాదించుకోవాలని ప్రయత్నించేమీకు యిది అవశ్యకంగా తోచినా “యెక్కడనో ధాత లిఖించినకారణంచేత” రాదగ్గపేరు రానే వచ్చింది కనుక నాకిది “యాసులేసుగా” కనపడిందనివిజ్ఞప్తి.

4 మీతాలూకుతిట్లుతిట్లైకాని మఱివకటికావు అతిట్లు తక్కినవిమర్శ గ్రంథంవల్ల సవరణకావు యెన్నటికీకావు అందులోవున్న వెగటు సర్వమూ మీదేగాని నేను తెచ్చిపెట్టిందికాదు. మీబుద్ధిపూర్వకమేకాని ప్రమాద ప్రయత్నమున్నూకాదు. అందుకు వేజేసాక్షులక్కరలేదు. మీపూర్వ యమేసాక్షి: జవాబుదారీ దానిదే అందులో క్లేషగాని అన్యవదేశంగాని యితరధ్వనిగాని యేవిధమైన కిష్కిగాని లేకమున్నూలేదు. శుద్ధబట్టబయలు కనక ఆలాటి వృధాలతోపణలు చేయవద్దని 76 వత్సరముల ప్రాయములో వున్న మిమ్మునేను “కడచినప్రమాదమే చాలు యింకా ప్రమాదపు వ్రాతలు

వ్యాసి పరాక్రమించవద్దని మీశ్రీమత్సుకోసం సాంజలిబంధంగా ప్రార్థిస్తాను —కోసం అప్పుకో లేకపోయారు యిప్పుడేమనుకుంటే కలిసి వస్తుంది. యెవరో యెందుకు తుదకి మీచిరంజీవులా మునిమనుమలు పసిపాపలు యెదురుకున్నా మీకు జవాబు సున్న.

5. నేనుపెద్దవాణ్ణి మీరూ పెద్దలే (నాకన్న కూడా) కనక యీ తుదివయస్సులో అనవసరపు వివాద మెందుకు ? కనక అన్యోన్యమున్ను అన్యోన్యతార్థాలు అన్యోన్యగ్రామాల్లో యథాన్యాయంగా స్వీకరించి లోకం యొక్క ఆమోదాన్ని పొందడం మంచిదని విన్నవిస్తాను, తరువాత తమచిత్తం — యీతుది వయస్సులో మీకు భగవంతుడతీతని శల్యాన్ని తెచ్చి పెట్టినాడు. జయేచ్ఛ మీకు యీదిక్కు తెచ్చిపెట్టింది. యింకా పరాక్రమిస్తే మఱీబాగుండదు కనక సమ్యానాన్ని స్వీకరించి జయగుర్తుగా మిమ్మల్ని ప్రేమించే అమాయకులవద్ద డచ్చీలు ప్రచురించుకోండి.

6. మీకు పరీవాసంగా మనస్సులో వున్నకోపమల్లా నేను నాడు యెప్పుడో మాంధాతలనాడు (ముప్పైయేండ్లపాఠంతో) యెవరికో మీ శాఖవారికి సహాసనాన్ని కవితావిషయంలో నిషేధించడంకదా ? అది చాలా యుక్తమే అనిన్నీ. అంతేకాని శాఖాద్వేషప్రయుక్తం కాదనిన్నీ. రేపు నాకంటే చాలా పెద్దలైన మీవిషయంలో కూడా అట్టిపట్టుపటాంగం వస్తే అది కవితా విషయంలోనే (తెక్కలవిషయంలో కాదు) అయితే అంతే జరుగుతుందనిన్నీ. దానికి మీరు నాహృదయాన్ని బాగా పరిశీలించాలంటే ? మారెండో చిరంజీవి శతావధాన్ని నాతోసమానుడనే పుద్దేశంతో యెవరేనా నాసంక్తిని కూర్చోపెట్టేయెవల వాణ్ణికూడా నేను నిషేధించేవాణ్ణి అనిన్నీ స్పష్టంగా మనవి చేస్తున్నాను, కనుక ఆవిషయమైనద్వేషం నాయందు మీరు వుంచుకోవడం కేవలం అన్యాయమనిన్నీ నొక్క వక్కాడేస్తూన్నా నని మనవి.

నాకు ధారాశుద్ధివిషయంలో అనగా సంస్కృత సమాసగ్రంథన విషయంలో నన్నయ్యకు నన్నయ్యే కాని తక్కిన యిరువురున్నూ అతనికి దీటుకారన్న అభిప్రాయం శాఖాభిమాన ప్రాయుక్తం కాదనిన్నీ విద్యాభిమాన ప్రాయుక్తమేననిన్నీ ప్రమాణంచేసిచెప్పుతూ దాన్నిగూర్చి మల్లాడడానికి మీకువుండుకున్న చదువుగాని అనుభవంగాని బొత్తిగా చాలవు కనక అవిషయమై యింకావదం పెంచవద్దనిన్నీ కూడా పార్థిస్తాను. తగ్గంత పిండివుం లేకాని ఆయా విషయం గోచరించేది కాదు. నా అభిప్రాయం తప్పయితే దాన్ని నిరూపించజగ్గనా రెవరేనా నిరూపిస్తారు. టిట్లవల్ల దాన్ని నిరూపించడం అసంభవమని యెన్నిసార్లు వాగిసేది. శాంతం పాపం.

8. నియోగిలునూ వైదికులున్నూ కలిసి సంబంధ బాంధవ్యాలు చేసుకోవడం దగ్గి అనుంచిన్నీ నాకు అభినందనీయాలనిన్నీ మాప్రభాకర శాస్త్రికొమార్తను శ్రీయుతులు విస్సా ఆప్పారావుగారి కుమారున కిచ్చి చేసిన పెండ్లిని నేను మనఃపూర్వకంగా అభినందించి వున్నాననిన్నీ కవితా విషయంలో పిండిపోలివారినిగూర్చిన వ్యాసంవల్ల గుణమే ప్రధానంగాని నాకు శాఖప్రధానం కాదనిన్నీ మీకు కారణాంతరంచేత గోచరించక పోయినా యితరుల కందఱకీ పూర్తిగ గోచరిస్తుంది. కనక ఆదోషాన్ని నామీద ఆపాదించవద్దనిన్నీ తామే భరించవలసి వుంటుందనిన్నీ మనవి చేసుకుంటాను. తరువాత తమచిత్తం.

9. మీరు మావూరు నేను చేయడలచుకొన్న సన్మానానికి రావడానికి లేకమున్నూ ఓయపడనక్కఱలేదనిన్నీ రెండుచేతులు సభకువెళ్ళిన గాంధీగారిని ఆహ్వానించినవారెంతభద్రంగా కాపాడి మనదేశానికి సమర్పించాలో? మిమ్మల్నికూడా అంతభద్రంగానే మీగ్రామం పంపించడానికి పురిషదుచున్నా ననిన్నీ మళ్ళామళ్ళా పునరుక్తి ప్రాయంగా మనవి చేసుకుంటూ వున్నాను.

10. షరా:—యింతదాకా యీవ్యాసం వ్రాసిన అంతవఱ విమర్శకుడుగారివ్యాసం తరవాయి కూడా పున్న పత్రికి వచ్చింది. దానిలోసారమల్లా వె. శా. విమర్శకుడుగారికి వోడిపోయినట్లున్నా అంతేకాక నన్నయ్యభట్టుకు గౌరవం కలిగించాలనే వుద్దేశంతో వెం. శా. వ్రాసిన వ్యాసం వాడివుద్దేశాన్ని నెఱవేర్చక నన్నయ్య భట్టుకు న్యూనత్యాన్ని కలిగిస్తూ వుండనిన్నీ పనిపడితే పండితసమక్షంలో ఓట్లనేకాక యింకా వారు (విమర్శకులు) విమర్శనగ్రింథంలో వ్రాసినవిషయాలనిన్నీ సమర్థించడానికి సిద్ధంగావున్నామనిన్నీ యేమేమో కొన్ని సాహసోక్తులు వ్రాసి వ్యాసాన్ని ముగించారు. నాకు షట్టరాని నవ్వు వచ్చింది. చెప్పొద్దూ కవితాధారి అభినందిసియమని వొప్పుకున్నదేకదా? లోగడ సాహసమున్ను అనాత్మజ్ఞత్వమున్నూ కూడా అభినందిసియాలే అని వ్యాయకపోవడం తప్పుగదా? అనుకున్నాను.

11. వాట్లకన్నిటికీ సరిపడేమాట యిడిషల్లో నా యీవ్యాసంలో అసక్యదావృత్తిగా దొరలేవున్నా మళ్ళాయిక్కడ వుదాహరిస్తాను. ఆయ్యా! పండితసమక్షంతో మీతో వాదించడానికి నన్ను సమర్థుణ్ణిగా లోకం వొప్పుకుంటుందని నేను అనుకోను, అందుచేత మీవిమర్శనగ్రింథంలో వున్న యితరవిషయాలన్నీ వదిలిపెట్టి మీరు నన్ను తిట్లకొనెనుకోని తిట్టినతిట్లను సమర్థించడానికి మీకు యేపండితుడిపేరు నచ్చుతుందో? ఆ పేరుమాత్రం వుదాహరిస్తే అంతటితో మీమీదవున్నభారం ఎదిరి పోతుందని మనవి చేసుకుంటాను. యేమేనా వాదోపవాదాలు చేసుకోవలసివస్తే ఆయనా నేనూ చేసుకుంటాము, ఏకేషిల చి గ్రింథం పెంచక ఆపండితుల నామధేయాన్ని మాత్రం ప్రచురించవలసిందని ప్రార్థిస్తాను. బాగుందా? యీలా అనుగ్రహించండి లేదా? వాకజయపత్రం వ్రాయించి తెచ్చుకోండి నేను కూడా వ్రాలుచేస్తాను. సంతోషించండి.

12. ఇది విమర్శనగ్రంథానికి సంబంధించిన వాచవిషయం. మీరు నన్ను సమ్మానించడానికి రప్పించేవిషయం అలాగే నిబ్బివుంచని జ్ఞాపకం చేస్తున్నాను. నేను మిమ్మలిని సగౌరవంగా ఆహ్వానించిన ఆహ్వానాన్ని తాము నిరాకరించారు. అయినప్పటికీ మీగ్రామం వచ్చినప్పుడు మళ్ళా పర్యుత్తించి చూస్తానని పలుసార్లు వ్రాసేవుండడంచేత అది అమల్లోనే వుండి గాని అధఃకరింపబడ లేదు. ఎంతగా జయేచ్ఛతో పరాక్రమిస్తూ వున్న మీరు శ్రీపోతన్నగారి—

“మ. ఒనన్ నన్నయ తిక్కనాది కవు లీయర్విం బురాణావళుల్
తెనుగుక జేసియు”

అన్న వాక్యానికేనా వెం. శా. సరియైన అర్థాన్ని గ్రహించాడో : లేదో : కాస్త పత్రికాముఖాన్ని పరీక్షించండి. శ్రీమానాపగ్గడవారి అద్వాయి వ్రాసిన పుత్తరం (నేను పరీక్షించింది) తమలేమేనా రుచిస్తే రుచించినట్లున్నూ లేకపోతే లేనట్లున్నూ కొంచెం పరీక్షించండి. శ్లో. “యుక్తియుక్తం వచోగ్రాహ్యం బాలావపి సుఖాపితమ్, వచనం తత్తనగ్రాహ్యమయుక్తంతు బృహస్పతేః” యీశ్లోకార్థం తమరు అంగీకరించేదే కదా ? అయితే ఆబాలకవి నేనుంటారు.

13. నవ్వొచ్చేది యింకొక మాట వ్రాస్తూ వుంటారు మీరు ధైర్యంతో వ్రాసేదేనా ? ఆమాట “మీవిమర్శనగ్రంథ మంతా పాఠపదివితే యేదో విజ్ఞులకు బోధిస్తుందంటూ వ్రాస్తారుగదా ? మీరుఅలాపాఠాఽపదివితే అప్పుడు అందులోవున్న “పదియవనాటి” పగయిరాలు వెగటుగా వుండక మధురంగా వుండడం తటస్థిస్తుందనేనా ? మీఅభిప్రాయం. కానివ్వండి మీకుతూహలాన్ని తోసి రాజనడం యెందుకు ? అలాగే పరిత్యక్తరశోధగా యేపండితుడి చేతనో చదివించి ఆవ్రాత వెగటుగాలేదని ఆయన చేవ్రాలుతో నాలుగు అక్షరాలు పత్రికలో పరీక్షింపజేయండి. సరేనా ? యిక్కడికి సర్వమూ మీఅభిప్రాయానుసారంగానే నేను వొప్పుకొన్న

బ్బయింది గదా ! అయితే యిదంతా కొంత గంపచిక్కుగా కనపడుతుంది, తుదకి పసకట్టేది కాదంటారా ? ఆపక్షంలో మిమ్మల్ని నేను బాధించేవాణ్ణి కాను చక్కగా నానగొరవాహ్వనాన్ని ఆమోదించి నాసేర్వోడుసత్కారాన్ని స్వీకరించండి, యితే నావిజ్ఞప్తి. మీగ్రామంలో వుండే సంపన్నగృహస్థులకేనా తృప్తికరంగా వుండేటట్లు మీతిట్లను సమర్థించుకోవడం వకటిన్నీ రెండోది యెవరేనా మీబంధుసముద్రులు సేర్వోడు బహుమానాని కెందుకు దయచేశారు కారని అడిగితే తృప్తికరమైన జవాబు యివ్వడం వకటిన్నీ జరిగినట్టు విని సంతోషిద్దామని కోరికవుందనికూడా మతోవిజ్ఞప్తి. అర్థికశంకలే మీరు మీగ్రామంనిండా చేసివున్నారని నాకు జ్ఞాపకం. అపుస్తకం నావద్దలేదని లోగడ మనవి చేసేవున్నాను. యిప్పుడు వ్రాసిన "సంశయ విచ్ఛేదావచ్ఛేదం"లో శాబ్దికశంకలు కొద్దిగా సూచించారు. వాల్లకి జవాబు యివ్వలేదని కూడా తేల్చారు. ఆగ్రహించారు. మీవాక్యముదాహరిస్తునా ?

“మాదుమీదులు” మఱికొన్ని దుష్ప్రాసములు మొరలగుదోషముల కేమియు సమాధానములు చెప్పక యొక్క హృస్వముమీఁది బిందు నిర్బిందుప్రాసమునకు మాత్రమే యొక్కడనో యొకానొకచోట (శాంతి పర్వములోనోయేమో) ఉన్నట్లు స్థాననిర్ణయములేక తమకని యంతయు వెళ్ళగ్రక్కుచు “శాస్త్రజ్ఞులు కానివిమర్శకు” లనియు బహుశః వారు తిక్కనగారి ప్రయోగమునైనఁ జూచియుండవలసికొందు ననియు వ్రాసిన వ్రాతయే సాక్ష్యమిచ్చుచున్నది.

అంటూ వ్రాస్తారుకదా? సార్థబిందునిరర్థబిందు ప్రాసపున్నపద్యంలో ప్రధానస్థలాన్ని (నగము ఎనఁగు) అనే పదాలతో చూపితినిగదా ? పైఁగా శాంతిపర్వం అంటినికదా ? కందపద్యమని తెలిసికోవడానికి కూడా కొంత ఆధారం వుంది. ఏచరణానికి ఆచరణంగా, ఏపద్యానికి ఆపద్యంగా అచ్చు వేసిన భారతాలు పున్నయిరోజుల్లో ఆపద్యాన్ని చెతుక్కోవడంకూడ మీకు

కష్టమే అయిందా? అదీన్నీకాక అవ్యాసంలో “నగములు....ఎస, గుహూర్వ స్థితిన” అన్నంతవఱకు కూడా మొట్టమొదట వుదాహరించి వుంటిని కదా? యింకా

“ముంజేతికణాని కద్దం చూపించమంటారే”

యిది మీకు యుక్తంగా తోచిందా? లక్షణగ్రంథాలలో ప్రయోగం యిచ్చి వూరుకుంటారుగాని యంతమాత్రమున్నూ స్థలం వగైరాలు సూచించరే? అయితే ఎకతప్పు నాది వుండి. శాస్త్రగ్రంథ సంప్రదాయం తెలియని మీకొకట వ్రాసే వ్యాసంలో శాస్త్రజ్ఞమర్యాదగా కలం నడవడం తప్పు కాకపోదు. కర్మం కాలి నాకు అలాటి మీతో వాదం వస్తే ఎచ్చింది కాక నేను—

చ. “గురుకులవాసమున్ జరిపి కూరిమి మాధుకరంబు వారముల్ జరుపును. నమ్మగాని యొకసాధ్వినీ నమ్మ!” యటంచు బాబటం చొరులను గొల్చి నేర్పితిమి యెందొక శాస్త్రము పండితుల్ “సెజా సురాయనిమెచ్చ, బివ్యములు శ్లోకములున్ రచియింతుమొప్పుగన్”
(గుంటూరుసీమ—పూర్వరంగము.)

అయీపద్యంలో చెప్పినప్రకారం గురుకుశూషచేసి నేర్చుకొన్న శాస్త్రమర్యాదను విడిచి యేలా వ్రాయడం తటస్థిస్తుంది.

1. “కథంతర్హి హాపితః క్వాసి హేనుభుః” ఇతిభట్టః
2. “మణివోప్రస్యేతితు” ఇవార్థే పశద్ధో వాశద్ధోవా బోధ్యః”

యీమాదిరిగా గదా? శాస్త్రగ్రంథాల్లో వుంటుంది. యందులో పక ప్రయోగవిషయంలో “భట్టః” అనేనా అన్నాడు గాని రెండోదానిలో ఆమాత్రమున్నూ ఆనలేదుగదా! యీలాటి శాస్త్రమర్యాదలు మీకు చూపడం నాది మఱీతప్పదంగా విజ్ఞప్తం భావిస్తుంది. యేమంటే ?

“శాస్త్రజ్ఞులు కాని విమర్శకులు”

అని వ్యాప్తిగదా? మిమ్ముల్నిగూర్చి; అలావ్రాసి మళ్ళామీకు శాస్త్రకర్తలమర్యాదలను వుదాహరించడం తప్ప, మఱీ తప్ప? అయితే యీవిధంగా ఆలోచించినట్లయితే మీకు సమాధానం వ్రాయడానికి మొదలెట్టడానికే ప్రోత్సాహం అంగీకరించదుగదా? ఆపద్దతిని—

“మూలచ్ఛేదీ తవ పాండిత్యవ్యకర్షక”

లోకి దిగవలసి వస్తుంది. కనక “కంబళీలో భుజిస్తూ వెండుకలు పెడకడానికి మొదలుపెట్టక “చందానురోధంగా ఆపద్యాన్ని యావత్తు వుదాహరించవలసిందే. నేను అట్లు చేసివుండలేదు. యెప్పుడో యిప్పటికీ సుమారు యాభైయేళ్ళనాడు చూచిన దవడంచేత నయితేయేమి యీప్రాస విషయంతప్ప దానిలో జ్ఞాపకం వుంచుకోతగ్గ అర్థస్వారస్యం వగయిరా రేకపోవడంచేతనైతేయేమి, పద్యం యావత్తున్నా జ్ఞప్తిలోలేదు. యిప్పుడు మళ్ళా వెదుకుదామంటే? తగినంత వోపిక కనపడడంలేదు. అదిగక నేనుచూచినభారతం చాలా ప్రాచీనం. అది మా మామగారిది దాన్ని ఆయన జీవితకాలంలోనే మేనగోడలి కుమారుడికి ఆయన యిచ్చివున్నారు. దాన్నిప్పుడు బళ్ళారినుండి తెప్పించాలి. యెందుకీశ్రమ.

“నమ్మినమ్మక వ్రాయోగాలు జ్ఞానవ్యకాశము వగైరాలు”

యితీవల సంస్కర్తలు మార్చేకారు కూడాను. దీన్ని మార్చవలసి వుండదుగాని యేమో అలాగనిన్నీ నిశ్చయించడానికి వీలుకాదు కాగా పరిశీలిస్తేనేకాని: యింతకూ ఆప్రాస దుష్టమా? అయితే అప్పుకవి—

“పాడి ద్రచ్చగనిమ్ము నాతండికి కృష్ణ”

అంటూ కూడా వుదాహరించి సార్థబిందుకానికిన్నీ సంపూర్ణబిందు కానికిన్నీ (రేఫశ్లిష్టర్వవిషయం పుష్కేద్దాం). పుచ్చారణిలో యెంతో భేదం కనబడుతూ వున్నా ప్రాసను అంగీకరించాడురదా? శ్రీవణంలో

లేశమున్నూ (పూర్వకాలంలో సంగతి మనకు తెలియదు.) ఇటీవల భేదమేలేదని—నగము—ఎసఁగులకు పొసఁపెట్టినే లేదనుకుందాం.

సోమయాజిగారు పెట్టకపోతే మాత్రం మనం పెట్టుకోకూడదా యిప్పు డగంతా వెదకడ మెందుకంటాను. సర్వతంత్రస్వతంత్రులున్నూ నిరంకుశచర్యులున్నూ అభినవపండితరాయలున్నూ అయిన శ్రీమాదభూషి వెంకటాచార్యులవారికిన్నీ శ్రీఅల్లంరాజు సుబ్రహ్మణ్యకవిగారికిన్నీ “ఇత” అనేపదం పొసఁగలో పెట్టి పద్యం చెప్పవలసిందని కోరినప్పుడు నడచిన వాదంలో ఆఆచార్యగారు తక్కినవి నిరర్థబిందుకాలు పెట్టి చెప్పితే ఆయన అక్షేపిస్తే చెప్పినసమాధానం సుప్రసిద్ధం కనక తిక్కన్నగారు అలాపెట్టని పద్ధతిని కూడా యితరమహాకవులరచనలలో కుప్పతెప్పలుగావున్న యీవిషయమై చర్చించడం అనవసరం. ఆభారతం విమర్శకుఁడే చూచి లేదంటే తప్ప యీలోఁగా నేను దాన్ని వెతకడానికి ప్రయత్నించేదిలేదు. పోహరి వేంకటేశ్వర్లుగారిచేత విమర్శకుఁడుగారు వ్రాయించిన పుత్రరాలకు నేను “లోకమో? పాదో?” అనుకొని యాదాలాభంగా ఆశ్రద్ధగా యిచ్చిన మొట్ట మొదటి జవాబువల్ల విమర్శకుఁడుగారికి బాగా లోఁకువ చిక్కి—వీడు తామనుకొన్న అసక్తదామృత్తిగా విమర్శన గ్రంథంలో వాడుకున్న “ముత్తైదువు” లాగ పూరుకునే వాఁడేఅని దిమాకు చిక్కి లోఁకువకట్టి ఆపు స్తకం పాఠరలోనుంచి బైటికితీసి తీట్లాద్రావిడ శ్రీలకువలు పెగై రాడుప్పరిసంగంతోపే “ఐనరుబోజ్జా” అని ధైర్యంగా నిర్లక్ష్యంగా భవిష్యదాలోచన లేక విమర్శన గ్రంథం (స్వంతద్రవ్యంతోనే పాపం?) అచ్చొత్తించుకొన్నారు. దానికీకూడా నేను అజ్ఞాన ప్రయత్నమైన పనిగదా! అని వోపిక లేనిరోజుల్లో యెందుకీయనతో వాదం పెట్టుకోవడమని యేదో ప్రసక్తిలేని ప్రసక్తిగా

“నన్నయ్యభట్టును”

గూర్చి వ్రాయడం పెట్టుకుని విమర్శకుడిగారిశంక లతో వున్న ఆసారస్యాన్ని దిజ్ఞాత్రం చూపి తిట్లనుచూపి అవి కూడా గణించక కాల్తో డుబహుమానంద్వారా గౌరవిద్దా మనుకుంటే అది అంగీకరించలే. ఉహూ. పైగానాకే సమ్మానం. అంతతోటి పువరమించలే. నాశంకల కన్నిటికి జవాబివ్వలే దంటూ వాకనెపం ప్రతీశంకా యేదో కొంత చరిత్రను పురస్కరించుకొన్నదే. యిప్పటికి ముప్పై యేళ్ళనాటి చరిత్ర కొన్నిటికి వ్రాయాలి. యాభై యేళ్ళనాటి చరిత్ర కొన్నిటికి వ్రాయాలి. యెంత కుంచిచి వ్రాసినా తీగదీస్తే దొంక కదిలివట్లవు తుందాయె. అక్కడికి మచ్చుకు మీసాన్నిగూర్చి వ్రాసి చూపి స్తినాయె. ఆయువుపట్టు శంక నన్నయ్యభట్టును గూర్చి లోగడ వ్యాసంలోనేకాక మళ్ళా యీవ్యాసములో పోతరాజుగారి—

మ.“ఒనర న్నన్నయ తిక్కనాదికపు లీయుర్విం బురాణాపకల
తెనుగుంజేసియు”

అన్నపద్యం కూడా పుదాహరించి చూపడం అవుతూవుందా? యీవ్యాసంలో యింతతోచేనా కిక్కురుమన కుండా స్వయంకృతాపరాధానికి (అంటే యీలాటిశంకలకు కాదు. “పదియవ నాటివగైరాతిట్లరే”) లజ్జిస్తూ యిట్టి అసమర్థంలోకి దింపిన విపరీతదైవానికి చింతిస్తూ నాసేల్తోడుబహుమానాన్ని స్వీకరించి (వయస్సుచే) పెద్దలు కనుక నన్ను యీలాగే యెవరేనా తలతిక్క ప్రశ్నలు వేస్తూవుంటే జవాబు యిస్తూ శేషజీవితాన్ని గడుపుకోవలసిందని ఆశీర్వాదించి తలదాచుకోవడమే యుక్తమో?

“నాశంకల కింకా సమాధానం రానేలేదు” అంటూ “కిందబడ్డా మీడివాణ్ణి” అంటూ పరాక్రమించడానికి తలెత్తబోవడమే యుక్తమో? లోకంనూటకేంగాని అధూళిపూడిలో చాలామంది అంగధాపా వికారము

లున్నట్లు నే విన్నమాట నిజమే. అయితే వారే మందలిస్తారని నా ఆశ యిందులో నాదేమేనా తప్పు న్నట్లు వారికి తోస్తే నన్ను కూడా ఆధునికాధి ధునికారేగేటట్లు మందలించడానికి పూర్ణమైన అధికారం కలిగి వుండనివేతే వ్రాయనక్కరలేదు. యాయననూ— “పాణిగృహీత”

గొంధం కృత్యియివ్వడాన్ని గూర్చి కొన్ని శంకలు చేసి వున్నారు. వాళ్లును గూర్చి వ్రాయవలసివస్తే బోలెడు చరిత్ర వుంది. అది సుమారు 35 సంవత్సరాలనాటి చరిత్ర. ప్రస్తుతం యెంతో ప్రయత్నిస్తేనేగాని మొట్ట మొదట ఆవుత్తరాలు వగైరా ప్రచురించిన ఆవుత్తరం కూడా చిక్కదు. సరే? యేలాగో సంపాదిస్తానే అనుకోండి. ప్రచురిస్తానే అనుకోండి. దాని వల్ల యే ప్రయోజనాన్ని సాధించినట్టయింది. పిమ్మళ్ళకు డుగారిని సమాధాన పఠచడంకంటే యింకేం ప్రయోజన మంటారా? ఆయన తలలో సత్యం వప్పుకొనే రేణువు లంటూ వుంటేనా? ఆ బాపతురేణువులు యేవొకటి రెండు వున్నప్పటికీ గుంటూరి సీమలో వున్న ఆయావుత్తరాలను గూర్చి యేమి యితర విషయాలను గూర్చి యేమి శంకించవలసి వుండదు లేదా? శ్రీకౌష్ఠరపుసోదరుల స్వహస్తలీఖితానికి మక్కికి మక్కి నకలును మేము ప్రచురించడం. వారు మాకు డాబుదర్పంగా రిజిస్టరు నోటీసు యివ్వడం మళ్ళా మేము జవాబు యివ్వడం దానితో—

“నిమ్మకు నీరెత్తినట్లు”

వారు కిక్కురుమనేకుండా తూష్టింభావం వహించి గత్యంతరం లేక వూరు కుండడం అంతా గుంటూరి సీమ ఉత్తరరంగం 119-వ పుట మొదలుకొని 124-వ పుటవఱకున్నూ ప్రచురింపబడి వుండగా దాన్ని గూర్చి ఆనలు వారు యెన్నటికీ మాట్లాడడానికి అవకాశంలేక వారి ప్రమాదాన్ని వారు న్యాయంగా వప్పుకోవడంచేత లోకుల గౌరవానికి భాజనులు కాగా యిప్పు డీవిమర్శ కుఁడుగారు దానికోసం పెనుగులాడడమనేది—

“గుంజ లార్చాయి”

అనేసామెతను జ్ఞప్తికి తెస్తూ వుందో? లేదో? పరిశీలించండి నాయనలారా? అప్పుడు— “పచ్చగడ్డి వేస్తే భగ్గనమందుతూ” వుండే రోజులు గదా? వారికీమాకూ? యేమాత్రం అవకాశం వున్నా సోదరులుగాని వారిపార్టీ వారుగాని ఆకాలంలో వుండేకాళాభిమానంగాని పూరుకోనిచ్చేదేనా? అనలువుత్తరమే వొకవైదికి స్కూలుమాస్టరుకి చేజిక్కింది. అనలు అతనివద్దవుంచుకొన్నాడు. నకలు వ్రాసియిచ్చాడు. పని వడితే అనలుతో హాజరు గావడానికి సిద్ధంగా వున్నానని అనలు దాన్ని చూపించాడు. దానిమీద దాన్ని మేము ప్రచురించగలిగాము. ఆరికార్డంతా యిప్పటికింకా జాగ్రత్త పెట్టే వుంచాను యేమో? యెప్పటి కేం పని వడుతుందో? అని— “కోకాలః (కః కాలః అనరు) కోధర్మః” అంటారు కదా? అభియుక్తులు, చెప్పొచ్చే దేమంటే? విమర్శకుడుగారు ముప్పైయేళ్ళకి మళ్ళాఅందతా ప్రచురింపజేసే పనికికదా? అంకురార్పణచేశారు. (ఈశంకా సమాధానాలకూ పాండిత్యానికి సంబంధభాంధవ్యా లేమేనా వున్నాయా? లేవు అయితే దీనివల్ల జరిగే లోకోపకారం యేమి? అంటే. సమాధానం సున్నగదా?) అది నాకు ఆశ్చర్యంగా కనపడి ఆసీమవారికి బలతం చెప్పి వున్నాను. సోదరులు కూడా వీరివ్యాతలకు మనస్సా సమృద్ధింపరు. సంతోషించరు. ఆమోదించరు. ఈమాట నేను “నన్నయ్యభట్టు” వ్యాసం లోవ్రాసే వున్నాను. దాన్ని వీరు బోలెడు అప్రస్తుతాలు వ్రాసి పెంచి యామధ్యవ్రాసిన “సంశయచ్చేదం” లోస్పృశించినట్టుగాని ఖండించినట్టుగానిలేదు. దాన్నిబట్టిచూస్తే వీరిప్రవృత్తిని సోదరులు ఆమోదింపబట్టులేదని య్యేవేనానమ్మకం. మాతిరువతితాత్త్రికిన్ని వారికిన్ని యెప్పుడున్నూ చుక్కెదురే గాని నాకూ వారికీ కొంత సంభాషణవగైరాలు కలవు. శ్రీరాజా భుజంగ రావుగారికొమార్తలలో వొకకొమార్త వివాహంలో తాడు యిద్దఱు కొమార్తలవివాహాలలో మేమూ మేమూ కలుసుకున్నాము. బ్రహ్మశ్రీ వేమూరి

శ్రీరామశాస్త్రి శతావధానిగారు శ్రీవడ్డాది సుబ్బారాయకవిగారిని ముప్పల్నియింకా కొంత మందినిన్నీ పిల్చి విందు చేశారు. ఆవిందులో మా తి. శా. గారు శివరామ శాస్త్రిని ఆపంక్తికి తనతో పాటు రాకుండా చేశాడు. నేను యెంత చెప్పినా వినలేదుకూడానున్నా నేను సోదరులపంక్తిని భోంచేసినవాణ్ణి అయిమాభోజనం అయి అవడంలోనే శివరామశాస్త్రి సహితంగా వచ్చి భోజనానికి ఆకలేస్తూందని విస్తళ్ళు తీయకుండానే తొందర పెట్టినాడు. అంతకుపూర్వం ఆకలే లేదు. యీవేళ తినేడే లేదని శ్రీరామశాస్త్రి గారితో చెప్పి తక్కినవారిని భోంచేయవచ్చు నన్నాడు. ఆయివిషయం సోదరుల జ్ఞప్తిలో వుందో? లేదో? చెప్పొచ్చేదేమిటంటే? నాకూ సోదరులకూ పరిధానవిషయంలో తప్ప యితరల వ్యక్తిగతంగా లేశమూకూడా ద్వేషాలు లేవు, వారిలో పెద్ద సుబ్బారాయకవిగారు స్వర్గ తులైనపుడు వారిసోదరులలో యెన్నో వారో వాకరు (ఉత్తరం తీసి చూస్తేనేకాని సరిగా చెప్పలేను.) అవిచారకరమైన దారుణవార్తను నాకు తెల్పినారు. నేను నావిచారాన్ని లేఖద్వారాగానే వారికి సాశుశ్రీతర్పణపూర్వకంగా తెలిపి వున్నాను.

“ముఖం వుంది. అద్దం వుంది”

యీసందర్భం సోదరకవులను పృచ్ఛ చేస్తే జ్ఞాపకం వుంటే వారు చెప్పకపోరు, యిట్టి సందర్భంలో “రోళ్ళా రోకళ్ళా పాడిన” గుంటూరిసీమలో వున్న చారిత్రక విషయాలు.

“గజం మిథ్య పలాయనం మిథ్య”

గా మావిమర్శకుడుగారు అవవదించి యేదో పుస్తకమంటూ వ్రాసారు 1-0-0 వెలకూడా పెడతారే? పోనీ యేదో మన పేరుమీదుగా అబ్రాహ్మడికి కొంచెం లాభం కలిగితే కలుగుతుంది పేరున్నాకలుగుతుంది దానికి సేల్తోడుబహుమానంతోడవుతుం దనుకుంటే వొప్పుకోలేదుచూడండి.

అశ్చర్యమాశ్చర్యం భవతు యేదో “మటం భింద్యాత్” అన్నారుకదా? పెద్దలు; దానికి సంతోషించింది కదా? స్వగ్రామం. వచ్చేబిరుదులేవో వచ్చాయికదా? యింకా ప్రయత్నం యెందుకంటాను? యింకావ్యాసా లెందుకంటాను? యింకా వెం.శా. తెల్వితక్కువవాడు నేను తెలివైనవాణ్ణి అని వ్రాసి సంపాదించ తగదేమేనా వుందా? వెం. శా. కూడా సేల్వోడుపట్టుకొని సమ్మానించ దానికి సిద్ధంగానే వున్నాడు కదా? దయచేసి స్వీకరించి—

“ఇదుగో? నావిమర్శనకి జవాబు చెప్పలేక భయపడి యెవరో జమీనుదారులు బహుమతీగా యిచ్చిన జరీసేలుజోడు (గడి విప్పనిది) నాకిచ్చి ఉమాపణచెప్పాడు.”

అని యిప్పుడు సమ్మానించే బంధునముద్రులతో ప్రసంగించుకో వచ్చును గదా? యింకా వ్యాసాలెందుకు? సంశయచ్చేదా లెందుకూ అంటాను సరే? సార్థబిందు నిర్దబిందు ప్రాసప్రసక్తిలోన్నుంచి చాలా దూరం పోయింది వుపన్యాసం. యీలాగే పెరుగుతుంది ప్రాస ప్రాసినకొద్దీ అని లోకానికి తెల్పడానికేనా యిది పనికి వస్తుంది కదా? యింక విమర్శకుడు గారు “శృంగిగ్రాహికయా వుదాహరించిన “మీడుమాదులు” అనే చోట వున్న దుగాగమప్రసక్తితప్పా? వాప్పా? అన్నదాన్ని గూర్చి కొంచెం వ్రాసి విరమిస్తాను. యిది పీరినేకాదు చాలామందిని పొరపెడుతూ వుంది దీన్ని గుఱించి మాజయంతి 80-వ పుటలో తుదిపంక్తులలో చూడండి యేమని వ్రాయబడి వుందోను.

“నీదు” అనుచోటంబలె “మీదు” అనుచోట దుగాగమము రాదని గురువులవాదము. దీనింగూర్చి “గుప్తార్థ ప్రకాశిక” చక్కగా మందలించినది. కనుక నిపుడేని వారు దానిం జూడందగు.”

అయీ జయంతిని విమర్శకుడుగారికి దాఖలు చేసే వున్నాను. శ్రీ వారు దాన్ని చూడలేదనుకొనా? (లోకంలో మాపుస్తకాలు ప్రకృత్యక్షర

శోధగా చదివినవారంటూ కొందఱు వుండేయెడల వారి కెవరేనా “ప్రైజ్” యిచ్చేయెడల అది వీరికి యిచ్చాకగాని మఱివొకరికివ్వకూడదని నానలహా) గుప్తార్థ ప్రకాశిక చూడలేదనుకోనా? చూచినా కనబడలేదేమో? అనుకోనా? యిదేమీ కాదు. చూడడం జరిగింది కనపడా కనపడిందిగాని ఆగ్రంథం వ్రాసిన బ్రహ్మశ్రీ కల్లూరివారి పాండిత్యం నచ్చలేదనుకోనా? భవిష్యత్తులో యింకా కలమాడిస్తే అప్పుడుగాని “యావిమర్శకుఁడుగారు దీన్నిగూర్చి యేతోవ తొక్కుతారో? బోధపడదు. పడడానికేముంది?

“నేను మాత్రం పూరుకున్నానా?”

అన్నట్టుశాంతిపర్వములో పర్యయోగం వుందని చూపిస్తే మళ్ళా ప్రశ్నించినట్టే ప్రశ్నించా రనుకోవాలి. యీసారి ఆ “మీదుమాదు” అను గూర్చి యేపుటలో యెన్నో పంక్తిదగ్గరనుంచి యెన్నోపంక్తిదాకా వ్రాయఁ బడివుందో? కూడా వ్రాయవలసి వుంటుందేమో? అవసరమైతే ఆపని కూడా చేస్తాను. పడరాని పాటన్నీ పడాలిగదా? నేను యిందుకే పుట్టి నట్లున్నూ ఆయన అందుకే పుట్టినట్లున్నూ అప్పుడు లోకం గుర్తించుఁగాక. అప్పటిదాకా అక్కడే లేదు. ఈపాటికే గుర్తించి వుంటుంది. (“భజ గోవిందం” రోజులుకదా? యివి యెందు కొచ్చిన పిచ్చి లేక వెట్టికంక లివి యెవరిదగ్గఱకేనా వెళ్ళి చదువుకోరాదా?) మీదుమాదు పర్యయోగాల సమర్థనమే కాదు. “మీదుమాదు” పాండిత్యాదులు సమస్తమూ తేలిపోతాయి. దీనితో గుప్తార్థప్రకాశిక 266, 267, 268 పేజీలు చూడండి. 268 లో సుమారు 12 పంక్తులు దాటిన (ఓహో! దాటి పర్యయోగంపడిందే మళ్ళాతప్పు పడ తారనుకుంటాను.) తరవాత శ్రద్ధగా చదివితీరా మీదుమాదు పర్యయో గాలలో వుండే సాధుత్వం తెలుస్తుంది. యెవరో లాకలూకాయలు పర్యయో గించిన పర్యయోగాలుగావు కానేరావు. గ్రంథకర్త చూపిస్తా: అప్పకవీ యంలోవి. తెలిసిందా? జాగ్రత్త. సూత్రార్థం కూడా యేకవచనానికే దుగాగమం వస్తుందనిన్నీ బహువచనానికి రాదనిన్నీ చేసుకోరాదని చేసు

కోపదానికి అవకాశం లేదనికూడా సహేతుకంగా ఆయన గట్టిగా మందలించాడు. మీకు సూత్రార్థాలూ గీతార్థాలు (తెలియవు కనుక) వుపయోగించవు కదా ? ప్రయోగాలు చూచుకోండి. సంతృప్తిపడండి మెనలదానికి అవకాశం వుంటేమీరు పూరుకొనేవారు కారు కనుక మెసలనే మెనులుతారు గదా ? లేనిపద్ధతినో ? యేమీలేదు. మళ్ళా తిట్లకేరేగండి. యీలా అభ్యనుజ్ఞ యిచ్చినప్పటికీ యిటుపైనిమీరు రేగుతారని తోచదు. తిట్లకు: యేమంటారా ? యింక అదాపతుసరుకు మీవద్దస్థాకురో లేనట్టు పూర్తిగా ఘాటుచచ్చినమాదిరిగా లంఖణాలబోటు వాలకంగా నడచిన యిప్పటిమీ—

“సంశయవిచ్ఛేద”

వ్యాసంవల్ల గోచరిస్తూవుంది. యీవివేకం మొదటేకల్గితే మీవయోవృద్ధత్వానికి యింత హానికలిగేదికాదు. అయితే యెవడిశక్యం. దైవం అనుల్లంఘనీయంకదా ? సరే యీవ్యాసంలో మీరు జవాబురాలేదనుకొన్నా—నగ—ఎసగు. ప్రాసల శంకకున్నా “మీదుమాదు “ దుగాగమ శంకకున్నా జవాబు వచ్చినట్లేనా ? యిక “దుష్ప్రసాదు” అన్న దానికి బాకీవుంది.

“నీళ్ళలో గేదె (బట్టె)ను బెట్టి బేరంబెడితే యేలాగ ?”

ఆదుష్ప్రసాదు వున్నచోట్లేవో ? చూపి ప్రశ్నించండి. సమాధానం చెప్పగలిగితే చెప్పుతాను. లేదా : తప్పే అని వాస్తుకుంటాను. లేదా ? ప్రమాదం అంటాను. అయితే విమర్శన గ్రంథంలో చూపేవున్నాను. చూచుకో అంటారేమో ? ఆపు స్తకం ప్రస్తుతం నావద్దలేదు. మా తిరుపతిశాస్త్రికొడుకు వద్ద విశాఖపట్టణంలో వుంది. వాడి అదెగ్గిను నాకు బాగా తెలియదు. అందుచేత ఆపు స్తకాన్ని వకటి పంపడని మిమ్ములనే ప్రార్థించ వలసి వచ్చింది. అనుగ్రహించండి. సన్నయ్య వ్యాసంతో

తమరు విరిమిస్తారనుకొని వాడు చూస్తానంటే వాడికి యిచ్చివున్నాను తెలిసిందా ? అయితే —

“తానొకటి తలిస్తే దైవము వొకటి తల్పాడు”

అవ్యాసమూ మిమ్మల్ని మందలించ లేకపోయింది. సేల్తోడుబహుమానమూ మీవిజృంభణాన్ని మందలించలేకపోయింది. కొందెంగా ఘాటుమాత్రం తగ్గించాయి అవి. యెందుచేత ? నేను కవితాధార సాపుగావుందని సేల్తోడు బహుమానం యివ్వదలచినా మీరు అందు కనుకోలేదు. ఊట్ల పాండిత్యానికిరా ? బాబూ ! యీ సేల్తోడు అనుకొని వుంటారు. సామాన్యులా ? అవలిస్తే పేగు బుర్రెక్కెడతారుగా ? అదిన్నీ కాక దానికి వుపమానంగా చూపినకథవల్ల అస్వారస్యం యేలాటి పసిపిల్లాడికేనా గోచరిస్తుందాయె బాగా గ్రహించారు. సంతోషమే సరే ? యీలాటి పరిశ్నలువేయండి తప్పేమీ. తోచినంతలో జవాబువ్రాస్తాను. శిష్టాచారి అభినందనంవల్ల మీరు మళ్ళావ్రాతకి దిగారుగాని లేకపోతే దిగేవారుకారు. వారు పూర్తిగా పొరబడ్డారు. మీతిట్లువగైరాలకు మీకెంత జవాబు కాధారం వుందో ? వారి అభినందనానికి అంతే. యీ సంగతి మీకు త్వరలోనే గోచరిస్తుంది నేడో రేపో శిష్టాచారు నా “నన్నయ్యభట్టు” వ్యాసాన్ని చదివితీరతారు. ఆధారం దొరికితే నన్ను మందలిస్తూ జవాబు యిస్తారు. దొరక్కపోతే ప్రమాదపడ్డట్టేనా జవాబు యిస్తారు. (“ప్రమాదో ధీమతామసి” అపి రేవ కారార్థకః అంత లసిధారావ్రతంగా నడిచే జీవితం యెక్కడో కాని వుండదు.) నిమ్మకు నీరెత్తినట్లు గంభీరంగా వూరుకోనేనా వూరుకుంటారు. “అప్రతిషిద్ధ మనుమతం భవతి.” కనుక అట్టి తూష్టింభావంకూడా వుపయోగమే అవుతుంది. నేను వికటవిమర్శనంచేస్తాను. చూస్తారా ? అంటూ పకవాక్యం నన్నయ్య వ్యాసంలో వ్రాస్తే దాన్ని ఆక్షేపించడం మొదలెట్టి

వున్నారు విమర్శకులు, కర్ణుడు పలికిన పల్కులు వున్నవద్యం చూపి
వున్నారు. నన్నయ్యభట్టు భావివిషయం సూచితమైన—

“భారతభారతీనముద్రము”

అన్నదాన్ని గూర్చిన నావివరణం బాగులే దంటూ వ్యాతకు దిగారు.
యెందుకు తండ్రి? యీ అప్రస్తుతాలు. ప్రస్తుతం మీతిట్లను సమర్థిం
చుకొని బయటబడే ప్రయత్నం చేయండి. తరువాత నన్నయ్యభట్టునీ
తిక్కన్న సోమయాజినీ యెఱ్ఱాప్రగడనీ వుద్ధరిస్తురుగాని—

“స్వయం తరితు మక్షమః కథ మసౌ పరాం స్తారయేత్”

భారతానిది యేవూరు? మీదేవూరు? భాగవత పీఠికలోవున్న—

“ఒనర న్నన్నయ తిక్కనాదికపులు”

అన్నపద్యార్థం అవగతం కాకో? లేదా? చూడకో? యెంతో
గతంలో వ్రాయడమేకాక మళ్లా యీవ్యాసములోకూడా బోలెడువ్యాత
వ్రాసినమీరు భారతంలో వుండేసంశయాలు తీరుస్తారేమి? పై గాలందులో
వుండే పద్యార్థాలు నేను అన్యథా చెప్పినట్లు మీకు యెవరో చెప్పినట్లుగా
అభూతకల్పన వొకటా? కాదు నిజమే అనుకుందాం. “నహిసర్వ స్సర్వం
విశానాతి” కదా? యేదోపద్యం నాకంటే మీరేబాగా అన్వయిస్తారనుకోండి.
తగినవయస్సుకాక పోబట్టిగాని యుక్తమైన వయస్సే అయితేనావద్ద
తమరు యెంతకాలం భుజ్జీష చేయదగ్గపాటి సాహితీ కల్గి వుంటారో?
(యితరులను వద్దు) మీ అంతరాత్మను ప్రశ్నించి చూడండి. అది
యేదో యంత్రం వుత్తర దిక్కునే సూచించినట్లు యథార్థాన్నే బోధిస్తూ
వుంటుందని యింతగా మనవి చేయడం. స్థూలవృష్టిని 76 యేండ్ల
వయస్సుగదా? వొకరివద్ద భుజ్జీష చేయడానికి తగినది కాదని వ్రాశాను
గాని బాగా ఆలోచిస్తే ‘ముదిమి రెండవ బాల్యంబు’ అన్నారు కనుక తగి
నదే అవుతుందేమో? శాంతం పాపం? యెంతో గర్వరహితంగానే

వ్యాసాన్ని నదీపిదామని సంకల్పించునుగాని ఋతుకూతలు పడలేదుగాని గర్వోక్తులు (యదార్ధాలే అనుకోండి) పడకుండా వుండాలంటే మీవ్యాస వోరణి అంగీకరించిందికాదు. దీనికి మా ముత్తాతగారు చెప్పిన సమాధానమే గతి. అది జయంతిలో—

మ. గరువంపున్నుడు లిందు నచ్చటచటం గన్నట్టు నప్పట్టునం
బరిహార మొక్కకొంత గన్నటచెడిన్ మాపిన్న ముత్తాత యి
ద్దరితమ్మున్ గుఱియించి చింతిలుచు నుందున్ ముప్పదిన్ రెండుడు
ద్దరితమ్ముల్ గురుఁడాడ సైచి కవితన్ మాటంగ నోరెత్తితిన్.

అన్నపద్యంకింద టిప్పణిలోవుంది చిత్తగించండి. వ్యర్థతం 32-31 గా మార్చుకోండి. యెవరో “పండితాయతే”లు యేవో తొందర మాటలు వ్రాసినంతలో వాట్లకు జవాబు వ్రాయడానికి సిద్ధపడడం వుదార త్యానికి లక్షణం కాదనిన్నీ యెఱుఁగుదును, యేం లాభం. యిప్పి సోమయాజులకి అట్టి వుదారత్వం యీ వార్ధక్యంలో సర్వసంసిద్ధమైన స్థితిలో కూడా ఆమల్లోపెట్టడానికి భగవదాజ్ఞ లేక పోయింది. పిచ్చి సోమయాజులను గూర్చి లోగడ యేదోవ్యాసంలో విస్తరించివ్రాసే వున్నాను. అక్కడ చూచుకోండి. వాడికి తన్నుయెవరేనా స్పృశిస్తే సరి వెంటడించి వారిని మెంతదూరమేనా తరుముకువెళ్ళి స్పృశించడమే వ్యర్థం. నాగతి కూడా ఆలాగేవచ్చిందని చింతిస్తాను. సరే? యెంతవ్రాసినా మీ తొందరపాటు మాటలు వుత్తరించతగ్గని మిగిలినట్లే కనపడతాయి. “యెఱుఁగుబంటి కంటన” మన్నట్టు యిది యెప్పటికి తేలేటట్టు లేదు. అత్యవసరాలు వుత్తరింపఁ బడ్డాయికదా? తృప్తిపడండి ముఖ్యాంశాలు వ్రాసి విరమించడానికి సంకల్పించుకొని మళ్లా లేఖించేతఁ బట్టేటప్పటికి అంతలో మీవ్యాస శేషం వచ్చింది దానితో యిదికూడా అంటే సింహావలోకనంకూడా పేరిగింది. పేరిగినా నాకు సంతృప్తి యింకా కలగలేదు. అయినప్పటికి

పత్రికావారికి భయపడి ముగిస్తున్నాను. యీవ్రాత మళ్ళా యెక్కడిక్కడే దోపుళ్ళతో నిండినదవడంచేత చాలా హంసపాదులతో నిండివుంది. జాగ్రత్తగా ముద్రించి మళ్ళా మీశంకలు రాకుండా చేస్తే సంతోషిస్తానని పత్రికావారికి విజ్ఞప్తి. ఆయీవార్తకయ్యలో—

మ. శివనామమ్ముఁ దలంచి కొంచు నెటుచో జీవుఁ గృతార్థుం దొన
ర్చువిధిఁ బద్దెము లల్లికొం చువనిష చ్చుద్దాస్తకాంతామణీ.
ధవనప్రాంగణసీమ దాన్య మొన రింపం బోవు నన్నెందుకో?
కవనమ్మున్ దెగ వెక్కిరించి గురుఁ డీగర్వోక్తు లాడించుటల్.

అన్నపద్మార్థప్రకారం వర్తిద్దా మనుకుంటే పంచగురువులలో వాకరుగా లోగడ మనవి చేసుకున్న తమరు దానికి విఘ్నం కల్పించారు. గతానికి విచారించి ప్రయోజనంలేదు. “భాషామంజరీ సమాప్తా” పాండిత్యంతో యింకా పెనుగులాడక (యిది మీకోసమే చెప్పేమాట) త్వరలోనన్ను తమ గ్రామానికి వెంటబెట్టుకొని వెళ్ళి మీరు వ్రాసిన వ్రాతలో (గోడమీద పిల్లివాటంగా పున్నదానిలో) యేనమ్మానం మీమనస్సా వివక్షితమో? దాన్నేచేయండి పిమ్మట నేను నాతోకూడా నా స్వంతభర్తల మీద మిమ్మల్ని తీసుకువచ్చి నాఅహ్వనంలో (యేవిధమైన యితరార్థములేదు. గనుక) పున్న నిష్కలమైన శాస్త్రోడు బహుమానం చేసితరిస్తాను. ఆమర్నాటినుంచి మళ్ళా నా “శివాయనమ ఓం” లోకి దిగుతాను, “అలస్యాదమృతం విషమ్” కనుక జనవరినెల లేక ఫిబ్రవరి 15 తేదీకిలోగా యీప్రయత్నం చేయండి ఇంతే పెద్దలగు మీకు నా నమస్కారాలు “శివాయనమ ఓం, శివాయనమ ఓం! శివాయనమ ఓం శివాయనమ ఓం ” స్వస్తి

అనుబంధం

నేను లోగడ సంవత్సరం నాడు వ్రాసిన “నన్నయ్యభట్టు” వ్యాసంలో ప్రసక్తానుప్రసక్తంగా భారతం నన్నయ్య గారి చేతిమీదుగా పూర్తికాకపోవడానికి సూచ్యార్థ సూచన నన్నయ్యగారివాణి—

చ, “అమలిన తారకాసముదయంబుల నెన్నను సర్వవేదశాస్త్రముల యశేషపారము ముదంబునఁ బొందను బుద్ధి బాహువి, కృమమున దుర్గమార్థజల గౌరవభారత భారతీసము, దృము దరియంగ నీదను విభాత్యనకై నను నేరఁ బోలునే?”

అనే పద్యంలోనే సూచించిందని క్లుప్తంగా సూచించి నాను. దాన్ని మానిమిచ్చకుండుగారు అపవదిస్తూ కొన్ని మాటలు వ్రాయుట యేకాకి యెవరో చొదలిగరివద్దనూ యింకా యెవరో బ్రాహ్మణప్పిల్ల వాని వద్దనూ యెవో యుక్తులు చెప్పి ముఖపిఠానం చేయడానికి ఆరంభిస్తే వారిద్దరున్నూ నాపేర తఱచుగా ఉత్తరాలు వ్రాస్తున్నారు, వారివ్రాత కొంత “శల్యసారథ్య” ప్రయుక్తంగానే కనపడుతుంది గాని అయినప్పటికీ ఆసంశయాన్ని మనస్సులో పెట్టుకోక నేను—

“అయ్యా! వ్రాస్తే చాలా వ్రాయాలి. కాబట్టి వొకసారి మావూరు వస్తే నాకు తెలిసినంతలో మీసంశయం తీరుస్తాను,”

అని వ్రాసి వున్నాను. కాని వారితో వొకరు (చొదలిగారు) నావలెనే వృద్ధులఁట! అందుచేత రాలేక మళ్ళా మళ్ళా పుత్తరాలు వ్రాసి నాకు పనివలగిస్తూ న్నారు. అందుచేత యీరెండుమాటలున్నూ వ్రాస్తే యిది వారికే కాక తద్వారాగా—

“దేహశీద తదీపన్యాయం”

గాయితర పాఠకలో కానికూడా అందించినట్లుగు నని పైని పుడా హరించినపద్యంలో పున్న సూచ్యార్థాన్ని వివరిస్తూన్నాను. ఆపద్యంలో నాలుగోచరణంలో—

“దరియంగ నీదను విధాతృనైతనను నేరఁబోలునే?”

అనే వాక్యంలో పూర్తిగా యీదుట దుస్తరమనే అర్థం కలదా? లేదా? దానివల్ల నన్నయ్యగారు సంశయమైనారా? అంటే లేదని యెవరంటారు?

“సంశయాత్మా వినశ్యతి”

అనే అభియుక్తికినిబట్టి తుదకు సంశయం సంశయమే అయింది. అనుకోవడడానికి అనకాశం పూర్తిగా వుండగా యింకా వివాదమెందుకో? భవతు. యింకాఅపద్యంలో ఆయా అర్థాన్ని బలపరిచే ఆక్షరాలు బోలెడు వున్నాయి చూడండి—

1. ఎన్నును (ఎన్నుగలవాణ్ణి కాను). 2. పొందను (పొందగలవాణ్ణి కాను). 3. ఈదను (ఈదగలవాణ్ణి కాను).

అనే అర్థం రాకుండా చేయడానికి యెవరికేనా శక్యమవుతుందా? నన్నయ్యగారేమో? ఆయి మూడు క్రియలున్నూ అసంపూర్ణ క్రియలుగా (ఎన్నుటకున్నూ, పొందుటకున్నూ, ఈడుటకున్నూ) ప్రయోగించినారు. రెండో అర్థంలో అనగా? గ్రంథసమాప్తికాదనే సూచ్యార్థసూచనతో సంపూర్ణక్రియలు (వ్యతిరేకకార్యకోత్తమ పురుషక్రియలు) గా పరిణమించాయి, అలా పరిణమించకుండా చేయడానికి—

“విధాతృనైతనను నేరఁబోలునే?” అంటానునేను—

కాబట్టి యదివఱలో పరంపరగా కవులుచెప్పే—


“పూరములంబర పూరితంబులై” అన్నదానికన్న యిది మిన్నగా వుందో లేదో? సహృదయులు పరిశీలించి పరిగ్రహించవలసి వుంటుందని నేననుకున్నాను. యేదోవిధంగా వాది పత్రివాదిభావాన్ని కల్పించుకొని వివదించేవారిని తృప్తిపఱచడం నాకే కాదు. యెవరికీ శక్యం కాదు.

నాకు పూర్తిగా పైపద్యంలో అయీసూచ్యార్థం వుందనే నమ్మిక కల్గి
వ్యాఖానేకాని లోకాన్ని మోసగించే తాత్పర్యంతో వ్రాయలేదు, జీవిత
చరిత్రలో దీన్నిగూర్చి వక పద్యం వ్రాశాను, దాన్నివుదాహరిస్తాను,

ఉ. ఎన్నను. పొంద. 'నీడ' ననుసీత్రితయమ్మును బెద్దయెల్లతో
నన్నయ పూర్తి చేయునని నమ్మిక లేమివచించు నిట్లొగిం
గన్నులఁ గట్టినట్టులుగఁ గన్నడు చున్నను నేటి కొత్తతి
క్కన్న త్రిలింగ' లోనటులు కాదని వ్రాయువృధావివాదియై.

చాలును. ఈయన తాను తిట్టినట్టు తనవి కావనిన్నీ యెవరో తిడితే
అతిట్లను అనుకరించాననిన్నీ. తాను కృతయిచ్చినట్లుగా అభిప్రాయపడడం
సరిగాదనిన్నీ ఆచారరిగారు చగయిరాలతో వివదించుచున్నట్లు తెలుస్తుంది
అమాటలను త్రిలింగ ఆమోదించి ప్రచురించే యెడల దాన్నిగూర్చి
వ్రాస్తాను. ప్రచురించడంలో అమాటలు ససారాలోకావో అనేవిషయ
విమర్శ ఆపత్రికదే అనిమాత్రం వ్రాసి యిప్పటికి దీన్ని ఆపుతాను.

వై కర్తన శబ్ద విచారము



1922 సం॥ అక్టోబరు 25 వతేదీ న్యాయదీపికా పత్రికయందు
సంపాదకీయవ్యాసమునందు వృథాకలహా కారకులెవ్వరో నన్నుమిక్కిలిగ
వెక్కిరించుచుఁ గొన్ని వాక్యములు ప్రచురించిరి. కాని యాపత్రికను
మాత్రమే కారణముననో పత్రికాధికారులు నాకందింపరైరి. కొందఱు
మిత్రులు నాపేరవైవిషయమును గూర్చి కొంచెము గావ్రాసిరి. కాని
వారుకూడఁబత్రికను నాకంపరైరి. ఇటీవల ననఁగా డిశంబరు 17, 18

తేదీలలో గోదావరి డి॥ చిత్రాడలో జరిగిన వార్షికోత్సవమునకు నేను వెళ్ళియుండుటచే. నచ్చట న్యాయదీపిక నాకు గోచరించినది, అందలి

(1) చక్రపిళ్ల వెంకటకవిగారి హాస్యప్రసంగము

(2) బ్రాహ్మణేశ్వరుడీ యగ్రపీఠమునకు నియమింప బడెనే యని కొందఱు ఛాందసపండితులు వాపోయిన నేమిఫలము,

(3) సహనబుద్ధిలేని పూర్వనాగరికపండితు లెట్లు గ్రహింపఁ గలుగుదురు.

(4) మూర్ఖవాదమొనర్చుట పండితలక్షణ మనిపించుకొనదు.

(5) అధికప్రసంగమున కెంతమాత్రమును సాహసించి యుండ రని మావిశ్వాసము.

(6) వేంకటశాస్త్రిగారు సంస్కృతభారతమును మఱియొకమాఱు తిన్నగాఁజదివి.

(7) మన వెంకటశాస్త్రిగారి కప్పటికి సంస్కృతమహాభారతము యొక్క పరిశోధన యిసుమంతయులేదని వెల్లడియగుచున్నది.

(8) వేంకటశాస్త్రిగారు....తమతప్పును బహిరంగముగా నంగీకరింపఁ గోరుచున్నారము.

ఇత్యాది అముప్రసంగములు చూచితిని.

శ్రీయత కట్టమంచి రామలింగారెడ్డిగారి యాదిపత్యమున రాజమండ్రిలో శ్రీరాజ రాజనరేంద్రవర్ధంతికి సంబంధించిన సభలో బరస్పర విరుద్ధవిషయములు నన్నయ్యభట్టారకునిచే నాంధ్రీకృతమగు భారతము నందేకలవా ? లేక వ్యాసభట్టారకుని మూలగ్రంథమందుఁగూడ నున్నవా ? యను సంశయముగూర్చి కొంతొకచర్చ ప్రసక్తానుప్రసక్తముగాఁ దగిలిన మాట వాస్తవము. పైవిషయమునుగూర్చి యగ్రాసనాధిపతిగారుగాని. నేను గాని యేమాత్రమును బరస్పరజయేచ్ఛతో బ్రసంగించినది అవమునులేదు.

అన్నదగువరేణ్యులలో నొకరగు బిమ్మ శ్రీపాదకృష్ణమూర్తిశాస్త్రి కవిరాజుగారానభకు నెట్లోవచ్చి కూర్చుండిరేకాని శ్రీవారిమనస్సు బొత్తిగా నస్వస్థముగానుండుటచే వారేని పైవిషయముంగూర్చి విస్తరించి ప్రసంగించినవారుకారు. ఆ యీవిషయములనుగూర్చి నాటినభలోనున్న పెద్ద మనుష్యులనేకులు సాక్షులు. ఇందేమేని ప్రమాదమున్నచో శ్రీయత రెడ్డిగారు తెలుపఁగలరని నమ్ముచున్నాఁడను. అదిగాక నాటినభలో నాయొనర్చిన ప్రసంగమెవ్వరికిఁగాని భాధకరముగ నుండినచో నంసలు మహానీయులలో నొకరేనిలేచి నన్ను మందలంపవలసియుండును.

“బ్రాహ్మణేతరుఁ డీయగ్రహీతమునకు నియమింపఁ బడెనే”

అను దుఃఖమే మాకున్నచో మేమట్టి నభకు రానేరాకపోవచ్చును గదా ? అది యిటులుండె. ప్రస్తుతవివాదమునకెల్లఁ బ్రతిపక్షులకు ముఖ్య ధారమగు న్యాయదీపికా వాక్యమును—

“వైకర్తనుడను విశేషణము కర్ణునకు సంస్కృతభారతముయొక్క ఆదిపంచకమునందుఁ బ్రయోగింప బడియున్నను దానికి సూర్యపుత్రుఁడను నర్థముకాక కవచకుండలములను బెఱికియిచ్చినవాఁడను మఱియొక యర్థము కూడ నుండి యుండుటచే”

అనుదానిని విమర్శింపుదము. ఏప్టి నిఘంటువలనను. శ్రీకృష్ణభారత విరాటపర్వమునందలి టిప్పణివలనను, వైకర్తనుఁ డనఁగా సూర్యపుత్రుఁ డనియే స్ఫుటమగుచున్నది. సహజకవచకుండలములను బెఱికియిచ్చుటచే వైకర్తనునికీఁ గలిగినపేరు

“కర్ణుఁడు”

అనునదియే కాని వైకర్తనుఁ డనునది కాదని శ్రీకృష్ణభారతారణ్య పర్వస్థములగు

“కుండలార్థంబు కర్ణకర్తనంబు చేయుటంజేసి యతండు కర్ణుండునాఁ బ్రోద్ధిగాంచె”

అను నక్షరములు తెల్పుచున్నవి. యీయర్థమునే, “సహజకవచ కర్తనాత్కర్ణః” అను నీలకంఠయ వ్యాఖ్య ధ్రువపఱచుచున్నది. దీని యనంతరము

“విశేషతః కర్తనః, స్వార్థేతిద్ధితః” అని పూర్వపక్షం వాక్యము ననువదించి వెంటనే

“వస్తు, తస్తు, వికర్తనస్య సూర్యస్యా పత్యత్వా దైక్యకర్తనః”

అను వాక్యమువలన దానినిఖండించుటచే వ్యాసభట్టారకునికావ్యుత్పత్తి నమ్మతము కాదని స్ఫుటమగుచున్నది. కర్ణ, భేదనే, అను ధాత్వర్థ మిందు లకుఁ దోడగుచున్నది. కాని శ్రీకృష్ణభారతములోని యాచివర్వ స్థితమగు

“సహజ కవచకుండలమ్ములు కర్తనముచేసి విప్రరూపుండగు వియచ్చరవల్లభునకిచ్చిన కతనఁ గర్ణుండు వికర్తనుండునాఁ బడియె”

అనువాక్యము పూర్వపక్షంబిందుక చేయుఁతకావచ్చును గాని యయ్యది పూర్వప్రదర్శితప్రమాణమువలనఁ బూర్వపక్ష మతానువాద మాత్రముగాని సిద్ధాంతకోటి ప్రవిష్టము గాకుండుటచే వారి నుద్ధరింపఁ జాలదు. ఇందునుగూర్చి ముందింకను విపులముగాఁజర్పింపఁబడును. మఱియు యథామూలముగా శ్రీ ప్రతాపచంద్రరాయలవారు హుణ భాషాంతరీకరణమొనర్చిన గ్రంథమువలనగూడ నట్టివ్యుత్పత్తిచెప్పుట ప్రమాదమని స్థిరపడుచున్నది. మఱియు శ్రీకృష్ణభారతములో స్వార్థతద్ధి కాంశమునువదలి వికర్తనపదమునేవాడుటకూడ గొంతచింత్యము. ఏమందురా దీనింబట్టి తండ్రియగు సూర్యుడును, గొమరుఁడగు కర్ణుఁడునుగూడ వికర్తనపదవాచ్యులు కావలసినవచ్చును. అట్లు ప్రసిద్ధిలేదు. వ్యాసభట్టారకు డెచ్చటను వాడలేదు, కావుననే వ్యాఖ్యాతదాని నాచారవిర్యహతార్థముచూపి వెంటనే వస్తు తస్తు అనిఖండించెను. కనుకనే శ్రీకృష్ణభారతము స్థలాంతరమున దీనినేయనునరించెను. అదియటులుండె, తేలినుసార మేమనగా? వైకర్తనపదము సూర్యపుత్రుడను నర్థమున గర్హనకు

వాడును యుక్తమనియు వికర్తనపదము సూర్యునకుమాత్రమే వాడదగినది కాని కర్ణునకు వాడదగదనియు, గేవల యాగికముగా గైకొని మనము వాడబూనినచో సంస్కృతభారతమున, స్థలాంతరమున నీయుభయపదములకును గర్ణపరముగా వాడిన ప్రయోగములీవలసియుండుననియు, నట్టిప్రయోగము లేకుండుటచే బైత్రోవ, వ్యాసభట్టారకున కిష్టములేదనియుఁ దేలుచున్నది. ఇష్టమేయున్నచో

బంధు, బాంధవ, శత్రు, శాత్రువాది శబ్దములవలె వైకర్తన వికర్తనశబ్దములు రెండును గర్ణునకు వాడియేదీరవలయును. నిజముగా వ్యాసభట్టారకుని హృదయ మీసదప్రయోగమువట్టున నిట్టిదియేయైనచో నిట్టి ద్రావిడప్రాణాయామమేటికి? మార్గాంతరముకలదు చూడుడు.

వైకర్తనః

అని విడదీసికొని కర్తనశబ్దమునకు మీరు త్రొక్కిన త్రోవను ద్రొక్కుట కడుసుకువుగదా? "చక్కనిరాజమార్గములుండ నందులేల దూఱవలయును? స్వార్థప్రత్యయ కరణాదిప్రయాస లేకుంటచే నిది మీకు మిక్కిలిగ నుపకరింపఁగలదు. కానియిదియును మిమ్ముద్ధరింపనేరదు. ఏమందురా? ఈత్రోవ గ్రంథకర్తకు నమ్మతమగు నేని కొన్నిచోట్లవైసహితముగా వైకర్తనః

అని ప్రయోగించినను మఱికొన్నిచోట్ల బాదపూరణార్థకమగు వైపదమునువదలి కేవల కర్తనపదమును గూడ

వాడవలసియుండును, అట్లే చ్చటఁగాని కర్ణునిగూర్చి భట్టారకుఁడు వాడకుంటచే బూర్వపక్షులు త్రొక్కినత్రోవ నిర్మూలమని స్ఫుటమగుచున్నది. వైసహిత ప్రయోగములు సంస్కృతమహాభారతమున బెక్కులు అందు దిజ్ఞాతము దాహరింపబడుచున్నవి.

(1) కర్ణోవైకర్తనోరాజ న్యాయమాస

(2) కర్ణోవైకర్తనస్తథా

- (3) ఏష వైకర్తనశ్శేత
- (4) తతోవైకర్తనః కర్ణః
- (5) హతోవైకర్తనోరాజన్
- (6) హతంవైకర్తనంశ్రుత్వా
- (7) కర్ణోవైకర్తనోహతః
- (8) కర్ణోవైకర్తనోరణే
- (9) కర్ణోవైకర్తన స్వరన్.

పైనుదాహరించిన ప్రయోగములలో (3) వ యంకెగల ప్రయోగము శ్రీపర్వములోనిది. గాంధారీవాక్యము నందలిది. గాంధారికర్ణజన్మ రహస్యము నెఱిగినదికాదు. కావునయథాశ్రుతార్థమున విరోధపరిహారము దుర్బటము. (4) వ యంకెగల ప్రయోగము అదిపర్వములోనిది గ్రంథకర్త వైశంపాయనముఖమున బలికించినది. ఈప్రసంగమునాటికిఁ గర్ణునకు బూర్వపక్షల త్రోవకనుకూలించు నపార్థముగల ప్రాయశ్చిత్తముజరుగలేదు కావుననియ్యెడల యథాశ్రుతార్థమునేచెప్పి కోవచ్చును. అట్టిస్థితిలో “అది పంచకమునందు” అనివైకర్తనపదమునెఱ్ఱికొని యన్యార్థమును జెప్ప బూనినవారిపాండిత్యమును లోకమేనిర్ణయింపవలసియున్నది. ఇక 8. 9 అంకెలుగల ప్రయోగములు, ద్రోణపర్వస్థములు. తక్కినవన్నియును గర్ణపర్వస్థములు, ఇటయథాశ్రుతార్థముచెప్పికొన్నను సంతకాధకములేదు. వీని నుదాహరించుకుఁగారణము వ్యాసభట్టారకుడు సర్వత్ర, వైవిశిష్ట్యము గనే ప్రయోగించుటచే బూర్వపక్షలకు కల్పన ఖండితమగుచున్నదని తెల్పుటకేయనియెఱుఁగునది. మరియు సరణ్యపర్వమున ఘోషయా త్రాసందర్భమున

- (1) వైకర్తనం పరిస్సంతః
- (2) కర్ణోవైకర్తనోరాజన్

అని ప్రయోగింపఁ బడియున్నది. మోషయాత్రనాటికిఁ గర్జునకు బూర్వోక్త ప్రాయశ్చిత్తము జరుగలేదు కావున నర్ధాంతరకల్పనవలనఁ బూర్వవక్షితులమవాదమును బ్రదికించుకోవలసియుండదు. అట్టిస్థితిలో

“అదిపంచకమునందు”

అని యెత్తికొని వింతతోవను దొక్కుట మిక్కిలి చింత్యము పూర్వవక్షితుల తమ్మునీవై కర్తనశబ్దమెక్కడవచ్చి కొట్టునో యన్నంత భయముతో రక్షణ వాక్యములను జాలవ్రాసికొని యున్నారు. అందు మొట్టమొదటి వాక్యమునందలి యసారతను జూపియున్నాను. వేతొక వాక్యము నుదాహరించి పిమ్మట శేషమును వ్రాయుట కొంతయు క్తమని యట్లు చేయుచున్నాను—న్యాయదీపికలో—

“కర్ణుఁడు కన్యాపుత్రుఁడని తెలిసిన వారేడ్గురనియు, నది కర్ణ వధానంతరమువలకుఁ జాండపులకుఁ దెలియదనియు, స్త్రీపర్వమునందు ధర్మరాజు నోట వెలువడిన ధర్మజ్ఞుని వాక్యములఁబట్టి స్పష్టముగా జోద్య మగుచున్నది. సూర్యుఁడు, కుంతి, కృష్ణుఁడు, ధృతరాష్ట్రుఁడు భీష్ముఁడు, విదురుఁడు సంజయుఁడు. అను వారలకుఁగాక మిగిలిన వారి, కెవరికిని గర్హజన్మరహస్య వృత్తాంతము తెలిసియుండినను మహాభారతయుద్ధమునకు హేతువే లేనట్లు వ్యాసు డీకథనుబోషించుచు వచ్చిన విషయమును భారతమును జదివినవారు సులభముగా గ్రహింపవచ్చును”

అని యొకరక్షణ వాక్యమును వ్రాసుకొనియున్నారు. ఇందులోని

“ధర్మ రాజునోటవెలువడిన ధర్మజ్ఞునివాక్యములు” అను నవాంక రవాక్యమునందలి యసారత నటులంచి రహస్యజ్ఞులపట్టికలోఁ జేర్చుటకు దిక్కునసోమయాజి గారికిష్టములేని — ధృతరాష్ట్రునిగూడఁ జేర్చుటకు సంస్కృతభారత తోద్యోగపర్వమునందలి యాధారమును గూర్చి ప్రస్తుతమనా వశ్యకమగుటచే వదలి యీపట్టికలోఁ జేరని దుర్యో

ధను నికటమునఁ జేరిన భీష్ముఁడు ప్రసంగించిన ప్రసంగము నుదాహరించు మున్నఁడను—

ఉద్యోగపర్వము, 168 వ అధ్యాయము.

శ్లో॥ ఉత్సాహ యతిరాజంస్త్యాం విగ్రహే పాండవై సహః

వరుషః కత్థనోసీచః కర్ణోవై కర్తనస్తవ॥

పైనుదాహరించిన వైకర్తనపదప్రయోగము రథాతిరథ నిర్ణయ ముట్టమునంద లిది. దుర్యోధను నుద్దేశించి పలికినది, కావునఁ బూర్వపక్ష లిట నర్థాంతరకల్పనకు దిగవలెను, ఆయధ్ధాంతరకల్పనయందలి యసారత మరలఁ జర్చింప నవసరములేదు, కావునఁ జైపట్టికలో దుర్యోధనుని గూడఁ జేర్చికోవలసియున్నది, ఒకవేళ దుర్యోధనుఁ డెఱుఁగకున్నను భీష్ముఁడు రహస్యమెఱిగినవాఁ డగుటచే నట్లు ప్రమాదవశమున నుడివి అప్రమాదమును నవరించుకొనుటకే యీక్రిందివిధమున నవలంబించె నేమో, ఆశ్లోకములుగూడ నుదాహరించి చర్చించుకొందము.

శ్లో॥ వియుక్తః కవచేనైవ సహజేన విచేతనః

కుండ లాభ్యాం చ వివ్యాఖ్యాం వియుక్తస్సతతంపుణీ॥

పైశ్లోకమునందలి కర్ణకవచకుండల ప్రస్తావము మొదటి వైకర్తన పదమువలన సంశయమునందుచున్న దుర్యోధనుని కనులసీరు తుడుచుటకే ప్రవర్తించినట్లు కల్పింపుదమన్నను, అయ్యవారు తానాడిన యబద్ధమును దిద్దికొన్నను తెలివిలేటలుగల దుర్యోధనుఁడు శీఘ్రోపస్థితమగు సూర్య పుత్రుఁడను సర్థమునువదలి తాతగారు తన పౌరపాటు నవరించుకొనుటకుఁ బ్రసంగించిన బహిరంగార్థమునెడల నెట్లు విశ్వాసమానఁగలఁ డనునది యిట ముఖ్యాంశము—మఱియు దుర్యోధనునికిఁగూడ దెలిసినను ధృత రాష్ట్రునితోపాటే చిక్కులేదని యీమీఁదఁ బూర్వపక్షిలు వాదమునకు దిగుదురు కాఁబోలును, అగుచో నీక్రిందియంశమున కేమందురో ?

కర్తవ్యము, 67 అధ్యాయము.

శ్లో॥ కోహిశాంతనవం భీష్మం ద్రోణం వైకర్తనంకృపా॥

పైశ్లోకములోని వైకర్తనపదము శ్రీకృష్ణుడు డర్జునునిగూర్చి పలికిన వాక్యములోనిది. శ్రీకృష్ణుడు పట్టికలోఁ జేరినను నర్జునుఁ డందుజేరలేదే; కుకల్పన కుదిరినఁ గాని యర్జునునికి యవాళుశ్రార్థమున నిజముతెలిసి కొంపమునుఁగునే? అర్జునుని కీరహస్యమే తెలిసినచో భారత మాగిపోక సాఁగునా? ఇట గతియేమి. అర్జునునిగూడ రహస్యజ్ఞులీ పట్టికలోఁ జేర్చుకొనియే భారతమును సాఁగించుకొనుటకుఁ బూర్వపక్షులు ప్రయత్నింతురుకాఁబోలును, అట్లు ప్రయత్నింతురేని వెనుక నెవరో నల్లమందభ్యాసముగల మహాపురుషుఁడు సన్న్యాసమును స్వీకరించుచు నల్లమందునకును దానికి వెలసిన గేదె లోనగు పరివారములకుగూడ సన్న్యాసమిప్పించ వలసినదిగా ప్రసంగించిన ప్రసంగముండోలే నుండునుగదా? వైకర్తన పదద్వారమున నర్జునునికి రహస్యము తెలిసినను జిక్కులేకున్నచో నది తెల్పెడిరహస్యమునే తెల్పు— కానీన పదమును. నన్నయభట్టారకుఁ డర్జునినోటఁ బలికించినఁ దప్పేమి? ఇప్పటికి నన్నయభట్టారకుని భారతమును దమకుఁదోచి నల్లెల్ల విమర్శించి యజ్ఞతను గల్పించు వారికి వ్యాసభట్టారకుని భారతముగూడ గుఱియగుచుండుట ధృవపడినది. కనుక మనపూర్వపక్షులు వ్రాసిన యీక్రిందిపంక్తులు వృధాభిమాన ప్రయుక్తములో కావో పాఠజ్ఞులు నిర్ణయింపఁగలరు.

“కానీన శబ్దమునకట్టి సాధువాదమున్నట్లు మనవెంకటశాస్త్రిగారు సాధింపఁగలరా? అనునంశము ముందు పరీక్షింపఁ దలఁచియు”

అట్టిసాధువాదమనఁగా నెట్టిసాధువాదము? మనపూర్వపక్షులు వైకర్తనపదమునకుఁ జెప్పఁబూనిన యసంబద్ధవాదము, అది యసంబద్ధమైనప్పుడు కానీన శబ్దమున కట్టి దురర్థమును వెంకటశాస్త్రిగారే చెప్పెదరు. చెప్పరు. చెప్పనిచో విరోధపరిహారమెట్లు ఘటించును? వెంకట

శాస్త్రిగారి వాదము విరోధ ముభయతృకలదని చెప్పుటయే కాని పరిహారింపటతో సంబంధించినది కాదని నాటిసభ్యులెరుఁగుదురు. ఈయంశమును చిరకాలముక్రిందటనే ముద్రింపించిన మాభారతనాటక పీఠికలో వ్రాసియు యున్నారము చూడుఁడు.

చ. ఒకటికి నొండు గ్రంథమునకుండు విరోధము దానికేమి? వ్యా :
సకృతములైన పౌత్తములెన్నెఁప వొకందొకఁడున్ మఱింతయే
టికి నొకపౌత్తమేనియుఁ బఠించిన దానికి దాని కేలగిం
పక పెఱిరితి గలుగిది బ్రహ్మకునైన లగింపశక్యమే

సంస్కృత మహాభారతమునందలి వైకర్తన పదమువలనఁ దోఁచెడి విరోధములేమి. తెలుగు భారతము నందలి కానీనపదమువలనఁదోఁచెడి విరోధమేమి. బాగుగ యోజించినచో విరోధాభాసములుగాని నిక్కమగు విరోధములుకావని చాలమంది సహృదయులు వక్కాణించు చున్నారు. వారి సమాధానము నాకు హృదయంగమముగానే కనుపట్టినను బ్రస్తుతము దానిని జూపవలసిన యావశ్యకత లేకమును లేకుండ చేసెను. బూర్వపక్షులకు కానీన శబ్దమెంత యపకారకమో వైకర్తన శబ్దమును సంతియ యపకారకమనిచూపి ముగించు చున్నాఁడను, తెలుగు భారతమునందలి కానీన శబ్దము ప్రాసస్థానమున వాడఁబడియుండుటను బూర్వపక్షులు గమనింప వలసియున్నది. ఇది యిటులుండఁగా రామాయణముతో పిడుకల వేట్లాటగా నీనందర్పములో క్షమాపణ పదమునుగూర్చి పూర్వమెన్నఁదో యెవ్వరో మమ్ముడుగఁగా మేమల్లవారిని బూర్తిగా సమాధానపఱచిన దానినెత్తికొని మమ్ముఁ గొంతవెక్కిరింపఁ బూనుట యాశ్చర్యములో నవాంతరాశ్చర్యము. ఈనందర్పమున వారి వ్రాతలోని కొన్నియక్కరములుదాహరించు చున్నాఁడను.

“క్షమాపణ సాధువనుటకు సంస్కృతవ్యాకరణ సూత్రములేమి ? దీనికి ధాతువేది ? పృత్యయమేది ? పృకృతియేది ? క్షమాపణశబ్దము యొక్క అంత్యమైన “ణ” కారమెట్లు వచ్చును?”

ఇట్లువ్రాసి యీక్రింద మాత్రముకొండొక వినయమును జూపుచు నంతతో ముగించెను. పైవ్రాత వలన మేము నాటిదినములలో, గృష్టా పత్రికలో నిచ్చిన

“క్షమాపయసిచేన్మాంత్యం”

అనునదిమాత్రమే యీపుచ్చకుఁ డెఱుఁగును గాని యాదినముల లోనే యచ్చటన పాండవాశ్వ మేధములో లిఖించిన పంక్తులుగాని గురు దక్షిణ పీఠికలో నుదాహరించిన క్షమాపణైక పదయోః అను రసగంగా ధరస్థ ప్రయోగమునుగాని లేశమును నెఱుఁగఁడని ధృవపడుచున్నది. ఈమాత్రమే చూడక పృశ్నించు నీయలఘుఁడు వాచస్పత్యమునం దీవిషయమై యెత్తుకొని నామధాతువునుగా రూపనిష్పత్తిని జూపి వేదము నుండియుఁ, బురాణమునుండియుఁ లక్షణగ్రంథము నుండియుఁ జూపిన యుదాహరణములు చూడకపోవుట యొకదొనఁగు కాదుగదా? పోనిండు పైజెప్పిన సందర్భములేవిగాని చూడకయే ప్రశ్నించెననుకొందము. ప్రశ్నించుటకేని యీమహాభాగున కధికరమున్నట్లుతోవఁడు, చూడుఁడు.

“ధాతువేది? పృత్యయమేది”

అనిప్రశ్నించెను? యుక్తమే: వెంటనే ఆవాక్యము నందేపృకృతి యేది? అనికూడ నడుగ మొదలిడెనే? దీనికి నేనేమి సమాధానము చెప్పఁ గలను. ఇయ్యెడ ధాతువు వెఱుగను బృకృతి వేఱుగను సమర్థించుటయెట్లు? ధాతువేపృకృతి పృకృతియే ధాతువు. కావున నీవిషయమునఁ బుచ్చకున కేవిధమైన సమాధానముగాని యీవలసినదిలేదు. అదిగాక పరిశ్లాఠయే యైనచోమొట్టమొదట మేము కృష్టాపత్రికలో, జూపిన క్షమాపయసి యను ప్రయోగమువలననే సూత్రప్రాయముగా సర్వమును గతార్థమగు

చుండగా మరల నెందులకుఁ బ్రశ్నించెడిని, కావున దీనింగుఱచి వాయఁబూనుట జలతాడనాదివ్యర్థ వ్యాపారములలోఁ జేరునని ప్రస్తుత మింతతో విరమించు చున్నాఁడను.

‘అమవసనిసి యన్నమాట’



“అమవసనిసి యన్నమాట అమవస పెదనా” అని తెనాలి రామలింగ కవి పెద్దన్నగారిని వెక్కిరించినట్లు శిష్టపరంపరవల్ల వినడం వుంది. యీ వెక్కిరింపు రామలింగంవంటి విద్వత్కవివల్ల జరిగిం దంటే నాకు చాలా ఆశ్చర్యంగా వుంటుంది.

“అమావాస్యశబ్దతద్భవం అమవస” అని కూడా యెఱుక్కుండా వుండే కవులు ఆ కాలంలోకూడా వుంటే వుంటారనుకుందాం గాని, అలాంటివాళ్ళు ఆ పెద్దన్నగారి వద్దకు వెళ్ళి— “ఎమిదిని నెపితివి కవిశము” అంటూ యెకసక్త్యేంచేస్తూ “పెదనా!” అని సంబోధించి మాట్లాడడం కూడానా అని నా సందేహం. ఆంధ్ర గీర్వాణాలలో నమగ్రమైన పాండిత్యం వుండి, అనేక ప్రయోగాలు అత్యపూర్వాలు ప్రయోగించి, యెవరేనా కిక్కురు మనే యెడల— “ఒకరికవిత్వమం దెనయు నొప్పులుఁ దప్పులు నా కవిత్వమం దొకనికిఁ దప్పు వట్టఁ బని యుండదు” అని గర్జిస్తూ, తప్పు పట్టేయెడల వెంటనే— “సిక మొదలంటఁ గోతు, మఱి చెప్పునఁ గొట్టుదు” నంటూ ధంకామీఁద దెబ్బగొట్టి ప్రకటించే రామలింగ మేమిటి? నిర్దుష్టమైన— “అమవస” పదాన్ని తప్పనడ మేమిటి? అని నాకే కాదు, ప్రకృతి వికృతి జ్ఞాన మేమాత్రంపున్నకవికేనా శంక కలక్కపోదనుకుంటాను. వనిలోపని — “కోతుకా” అనేది చిన్నయ్యసూరి తప్పనడంకూడా అనాలోచితమే

అనకతప్పదు. యెక్కడో ప్రయోగించాడా రామలింగం ఆ పదాన్ని ? తన కవిత్వంలో “తప్పు” అనేమాట నోటమ్మట వచ్చేటప్పటికి జరగదగ్గమర్యాద జరిగితీరుతుందని ప్రతిజ్ఞపట్టేపద్యంలో ప్రయోగించాడుకదా? దీన్నిబట్టి చూస్తే ఆకాలనాటికి “చేతున్” “కోతున్” అనే ప్రయోగాలు తప్పులనే సిద్ధాంతం వుట్టివుండదనేమాటకు ప్రతిచెప్పేవారుండరనుకుంటాను. ఆకాలం దాకా యెందుకు? కూచిమంచి తిమ్మకవిగారి కాలనాటికికూడా ఆయా అవసిద్ధాంతం బయలుదేలనేలేదు. కనుకనే—

“తనరారన్నుతి సేతు సేతుహేమవత్”

అని ఆ సార్వభౌముడు వాడికొని వున్నాడనేది అపోహకాదు. యేదేనా దిద్దితే దిద్దబడుతుంది. గాని యీ— “నుతి సేతు సేతు” ప్రయోగం దిద్దితే యింగువ దొంగతనంలాగ పట్టిచ్చి తీరుతుంది. యింతకూ అప్పటికి యీ యిరవయ్యోశతాబ్దంలోలాగ తెలిసేతెలియని జ్ఞానంతో భారతాన్నిదిద్ది “బగ్గంపాడు” చేయడం తటస్థంప లేదుకనక, యీశంకాసమాధానాలకు అవకాశమే వుండదు. తిమ్మకవిగారికి కొంచెం యిటీవలికాలంలో వున్న మాముతాత నరసకవిగారున్నూ— యీ “సేతు సేతు” యమకంకోసం అంగీకరించేవున్నారు. మాముతాతగారు లక్షణగ్రంథాలు వ్రాసినట్లు లేదుగాని ఉభయ భాషలలోనున్నూ మంచి పాండిత్యం గలకవి అనుకోవడం వినివున్నాను. కొన్నిచోట్ల వ్యత్యాసాలుకొన్ని కనపడతాయికాని, అవి ఆయనకు అవ్వకవీయం దొరకని కారణం చేత దానికి సంబంధించినవిగా వుంటాయి. పోసీ మాముతాతగారిని తోసేసినా తిమ్మకవిగారిని తోసేయడానికి అవకాశం దొత్తుగా కనపడదు. యీ కర్మం సంస్కృతంతోపాటుగా తెలుగ్గి కూడా లట్టులూ, లిట్టులూ, లృట్టులూ పెట్టి ప్రక్రియలు మొగలెట్టడంలో కుదరక పోవడంచేత వచ్చింది. సంస్కృత వ్యాకరణంవంటిదానికే లొంగనివెన్నో వున్నట్లు ఆవ్యాకరణమే చెపుతుంది. అట్టిస్థితిలో యీ “చిన్నదీపం” తెలుక్కేమంత వెలుగిచ్చి సంస్కారంచేస్తుంది ?

ఇంతకూ మనకు కావలసింది, రామలింగకవి నాటికి “చేతురు” కోతురు” అసాధువులనే వివరీతజ్ఞానం కవులలో ప్రవేశించలేదనేది. ప్రవేశించేవుంటే యెవరో వకరు లేచి— “యేమిటమ్మా? నీప్రతిజ్ఞ మళ్ళాచెప్పు నీవు నీకవిత్వంలో తప్పులేదంటావే? తప్పులేదనే ప్రతిజ్ఞాపద్యంలోనే “కోతున్” అన్నది వుండే?” అని ముదలకించకపోతారా? ముదలకించి అంతతో సరిపెడతారా? అతడు యితరులకు జరిగిస్తానన్న మర్యాదని అతనికే జరిగింది తీరుతారన్నమాట. కాబట్టి “చేతురు-కోతురు” అసాధువులనడం నిన్న నేటి వివరీతజ్ఞానంలో జమకట్టుకోక తప్పదన్నమాట.

యిట్టి ప్రతిజ్ఞలు కొట్టి నెగ్గించుకొనే రామలింగకవి పెద్దన్నగారి— “అమవసనిసి” తప్పనడాన్ని గూర్చిన యితిహాసం పుక్కిటిపురాణంకింద తోసివేస్తే బాగుంటుందనుకోవాలి. కాని శిష్టపరంపర చెప్పుకోవడం యేలా తటస్థించిందో గూడా మనం కొంత విచారించాలి. అయితే యీ విచారణలోకి దిగితేమాత్రం గట్టెక్కడం కష్టం. శిష్టపరంపరవల్ల వినేకథలు అన్నీ నిజాలున్నా కావు, అబద్ధాలున్నా కావు. కాబట్టి యీ అవకతవక పద్యాన్ని ఆకాలంలోవుండే యేజ్ఞానలవదుర్విదగ్ధుడో అల్లివుండడంమట్టుకు సత్యం. ఆపద్యం వాళ్ళనోటా వాళ్ళనోటాపడి కాలప్రవాహంలో యిమిడి వుందనుకోవాలి. వికటకవిత్వపుగాథ లెవరివేనా రామలింగానికి జమ కావడం సర్వానుభూతమే కనక యిదికూడా ఆయనదానికింద జమకట్టబడిందనుకోవాలి. అంతేకాని రామలింగం— “అమవస” అనే దాన్ని తప్పనడం యెన్నటికీ పోసగ దన్నది నిక్కం కాకతప్పదు.

అయితే అసలు రామలింగం పెద్దన్నగారికాలంవాడే కాదని నిన్న మొన్నటిచరిత్రకారులు సహేతుకంగా నిరూపించివున్నారు. కనుక తద్వారా గాకూడా దీన్ని తోసివేయడానికి వీలుంటుందని కొంద రంటా రనుకుంటాను. కాని, యెన్నో కథలు రామలింగానికీ, కృష్ణదేవరాయలికీ, వీరిమతగురువులు

తాతాచార్లవారికి. వీరికి కృతి నిచ్చినధూర్జటి, ముక్కుతిమ్మన్న లోనైనవారికి సంబంధించినవి వున్నాయి. వట్టిపొడిమాటలు మాత్రమేకాక—

ఉ॥ ఆ రవి వీరభద్రచరణాహతి దొల్లినబోసినోటికి
 న్నేరఁడు, రామలింగకవి నేరిచెఁ బో మన ముక్కుతిమ్మన
 కూర్పదాహతిఁ దెగినక్కొరిపంటికి దుప్పికొమ్ముప
 ల్లా రచించినాఁడు కవి గాననిచో రవిగాంచ నేర్పు నే

అనేపద్యంలోకూడా రిజిష్టరవడం తటస్థించింది. ఆ యీ సందర్భాలన్నీ తుండుతుపాకీ యెగిరిపోయేటట్టు “గజం మిథ్య పలాయనం మిథ్య” గా తోసివేయడానికి అవకాశం కనపడదు. యితీవలనారు పరిశీలించి చేసిన కాలనిర్ణయాన్ని తోసివేయడానికిమాత్రం అవకాశం వుందా అంటే: అది మాత్రం సుఖసుఖాల ఖండింపబడుతుందా? దానికి ఆధారాలకోసం పాట్లబడాలి. పడ్డా దొరకడం కష్టం. నిన్న మొన్న యేదై వత్సరాలనాఁడు జరిగిన పక విషయంలో సాక్ష్యం సంపాదించవలసినవచ్చి యీమధ్య నేను సకల చిక్కు పడ్డాను. ఇంద్రద్వ్యమ్మునికి యేదో మహాకూర్మం దొరికినట్లు ఆ కాలంలో నాతో చదువుకొన్న వకాయన దీనితత్త్వం యిది అంటూ చెప్పి లోకానికి సందేహనివృత్తిని చేసివున్నారు. దీనిమాటే యీలావుంటే కొన్ని వందలయేళ్ళనాటిసంగతికి తగ్గసాక్ష్యం దొరకడం సులభసాధ్యం కాదు. కాబట్టి ఆయీకథలని వినోదంగా చదువుకొని ఆనందించేవారి కుతూహలాన్ని భంగపరచడం మనకెందుకు? యీకథలు చెప్పుకొనే సమయంలో పెద్దన్న గారు వగయిరా దిగ్గజాలతోపాటు రామలింగంకూడా రాయలవారి ఆస్థానంలో వున్నాడనే మనంకూడా విశ్వసీద్ధాంతం. విశ్వసించినీ అతఁడుమాత్రం “అమవస” శబ్దాన్ని తప్పు పట్టి వుండఁడని అతనిపర్జ్ఞాతిశయంవల్ల మనం తెలుసుకుందాం. యెప్పుడూకూడా కథాకల్పనలుకొన్ని బొత్తిగా సత్యంగానివి జరుగుతూనేవుంటాయి, వకటి వుదాహరిస్తాను.

వకమహామంత్రవేత్త, మహాతాత్పరకుడు అయిన విద్వాంసునికి, “ఉచ్చిష్టగణపతి”ని గూర్చినగ్రంథం నావద్దనుండి తెచ్చిపెడితా నని వక బా్ర హ్మణపిల్లవాడు వాగ్దానం చేసి, నావద్దనుంచే సంపాదించినట్లు చెప్తూ— “శ్వేతార్క-గణపతి” లక్ష్మీగణపతి” అనేవి రెండున్నూ పట్టుకువెళ్ళి యిచ్చి వున్నాడు. “ఉచ్చిష్ట” మాత్రం తరవాయి వుండడంచేత ఆ మహాపండి తుడు నన్ను స్వయంగా అడగడం తటస్థించింది. అందువల్ల నాకీసంగతి తెలియడానికి కారణం అయింది. ఈకల్పనవల్ల ఆ పిల్లవానికి యేం లాభం వుందో? పరిశీలిస్తే యేమీ వున్నట్లు తోచదు. అపండితుడు మాత్రం నా వద్ద “ఉచ్చిష్టగణపతి” కల్పం వుండికూడా నేను యివ్వక అబద్ధమాడినట్లు నిశ్చయించుకొన్నాడు. యింకొకటి, యెంతోమంది — “పాండురంగవిజయం” అనే పుస్తకం రామలింగకవి రచించింది యెక్కడో వుందనిన్నీ చూచామనిన్నీ చెప్పేవారిని నేను స్వయంగా యెఱుఁగుదును. కొంచెము తమవద్దనే వుందంటూ చెప్పడమున్నూ కలదు. అందుకోసం నాచిన్నత నంలో వారివారి గ్రామాలకు నేను తిరగడంకూడా తటస్థించేది. పాండురంగమాహాత్యమే తప్ప అపస్తంభమాత్రం యొక్కడా కనపడ్డట్టులేదు. “పాండురంగవిభుని పదగుంభనమ్మును” అనే పద్యపాదంలో వున్నమాటకు “పాండురంగమాహాత్యకర్త” అని చెప్పకున్నాసరిపోతుంది. పైపద్యంలో తుట్టతదను వున్న — “కాకమానురాయ” అనే పదంలో “మానురాయడం” అంటూ యేదో అర్థాంతరం వున్నట్లు కల్పించి పసుచరిత్రకర్తకున్నూ రామలింగానికి యేదో జరిగిందంటూ వకకథ చెప్తారు. కాని యీపద్యం పాంచాలీపరిణయగ్రంథకర్తను గూర్చిన ప్రశంస కాని అన్యం కాకపోవడంచేత ఆకథ బొత్తిగా విశ్వాపార్థంకాదు.

పాండురంగ మాహాత్యలు రెండున్నూ వకటేకాని వేఱువేఱు కావనుకొనేవారిలో నేనూ యేకీభవించే వాణ్ణి. కాని “విజయం”లో వంటూ శిష్టపరంపర నాచిన్నతనంలో చదివే పద్యాలలో వకటిన్నీ.

“మహాత్మ్యం” లో కనపడడంలేదు. దాన్ని గుఱించి యిప్పటికీన్నీ నిర్ధారణ నాకు కుదిరిందికాదు. అపద్యాలు విశేషించి లేవుగాని పదింటిదాకా వుండేవి. యిప్పుడు జ్ఞాపకం వున్నవాట్లలో కొన్ని చూపుతాను. సీ|| “ద్విరదంబు నడతోడ నెఱి జెంది” అనే సీసపద్యం మఱిచిపోయాను. ఎవరికేనా వచ్చివుంటుంది. ఇందులోవున్నవిశేషం. యాద్విరదపదం “ద్వి” అనే దాన్ని పోగొట్టుకొని “రదం” గా మారడం, మాఱిన తర్వాత. ఆకన్నెయొక్క నవ్వుతో సామ్యాన్ని పొందడం వగయిరా శబ్దచిత్రాలతో చేరివుంటుంది. మఱిన్ని-

॥తేగీ॥ “అతివ కచనాభిజఘనదేహాననముత
మీనదరసాల తారాజపానికరాకరణ”

అనే పద్యంలో, “తమీ-నద-రసాల” యారీతిగానున్నూ, మళ్ళామొదటి అక్షరం “త” కారాన్ని తొలగించి మీన “దర” యారీతిగానున్నూ, నానాచిక్కులతో వుంటుంది. యిదిన్నీ శబ్దచిత్రానికే సంబంధించి వుంటుంది యీకవిత్వాన్ని అధమకవిత్వం కిందనేలాక్షణికులు నిర్వచించి వున్నారు. గానిచెప్పవలసివస్తే మాత్రం యేరామలింగమో యే పింగళ సూరన్నో కానిచెప్పలేరనుట సిద్ధాంతమే.

చ॥ “అలఘనచంద్రబింబనిభమై తనరారెను వక్త్రమందులోఁ
గలిగిన నామభేదములకైవడి భాసిలెఁ గప్పకొప్పు, చె
క్కిలి రదనాంకుకమ్ము. లవిగుబ్బలకుఁ సరిరాకపోయె శే
తులునరు లయ్యె దానివలెఁ దోఁచెను బొంకపుటారు నాతికిఁ”

ముఖము చంద్రబింబంలా వుందనిన్నీ, కొప్పు, చెక్కిలి, పెదవి, మేఘము, చంద్రుడు, దొండపండు పీటవలె నున్నవనిన్నీ, చెప్పుకుంటే కొంత నులువుగా కొంతవఱకు. పద్యార్థం తేలుతుంది, “అవి” అనేపదం కేవలం మోసంగా కనపడుతుంది. దానికి పర్వతం అని చెప్పుకుంటే,

ఆమోసం తొలగిపోతుంది. చేతులు సరులయ్యె, పూలమాలికలజోడువలె
వున్నాయన్నమాట. “దాని” అంటే కత్తి, సూగారు కత్తివలె వున్నదన్న
మాట. “అవి” “దాని” యీరెండున్నూ తెలుగుపదాలనే భ్రమకు పూర్తిగా
అవకాశంకలిగించేలాగు వాడడమే కవినైపుణి. మొదటి చరణంలో
“చంద్రబింబ” పదం కొంత అపమార్గానికి అవకాశాన్ని సూచిస్తుంది.
అయినప్పటికీ ఆవల ఉపమేయాలు మూడుండడంచేత కవితారహస్య
జ్ఞులు “చంద్ర” వేఱనిన్నీ “బింబ” వేఱనిన్నీ గుర్తించడానికి అవకాశం
లేకపోలేదు. మొట్టమొదటిదశలో వున్నకవులకు యిలాటిపద్యాలన్నానాలుగు
చరణాలు వకటిగానే వుండే—“సారంగ మద హరి సంపన్నత వహించు
ఘనసారసచ్చాయ కడురహించు” అనేమాదిరిపద్యాలన్నా యెంతో ఆప్యాయంగా
కనబడతాయి. అలాటివి తాను చెప్పలేకపోయినాచెప్పాలని
మాత్రం కుతూహలపడడం తప్పదు. మాముత్తాతగారు కొన్ని పద్యాలు
యీమాదిరివి వారి గగ్గోంధంలో వ్రాసి వున్నారు.

ఆ. వె. జలజకనక కటక నళిన భద్రేభముల్

సకియకంతకాంతి జఘన చరణ

గమనములకు సాటిగానక వనవృత్తి

నెదిరి పూర్వరూపపదమునందె॥

ఇందులో “వనవృత్తి” అనేపదం శ్లేషిస్తుంది మొదట వాడిన
ఉపమావాచకాలు తలకిందైనప్పటికీ రూపం వకలాగేవుంటుంది. లక్ష్మీ
నహస్రంలో చాలా వఱకు యీమాదిరి కవిత్వాన్ని వేంకటాద్వరి వాడి
వున్నాడు. ఆరోజుల్లో మేముకూడా యీమాదిరి కవిత్వాన్ని వాడుతూ
వుండేవాళ్ళము. ఆకవిత్వం సంస్కృతంలోనే యిప్పటికిన్నీ వుంది—తెలుగులో
మాత్రం చెప్పినట్లులేదు—

శ్లో॥ విపక్షరక్షఃపరిశిక్షణక్షమో వ్యభీక్ష త్రిష్టైక్షర రూక్షపీక్షః॥

ఇది ధాతురత్నా కరంలో యమకంగా మేము వాడినది— కాళీ నహస్రింలో యీతికమకలున్న శ్లోకాలుచాలా వున్నాయి. వాట్లల్లో కొన్నిటికి అర్థంచేసుకోవడానికి మళ్ళామావద్దకు రావలసిందే. ఆలా చెప్పడమే యెక్కువసౌ౯ధిమ అనేవారే లోకంలో పండితులలో చాలామంది. తేలికగా రచించేరచన అనలు కవిత్వమే కాదనిన్నీ. గొడ్లకాపరులకున్నూ గొల్లలకున్నూ పుసయోగిస్తుందనిన్నీ వారివుద్దేశం. పయిగా కాళిదాసభవభూత్యాదుల కవిత్వం— “రఘూణా మన్వయంవత్క్యే” “శైశవేభ్యస్తవిద్యానాం” “ఇవంకవిభ్యః” నూదిరిది కవిత్వమే కాదనిన్నీ అనేవారు పలువురు కనపడతారు. కాని, యీకాలంలో భావకవిత్వం చెప్పేవారిలో ఆయీరహస్యం యెఱిగినవారున్నారని నేననుకుంటాను. వారులోకాన్ని వారివారి క్రొత్త రచనచేత యెంతవఱకు తృప్తిపఱుస్తూవున్నారో నేను నిర్వచించి చెప్పజాలనుగాని, శబ్దచిత్రమంటే వారికి బొత్తిగాకిట్టదనిమాత్రం చెప్పవచ్చును యీ భావకవులందఱున్నూ నరకానికి పోతారనే వారివాదం నాదికాదు. కవిత్వం వక్వావస్థకు వచ్చేటప్పటికి ఆ యీశబ్దచిత్రాలమీద కవికి రుచి తిగ్గి తీరుతుంది. అట్లుతగ్గడంతోటట్టే స్థూలదృష్టులు వెనకటికవిత్వంలాగ అప్పటికవిత్వం లేదని అనుకుంటూ వుంటారు.

శబ్దచిత్రాలమాటా అర్థచిత్రాలమాటా యేలావున్నావక్కా కవికి జన్మానికల్లా యేదోవక గ్రంథంవల్లనే పేరు వస్తుందిగాని రచించిన పుస్తకాలన్నింటివల్లా రమ్మంటేరాదు. వసుచరిత్ర కున్నంతపేరు. ఆ కవితాలూకు తక్కిన పుస్తకాలకులేదు. పెద్దన్నగారు మనుచరిత్ర కంటే మరి వకటి రచించియున్నారేమో కాని బయటికి రానేలేదు, కనక చిక్కేలేదు. కృష్ణదేవరాయలు చాలా పుస్తకాలు రచించినట్లుకనపడుతుంది. బిరుసు పాకంగావున్నప్పటికీ అముక్తమాల్యదవల్లనే ఆయనపేరు శాశ్వతమయింది. అభావవిమర్శకులు కొందఱు ఆయన కాపేరుకూడా లేకుండా

చేయడానికి కొన్ని అవ్యక్తపు వ్యాతలైతే వ్యాళారు గాని అవ్యాతలు తుట్టతుడకు మటుమాయమైపోయి రాయలవారి కర్తృత్వం దానికి స్థిరపడి చాలారోజులు కావచ్చింది. యీవిషయంలో కందుకూరివారిని మిక్కిలి అభినందించవలసి వుంటుంది. కర్మంచాలక వంశవర్ణన పద్యాలు మను చరిత్ర లోని రాయలు పుచ్చుకోవడం ఆయనకు ముప్పుతెచ్చింది. అందులో స్వవిజయయాత్రాదులు వర్ణించవలసి వస్తుందిగదా అని రాయలు పెద్దన్నగారి పద్యాలే వుదాహరించుకున్నాడు పాపం దానితో ఆయన కొంప ముంచడానికి యిటీవల కవులు చాలామంది సిద్ధపడ్డారు. యీ ఆభాసవిమర్శకకోటిలో అప్ప కవిగారుకూడా చేరడం మిక్కిలి శోచ్యం. యేలా కలిసిందో యింకొకసేన పద్యం శ్రీవిష్ణువర్ణనంకూడా చాలాభాగం కలిసింది. దానితో మఱింత సందుదొరికింది ఆభాసకులకు. యీజనాపవాదను పూర్తిగా తొలగించడానికి సాహసం చాలక కందుకూరివారుకూడా అముక్తమాల్యదలో మృదుపాకంగా వుండే పద్యాల కర్తృత్వాన్ని కొంత మట్టుకు అర్థాంగీకారంతో తాతగారికే అప్పే పెట్టినారు. యీఆపవాదకు కొంత ఆధారమే నావుంది. యేఆధారం లేకుండానే మహాభారతాంధ్రీ కరణాన్ని నన్నయ్యగారినుండి తొలగించి రాజరాజనరేంద్రుడి నెత్తిని పులిమేవారు కొండలున్నారు. కొండలు నన్నయ్యగారి రచనలోచాలాభాగం నారాయణభట్టు నెత్తిపలుముతూ వున్నారు. యీఆపోహలకి తలగాని తోకగాని వుండదు. తోచినట్లువ్రాయడమే వారివని. నన్నయ్యగారి లోపంవల్లనే యీకల్పన పుట్టిందనుకుంటే తప్పులేదు. నన్నయ్య తన సహాధ్యాయుడైన నారాయణ భట్టువల్ల రచనావిషయంలో కాకపోయినా తాను అంధీకరించేటప్పుడు సంస్కృతం వినిపిస్తూవుండడమో లేక అప్పుడప్పుడు తాను రచిస్తూ వుంటేవ్రాసిపెట్టడమో నారాయణ భట్టువల్ల జరగడంవల్ల కృతజ్ఞతా సూచకంగా “—నారాయణభట్టుతోడయి నిర్వహింపగన్” అని వ్రాసినాడు. అవ్యాయడం వచనంలోకాక పద్యంలో అవడంచేతనో, లేక అతనికివున్న

నారాయణ నామధేయాన్ని సార్థకం చేయడానికో, యితరులను గొప్ప చేయడం యోగ్యులకు సహజగుణ మవడంచేతనో, నిశ్చయింపజాలంగాని — “పాకశాసనికి నారాయణునట్లు” అనివ్రాసినాడు. దానితో మఱింత మునిగింది. చాగా పరిశీలిస్తే నన్నయ్యగారు పెట్టిన పోలికవల్లనే నారాయణ ఛట్టు రచించిన రచన లేశమున్నూ లేదని స్పష్టపడుతుంది. కాని కొందఱు అందుకు వప్పుకోరు. “నిమిత్తమాత్రం భవ సవ్యసాచిః” అన్న గీతా వాక్యాన్ని పుచ్చుకొంటారు. భారతయుద్ధంలో అందఱిని కృష్ణుడేసంహరించాడంటారు. అర్జునుణ్ణి—“లంబోదరానమః, ఉదరంపూజయామి” కింద శమకడతారు. అయీ ధోరణులు చూస్తే నవ్వువస్తుంది. ప్రస్తుతం మనకు కావలసిందల్లా, కృష్ణదేవరాయలే ఆముక్తమాల్యదను రచించినవాడనేదే.

ప్రార్థించినవిషయం విషయాంతరంలోకి చొరబడింది కాని మఱికొన్ని మాటలు యింకా దీన్నిగుఱించి వ్రాయాలి. వకరు నన్నయ్యగారి కవిత్వాన్ని విమర్శిస్తూ—అర్జునుడిచేత “కాసీన” అని కర్ణుణ్ణి సంబోధింపజేసిన నన్నయ్యగారు అనాలోచనాపరులంటూ వకఆభాసవాదాన్ని బయలుదేరిబడితారు. అవునంటూకొందఱు వారి వెనకాల హంగు చేయడానికి మొదలుపెట్టారు. కర్మంచాలక నేనన్నానుగదా: “అయ్యా! యీలోపాన్ని నన్నయ్యగారి కంటగట్టడం న్యాయంకాదు. వ్యాసుల వారికే ఆపాదించండి అని దానికి తగ్గ ఉపవత్తులు సూచించిపూరుకున్నాను. నేను చేసిన అపరాధం అంతమాత్రమే, అయినా దాన్ని పెద్ద చేసి నన్ను దూషిస్తూకొందఱు యేదో పత్రికలోయేమేమో వ్రాశారు. దానిమీద — “కొండ తవ్వి యెల కనిబట్టినట్లు” కొన్నివ్యాసాలు వ్రాస్తే ఆవలివారు యోగ్యులు కనుక అంత తీతో విరమించి పూరుకున్నారు. ఆవలవా రట్టివారే కాకపోతే పిడివాదంగా పరిణమించి యెప్పటికీ తేలేదికాదు. అక్కడ “కాసీన” పదప్రయోగంవల్ల వచ్చే చిక్కే మిటంటే; ఆనందర్పం ద్రౌపదీ వివాహఘట్టానికి సంబంధించేదవడంచేత, అప్పటికే అర్జునుడికి కర్ణుడు కన్యకాపుత్రుడని తెలిసి

నట్లవుతుందనినీ, అలా తెలిసేయడల ఆరహస్యం ధర్మరాజాదు లందరికీ తెలియక మానదనినీ, దానితోటి— “కర్ణుడితల భారతం” గనుక, భారతగాధే అగిపోవలసివస్తుందనినీ శంకించేవారి ఆశయం. యీ అభిప్రాయం ఆపాతరమణీయంగా వున్నప్పటికీ కొంత లోతుగా ఆలోచించి చూస్తే అంత యుక్తంగా తోచదు. “కానీన” అంటే “ఓకర్ణా” అని సముదాయూర్థమే వివక్షింపవలసి వుంటుంది గాని, కన్యకకు అనగా కుంతికి సూర్యునివల్ల కన్యకావస్థలో వున్నప్పుడు పుట్టినవాడు అనే అర్థం వివక్షితం కాదు. అక్కడ అట్టితాత్పర్యమే కాకపోతే సన్నయ్యవంటి మహావిప్లవకవి దాన్ని వాడివుండడు. పాదపూరణార్థంగా— “కుంతీపుత్రో యుధిష్ఠిరః” అన్నట్లే వ్యాసులవారు యెన్నోచోట్ల పాదపూరణార్థంగా— “కర్ణో వై కర్తవ్యస్తథా” అని వాడి వున్నారు. అలాటిస్థలాలలో, వైకర్తవ్యస్తథాతో లేక మున్నూ అవసరమే కనపడదు. కవిత్వాన్ని సమన్వయించేటప్పుడు వ్యాకరణసూత్రాలలోనున్నూ తార్కికుల అనుగమాలలోనున్నూ వున్న లేకలేకాలకు చెప్పినట్లు సార్థక్యం చెప్పడం యెన్నటికీ సంఘటించదు. అలాచెప్పేటట్లు యితే నిలిచే కవిత్వమేవుండదు సరిగదా; అదియే శాస్త్రంకిందకో వస్తుంది గాని కవిత్వంకిందకికూడా రాదేమో! దీన్ని తెల్పడానికే— “ప్రధ్వంసా భావము ప్రాగభావమనుచున్ దర్శింతురు” అంటూ శ్రీనాథుడు పరిహసించి వున్నాడు. ఇది, అనగా, “కానీన” పదప్రయోగం ప్రాసస్థానంలో వుండడంచేత దిద్ద వలనుపడదుగాని దిద్దడానికి అవకాశం కలిగే స్థలాలలో కవిత్వయంవారి వెన్నో ప్రయోగాలు అవయవార్థం వివక్షచేస్తే బాధ కలిగించేవి గోచరిస్తాయి. మొట్టన్నగారు సకలధర్మస్వరూపుడగు యమునిచేత మహాపతివ్రతాశోమణి యైన సావిత్రిని, శృంగార ధోరణిగా “తను లతాంగి” అని సంబోధింప జేసెను. అక్కడ అవయవార్థం వివక్ష చేయవలసిందని ప్రయోక్త తాత్పర్య మనుకొనేవాళ్ళుంటారా? ఓ అమ్మాయి అని పిలిపించినట్లే సహృదయు లనుకుంటారు. యిట్లే గరుడుడు

“వయోరుహాననా;” అని తల్లిని సంభోధించినట్లు భారతంలోవుంది. దీన్ని పెక్కిరించినవారున్నూ వున్నారు. ఆ యీ చర్చ కొంత భారతవిశేషాలలో వ్యాసినట్లు జ్ఞాపకం. యీలాటి అనాలోచన పరిసంగాలతో భారతమహాకవులను అధఃకరించడానికి నాకు బొత్తిగా యిష్టంవుండదు. యంతమాత్రం కూడా తెలియనివారు భారతకవులని నా హృదయం విశ్వసించదు. అట్టి వారే అయితే ఆంధ్రభాషకు పరమ గురువులు కావడం తటస్థించదని నా వృథవిశ్వాసం.

నన్నయ్యభట్టునుగూర్చి కొందఱు మహామహులు శుద్ధ చేదస్తునిగా వ్రాయడం మొదలెట్టినారు— ఆమొదలెట్టడం “రిసర్చి” లో సందర్భం కాబట్టి అది వారి కేదోలాభకారికావచ్చునుగనుక కొంతసహ్యం. ఆచేదస్తులక్షణాన్ని సమర్థించడానిక్కాబోలును. “జపహోమతత్పురు” వగయిరా విశేషాలు కొన్నిటిని సాధకంగా తీసుకుంటారు. వారికి “లోకజ్ఞు” అనే విశేషణం పొడకట్టదో యేమో! లోకజ్ఞత్వం లేని జపహోమ తత్పురత్వాదులు కవిత్వసారస్యాన్ని భంగిస్తే భంగిస్తాయేమో కాని, దానితో మిళితమైనవి బాధించవు. అప్పటికాలంలో బ్రాహ్మడికి కవిత్వం చెప్పడంకంటే కూడా వైదికకర్మానుష్ఠాన సంపన్నత్వమే అత్యావశ్యకంగా వుండేది అనే మాటను విశ్వసించనివా రుండరు. ఆకారణంచేతనేకదా తిక్కన్న మంత్రపదవిలో నుండికూడా సోమయాజులు కావలసివచ్చింది. యిప్పటికాలానికి బ్రాహ్మణత్వానికి వచ్చిన అగౌరవం యెన్నడూ వస్తుందని యెవ్వరున్నూ ప్రాచీనులు కనిపెట్టినట్టే తోచదు. కలియుగధర్మాలు అంటూ వ్యాసినవారు కూడా యీ సంస్కారాన్ని బాగా సూచించినట్లే కనబడదు. వారు వ్యాసినతోరవ వేరుగా నున్నూ యిప్పుడు జరిగేది వేరుగానున్నూ కనపడుతూవుంది పరిస్తుతమేమిటంటే; నన్నయ్యగారినిగూర్చి వ్రాసేవ్రాతలు కొన్ని బొత్తిగా యుక్తిసహంగా కనపడటం లేదనేదే. యీ వ్రాసేవారికి నన్నయ్యగారి జ్ఞానంలో సహస్రాంశంకూడా వుండ దనుకోవడం సత్వదూరంకాదు. కవికి వేదశ్రాత

ప్రదేశం వున్నంతమాత్రం చేత పుస్తకమంతా చేదస్తమయ మవుతుందనడానికి ప్రాజ్ఞులొప్పురు. యితరసామగ్రి లేక కేవల శోక్రియ తత్వం మాత్రమే వుంటే— “శ్లో॥ భోజనం దేహిరాజేంద్ర ఘృతసూపనమన్వితం” మాదిరిగా కవితత్వం వుంటేవుంటుంది అంతేకాని బోలెడు లోకజ్ఞత్వం వుండి అష్టభాషలకు వాగనుశాసనుడై రాజనంస్థాన మర్యాదలు పూర్తిగా యెఱిగిన నన్నయ్యగారు కవిత్వాన్ని చెపుతూ బూడిదరాల్చినారనడాన్ని వినడానికి సహృదయులకు కర్ణకఠోరంగా వుండకమానదు.

యీలాటిసందర్భాన్నే పిండిపోలి లక్ష్మణకవిగారికిన్నీ శిష్ట కృష్ణమూర్తిగారికిన్నీ సంబంధించినకథలలో చరిత్రకారులు వ్రాస్తూవచ్చారు. యుక్తిప్రయుక్తులలో లక్ష్మణకవిగారు కృష్ణమూర్తిగారిని అతిక్రమించినట్లు శిష్టవరంపరవల్ల వినడం కలదు. కాని కృష్ణమూర్తిగారికి అసాధారణమైనదికాని వకమాదిరిది కాదు, శ్రీభాగవతుల హరిశాస్తులుగారివంటి మహాసముద్రులు కృష్ణమూర్తిగారి పాండిత్యాన్ని మెచ్చడం నేనుస్వయంగా వినివున్నాను. అయితే యేకారణంచేతనో చాటువులుతప్ప వారి యితరకవితత్వం వారి పేరుకు తగ్గదిమాత్రం బయలుదేటలేదు. లక్ష్మణకవిగారుకూడా వట్టిచమత్కారపుమాటలే కాని గ్రిందాలంతగా వ్రాయలేదు. కాని, రావుదమ్మన్నగారి ధర్మమా అని రావణదమ్మీయం అనే పేరుగల “లంకావిజయం” చెప్పడం తటస్థించడంచేత మళ్ళా రెండో పింగళిసూరన్నగారేమో అని లోకులు నన్నుతించడాని కవకాశం కలిగింది. ఆ లంకావిజయంలో సుమారు మూడు నాలుగు వందల పద్యాలకన్న అధికం వుండవు. కాని వున్నంతవో చాలా యుక్తియుక్తంగా ఉభయార్థాలూ స్ఫురించేటట్లు మాత్రం వున్నాయి. వాట్లలోకొన్ని యిక్కడవుదాహరించి చూపడం ప్రస్తుతమే అయినప్పటికీ వ్యాఖ్యానం కూడా వ్రాస్తేనేకాని పాఠకులకు అర్థబోధ కాదని సంశయం కలిగింది. అయినా వక్కపద్యాన్ని వుదాహరిస్తాను.

తే॥ గీ॥ జ్యేష్ఠుఁడా : లక్ష్మణాగ్రజక్షేత్రమీవు

పదలకుండిన మోసంబువచ్చు నింకఁ

జండనిర్భీకవనచారిపిండిప్రోలి

కవికులవరుతో రిపుత ముఖ్యముగ వలదు,

యీ పద్యంలో రామాయణార్థం, రావణాసురునితో తమ్ముఁడు విఘ్నేశ్వరుడు రాములవారిభార్యను ఆయనకు సమర్పించితే నేతప్ప చండ, నిర్భీక, వనచారి (కోతులయొక్క-) పిండి (సముదాయము) వచ్చి మనమీద పడుతుంది, దానివల్ల మనకు మోసం కలుగుతుంది. అని పలికినట్లు గ్రహించవలెను— ఇతఁ లక్ష్మణకవిగారి స్వవిషయం, లక్ష్మణకవిగారి భూమిని వెంటనే యివ్వకపోతే మనకు మోసంకలుగుతుంది, చండ, నిర్భీక వనచారి, అనగా తీక్షణమైనట్టియు, ధీమంతుడైనట్టియు, కవనమందు వర్తించే పిండిప్రోలి కనిశ్రేష్ఠునితో శత్రుత్వం పనికిరాదని దమ్మున్నగారి తమ్ముఁడు అన్నగారికి సీతిని చెప్పినట్లు గ్రహించవలెను. రెండో పింగళిసూరన్నవంటి మహాకవి దిద్దరాని స్థలములో పర్యాయించిన “కవన” శబ్దాన్ని కూడా ఆక్షేపించే యీశాలపు పాండిత్యాలనుగూర్చి యేమివ్రాయదానికీస్తే తోచదు ఆ శబ్దం యే ధాతువునుంచి వుట్టిందో, ఆశబ్దంలేకపోతే “కవి” శబ్దం మాత్రం యేలా వుంటుందో అనే విచారణ చేసే శక్తి లేనివారు విమర్శనలంటూ చేయడం శోచనీయం దీన్ని గుఱించి అన్యత్ర విస్తరించడంచేత యిక్కడ అధికముగా వ్రాయలేదు. మనకు ప్రధానవిషయం, యిప్పటివలెనే పూర్వ కాలంలో కూడా తప్పొప్పులు తెలియక ఆక్షేపించేవారుండేవారనిన్నీ అట్టి వారే యెవరో— “అమవస” అనేదాన్ని గూర్చి వెక్కిరించి వుండురనిన్నీ ఆవెక్కిరింపును రామలింగంవంటి మహాపండితుని కంటగట్టడం అయితే మనిన్నీ వ్రాస్తూ ప్రసన్నుడు ప్రసన్నంగా నానవిషయాలు నడిచివున్నాయి, ఈలా నానా విషయాలు నడవడాన్ని కొందఱయితే అభినందిస్తారు కాని అసూయాపరులు “నానాకూళకషాయం” అనివెక్కిరిస్తారు.

పరిశీలనలేనివారు రామలింగకవికి సంబంధించిన వికటకవిత్వపు గాథలు లక్ష్యణ కవిగారికి అంటగట్టడం కూడా కలదు. రాయల కాలంలో రామలింగం యెట్టివాడో యిటీవల లక్ష్యణకవి కూడా అట్టివాడే అనడానికి తగ్గ గాథలు చాలా వున్నాయి. లక్ష్యణకవిగారికి కొంతపూర్వకాలంలో అడిదం సూరకవిగారికిన్నీ, సోమకవిగారికిన్నీ జరిగిన గాథలుకూడా కొంతచిత్ర విచిత్రంగా వుంటాయి. వీళ్లునుగూర్చి అనకాపల్లి హైస్కూలుకో లేక లోయరు నెకండరీ స్కూలుకో హెడ్మాష్టరుగావుండే బులుసు పాపయ్యశాస్త్రి లుగరుచాలా గాథలు చెప్పగా వినివున్నాను. సోమకవిగారు శిష్ట కృష్ణమూర్తి గారి వంటివారు. అడివం సూరకవిగారు లక్ష్యణకవివంటి కవి. వీరిద్దఱి వాదోపవాదాలున్నూ వినసొంపుగా వుంటాయి. వట్టితిట్లుముతే అనన్యంగా వుంటాయికాని యితరాలు యేకపులవేనా శోత్రపేయంగానేవుంటాయి.

1) వీరిద్దఱున్నూ విశాఖపట్నండ్రిస్థిక్తువారే. సోమకవిగారి గ్రంథాలు చాలా వున్నట్లు వినడమేకాని అవి యింకా బయటికి వచ్చినట్లు కనబడదు. కొందఱెన్నిగ్రంథాలు వ్రాసినా అవి ప్రసిద్ధికి రాకపోవడమున్నూ కొందఱు వ్రాసినవి కొంచెం గ్రంథాలే అయినా ప్రసిద్ధికి రావడమున్నూచూస్తే వారివారివాణియందు వుండే రసారసములే తారణం అనుకోవాలి పూర్వకాలంలో రసవంతమైన కవిత్వాన్ని పలుమంది వ్రాసుకోవడమున్నూ నీరసాన్ని వుపేక్షించడమున్నూ జరిగేది. దానివల్లనే మంచి చెడ్డలు లోకానికి కొంత బోధపడేవి. యిప్పుడు మదో మాన్యమో తాకట్టుపెట్టేనా సరే వారివారి కవిత్వాలు అచ్చు వేసుకోవడం జరుగుతూవుంది. వాళ్లు నెపళ్ళూ కొనకపోవడంవల్ల అకవిత్వం బాగులేదని తెలిసికోవలసి వస్తువుంది. లోకం యేలాటి దాన్ని ఆదరిస్తుందో యేలాటిదాన్ని ఆదరించదో తెలుసుకొని కవిత్వం చెప్పడం దుర్బటం. కవి తనకు తోచినవిషయమంతా కవిత్వంగా వ్రాస్తూవుంటే అందులో యేదోవకటి లోకాదరాన్ని పొందితే పొందుతుం దనుకోవాలి.

“ఏష్టవ్యాబహవః పుత్రాయ ద్యోకోఽపి గయాం ప్రదేతే” చాలామంది

కొడుకులు గలవాడికి అందులో యెవడో వకఁడు గయ వెళ్ళేవాఁ డుంటే వుంటాఁ డని అభియుక్తులు చెపుతారు. అలాగే కవి వ్రాసే పుస్తకాలున్నా కావచ్చును. లోకంతోపాటుగా గ్రంథకర్తకుకూడా తనకవిత్వంలో రసారస విచారణ విషయంలో “వోటు” వున్నట్లే లాక్షణికులు వ్రాసివున్నారు కానీ యేమేనా ఆవిషయంలో భారమంతా లోకులమీదనే పెట్టడం యుక్తమను కుంటాను.

అయితే వకప్పుడుమాత్రం కవి కల్పించుకుంటేనేగాని తేలదు. జంట కవిత్వాలవిషయంలో “ఇది వారిదీ, అది వీరిదీ” అంటూ తబ్బిబ్బుప్రసంగం వచ్చేయెడల తత్వాన్ని వారువారు చెప్పవలసివస్తుంది. అలా చెప్పి నవ్వుటికి కొంతమంది వారివారిధోరణిని మార్చుకోవడమే తటస్థంపడు. అట్టిస్థితిలో ఆ విషయంకూడా పొజ్జిపోకంమీదకే రావలసివస్తుంది. వాళ్ళధర్మమా అని భారతకవులు వారివారి కవిత్వాలు విడివిడిగా వ్రాసినట్లు తేల్చారు కాని, అలా తేల్చకేపోయి మొత్తం భారతం పుమ్మడిమీద రచించినట్లు గద్యలో వ్రాసే యెడల యిటీవల విమర్శకులు వారిచిత్తం వచ్చినట్లు కలియఁ దొక్కుకోవ లసివచ్చేదే అనుకుంటాను. అలా టప్పుడు కూడా కొన్ని గుర్తులవల్ల బ్రహ్మ ష్టోబ్రహ్మంమీద వారివారిపద్యాలు విడఁదీయవలసి వస్తేనో? సమాస భూయిష్టమైనదిన్నీ తత్సమపదభూయిష్టమైనదిన్నీ వకరిదనిన్నీ. ఆంధ్రీపద భూయిష్టమైనది వకరిదనిన్నీ. ఉభయంకలది వేటొకరిది అనిన్నీ యేర్పాట యితే చేస్తారు గాని, అందులో కొంత అన్యాయం జరక్కపోదు. వకటి మాత్రం వుంది. సమాసాలు దీర్ఘదీర్ఘంగా వాడినవారు తెలుగుకవులలో పలువురయితే వున్నారు గాని నన్నయ్యగారిసమాసధోరణిమాత్రం యెన్ని వేలపద్యాల్లో పాతిపెట్టినా కనుక్కోవడానికి అవకాశం వుంటుందని నా నిశ్చయం. యేమేనా యిటీవలివాళ్ళు “కలగావులగం” గా కలియఁ దొక్కు కుండా వుండడానికి వారివారి గద్యలే ఆధారమైనవన్నమాట ప్రధానమయినది. వా రేకకాలపువారు కాదుగదా. “ఉమ్మడిదిమ్మడి” వ్రాత యేలా తటస్థించ

డం. అంటారేమో? అది నాకున్నూ తెలుసును. నారాయణభట్టు కన్నడంలో కాణ్డోలును చాలాగ్రంథాలు వ్రాసినట్లు యెవరో వ్రాసినట్లు జ్ఞాపకం. కావచ్చును. ఆయనకవిత్వంకిందఁ గాని రాజనరేంద్రునికవిత్వంకిందఁగాని నన్నయ్యభారతాన్ని జమకట్టడం అన్యాయ మనేకాని నేను వ్రాసేది. నారాయణభట్టు మహాకవి కాదనడానికి కాదు. రాజనరేంద్రుఁడు విద్వాంసుఁడే కాని కృష్ణరాయలవలె కవిమాత్రం కాఁడు. కవి అయి వుండే ఆమాట నన్నయ్య గారు పీఠికలో వ్రాయకపోతారా? “భోజచంపు” అనే నామాంతరం కల రామాయణచంపును కాళిదాసున్నూ భోజుఁడున్నూ కలిసి రచించినట్లు వక పుక్కిటి పురాణం వినఁబడుతుంది. ఆ పురాణంలో కాళిదాసుని వేళ్య ధన శచేత కత్తిపీటతో మెడకోసి చంపినట్లున్నూ. పిమ్మట భోజుఁడు తనఆయుర్దాయంలో సగం కాళిదాసుకి యిచ్చి బ్రతికించినట్లున్నూ. ఆసమయానికి యిద్దరికీ శేషించిన ఆయువు స్వల్పమాత్రమే అయినట్లున్నూ ఆస్వల్పాయుర్దాయాన్ని యీ రామాయణ చంపూరచనక్రింద వుమ్మడిగా యిద్దఱున్నూ వినియోగించినట్లున్నూ, యుద్ధకాండ తరవాయిగా వుండఁగా వారిద్దఱున్నూ కీర్తిశేషులై నట్లున్నూ, అందుకే ఆభాగం యితరులు పూరించవలసినవచ్చి నట్లున్నూ చెప్పుకుంటారు. కాని పూరించినకవి యీసందర్భాన్ని లేశమున్నూ వ్రాయకపోవడంచేత యీకథ బొత్తిగా విశ్వాస్యంకాదు. వకరిఆయుర్దాయాన్నివకరికివ్వడాలు పురాణాలలో లేక పోలేదు గాని భోజకాళిదాసులు పురాణ పురుషులలో చేరరుగదా?

యితర పుక్కిటిపురాణాలను ఖండించి నిజం తేల్చడంకన్న, శబ్దాలకు సంబంధించిన పుక్కిటిపురాణాలను ఖండించి నిజం తేల్చడం చాలా తేలిక — యెందుచేతంటే, శాస్త్రాధారం వుంటుందికదా? అమవస, అమాస, అమావాసి, యీ మూఁడున్నూ అమావాస్య శబ్దానికి వికృతులని నైఋతికులు సమ్మతించడానిక్కారణం మహాకవివ్రయోగలే కదా? అట్టి నిర్దుష్టశబ్దాన్ని రామలింగం వెక్కిరిస్తాఁడా? యింకా “యితరులు

కన్నులుండఁ దెలువెవ్వరి వేడెడు భూసురేంద్ర” అన్నస్థలంలో “ఇంతలా? తాతా?” అని స్వల్పత్వద్యోతకంగా అభినయించినట్టున్నూ దానిమీద పెద్దన్నగారు విపులత్వద్యోతకంగా హస్తనిర్దేశం చేసి— “కాదోయి మనమఁడా? యింతలోయి” అని వకచెంపకాయ బహుమతీ చేసినట్టున్నూ చెప్పుకొనే కథ నిజమో అబద్ధమోకాని. హృదయంగమముగానున్నూ విశ్వాస్యంగానున్నూ వుంది. యిదేమిటి పనికిమాలినకల్పన. రామలింగం “అమవస” తప్పని వెక్కిరిస్తాఁడా?

కొందరు తప్పుకానిదాన్ని అనవసరంగా తప్పని తప్పుతోవలు తొక్కిడం లేకపోలేదు. వుదాహరణకి వకటి చూపుతాను:—వసుచరిత్రలో— చ॥ “కొమిరె మనోవ్యధం దెలిసి గుచ్చికవుంగిటఁజేర్చి తల్లి శుక్తిమతి” అన్నచోట తల్లియైన శుక్తిమతి కూతురుయొక్క మనోవ్యాకులత్వాన్ని తెలిసికొని అనే అర్థం వ్యాఖ్యాత రాస్తే. అక్కడ— కొమిరె అంటే కూతురు కాదు. వ్యాఖ్యాత పొరబడ్డాఁడు. అని కొందరు వాదిస్తూ, యౌవనవతియొక్క మనోవ్యధ అని అర్థం చెప్పాలంటారు. యింతకన్న దురన్యాయం వుంటుందా? పోనీయండి గణించెడితే చెడింది గాని అక్కడ “కుమారి” అని తత్సమపదంగాని, “కుమార్త” అని వికృతిపదంగాని వుండనుకుందాం. అప్పుడు కూడా యౌవనవతి అని అర్థమే చెప్పుదు రోటు? అందాఁకా యెందుకు? యెవరేనా, “మీకుమార్తపెండెప్పడు?” అని శారదాబిల్లకు వ్యతిరేకించే పెండ్లికూతురునుగూర్చి అడుగుతారను కుందాం. అప్పుడు చనగండాలు దీరని ఆపసిపిల్లనుకూడా యౌవనవతిగానే అపలపించవలసిందేనా? కుమార శబ్దమునకు ప్రీత్యబోధకమైన యీకార వ్రత్యయం చేరితే— “కుమారి” అనేరూపం ఏర్పడింది. దాని తద్భవ రూపాలు—కొమిరె, కొమార్త, కొమారిత, కొమరిత, కొమారి, లోనైనవి, యిందులో మొదటిదిన్నీ చివరిదిన్నీ కుమారీ శబ్దానికి మఱీదగ్గరగా వుంటాయి. కొమారి. అనేదానికి కూతురు అనే నిఘంటు కర్త వ్రాశాడు.

కొమిరె పదానికి వ్రాయలేదు. అంతమాత్రంచేత. అది యే శబ్దాన్నుంచి పుట్టిందో, ఆశబ్దానికి సంస్కృతంలో వున్న ఆధారెట్టివో ఆలోచించుకోవద్దా? పాపం నిరపరాధి వసుచరిత్ర వ్యాఖ్యాతనుతూలనాడ వలసిందేనా?

దీనిమాదిరిని అమావాస్య శబ్దానికివున్న అర్థం “అమవసకు” రాదని మాత్రం ఆ వద్యం “ఏమిదిని పెపితివి” అనేది చెప్పిన మహానుభావుడు అనలేదు, అందుకు సంతోషించవలసివుంటుంది. శబ్దతత్త్వం తెలుసుకోవడం చాలాకష్టం బాగా ఆలోచించిచూస్తే ఆ యీ శబ్దాలు చదువుకొని దానితత్త్వం తెలిసికొని కవిత్వం చెప్పడం కంటే, యేమీ చదువుకోకుండానే లోకవ్యవహారపు మాటలతో కవిత్వం చెప్పడమే మెఱుంగనుకుంటాను. యేమంటారా? గ్రాంధికభాషాకవికి వున్నబాధ యీకవికి వుండదు. “ప్రత్యక్ష మేకం ప్రమాణమితి చార్వాకాః” అన్నట్లు అన్నిటికీ లోకమే ప్రమాణంగా వుంటుంది. గ్రాంధిక కవిత్వమయితేనో? ప్రయోగాలు వెతకవలసి వస్తుంది. వెతికియిస్తే అవి లేఖకప్రమాదాలంటూ వక వాదం. కావు సరియైనవే అంటూ సమర్థించడానికి తలప్రాణం తోకకు వస్తుంది. కొందరికి వాదమే ప్రధానంగాని సత్యాసత్య విషయంలో బొత్తిగా పట్టంపే వుండదు. అందుచేతే కాబోలును భవభూతి “వాచం సాధుత్వే దుర్జ్జనో జనః” అని అన్నాడు, అంతతో కూడా తృప్తితీరక—“అతిదుర్జ్జన ఇతి వక్తవ్యం” అని అసూత్రం క్రింద వార్తికాన్ని కూడా తగిలిపించాడు. భవభూతి తాత్పర్యాన్ని బట్టి సుశబ్దాలను అపశబ్దాలనే వారు—“అతిదుర్జ్జనులని” వున్నప్పటికీ దీన్ని యెఱిగి తప్పనే వారికే సమన్వయించుకోవడం యుక్తంగాని యెఱుక్క తప్పనేవారినిగూర్చి సమన్వయించకూడదు. వారి కంటే జ్ఞానం భగవంతుడనుగ్రహించాడనుకోవాలి.

జ్ఞానాతిశయం కలవారు కూడా వొకప్పుడు ప్రమాదపడి ఒప్పును తప్పనడం కనపడుతూవుంది. పండిత రాయలు అంటే యెఱుగనివారే లేరుకదా? “శ్లో. అమూలాద్రితృసానోః....వాచా మాచార్యతాయాఃపద

మనుభవితకుంకోఁస్తే ధన్యో మదన్యః" అని గర్జించినకపితావీరుడు, యాయన ఢిల్లీపాదుషా కూతురిని పెండ్లాడినట్లు చెబుతారు. కూతురు కాకపోవచ్చునేమో కాని తురుష్కకులస్తురాలుమాత్రం కాకపోదు. "యవనీనవనీతకోమలాంగీ" వగయిరాళ్లోకాలు సాక్ష్యమిస్తాయి. ఆయన భార్య యవనస్త్రీమాత్రమే కాదు. ఆయన యౌవనదశ యాసత్తున్నూ తురుష్కప్రభువుదగ్గితే గడిచింది. "శ్లో॥ ఢిల్లీవల్లభహస్తవల్లవతలే నీతం నవీనం వయః" అని రాయలే వ్రాసుకున్నాడు. చెప్పొచ్చిమాటేమిటంటే యాయనకి తుట్టతుదరోజుల్లో పశ్చాత్తాపం కలిగి, పోగొట్టుకొన్న బ్రాహ్మణత్వాన్ని సంపాదించుకోవాలని ప్రయత్నం చేశాడు. అప్పుడు అప్పయ్య దీక్షితులుగారు కాశీదానం చేస్తూవున్నారు. భట్టోజీదీక్షితులుగారు ఆసలు కాశీవాసులే. వీరిద్దఱున్నూ విచారణచేసి— "నీకు బ్రాహ్మణత్వం యింక యీజన్మానికి తటస్థంపదు" అని ఖండితంగా చెప్పేటప్పటికి వారిద్దఱిమీద పండితరాయలకు పట్టరాని కోపం వచ్చి భట్టోజీదీక్షితుల వ్యాకరణగ్రంథం మనోరమమీద, — "మనోరమాకుచమర్దనం" అనేపేరుతో ఖండన వ్రాసినట్లున్నూ, అప్పయ్యదీక్షితులవారి అలంకారశాస్త్రగ్రంథంమీద యేదోవకగ్రంథము వ్రాసినట్లున్నూ శిష్టపరంపరవల్ల విన్నాను. "మనోరమాకుచమర్దనం" అక్కడక్కడ వున్నట్లుకూడా వినడం కలదు. చెప్ప వచ్చే మాటేమిటంటే, అంతటి మహాపండితుడు పండితరాయలు అప్పయ్యదీక్షితుల గ్రంథాన్ని ఆక్షేపించడంలో— పురతః ఆనేప్రయోగాన్ని అపశబ్దంగా నిర్వచిస్తూ, అంతతో పూరుకోక— "కాశీదానభవ భూత్వాది ప్రయోగాణా మభావాచ్చ" అంటూ కూడా వకవాక్యాన్ని వ్రాసి వున్నాడు. ఈమాట వున్నగ్రంథం "రసగంగాధర" మనేదానికి శేఖర గ్రంథకర్త మహావైయాకరణ శిరోమణి—నాగేశోపాధ్యాయులు వ్యాఖ్యానం వ్రాస్తూ, పండితరాయలమాటలను అనువదించి సమన్వయించి—వస్తుతస్తు, అనిప్రార్థించి. ఆపదంయొక్క సాఘత్వాన్ని నిర్వచించి కాశీదాన

ప్రయోగాన్నికూడా కనపఱచినట్లు జ్ఞాపకం. కేవలమున్నూ కోపమే ప్రధానంగా, బెట్టుకొని పండితరాయలు అప్పయ్యదీక్షితుల వారిని దూషించే తాత్పర్యంతో వ్రాయడంచేత సుప్రయోగాలు కూడా అసప్రయోగాలనడం తటస్థించింది. కాని లేకపోతే అట్టి ప్రమాదం కలగదేమో అని నే ననుకుంటాను. అటుక్రితం యెంతకోపం వున్నా విమర్శనకు వుపకృమించేటప్పటికి దాన్ని తగ్గించుకోవడం విమర్శకుల మర్యాదను కాపాడుకోవడానికి ముఖ్యసాధనం. పండితరాయలకు కోపం రావడానికి కారణం వ్రాసే వున్నాను. పాపం. అతణ్ణి బ్రాహ్మణజాతిలోన్నుంచి బహిష్కరించడం కంటే యేంకావాలి? మనకు ప్రస్తుత మేమిటంటే; ప్రతిపాక్షికిన్నీ కోపం సహజగుణమైనప్పటికి విద్యావివాదములలో దాన్ని తగ్గించుకొనిన వారికి పరాభవము రాదనిన్నీ అన్యధాగానైతే పరాభవం తప్పదనిన్నీ తెలిసికోవాలి. ఎంత పాండిత్యం కలవారికేనా కోపం ప్రమాదాన్ని కల్గించి ఒప్పులను తప్పలనిపించేటప్పుడు, అసలులో కొంత లోటుంటే వేతే చెప్పనే అక్కరలేదని వ్రాయనక్కరలేదు, పండితరాయల విషయంకన్న యెక్కువ వుదాహరణం కోపానికి చూపవలసివుండదు.

పెద్దన్నగారి “అమవసనిసి” మీద ఆయీ విషయాంతరాలు దీనిలో నడిచాయి. మహాపండితులకు కూడా అప్పుడప్పుడు శాస్త్రీయమైనప్రమాదాలు తటస్థించడం కలదు కాని వారు మార్గాంతరం తొక్కి సమర్థిస్తూ వుంటారు, దీన్నిగూర్చి మా గురువుగారు బ్రహ్మయ్యశాస్త్రిలవారివల్ల విన్నదే వక సంగతి వ్రాస్తాను. అనంతశయనం మహారాజావారు కాశీకి విచ్చేసినప్పుడు వారు చేయించిన విద్యత్పభలో యెవరో మహాపండితుడు శ్రీ రాజావారిని సంబోధించి మాట్లాడే సందర్భంలో— “మహారాజన్” అని సంబోధించేటప్పటికి సభంతా పండితమయమై వుండడంచేత ఆశ్చర్యాన్ని గూర్చి వకరి మొఖాలు వకరు చూచుకోవడానికి మొదలు పెట్టేరట. అంతకు పూర్వమే అసలు పండితుడికి ప్రమాదం గోచరించింది. ఇదియేమంత

పెద్దవిషయం కాదు. కర్మధారయ సమాసంలో రాజు శబ్దం అకారాంతమవుతుందని సర్వసామాన్యంగా తెలిసేదే. అట్టి స్వల్పవిషయం పెద్ద పండితుడి నోటరావడంచేత చట్టన తప్పనలేక వకరి మొఖాలు వకరు చూచుకోవలసి వచ్చిందట. అప్పుడాపండితుడు అశబ్దానికి విశేషార్థం చెప్పి ఆపండితుల సంశయాన్ని తీర్చినట్లు గురువుగారు చెప్పగా విన్నాను. మహారాజు శబ్దం కర్మధారయసమాసంగా వుంటేకద మీరనుకొన్నట్లు అకారాంతం కావడం ప్రస్తుతం నాఉద్దేశంలో అది బహువ్రీహి కాని కర్మధారయ కానేకాదు. కర్మధారయలో “గొప్పరాజు” అని మాత్రమేవస్తుంది. అర్థం. బహువ్రీహిలోనో: మహచ్ఛబ్దవాచ్యుడు, అనగా “అణోరణీయా మహతో మహీయాన్” అనే శ్రుతినిబట్టి సర్వమహత్తరుడు పరమాత్మ కనుక అతడు ప్రభువుగా కలవాడా, అనగా రాజులలో నీకన్న నెవ్వడును అధికుడు లేడనే విశేషార్థం వచ్చిందన్నమాట. ఇట్లాటి సందర్భాలు వింటూవుంటే మహాపండితుల ప్రమాదాలు కూడా కొంత వన్నెనే కలిగిస్తాయనే అంశం తేట తెల్లమవుతుంది. వారు చెప్పిన అర్థానికి పండితులున్నూ మహారాజావారున్నూ సంతోషించి ప్రసంగించారట ఇది విషయంతరం.

తప్పొప్పులు భాషావిషయంలో విచారించేవారు క్రమంగా సన్నగించారు. యీ చర్చ యెందుకూ కొఱగాదనేవారే పలువురు కనపడతారు. ఇది అట్టి చర్చే అయితే అన్నిగ్రంథాలు దీన్ని గుఱించి యెందుకు పుడతాయో? నిన్న మొన్న ఆంధ్ర యూనివర్సిటీవారు చిత్రప్రభ అనే వక మహాగ్రంథాన్ని ముద్రింపించారు. ఆగ్రంథం సుప్రసిద్ధ మహావైయాకరణులు శ్రీభాగవతుల హరిశాస్త్రులుగారు రచించిన కౌముదీ వ్యాఖ్యానవ్యాఖ్యాన మవడంచేత వర్గత్రయందాకా డేకింది, అసలు వ్యాకరణం చదువుకొన్నవాడి కవిత్వమే— “భాగోతప్పద్యాలు, జొప్తులాటవద్యాలు. పొగటివేషప్పద్యాలు” గానున్నూ వుంటుందనే యీ కాలంలో ఆలాటి గ్రంథాలవల్ల

ప్రయోజనమేముంటుందో? యూనివర్సిటీవారు యీమాత్రం పరిశీలించనే లేక పోయా రనుకోవలెనా? యేమనుకోవడానికిన్నీ అవకాశం కనపడదు. యేదో డబ్బోయేగానో చేతులో పడేవాదాలయితే యెన్నేనా చేయడానికి చాలామంది ఆంగీకరిస్తారు. కాని, యీలాటి శబ్దార్థాలు గాని సుశబ్దపశబ్దాలుగాని విచారించే దిక్కు కనపడదు. కవులకుమాత్రం యిది తప్పదు.

యిప్పుడు మనకు “అమవస” అపశబ్దమో సుశబ్దమో తేలిందికదా? వొక్కొక్కదాన్నిగూర్చి వ్రాయవలసివస్తే యీలాగే కట్టకట్టలుగా పెరుగుతుంది చూడండి— “ఈపాటికి కట్టిపెట్టు నీప్రసంగం” అంటూ తటదుగా జనులు వాడుతూ వుంటారు. యీశబ్దాన్నిగుఱించి విచారణచేస్తే యెంతచేయాలో ఆలోచించండి, ప్రసంగం నోటితో చేసేదిగదా. కట్టడం తాడుకూ, తంకరకూ సంబంధించింది. అట్టి సందర్భంలో యేలాకుదురుతుంది? ఔపచారికంకార తప్పుదు. భాషాప్రపంచకంలో నూటికి తొంభైమాటలు యీలాటివేకనపడతాయి. యిది బహుశః తాటాకుపుస్తకాలు వాడుకొనే రోజుల్లోదేమోఅని నేననుకుంటాను. పండితులు శిష్యులను చదువు ముగింపు మనిచెప్పడానికి యీలా వాడేవారేమో, ఆమాట క్రమంగా యితరాన్నికూడా ఆపుచేసే విషయంలో వాడుతున్నారేమో. కాగితపుస్తకానికి కట్టడమూ పెట్టడమూ వుండదుగాని తాటాకుపుస్తకమైతే భద్రంగాకట్టి జాగ్రత్తపెట్టడ మవసరమే కదా? ఏదోస్థూలదృష్టిని వ్యవహారానుసరణంగా అర్థంచేసు కొనేవారికి యేచిక్కు కనపడదుగాని శాస్త్రప్రకారం తెలుగుభాషలోకూడా క్రియాకారకాన్వయాలు కుదర్చవలసివస్తే నన్నయాదుల ప్రయోగాలలో యెన్నో కుదరవు. “నన్ను వివాహమై నహుషనందన?” యీవాక్యం దేవయాని యయాతినిగూర్చి పలికేది. అగుభాతువు యొక్క క్షౌర్ధక రూపం కదా “ఐ” అనేది దానిలో కర్త యయాతిమహారాజు. యయాతి యేమికావలెను? వివాహంకావలెను. యయాతి వివాహంగా యెన్నటికేనా మాటతాడా? “తీర్థానికి తీర్థమూ. ప్రసాదానికి ప్రసాదమూ” గా వుందో,

లేక యేలావుందో? అన్వయజ్ఞులు విచారించుకొందురుగాక. పైగా, నన్నున్ అనే ద్వితీయాంతానికిగతియేమిటి? “ఓరాజా నీవు నన్ను పెండ్లియై” అన్నా సరిగాకుదరదు. రాజు యీపెను పెండ్లి అవడమేమిటి? యివన్నీ చుశంకలు, యీ శంకలు తెలిసితెలియని పండితులకు గోచరించేవి. యేమీ తెలియనివాళ్ళకు లేశమున్నూ పైస్థలంలో శంక కనపడదు. “నీవునన్ను భార్యగా స్వీకరించి” అనే అర్థమే అవుతుంది. వాళ్ళని యీ ద్వితీయాంతమూ బాధించదు. ఆ ప్రభమాంతమూ బాధించదు. అయితే నన్నయ్య శాస్త్రజ్ఞుడేకదా? యిట్టి “అనన్వయపు మాట నేల వ్రయోగించాడు?” అంటూ స్థూలదృష్టులు శంకిస్తే శంకిస్తారు. నిజానికి యిది అనన్వయపు మాట కాదు. కానేకాదు. ఆ అనన్వయం మనలోపంవల్ల కలుగుతూవుంది. లోకంలోవాళ్ళకు సర్వసామాన్యులకు సుళువుగా అర్థంకావడమేమి? యేమిడిమిడి జ్ఞానాన్నీ సంపాదించుకొన్న మనకు సమన్వయం కాక పోవడమేమి? అనేవిషయం యిక్కడ బాగా గమనించవలసి వుంటుంది.

నన్నయ్యగారు “లోకజ్ఞులు” అనేవిషయం తెలిస్తే పైశంకకు లేశమున్నూ. అవకాశం వుండదు. లోకంవల్ల సమన్వయించుకోతగ్గమాటనే కవిత్వాలలో, అందులో విశేషించి భాషాకావ్యాలలో వుంటాయి. గీర్వాణ భాషాకావ్యాలలో కూడా కొన్ని వుంటాయి గాని యింతగా వుండవు. యేక దేశాన్వయాలు వగైరా కొన్నివిషయాలకు గీర్వాణానికిన్నీ దీనికిన్నీ పూర్తిగా పోలికవుంటుంది— “అంతకకోపులైన యద్దేవపతాకినీపతుల ధిష్యనిశాలమహాయుధాహతిః” యిక్కడ “అంతకకోపులు” అన్న విశేషణం, “పతాకినీపతుల” అనే సాధ్యసమానైక దేశంలో అన్వయించాలి. పైగా, యీ “పతుల” అనే పదం చుట్టూ ఆయుధాలలో అన్వయించాలి- యిట్టి చింకను మఱికొన్ని కలవు. భారత విశేషాలలో, గొన్ని వివరించితిమి. “అడరుకురుప్రచీరుల వరాన్వయసంభవున్” అనేది దీని వలెనే సమన్వయించుకోవాలి. శంకించేవారు అయీ సందర్భాలు గమనించాలి.

సంస్కృతము ననుసరించేవికొన్ని తెలుగునా వ్యవహారా న్నునుసరించేవి కొన్ని కాక దేన్ని అనుసరించకుండా పున్నట్లుండేవి కొన్ని వుంటాయి. అందొకటి మచ్చుకు చూపుతాను— “తేతనేనిని బటు శోకవేగమున” యిందులో వుండే “ఏనిని” ప్రాసస్థానంలో వుండడంచేత దిద్దడానికి అంకదనుకుంటే వశరు నాపేర వ్రాశారుకదా? ప్రామాణ్యజ్ఞానం అంటూ వకటి వుండాలిగాని లేకపోతే దీన్నిమాత్రం— “తేతనేని నిబిడశోకవేగమున” అని దిద్దకూడదా? అన్నారు. అప్పుడు మళ్ళా వెదికితే తిక్కన్న గారిదే— “ప్రళయమొందెనయేనిని వారని యువ్యోగంబునకు ఫలంబేమి” అనేది శల్యవర్ణంలో కనపడింది. యెందుకు కనపడ దంటాను. అదేమైనా తప్పుగనకనా? నిశ్చేపంవంటి ప్రయోగమాయె, ఏన్. ఏని. ఏనిన్. ఏనిని, ఇన్నిరూపాలున్నూ సాధువులే, హరిన్! హరిని, హరినిన్. హరినిని అనేరూపాలు లేవా? నన్నయ్యగారిని కూడా దొరుకుతాయి కాని అవి చట్టన దిద్దితే మాటిపోయేస్థలాల్లో వున్నాయి. పుట్టుపూర్వోత్తరాలు తెలిస్తేకాని వీనిసాధుత్వం తెలియడం కష్టం నన్నయ్యగారు తొక్కినకోర్కొవను వదలకుండా తిక్కనాచులు నడుస్తూ కొన్ని క్రొత్తపోకళ్ళు కనపట చినట్లు వారివారి కవిత్వాలు పరిశీలించేవారికి స్పష్టపడుతుంది. యిది అలాటిదికాదు. అయితే నూటికో కోటికో వకరుంటారేమో ప్రయోగాలకోసం భారతం చదివేవారు. తక్కినయావన్నందిన్నీ కథకోసమేభారతం చదువుతారు అలాటివారికి ప్రయోగాలతో అవసరమే ముంటుంది? “ఉ॥ అమ్మనుజేంద్రుడైన నలయజ్ఞము ధర్మజురాజసూయ యజ్ఞమ్ము ప్రయాగజేసిన ప్రజాపతియజ్ఞము” అనే పద్యంలో ప్రయాగశబ్దాన్ని మువ్వరకంటేకుండా నన్నయ్యగారు ప్రయోగించా రనేరహస్యం పరిశీలకులైన “కైతగాళ్ళ”కు తప్ప తదితరులకు గోచరించదు. గోచరించిన పింగళి సూరన్న “గయలోఁ గాళి ప్రయాగఁ” అనే ప్రయోగించు కొన్నాడు. “ఏనిని” అనేదాన్ని గుఱించి యిటీవలి భారతసంస్కర్తలు యింకో విశే

షాన్ని టిప్పణిలో వ్రాశారు. అవిశేష మిది: “నేని” అని, “ఏని” కిరూపాంతరము, యీరూపాంతరాన్ని వప్పుకోవడంవల్ల కలిగినలాభ మేమిటంటే: “మదీయభాషణ మెన్నడున్నేని మోఘముగాదు” అనేచోట “లుక్సంశ్లేషౌ నాచి” అనేసూత్రమునకు వ్యతిరేకం లేకుండా సవరణ అవుతుంది. కాని అప్పకవినాటికి యీరూపాంతర సత్తను లాక్షణికులు గ్రహించినట్లు లేదనుకోవలసి వస్తుంది. గ్రహించినట్లే అయితే— “ఏని” అనేదానిలో వుండే “ఏ” అనేది “నే” గా మారినప్పుడు నకారానికి విశ్రమం పెట్ట వచ్చునంటూ లక్షణం కల్పించి ఉభయయతులలో చేర్చవలసి వుండదు. ఆరంభప్రత్యాఖ్యానాల్లో సమఫలం కనపడుతూ వుంది కనక అప్పకవికృత లక్షణంబండింపఁ బడ్డప్పంటికి యిప్పటివర వూహ తోసివేయనక్కరలేదు.

ప్రస్తుతవాదం— “ఏనిని” అనేది వుండ దనేదానికి, “నేని” అనే రూపాంతర సత్తబాధకంగాని సాధకంగానికాదు. ప్రౌఢవ్యాకరణ కర్తకూడా యీ రూపద్వయసత్తాను అంగీకరించ లేదు. మొత్తం తెలుగుశబ్దాలలో యెన్నోయిట్టివికల్పాలు అనాదిగా ఉంటావున్నాయి-ఏగుఢాతువులో అఱసున్న వున్నట్లు ప్రాచీనప్రతులలో కనపడుతుంది. యిటీవల వారు అది లేకుండానే ఆధాతువును వాడుతూవున్నారు. దీని కేవలకరణమున్నూ సాధకం గాని బాధకంగాని అయ్యేది లేదు. రావుశబ్దం పరమైనప్పుడు వికల్పంగా రెండక్షరాలు మాత్రమే వున్నపూర్వపదానికి అకారాంతానికి దీర్ఘం— సుబ్బారావు వగైరాలలో కనపడుతూ వుంది. రావు శబ్దంరాజశబ్దాన్నుంచి పుట్టినట్లే అనే కాధారాలు కనపడతాయి. ఆశబ్దానికే రాజశబ్దం పరంగా వుంటే దీర్ఘం కనపడదు. సుబ్బరాజు, రామరాజు వగయిరాలు దీని కుదాహరణలు. అయీ ప్రయోగాల కన్నిటికీ వ్యవహారమే ఆధారం గాని యితరాధారం కనపడదు.

దేవతా వాచకమైన గీర్వాణశబ్దానికి మువర్తకాన్ని చేర్చి నంతలో అది భాషావాచక మవుతూవుంది. గీర్వాణ మంటే సంస్కృత భాష. ఇట్లే,

మహారాష్ట్రము, ఆంధ్రము, ఆంగ్లము, లోనై నవి. ఇవి సంస్కృతశబ్దములే అయినను సంస్కృతంలో వీటి కీలాటిఅర్థం కనపడదు. ఆంగ్ల, అన్నది సంస్కృతపదంకాదంటారేమో? పోనీ దాన్ని వదలిపెట్టండి. తక్కినవాటివిషయమే ఆలోచించండి. ఆయినందర్భంకూడా వ్యవహారబలీయస్వాన్ని పురస్కరించుకొన్నదే. తనమయము, మెనడుపోవులమయము, లోనై న తెలుగుశబ్దాలకు సంస్కృతంలో వికారార్థమందున్నా పామిర్యార్థమందున్నా వచ్చే “మయట్పుత్యయం” చేయడం యేవ్యాకరణంచేత సాధించబడుతుంది? అదిన్నీ వ్యవహారవ్యాకరణాన్ని పురస్కరించుకొన్నదే. కాబట్టి వ్యవహారంలో మాటలన్నీ గ్రామ్యాలనడం అనాలోచనపని. పృస్తుతం తప్పా కాదాఅని వాదించుకొనే “ఏనిని” అనేది వ్యవహారమున్నుకాదు, వ్యాకరణంచేత నిశ్చేపంలాగు సాధించబడుతుంది. కవిబ్రహ్మగారిచే ప్రయోగింపబడింది కూడాను అందుచేత, స్వచ్ఛమైన “అమవసనిసి” పదాన్ని తప్పనడం యెట్టిదో, దీన్నితప్పనడంకూడా అట్టిదే. నిఘంటులో అమావాస్యశబ్దతద్భవరూపాలకు దేనికిగాని పృయోగాలు యివ్వలేదు. అంతమాత్రంచేతఆరూపాలకు పృయోగాలు లేవనుకోకూడదు కొన్నిటికి అతిపృ సిద్ధాలనే హేతువు చేత కాబోలును నిఘంటు కర్తప్రయోగాలు చూపలేదు. అన్నిటికీ ప్రాసస్థానంలోనున్నా యతిస్థానంలోనున్నా పృయోగాలుదొరకాలంటే దొరకనూదొరకవు. అంతమాత్రంచేత అవి సుప్రయోగాలు కావనుకోగూడదు.

కోర్కెలు. అనేదానికి యిద్దఱు మహాకవులు యతిస్థానంలో వాడిన పృయోగాలు కనపడ్డప్పటికీ కొందరు “పిడివాదానికి” వుపకృమించడం మిక్కిలీ సాహసం. చూపఱులు, అనేదిపింగళిసూరన్నగారే కాక, సంకుసాల కవిషరుడే కాక, తిక్కన్నగారుకూడా వాడినపృయోగం పకటి కనపడింది.

క॥ పెక్కండ్ర నొక్కపోరను

సుక్కఱభంజింతుఁ, జంపు టుడుగుదు, రాజుం

దక్కటిచూపలు లెంతయు

పెక్కనపడఁ జిత్రగతుల విహరింతుఁ దగన్॥

అయితే దీన్ని దిద్దివేస్తూ మంటారు. యీలాగే వెనక “అవల” అనేదానికి “అవుల” అనేరూపాంతరంలేదంటూ కొందఱు వాదించారు. కవులు వాడినవైతే పున్నాయి గాని అవన్నీ దిద్దడానికి వీలిచ్చేవే అవుతూ వచ్చాయి. అప్పుడు నర్సభూపాలీయంలో కాబోలును— “సురాద్రియాల” అనేప్రయోగం దిద్దితే గణభంగం కలిగేది దొరికింది. “అవుల” అనే రూపం వుంటేనే “బైల” అనేరూపం వుడుతుందిగాని లేకపోతే పుట్టదని వేటే చెప్పనక్కఱలేదు. దానితో ఆవాదం ముగిసింది. పగుల్పు. మిగుల్పు. తగుల్పు. లోనైనవాటకు క్షార్వర్థకంలో— పగుల్చి లోనైనరూపాలుండవంటూ వకవాదం వెనక కాలంలో వచ్చింది— దానికి శంభుదాసుని ప్రయోగం “కుంభపీఠము పగుల్చి” అని యతిస్థానంలో దొరికింది. దానితో ఆవాదం ఆగింది. అప్పకవిలోనైనవారు చాలాగ్రంథాలు శోధించి కవుల కెంతవఱకు సాయపడాలో అంతవఱకున్నూ పడి పుణ్యం కట్టుకున్నారు కాని యింకా విశేషాలు యెన్నో యితరగ్రంథాలమాటల్లా వుంచి భారతంలోనే కనపడతాయి అని నేను అనుభవపూర్వకంగా తెలుసుకున్నాను. చాలావఱకు భారతంలో కృషిచేసి, యెవరో నిమిత్తమాత్రంగా ఆక్షేపకులంటూ బయలుదేరితే అమిషమీద నా అనుభవాన్ని ప్రకటించడం కూడాజరిగింది. దేవీభాగవత ఓతికరో—

ఉ॥ అప్పకవీంద్రుఁడగున్ మఱియు సంతకుఁ బూర్వులు నవ్వులుం గృతుల్

సెప్పిరి భారతంబున విశేషములం దిలకించి వారిక

స్కప్తి విశేషముల్ శతము గన్నడు చున్నవి భారతమ్మునం

దిప్పటికిఁ, సముద్రమున కెవ్వఁడు పారము నిర్ణయించెడిక.

అని అనుభవమీఁదే వ్రాయడం తటస్థించింది. ఆ యీనందర్షాలు యెన్నో అనుభవపూర్వకంగా అంతో యంతో తెలిసికొంటినిగాని నాకీ దెబ్బ య్యోపడితో నొక ఆశ్చర్యకరమైనవిషయం భాషావిషయంలో తటస్థించింది. అది భాష పుట్టింది మొదలు యెవ్వరికిఁగాని తటస్థించి వుండదని ముమ్మాటికి చెప్పగలను— అది యేమిటంటే: వ్రాస్తేకూడా విశ్వాసార్థంగా వుండదు— అపజయం పొందడం, పొందికూడా, జయం కలిగినట్లే కాక యింకా కలుగుతుందని సంతోషించినట్లు ప్రకటించుకోవడం. యథార్థమువారి అత్తు కేనా గోచరమవుతూవుందో, లేదో అని యెన్నోమాట్లు అనుకుంటాను. కాని, నిజం తెలియదు. అలాటికీ యే చదువుకుంటే కలుగుతుందోకూడా బోధపడడంలేదు. అన్ని విద్యలకన్న ఆవిద్యమాత్రం యెక్కువదిగా తోస్తుంది. ఆవిద్య పూర్తిగా పట్టుపడితే వకలోకంకాదు పద్నాలులోకాలు జయింపవచ్చునుగాని ఆవిద్య పట్టుబడడ మనేదే దుర్బలం. నిజంగా అది వక తపస్సువంటిది—

శ్లో॥ యద్దుష్కరం యద్దురాపం యద్దుర్గం యచ్చ దుస్తరం.

తత్సర్వం తపసాప్రాప్యం తపోహి దురతిక్రమమ్.

అన్నదానితాత్పర్యం యిప్పటికి నాకు పూర్తిగా బోధపడింది. యీ తపస్సులో కృతార్థులైనవారు పూర్వకాల మం దున్నట్లు సాక్ష్యం లేదు. పున్నట్లయితే శ్రీహర్షుడి తండ్రి శ్రీహీరుఁడు తనసరాభవాన్ని వొప్పుకొని తన స్యాలకునిపాదుకలు తన దేవతార్చనస్థానంలో పెట్టుకొని వుంటాడా? యీ కథ చాలామంది యెఱిగేవుంటారు కాని చదువరుల వినోదంకోసం కొంచెం వ్రాస్తాను. సంస్కృతంలో— “నైషధం విద్యదోషదమ్” అని పండితులందఱూ యేకవాక్యతగా మెచ్చుకొనే నైషధాన్ని రచించినమహాకవి శ్రీహర్షుఁడు. ఇతనితల్లి మామల్లదేవి అనిన్నీ తండ్రి శ్రీహీరుఁడనిన్నీ, యితఁడు చింతామణి మంత్రోపాసకుఁ డనిన్నీ యితఁడు నైషధంలోనే—

గ్లో॥ శ్రీహర్షంకివిరాజరాజమకుటాలంకార హీరస్సుతం
 శ్రీహీరస్సుమవే జితేంద్రియచయం మామల్ల దేవీచయం,
 తచ్చింతామణి మంత్రచింతనఫలే కావ్యే మహానై షధే ”

అని వ్రాయడంవల్ల తెలుస్తుంది. శ్రీహర్షుడి తండ్రికిన్నీ మేన
 మామరున్నూ విద్యావాదం తటస్థించింది. రాజ్యవిషయంలో బాంధవ్యం
 గీంధవ్యం యేలా చూడకుండా ప్రవర్తిస్తారో రాజులు, పండితులు విద్యా
 వాదంలోకూడా అంతే అని వేరే వ్రాయనక్కరలేదు, యీవాదాలు
 యిప్పటివారికి రుచించడం లేదు గాని పూర్వం బాగా రుచించే వన్నందు
 కెన్నో సాక్ష్యాలు చూపవచ్చును. ఆవాదంలో శ్రీహీరుడు వోడడం
 తటస్థించింది. వోడినవారు జయించినవారి పాదుకలు స్వయంగా నెత్తిని
 బెట్టి తెచ్చికొని దేవతార్చన పీఠం దగ్గరవుంచి పూజించడం పందెం ఏర్ప
 రచుకొని అసలువాదంలోకి దిగి వుండడంచేత శ్రీహీరుడు సత్యానికి కట్టు
 బడి పాదుకలు తెచ్చుకొని పూజిస్తూ వున్నాడు. యిప్పడొక శిరోమణి
 గారు పందెం కింద కొన్ని మృదువైన మాటలు వ్రాశారు. అవి యింకా
 పత్రికకెక్కలేదు. యెంతో మృదువుగా వున్నాయి. అవి చూచితీరవల
 సిందే. అది ఆలావుచుదాం. అప్పటికి శ్రీహర్షుడు పుట్టి వున్నాడో
 లేక గర్భస్థుడుగా వున్నాడో తపిసీలుగా తెలియదు. మొత్తం శ్రీహ
 ర్షుడు స్తనంధయుడుగా వున్న రోజుల్లో, కాలం తీరడం చేతనో లేక
 యీ పరాధవ దుఃఖము చేతనో శ్రీహీరుడు స్వర్గప్రయాణం చేయవలసి
 వచ్చింది. శ్రీహీరుడికి “ఆత్మవై పుత్రనామాసి ” అని వుంది. కనక
 తన పరాభవాన్ని తనకొడుకు ద్వారాగా తీర్చుకోవాలని మాత్రం మనస్సు
 లో బోలెడు కుతూహలం వుంది. వుండి మాత్రం యేం చేస్తాడు.
 పాపం ? కాలం తోసుకువచ్చింది. అప్పు డేమిచేశాడంటే : తనకు
 ఉపాస్యంగావున్న “శవచింతామణి మంత్రాన్ని ” భార్యకు సక్రిమంగా
 ఉపదేశించి యీ మంత్రం కుట్టువాడికి నీవు ఉపదేశించి మంత్రసిద్ధి తుద

ముట్టిన తర్వాత నీ సోదరుణ్ణి నా కొడుకుచేత సభలో జయింపఁ జేసి మళ్ళా యీ పాదుకలు అతని వతినికి వప్పుఁ జెప్పేటట్లు చేసేవటకున్నా నా ఆత్మకు శాంతి లేదన్నాఁడు. ఆ పతివ్రతాశిరోమణి భర్తమాటలు జ్ఞప్తి యందుంచుకొని పాలిచ్చే సమయంలో నాలుగో మూడో అక్షరాలకంటె ఆ మంత్రం హెచ్చుగా వుండదు గనుక ఆకుర్రవాడిచేత పలికిస్తూ వుండేది ఆ కుఱ్ఱవాడికి, అమ్మా. తాత, అనే మాటలకంటె ముందుగా ఆ మంత్రాక్షరాలే ఖచ్చితంగా నలిగి చిలకలాగ అస్తమానంఅదే అంటూవుండేవాడు. కాని అంతలో ఆమంత్రం సిద్ధిస్తుందా? సిద్ధించదు. అది శవంమీద కూర్చుండి జపం చేస్తేనే కాని సిద్ధించదట. అందుకే దానికాపేరు వచ్చింది దీనికి ఆతల్లి వక వుపాయం చేసింది. పదునై నక త్తి దగ్గల పెట్టుకొని కుఱ్ఱవాడిచేత హేలగా ఆమాటలు అవిపిస్తుఅనిపిస్తూ, వెనకముఖంగా కడుపుమీద కుఱ్ఱవాణ్ణి కూర్చోపెట్టుకున్నట్లే కూర్చోపెట్టుకొని గొంతుకు తెగ్గోసికొంది కుఱ్ఱాడు మంత్రపఠనం చేస్తూనే వున్నాడు. దేవత వెంటనే పర్యవక్షమయింది. అఖండమైన జ్ఞానం వక్కలేమాట వుట్టి ఆపళ్లన్ని — అనువననిసి, పున్నమనిసిగా మాటిపోయినట్లయింది. తల్లిమరణం గోచరించింది. దేవతా ప్రసాదం చేతనే తల్లిని బ్రతికించాడు. ఆశ్చర్యమేమి? వెనక పరశురాముడు పితృప్రసాదంచేత తల్లిని బ్రతికించాడా లేదా? దీన్ని బట్టి చూస్తే అప్పటికి శ్రీహర్షానికి వయస్సు మూడేళ్ళకు లోపని తోస్తుంది. పిమ్మట అయిదో యేటో లేక యేడో యేటో పువనయనం తరవాయి కాస్తా తీరింది. చ్యవనుడు వ్యాసుడు లోనైన మహాబుధులవలెనే పుట్టుకతోనే సమస్తవిద్యలున్నా వచ్చినట్లుమనం విశ్వసించడాని కభ్యంతరం లేదు— ఎందఁకానో ఎందుకు నిన్నమొన్ననంగతి మాపరమ గురువులు బ్రహ్మయ్యశాస్త్రిలుగారి సమకాలీనులు శ్రీబాలశాస్త్రిలుగారికి యేడేండ్లవయస్సు దాటకుండానేవేదం సమగ్రంగా వచ్చినట్లు చూచినవారే చెప్పతారు. లేదా, కథ క్కాళ్ళేమిటి? ముంతకు చెవులేమిటి? పర్యవసానం వినండి. ఆయేడేళ్ళవయస్సులోనే తల్లిగారి ప్రేరణచేత మేనమామను వాదానికి ఆహ్వానించాడు—జయించాడు

“వాదిదొర్బల్యమే కాని వాద దొర్బల్యం వుండదు” కనక యేవిషయంలో తండ్రి వోడిపోయినాఁడో ఆవిషయంలోనే వాదించి తండ్రి వాదాన్ని నిలబెట్టి ఆయనపాదుకలు ఆయనకు ముట్టజెప్పి పితృముఖాన్ని పూర్తిగా తీర్చి, పరశురాముఁడో లేక “సి. ఆర్. దాసో” పొందిన ప్రతిష్ఠను పొందినాఁడు. మనకు కావలసింది ప్రస్తుతం యంతవఱకు మాత్రమే ఆయినా, తరవాతి కూడారెండుమాటలలో కథ తేల్చేస్తాను. జయమైతే కలిగిందిగాని వాదం న్యాయంగా వుండని హేతువు చేతనున్న అందులో ఆవాదం వేదార్థం చెప్పడానికి సంబంధించి దగుటచేతనున్నా శ్రీహర్షుఁడికినోటముట్ట పురుగులు రాలవాని కారంభ మయిందట : దానితో తల్లిగారు విచారిస్తూ అన్నగారితో — “కుఱ్ఱాఁడి కేదో యిలాటిరోగంమొదలు పెట్టిందిరా” అని వెళ్ళి చెప్పుతూ దుఃఖించేటప్పటికి, “అవును వీఁడి కీకర్మం తటస్థిస్తుందని నేనప్పుడే అనుకున్నాను, వీఁడు మొన్ననాతో వాదించేటప్పడు వేదానికి అపార్థం చెప్పడంపల్ల యీకర్మం తటస్థించింది, అయితే యేమిలే నివారణోపాయం కూడా వుంది—

“శ్లో॥ కర్మోక్తకన్య నాగన్య దమయంత్యా నలన్యవ.

ముతుపర్ణస్య రాజర్షేః కీర్తనం కలినాశనం”

అని మహాభారతంలో వుంది, కాబట్టి నలచరిత్రను కావ్యంగా వ్రాస్తే యీదోషం శాంతిస్తుంది” గని చెప్పి మేనల్లుణ్ణి కూడా “నాయనా: యీలా చేయవోయా” అని శాపించాఁడు. మన శ్రీహర్షుఁడు గారు రచన కారంభించారు. ఆరంభించి కొంత రచించేటప్పటికి వైద్యం గుణమైతే యిచ్చిందిగానీ ఆరచనమాత్రం బ్రహ్మభేద్యంగా వుంది. లేశమున్నా దానితో ప్రసాదగుణమన్న మాటే లేదు— అంతాశబ్ద చిత్రమయంగా వుంది—వచ్చిన అక్షరమే పదిసార్లు రావడం వచ్చిన పదమే చెక్కుసార్లు వచ్చినట్లు కనబడడం యీలావుంది, విడదీసుకుంటే భిన్నభిన్నపదాలుగా మాతామాటతాయి, చక్కని అర్థమూవుంటుంది. అయితే మాత్రం ఆకవిత్వం యెవరికోకాని శ్రవణ పేయంగా వుంటుందా? యెన్నో విఘంటులు దగ్గట పెట్టుకుని అన్వయించుకుంటే గాని అసలు తేలనే

తేలదాయె. అలాటిది యేదో కావ్యానికి పదో అయిదో తన పాండిత్యం తెలుపుడు చేసుకోవడానికి చెపితే చెప్పొప్పునేకాని అన్నీ అలాగే వుంటే ఆకవిత్వం యేంచేసుకొనేది. అప్పుడు మేనమామగారు మేనల్లుడి అప్రాధమిక కవిత్వానికి అనమ్మతిని తెల్పక “అబ్బాయీ! యింతకన్న తేలిక పాకంలో రచన వుండాలి” అనిచెప్పి దానికిపుపాయం కొంతబుద్ధికి తీవ్రత్వాన్ని తగ్గించవలసి వుంటుంది గనుక తోబుట్టువుతో “అమ్మాయీ! వీడికి ప్రతిరోజున్నూ మినప్పిండితో యిద్దెనలుచేసి వాట్లను బచ్చలిపాదు కింద కూర్చుని తినేటట్లుచేయవలసిం” దన్నాడు. ఆమె-అలాగేచేసింది. దానితో ఆయనబుద్ధికి వుండే తీక్షణత కొంత తగ్గి కాస్త తేలిక తైలిలోనికి కవిత్వం దిగింది. అలా వక అర్థమండ లంరోజులు గడిచాక మేనమామగారు క్షేమనమాచారం కనుక్కోవడానికి వచ్చి— అబ్బాయీ! యేంచేస్తూ వున్నావురా ? అని అడిగేడట. దానికి శ్రీహర్షుడు—

శ్లో॥ అశేష శేముషీ మోషమాష మహ్నామి మాతుల! అనిజవాబు చెప్పొడట! యీమాటకి అర్థం- యావత్తు బుద్ధిని అవహరించే మినప కుడుము తింటూ వున్నాను మామా. అన్నమాట. గురువులు శిష్యులకు విద్యాభ్యాసం చేసేరోజులలో బ్రాహ్మణార్థాలకు వెళ్ళవద్దని నిషేధించడం యీ కారణంచేతనే ఆయివుంటుంది. ఆధోరణివిని, మేనమామ పూర్వంకంటే కొంత ధారలో కన దిగినట్టు తెలిసికొని, సరే! యీధోరణిలో వుంటే లోకానికి కొంతపఱకు పువకరిస్తుందని చెప్పేటప్పటికి శ్రీహర్షుడు పిమ్మట నైషధాన్ని సంపూర్ణిచేసినట్లు వినడం, యీయతిహాసంవల్ల మనం తెలుసుకోదగ్గముఖ్యాంశం. పరాభవ మన్నది సాధారణ మైనదికాదనిన్నీ, అది ఆజన్మమందుమాత్రమే కాక జన్మాంతరానికూడా అనువర్తిస్తుందనిన్నీ ఆయీ పరాభవాలు కొందఱు తీరికూర్చుని తెచ్చుకుంటారు. అది మఱీ బాధకంగావుంటుంది. యితరులను వృధాగా ఆక్షేపించడం యీతరగతిలోకే చేరుతుంది. కాని, దానిలోకృతకృత్యత్వం కలిగితే చేరదు. తప్పుకానిదాన్ని తప్పునడంలో యీచిక్కు తటస్థిస్తుంది. అచిక్కు లోకాన్ని యెంతకట్టు

కున్నా యెవరో పకరు న్యాయ శీలురువుండి బయట పెడతారుగాని పెట్టక మానరు. అందుచేత అట్లాటివనులు పరాభవానహిష్టువులు చేయకూడదు.

పెద్దన్నగారి “అమవసనిసి” ప్రియోగాన్ని యెవరో లాకలూకాయ తరగతిమనిషి ఆక్షేపించివున్నాడేమో కాని రామలింగం కాదన్నది మనం ముఖ్యంగా గమనించాలి—

మఱి ఉదయం బస్తనగంటు సేతువు హిమవ్యూహంబునుంజుట్టిరా
విదితంబైన మహిన్ మహాంధ్రకవితా విద్యా బలప్రోధి నీ
తెదురేరీ! సరసార్థబోధమటనా హేలా పరిష్కార శా
రద నీరూపము రామకృష్ణకవితాద్రా! సాంద్రకీర్తీశ్వరా!

అన్న పద్యార్థమునకు లక్ష్యభూతుడైన రామలింగకవి యేమిటి? “అమవసనిసి” తప్పని పెద్దన్నగారిని— “ఎమిదిని” అంటూ గేలిచేయడ మేమిటి? యీలాటివే మఱికొన్ని పుక్కిటిపురాణగాథలు మఱికొందఱికి సంబంధించి వున్నాయి. మఱొకప్పుడు మఱొకదాన్ని గుఱించి వ్రాస్తాను—

తెలుగుకవుల కందఱికి భిక్ష పెట్టిన సన్నయ్యగారి కవిత్వంలో శిరోభూషణంగా సర్వజనాంగికారాన్ని పొందిన వాకానొక పద్యాన్నిగూర్చి నాకు తోచినట్లు కొంచెం విమర్శించి మఱీ దీన్ని ముగిస్తాను—

ఉ. నిండుమనంబు నవ్వనవనీతసమానము పల్కు దారుణా

ఖండలశస్త్రతుల్యముజగన్నుతవిప్రులయందు నిక్కమీ
రెండును రాజులందు విపరీతము కావున విప్రదోష నో
పండతిశాంతుడయ్యునరపాలుడుశాపముగ్రమ్మరింపగ

అందఱూ యీ పద్యాన్ని మహాపొగుడుతూ వుంటారు. యిది గొడ్లకాపరులక్కూడా తెలిసినవై లిలో వుండడమే ఆ పొగడ్తకు కారణమను కోవాలి. నా బుద్ధికి యీ పద్యంలో యెన్నో అనవసరప్పదాలు కనబడతాయి. “ప్రభువు కబళే మక్షికాపాతః” అన్నట్లు ముందుగా మనస్సుకు “నిండు” అనే విశేషణం యెందుకంటాను. అనన్నయ్యగారు యీపద్యంలో వాడిన అంశాన్ని వచనంలోనే వాడేయెడల యీ “నిండు” అనే విశేషణం

పేయరనుకొంటాను. “ నవనీత ” అనేదానికి “ నవ్య ” అనేవిశేషణం కూడా ఆ మాదిరిదే. అప్పుడు క్రొత్తగా పెరుగు తఱచి తీసినవెన్న అనే అర్థం రావడాని కంటారా ? ఇక్కడ కావలసింది మెత్తదనం గాని అన్యం కాదు. ఆ మెత్తదనం మఱికొంతసేపటికి అంతరిస్తుందని యెవ్వరున్నా అనజాలరు. అనలు ఆపదం యోగరూఢం. అంటే అవయవార్థం వుండి అపదార్థానికి రూఢిచేత బోధించేది, కాబట్టి “ నవ్య ” అనే విశేషణాంశం కూడా దానిలో “ నవ ” అనేదానిలో కొంత యిమిడి వుంది. యిక్కడికి రెండు పదాలు వృధాగా పడ్డట్టు తేలింది. యీ పైని ఆఖండలశస్త్రానికి “ దారుణ ” అనే విశేషణం కూడా వ్యర్థమనియ్యేవే నాకు తోస్తుంది. అయితే ఆ వజ్రాయుధం చాలా ఘోరమైనదని తెల్పుడానికి అది ఆవశ్యక మంటారేమో ! అప్పుడు దారుణంగాని వజ్రాయుధం యింకొకటి వుండ వలసివస్తుంది. శాస్త్రజ్ఞులేమన్నారు ? సంభవవ్యభిచారాభ్యాం స్యా ద్విశేషణ మర్థవత్ అన్నారు. యిక్కడ సర్వదా దారుణత్వం సంభవించడమే కాని వ్యభిచరించడం అనగా అతిక్రమించడంలేనేలేదు — కాబట్టి యిదిన్నీ వ్యర్థమే. అదిన్నీ కాక “ పల్కు ” అనే రెండక్షరాల మాటకు సుమారు పదకొండక్షరాలమాటతో వర్ణించడం యెందుకంటాను. పైగా “ జగన్నుత ” అంటూ వక సంబోధన పదం యతికోసం పడ్డట్టు వప్పుకోక తప్పదు. యిదిన్నీకాక వజ్రాయుధానికి స్వల్పాక్షరాలుగల “ పవి ” అనే షర్యాయ పదం వుండగా అంతపదంవాడి స్వర్గంలో వున్న ఆఖండలుణ్ణి భూలో కానికి తీసుకురావడ మెందుకంటాను ? యిదిన్నీ కాక, శస్త్రములు, అస్త్ర ములు, అనేవి ధనుస్సు ద్వారాగా శత్రువులమీదకు పంపబడేవి. వజ్రాయు ధాన్ని ధనుస్సహాయంవల్ల ప్రయోగించ నక్కరలేదు. కాబట్టి దాని విషయంలో శస్త్రపదం వాడడం కూడా అనాలోచితమే అంటాను. పైగా “ విపులయందు ” అనడంకన్న యిది తెలుగుకవిత్వంగనక “ బాపల యందు ” అనడం యుక్తమంటాను. యెక్కడేనా గణభంగం వస్తుందనే చిక్కు వుంటే తత్సమపదం వాడుకోవచ్చును గాని అట్టిచిక్కులేనప్పుడు తత్సమాలు వాడుకోవడం యెందు కంటాను. మఱిన్నీ యీపద్యంలో

“నిక్కము” అన్నదికూడా అంత అవసరంగా నాబుద్ధికి తోచదు—
 “కాపునన్” అనేది లేకపోయినా దాని అర్థం దానంతట అదే వస్తుంది.
 నాలుగో చరణంలో నరపాలుడు అనేది రాజు అనే అర్థమందు గదా
 వాడబడింది. అందఱు రాజులూ నరులను పాలించేవారుగానే వుంటారా ?
 వుండరు. ప్రస్తుతవిషయమేమో బ్రాహ్మణత్వ క్షత్రియత్వ జాతులమీద
 ఆధారపడి వుండడంచేత కేవలజాతిమాత్రబోధకమైన శబ్దాన్ని వాడడం
 యుక్తం. “యాలాటివాదం యుక్తంగాదు, పద్యకవిత్వంలో వచన
 కవిత్వంలోలాగ అవసరమైనంతమాత్రే పడాలంటే పడ” దంటారా ?
 ఆమాట నాహ తెలుసును. పైవెక్కిరించు భోరణినిగూర్చే శ్రీనాథుడు
 “ప్రధ్వంసాభావము ప్రాగభావ మనుచున్ దర్శింతు విద్వాంసు” అని
 యీసడించడమున్నూ యెఱుఁగుదును. యెఱిగి కూడా కొందరి విమర్శన
 మార్గంయీలా వుంటుందని తెల్పడానికే యీ కాస్తా వ్రాశాను.

పనిలో పనిగా మనప్రాచీనకవుల బిరుదాలను గూర్చి నాకు తోచిన
 మాటలు కొన్ని వ్రాసి దీన్ని ముగిస్తాను. నన్నయ్యగారికి “అష్టభాషా
 వాగనుశాసనుడు” అనే బిరుదం వుంది. సంస్కృతమున్నూ, ప్రాకృత
 భాషలు ఆఱున్నూ తెలుఁగున్నూ కలిసి యెనిమిదిభాషలలో వ్యాకరణము
 లెఱిగి శాసించిన మహాకవి గనుక యీయనకు యీబిరుదు సార్థకంగా
 కనపడుతుంది. తిక్కన్నగారికి— “ఉభయకవిమిత్ర” అనేబిరుదం
 వుంది. యిది అంతకన్న చమత్కారమైన బిరుదం. ఆ కాలపు సంస్కృ
 తాంధ్ర కవులందఱూ తనకు మిత్రు లని కాని, వారందఱికి తాను మిత్రుడ
 నని కాని, లేక రెండుకవిత్వములతోటిన్నీ తనకుమంచినబంధం వుందని
 కాని ఆ బిరుదంవల్ల తెలియబడుతుంది. యిక యెఱుఁగగలికున్నబిరు
 దమో “ శంభుదాసుడు” అనేది. దీనికిన్నీ కవిత్వానికిన్నీ స్థూల
 దృష్టినిచూస్తే సంబంధమే కనపడదు గాని సూక్ష్మదృష్టిని పరిశీలిస్తే
 ఆయన కవిత్వభాగ్యం శంభుప్రసాదలబ్ధమని తెలుస్తుంది. మొత్తం కవిలోక
 గురువులగు కవిత్రియమువారి బిరుదములు సాత్వికా లని తేలుతుంది

తిక్కన్నగారికి సమకాలీనుడైన కేశన్నగారి విరుదము -- “అభినవదండి” అనేది. యిది దండికృతదశకుమార చరిత్రాన్ని తెలుగులోకి అనువదించడంవల్ల కలిగిందనుకోవాలి. ఇదికూడ రాజనవిరుదం కాదు. మఱిన్నీ శ్రీనాథుడుగారి విరుదము మొట్టమొదటిది -- “నకలవిద్యాసనాథ” అనేది. ఇది నానావిద్యాప్రవిష్టత్వమును దెలుపుతుంది. గొడపిండిమభట్టుగారిని జయించి ఆయనకంఠభక్త్యాను పగులగొట్టించడంవల్ల కలిగినవిరుదమనుకుంటాను -- “కవిసార్వభౌముడు” అనేది. డిండిమభట్టును జయించింది సంస్కృతకవిత్వవిషయంలో అయివుండాలిగాని తెలుగులో కాదు. సంస్కృతభాష అప్పటికాలంలో మనవారు యావత్ప్రధానభూలోకముగాఁ తలచుచున్న ఆసేతుహిమాచలపర్యంతమున్నూ వ్యాపించివుండే భాషకక ఆసార్వభౌమవిరుదం సార్థకం కావచ్చును -- కేవలంభ్రమునఁ గవిత్వము చెప్పువారికే అయితే దీనివిషయంలో సమర్థించడం పుస్తకాపేక్ష యొందుచేత? అవయవార్థం సమన్వయించకపోవడంచేత కావలసివస్తుంది. కాబట్టి “నేతిబీరకాయ” వంటిది. ఆయినప్పటికీ శ్రీ కూచిమంచి తిమ్మకవిగారికి యీ విరుదం వున్నట్టు కనపడుతుంది ఆయిచ్చినవారి తాత్పర్యం ఆంధ్రదేశమునకుమాత్రమే సమన్వయించుకోవలసేనా వుంటుంది లేదా అవయవార్థవిషయం చేయలేదనేనా అనుకోవాలి. యికపెద్దన్నగారి -- “పితామహవిరుదము” నుగూర్చి: ఇందు లేశమును రాజనత్వం కనపడదు -- ఆంధ్రప్రభంధరచనకు మార్గం తీసినవారిలో మొదట వాడవడంచేత నిది సార్థకమే -- అయితే యీయనకు రాయలవారు తొడిగిన -- గండపెండేరము మాత్రము, కేవలము రాజనవిరుద మనక తప్పదు. అనేక రాజులను జయించి తత్సూచకమయిన గండపెండెరాన్ని రాయలు ధరించినట్లే తనసంస్థానకవికిఁగూడ నావిరుదాన్ని ఆయన సామర్థ్యాన్నిబట్టి రాయలు ధరింపఁ జేసినాడు. అంతేకాని పెద్దన్నగారు తనకది కావలె నది రాయలను కోరినట్లాధారము లేవియును గనుపడవు. శ్రీనాథునికనరాధిపేకము “దీనారటంకాల”తో జరిగింది. పెద్దన్నపెండేరము నవరత్నములతో నిర్మింపఁబడింది. యేదోమసిపూసి నేరేడుకాయగా జరిగించుటకు వారికేమి దారిద్ర్య

894-8133
UGN

Acemo. 1/860 - గాథలు

పీడ వుంది? పెండెరము కాలిని ధరించడానికి పీలుగా వుంటుందనుకుం
దాము, కందుడక్కా యెందుకు పనికివస్తుందా అని నాశంక. అయితే
అప్పటివాళ్ళకు ఆమాత్రం కూడా తెలియదా యేమిటి? ఆకవిగారి పర్యాయా
జాలలో అడక్కా వాయించబడడం ఆచార మనుకుంటాను. మఱివక
విషయం. ఆ యీ బిరుదాలు విశిష్టాద్వైతులలోనున్న చాలా
తీవ్రంగా కనపడతాయి. పృథివాదిభయంకరంవారు కవిగండభేరుండం
వారు లోనైన మాటలు గృహనామములలోనే కనపడతాయి. మఱిన్నీ
కవితార్కికకేసరి లోనగునవి మిక్కిలిగా విశిష్టాద్వైతులలో కనపడ
తాయి. అవి కేవలంగా రజోగుణప్రధానాలని వివరింప నక్కఱలేదు.
ఆ యీ రజోగుణవ్యంజకాలైన బిరుదులు తుర్యాశ్రమస్థుల కుండడం
కొంత విచార్యం కాకపోదు. కవికులగురుత్వానికి స్థానభూతుడైన
కాళిదాసుకు “మహాకవి” అని మాత్రమే బిరుదు కనపడుతుంది, యిట్లే
దండిభవభూత్యాది పెక్కుప్రాచీనకవులకున్నా తావన్మాత్ర బిరుదమే
కనబడుతుంది. అప్పటికి యంతకన్న నధికబిరుదాలు లేనేలేవని వారివారి
అభిప్రాయ మనుకోవలసి వుంటుందని దీనివల్ల మనము గ్రహించవలసి
వుంటుంది. అప్పటికే కాదు, జాగావిచారిస్తే యిప్పుడుకూడ ఆబిరుదు
కంటే యితరబిరుదాలలో యెక్కువగౌరవం లేనేలేదేమో? యీలాగే కాక
పోతే “కనిష్ఠికాధిష్ఠిత కాళిదాసా” అనే పేరుకు ప్రధానభూతుడైన కాళి
దాసుకు మఱియొకబిరుద మేలలేకుండెడిది? కాబట్టి రాజులకు మహారాజు
బిరుదములాగు కవులకు మహాకవి బిరుదమే యెక్కువగౌరవాపాదక
మనుకుంటే యుక్తమనుకుంటాను. తక్కినబిరుదాలు రాజులకు “రాయవే
శ్యాభుజం” గాదికమువలెనే కవులకును వచ్చి వుంటాయి. మేము శ్రీవిజయ
నగరంలో— “అలకాళికాదాసుడౌకవీశ్వరునకే గణన కెక్కును మహాకవి
పదంబు” అని వ్రాసేటప్పటికిగూడ మాతాత్పర్యం యిట్టిదే అని తెలియు
చుండడంచేత యీ యభిప్రాయం కొత్తది కాదని చదువరులు తెలిసికో
గలరు — మఱొకప్పుడు దీన్నిగూర్చి విస్తరించి వ్రాస్తాను.

* ముఖ్య మైన సవరణలు *

పేజీ	పంక్తి	తప్పు	ఒప్పు
9	11	టిపా	పాటి
13	2	కమ్ము	కతమ్ము
19	8	భక్తుల్	భుక్తుల్
25	10	తీంచి	తీచి
37	20	గ్రహిం	గ్రహించి
41	13	వీడు	వీడి
48	17	శతా	శత
55	18	శతా	శత
77	7	మిక్కు	మిక్కి
85	5	నవ	నరవ
85	11	కాదు	లేదు
89	20	కాదు	లేదు
90	11	భాగ	భావ
102	6	మాద	మాన
147	24	పాతా	తాపా
162	19	హీణ	హీ
216	10	నికరాక	నిక

షరా:— తక్కుంగల స్వల్పవ్యత్యాసములున్న అంటని అక్షరములున్న యధాన్యాయముగా సవరించుకోగోరుదుము — (ప్రకాశకులు)